


Done
40-1111 #



ct by
P



کامل ابرار

ہفتہ اول

سَلَامٌ عَلَى سَيِّدِنَا مُحَمَّدٍ وَعَلَىٰ آلِهِ وَوَحْدِهِ

(بی۔ اے۔ کے لئے)

کامل الشیر

(خلافیت بنو اُمیہ)

حَصَّاءُ أَقُولُ

(ترجمہ از عربی)


مستخرج

مؤثر جہد
مولوی محمد زبیر الرحمن صا۔ ایم۔ اے۔ آر۔ اے۔ ایس۔

مددگارِ وفیہ تاریخ اسلام - کلیئہ جامعہ عثمانیہ


۱۳۲۱ هـ ۱۳۳۲ ق ۱۹۲۲ م

كَلَامُ الطَّبِيعَةِ فِي تَرْكِهَا لِمَا فِيهَا مِنْ مَنَافِعِهَا



922.97

588 P



اطلاع

اس جلد میں تاریخ کامل ابن اثیر کے عربی نسخے مطبوعہ
جرمنی کی جلد سوم اور جلد چہارم کے اجزا کا ترجمہ کیا گیا ہے۔
جلد سوم کا ترجمہ صفحہ ۳۳۹ سے صفحہ ۴۳۴ تک ہے اور
جلد چہارم کا ترجمہ صفحہ ۱ سے صفحہ ۲۹۶ تک ہے۔
مضمون کے لحاظ سے حضرت امام حسن رضی اللہ عنہ
کے خلع خلافت سے شہادت عبد اللہ بن زبیر تک کے
حالات ہیں۔

فہرست مضامین

صفحہ	مضمون	نشان	صفحہ	مضمون	نشان
۱۵	سہم ابن غالب کے خروج کا بیان	۱۴	۱	واقعات ۴۴۷ء حسن ابن علیؑ	۱
۱۶	حوادث متعددہ	۱۵		کے معاویہ کو خلافت سپرد کر دینے	
۱۷	۴۴۷ء کے واقعات	۱۶		کا بیان -	
۱۷	خوارج کی نقل و حرکت کا بیان -	۱۷	۵	معاویہ اور قیس ابن سعد کی	۲
۱۸	زیادہ کے امیر معاویہ کے پاس آنے	۱۸		صلح کا بیان -	
	کا بیان -		۷	خوارج کے معاویہ پر خروج کرنے	۳
۲۱	واقعات متعددہ	۱۹		کا بیان -	
۲۱	۴۴۷ء کے واقعات	۲۰	۸	حوشرہ ابن وداع کے خروج	۴
۲۲	مستور و خارجی کے قتل کا بیان -	۲۱		کا بیان -	
۳۵	عبدالرحمن کے ولایت سجستان	۲۲	۹	فروہ ابن نوفل کے خروج اور	۵
	کی طرف عود کرنے کا بیان -			اس کی موت کا بیان -	
۳۶	غزوہ سندھ کا بیان -	۲۳	۹	شعیب ابن بجرہ کا بیان -	۶
۳۶	عبداللہ ابن خازم کی ولایت	۲۴	۹	معین خارجی کا بیان -	۷
	خراسان کا بیان -		۱۰	ابو مریم کے خروج کا بیان -	۸
۳۸	متعدد واقعات	۲۵	۱۰	ابو لیث کے خروج کا بیان -	۹
۳۸	۴۴۷ء کے واقعات	۲۶	۱۱	مغیرہ ابن شعیبہ کے عامل کو قہ	۱۰
۳۸	عبداللہ ابن عامر کے بصرہ سے	۲۷		مقرر ہونے کا بیان -	
	مغزول ہونے کا بیان -		۱۲	بسر کی حکومت بصرہ کا بیان -	۱۱
۴۰	امیر معاویہ کا زیارہ کے ساتھ الحاق	۲۸	۱۲	معاویہ کی جانب سے ابن عامر کے	۱۲
	فی النسب طلب کرنے کا بیان -			عامل بصرہ ہونے کا بیان -	
۴۵	مہلب کی سندھ پر فوج کشی	۲۹	۱۳	قیس ابن الہیثم کے والی خراسان	۱۳
	کا بیان -			مقرر ہونے کا بیان -	

نشان	مضمون	صفحہ	نشان	مضمون	صفحہ
۳۰	متعدد واقعات	۴۵	۴۹	غیرہ ابن شعیبہ کی وفات اور	۵۹
۳۱	۴۵ء کے واقعات	۴۶		زیادہ کے والدی کو فہ ہونے کا بیان۔	
۳۲	زیادہ ابن ابیہ کی حکومت بصرہ	۴۶	۵۰	قریب کے خروج کا بیان۔	۶۱
	کا بیان۔		۵۱	امیر معاویہ کے مدینہ سے منبر اٹھانے	۶۲
۳۳	زیادہ کے عمال کا بیان۔	۵۱		کے ارادے کا بیان۔	
۳۴	متعدد واقعات	۵۲	۵۲	حقیقہ ابن نافع کی ولایت افریقیہ	۶۳
۳۵	۴۵ء کے واقعات	۵۳		اور بناء مدینہ قیروان کا بیان۔	
۳۶	عبدالرحمن ابن خالد ابن ولید کی	۵۳	۵۳	مسلمہ ابن مخلد کی ولایت افریقیہ	۶۵
	وفات کا بیان۔			کا بیان۔	
۳۷	سہم اور خطیم کے خروج کا بیان۔	۵۴	۵۴	فرزدق کے زیادہ سے فرار کرنے کا بیان۔	۶۵
۳۸	متعدد واقعات	۵۴	۵۵	حکم ابن عمرو الغفاری کی ولایت	۶۹
۳۹	۴۵ء کے واقعات	۵۴		کا بیان۔	
۴۰	عبداللہ ابن عمر ابن العاص کی	۵۵	۵۶	متعدد واقعات کا بیان۔	۶۹
	ولایت مصر سے معزولی اور ابن		۵۷	۵۱ء کے واقعات	۷۰
	حج کے تقرر کا بیان۔		۵۸	ربیع کے عامل خراسان مقرر	۸۸
۴۱	جنگ غور کا بیان۔	۵۵		ہونے کا بیان۔	
۴۲	مہلب کے مکر کا بیان۔	۵۵	۵۹	متعدد واقعات کا بیان۔	۸۹
۴۳	۴۸ء کے واقعات۔	۵۶	۶۰	۵۲ء کے واقعات۔	۸۹
۴۴	۴۹ء کے واقعات۔	۵۶	۶۱	زیادہ ابن خراش الجلی کے خروج	۹۰
۴۵	جنگ قسطنطنیہ کا بیان۔	۵۷		کا بیان۔	
۴۶	عروان کے مدینہ سے معزول ہونے	۵۸	۶۲	معاذ الطائی کے خروج کا بیان۔	۹۰
	اور سعید کے تقرر کا بیان۔		۶۳	متعدد واقعات کا بیان۔	۹۰
۴۷	امام حسن ابن علی کی وفات کا بیان۔	۵۹	۶۴	۵۳ء کے واقعات۔	۹۰
۴۸	۵۵ء کے واقعات	۵۹	۶۵	زیادہ کی وفات کا بیان۔	۹۱


صفحہ	مضمون	نشان	صفحہ	مضمون	نشان
۱۱۳	خوارج میں سے عروہ ابن ادیہ وغیرہ کے قتل کا بیان -	۸۲	۹۲	ربیع کی موت کا بیان -	۶۶
۱۱۶	متعدد واقعات کا بیان -	۸۳	۹۳	متعدد واقعات کا بیان -	۶۷
۱۱۶	۵۹ھ کے واقعات -	۸۴	۹۴	۵۴ھ کے واقعات -	۶۸
۱۱۶	۵۹ھ کے واقعات -	۸۴	۹۴	مدینہ سے سعید کے عزل اور مروان کے تقرر کا بیان -	۶۹
۱۱۷	عبدالرحمن ابن زیاد کے خراسان پر تقرر کا بیان -	۸۵	۹۵	عبداللہ ابن زیاد کے حاکم خراسان مقرر ہونے کا بیان -	۷۰
۱۱۷	ابن زیاد کے بصرہ سے مغزول ہونے اور پھر واپس ہونے کا بیان -	۸۶	۹۶	متعدد واقعات کا بیان -	۷۱
۱۱۸	یزید ابن مفرغ الحمیری کے بنو زیاد کی ہجو کرنے اور اس کے نتیجہ کا بیان -	۸۷	۹۷	۵۵ھ کے واقعات -	۷۲
۱۲۱	متعدد واقعات کا بیان -	۸۸	۹۸	ابن زیاد کی ولایت بصرہ کا بیان -	۷۳
۱۲۲	۶۰ھ کے واقعات کا بیان -	۸۹	۹۹	متعدد واقعات کا بیان -	۷۴
۱۲۲	امیر معاویہ ابن ابی سفیان کی وفات کا بیان -	۹۰	۱۰۹	۵۶ھ کے واقعات -	۷۵
۱۲۶	امیر معاویہ کے نسب ان کی کنیت اور ان کے ازواج و اولاد کا بیان -	۹۱	۱۱۰	یزید کی ولایت عہد کا بیان -	۷۶
۱۲۷	امیر معاویہ کی سیرت ان کے احوال ان کے قضاۃ و کتاب کا بیان -	۹۲	۱۱۱	ابن زیاد کے خراسان سے مغزول ہونے اور سعید ابن عثمان کے تقرر کا بیان -	۷۷
۱۳۰	بیعت یزید کا بیان -	۹۳	۱۱۱	۵۸ھ کے واقعات -	۷۸
۱۳۵	مدینہ سے ولید کی مغزولی اور عمر و ابن سعید کی ولایت کا بیان -	۹۴	۱۱۲	۸۰ھ کو قہ سے ضحاک کے مغزول ہونے اور ابن ام الحکم کے تقرر کا بیان -	۷۹
				طواف ابن غلاق کے خروج کا بیان -	۸۱

نشان	مضمون	صفحہ	نشان	مضمون	صفحہ
۱۲۲	اہل خراسان کی مسلم ابن زیاد سے بیعت اور عبداللہ ابن خازم کے امر کا بیان۔	۲۹۱	۱۳۴	نجدہ ابن عامر الحنفی کا بیان۔	۳۲۵
۱۲۳	توہین کے امر کا بیان۔	۲۹۶	۱۳۵	نجدہ سے اختلاف ہونے کے ۳۵۰ قتل اور ابو قریبہ کی ولایت کا بیان۔	
۱۲۴	خوارج کے عبداللہ ابن زبیر سے مفارقت کرنے اور ان کے انجام کا بیان۔	۳۰۳	۱۳۶	مصعب کے مدینہ پر عامل مقرر ہونے کا بیان۔	۳۵۲
۱۲۵	مختار کے ورود کو فہ کا بیان۔	۳۰۸	۱۳۷	ابن زبیر کی بناؤ کیمہ کا بیان۔	۳۵۶
۱۲۶	متعدد واقعات کا بیان۔	۳۱۵	۱۳۸	ابن خازم اور یثیم کی جنگ کا بیان۔	۳۵۳
۱۲۷	۶۵ھ کے واقعات توہین کے کوچ اور ان کے قتل کا بیان۔	۳۱۶	۱۳۹	متعدد حوادث کا بیان۔	۳۵۶
۱۲۸	عبدالملک ابن مروان اور عبدالعزیز ابن مروان کی ولایت اور بیعت کا بیان۔	۳۲۲	۱۴۰	۶۶ھ کے واقعات۔ مختار کے کو فہ پر حملہ کرنے کا بیان۔	
۱۲۹	ابن زیاد و اوحشیش کی بعثت کا بیان۔	۳۳۳	۱۴۱	مختار کے امام حسین کے قاتلوں کے قتل کرنے کا بیان۔	۳۴۷
۱۳۰	مروان ابن الحکم کی موت اور اس کے بیٹے عبدالملک کی خلافت کا بیان۔	۳۳۷	۱۴۲	عمرو ابن سعد اور ان دیگر اشخاص کے قتل کا بیان جو امام حسین کے قتل کے وقت موجود تھے۔	۳۹۰
۱۳۱	مروان ابن حکم کے حالات اور نسب کا بیان۔	۳۳۶	۱۴۳	شہابی عبدی کے بصرہ میں مختار سے بیعت کرنے کا بیان۔	۳۹۲
۱۳۲	نافع ابن ازرق کے قتل کا بیان۔	۳۳۷	۱۴۴	مختار کے ابن زبیر سے مکر کرنے کا بیان۔	۳۹۵
۱۳۳	مہذب کے خوارج سے جنگ کا بیان۔	۳۳۹	۱۴۵	ابن حنفیہ کا حال ابن زبیر کے ساتھ اور کو فہ سے فوج کے روانہ ہونے کا بیان۔	۳۹۹

صفحہ	مضمون	نشان	صفحہ	مضمون	نشان
۲۴۰	زہیر ابن قیس کے ولایت افریقیہ اور ان کے کسبہ کے قتل کا بیان۔	۱۰۷	۱۳۷	اہل کوفہ کے امام حسین کو اپنے بن بھائی کے لئے خط لکھنے اور مسلم بن عقیل کے قتل کا بیان۔	۹۱
۲۴۲	متعدد واقعات کا بیان۔	۱۰۸			
۲۴۳	۶۳ھ کے واقعات جنگ حرہ	۱۰۹	۱۵۸	امام حسین کے کوفہ بننے کا بیان۔	۹۲
۲۵۵	متعدد واقعات کا بیان۔	۱۱۰	۱۶۶	متعدد واقعات کا بیان۔	۹۷
۲۵۶	۶۴ھ کے واقعات مسلم کی ابن زبیر کے محاصرے کے لئے روانگی اور موت کا بیان۔	۱۱۱	۱۶۸	۶۴ھ کے واقعات امام حسین کی شہادت کا بیان۔	۹۸
			۲۶۵	ابو بلال مرداس بن جدری غنطلی کے قتل کا بیان۔	۹۹
۲۵۷	یزید ابن معاویہ کی موت کا بیان۔	۱۱۲			
۲۵۸	اس کی بعض سیرت اور اخبار کا بیان۔	۱۱۳	۲۶۷	سلم ابن زیاد کے خراسان و سجستان کے والی ہونے کا بیان۔	۱۰۰
۲۶۲	معاویہ ابن یزید ابن معاویہ اور عبداللہ ابن زبیر کی بیعتوں کا بیان۔	۱۱۴	۲۶۹	یزید ابن زیاد اور طلحہ الطلحات کے والی سجستان ہونے کا بیان۔	۱۰۱
۲۶۴	یزید کی موت کے بعد ابن زیاد کے حال کا بیان۔	۱۱۵	۲۶۹	یزید ابن عقبہ کے والی مدینہ حجاز ہونے اور عمرو ابن سعید کی مغزولی کا بیان۔	۱۰۲
۲۶۱	عبداللہ ابن حارث کی ولایت بصرہ کا بیان۔	۱۱۶			
۲۶۱	ابن زیاد کے شام کی طرف فرار کا بیان۔	۱۱۷	۲۶۳	۶۲ھ کے واقعات اہل مدینہ کے وفد شام کا بیان۔	۱۰۳
۲۸۰	اہل رے کی مخالفت کا بیان۔	۱۱۸	۲۶۴	عقبہ ابن نافع کے دوبارہ افریقیہ پر عامل مقرر ہونے ان کی فتوح اور قتل کا بیان۔	۱۰۵
۲۸۱	مروان ابن حکم کی بیعت کا بیان۔	۱۱۹			
۲۸۶	جنگ مرج راھط اور نخان ابن بشیر کے قتل کا بیان۔	۱۲۰			
۲۹۰	مروان کی فتح مصر کا بیان۔	۱۲۱	۲۶۸	کسبہ ابن مکرم بربری کے عقبہ کے مقابلے میں خروج کا بیان۔	۱۰۶

نشان	مضمون	صفحہ	نشان	مضمون	صفحہ
۱۴۶	فتنہ فراسان کا بیان۔	۴۰۵	۱۵۸	رے کے محاصرے کا بیان	۴۳۸
۱۴۷	ابن اشتر کے ابن زیاد سے جنگ کے لئے روانہ ہونے کا بیان۔	۴۰۸	۱۵۹	عبید اللہ ابن حر کا حال اور اس کے قتل کا بیان۔	۴۳۹
۱۴۸	اس گری کا بیان جس سے مختار و عمار نصرت لیا کرتا تھا۔	۴۰۹	۱۶۰	متعدد واقعات کا بیان۔	۴۴۰
۱۴۹	متعدد واقعات کا بیان۔	۴۱۱	۱۶۱	۶۹ھ کے واقعات۔ عمرو ابن سمیدہ الاشدق کے قتل کا بیان۔	۴۵۰
۱۵۰	۶۷ھ کے واقعات ابن زیاد کے قتل کا بیان۔	۴۱۱	۱۶۲	شام میں جراحہ کی سرکشی کا بیان۔	۴۵۷
۱۵۱	مصعب ابن زبیر کی ولایت بصرہ کا بیان۔	۴۱۷	۱۶۳	متعدد واقعات کا بیان۔	۴۵۸
۱۵۲	مصعب اور مختار کی جنگ اور مختار کے قتل کا بیان۔	۴۱۸	۱۶۴	۷۰ھ کے واقعات	۴۵۹
۱۵۳	مصعب ابن زبیر کی مغزولی اور حمزہ بن عبد اللہ بن زبیر کی ولایت کا بیان۔	۴۲۰	۱۶۵	جنگ (واقعہ) جفرہ	۴۵۹
۱۵۴	متعدد واقعات کا بیان۔	۴۲۱	۱۶۶	عمیر ابن حباب بن جعدہ السلمی کے قتل کا بیان۔	۴۶۱
۱۵۵	۷۸ھ کے واقعات حمزہ کی مغزولی اور بصرہ پر مصعب کی ولایت کا بیان۔	۴۲۲	۱۶۷	جنگ ماکسین	۴۶۳
۱۵۶	فارس اور عراق میں خوارج کے صروب کا بیان۔	۴۲۳	۱۶۸	جنگ ثرثار اول	۴۶۴
۱۵۷	ابن ماحوز کے قتل اور قطری بن فجاہ کی امارت کا بیان۔	۴۲۸	۱۶۹	جنگ ثرثار ثانی	۴۶۴
			۱۷۰	جنگ فہین	۴۶۵
			۱۷۱	جنگ سکیر	۴۶۶
			۱۷۲	جنگ معارک	۴۶۶
			۱۷۳	جنگ شرعیہ	۴۶۷
			۱۷۴	جنگ بلخ	۴۶۷
			۱۷۵	جنگ حشاہ اور عمیر ابن حباب السلمی اور ابن ہوبیر کے قتل کا بیان۔	۴۶۷
			۱۷۶	جنگ کھیل	۴۷۰

صفحہ	مضمون	نشان	صفحہ	مضمون	نشان
۴۹۹	عبداللہ ابن خازم کے قتل کا بیان -	۱۸۳	۴۷۲	جنگ بصرہ	۱۷۷
۵۰۱	متعدد واقعات کا بیان	۱۸۴	۴۷۵	۱۷۷ھ کے واقعات -	۱۷۸
۵۰۲	۱۷۷ھ کے واقعات عبداللہ ابن زبیر کے قتل کا بیان -	۱۸۵	۴۷۵	مصعب کے قتل اور عبدالملک کے عراق پر قابض ہونے کا بیان -	۱۷۹
۵۱۵	عبداللہ ابن زبیر کی عمر اور سیرت کا بیان -	۱۸۶	۴۹۰	خالد ابن عبداللہ کی ولایت بصرہ کا بیان -	۱۸۰
۵۱۷	محمد ابن مروان کی ولایت جزیرہ وارمیسیہ کا بیان -	۱۸۷	۴۹۰	عبدالملک اور زفر ابن حارث کے امور کا بیان -	۱۸۱
۵۱۷	ایر فدیہ خارجی کے قتل کا بیان -	۱۸۸	۴۹۵	متعدد واقعات کا بیان -	۱۸۲
۵۱۸	متعدد واقعات کا بیان -	۱۸۹	۴۹۶	۱۷۷ھ کے واقعات -	۱۸۳
				خوارج کا بیان -	



بِسْمِ اللَّهِ الرَّحْمَنِ الرَّحِيمِ

کامل ابن اثیر

جلد سوم
خِلَافَتِ بَنُو اُمَیَّہ

واقعات ۴۱ھ

حسن ابن علی رضی اللہ عنہما کے معاویہ کو خلافت سپر کر دینے کا بیان

امیر المؤمنین حضرت علی کرم اللہ وجہہ سے انکے لشکر کے چالیس ہزار آدمیوں نے موت تک ان کا ساتھ دینے کے وعدے سے بیعت کی تھی یہ اس وقت کا واقعہ ہے کہ جب وہ ان لوگوں سے شام کے متعلق کچھ باتیں بیان کرتے تھے۔ مگر اس اثناء میں کہ وہ روانگی کی تیاریاں کر رہے تھے شہید ہو گئے۔ حق یہ ہے کہ جب خداے تعالیٰ کوئی کام کرنا چاہتا ہے تو اسے کوئی چیز نہیں روک سکتی۔ غرض کہ جب وہ شہید ہو گئے اور لوگوں نے بڑے صاحبزادے امام حسن رضی اللہ عنہ سے بیعت کر لی تو آپ کو یہ خبر ملی کہ معاویہ اہل شام کو ہمراہ لیکر ان پر حملہ کرنے والے ہیں۔ یہ سنتے ہی وہ اور ان کا وہ لشکر جس نے حضرت علی کرم اللہ وجہہ کے ہاتھ پر بیعت کی تھی تیار ہو کر معاویہ کے مقابلے کے لئے کوفہ سے روانہ ہوئے۔ اس عرصے میں معاویہ مسکن تک پہنچ چکے تھے۔ اور حضرت امام حسنؓ نے مدائن تک پہنچ کر قیس ابن سعد بن عبادۃ الانصاری کو اپنے بارہ ہزار آدمیوں کے مقدمہ الحیش کا سردار مقرر کر دیا۔ اور یوں بھی بیان کیا جاتا ہے کہ امام حسنؓ نے مقدمہ الحیش پر عبداللہ ابن عباس کو مقرر کیا تھا۔ اور انھوں نے قیس ابن سعد بن عبادہ کو فوج کے طلباء پر مقرر کیا۔ جب امام حسنؓ مدائن پہنچے تو کسی نے فوج میں بد آواز بلند پکار کر کہا کہ قیس ابن سعد شہید ہو گئے یہاں سے بھاگ چلو، یہ سنتے ہی لوگ امام حسنؓ کے خیمے میں گھس گئے اور آپ کا سامان لوٹنا شروع کیا۔ یہاں تک کہ جس بجھونے پر آپ بیٹھے تھے اس کو بھی کھینچ لیا جس سے امام حسنؓ کا غصہ زیادہ ہو گیا۔ اور ان سے خوف زدہ ہو گئے وہ مدائن کے مقصورۃ البیضار میں

داخل ہو گئے۔ ان دنوں میں سعد بن مسعود الشقی (مختار ابن ابی عبید کا چچا) مدائن کا حاکم تھا۔ مختار اس زمانے میں بالکل نوجوان تھا۔ اس نے اپنے چچا سے کہا کہ ”کیا آپ غنا اور شرف چاہتے ہیں؟“ سعد نے کہا ”وہ کیا ہے؟“ مختار نے جواب دیا کہ ”وہ یہ ہے کہ آپ امام حسنؑ کو باندھ لیں اور اس کے ذریعے سے معاویہ کی پناہ میں آجائیے۔“ اس کے چچا نے کہا ”تم پر لعنت ہو“ کیا تم یہ چاہتے ہو کہ میں رسول اللہ صلعم کے نواسے پر حملہ کروں اور اسے جکڑ دوں۔ تم بہت برے آدمی ہو۔“ آخر جب امام حسنؑ نے دیکھا کہ اس معاملے میں یوں اختلاف راتے رہے تو انھوں نے معاویہ کو ایک خط لکھا جس میں چند شرائط بیان کیں۔ اور لکھا کہ ”اگر آپ یہ باتیں مان لیں تو میں سماعت و اطاعت کے لئے حاضر ہوں آپ کو چاہئے کہ آپ ان شرائط کو ضرور پورا کریں۔“ پھر اپنے بھائی امام حسینؑ اور عبداللہ ابن جعفر سے کہا کہ میں نے صلح کے بارے میں معاویہ کو مراسلہ لکھا ہے۔“ امام حسینؑ نے کہا کہ ”میں آپ کو خدا کی قسم دیکر کہتا ہوں۔ کہ آپ معاویہ کے قول کی تصدیق اور اپنے باپ کے قول کی تکذیب نہ کیجئے۔“ امام حسنؑ نے جواب دیا کہ ”خاموش رہو۔ میں اس معاملے کو تم سے زیادہ سمجھتا ہوں۔“ جب امام حسنؑ کا خط معاویہ کے پاس پہنچا تو انھوں نے اسے رکھ لیا۔ اس سے قبل وہ عبداللہ ابن عامر اور عبدالرحمن ابن سمرہ ابن حبیب بن عبد شمس کو امام حسنؑ کے نام ایک کاغذ دیکر روانہ کر چکے تھے۔ جو بالکل سادہ تھا اور جس کے نیچے مہر لگی ہوئی تھی۔ معاویہ نے ان کو لکھا کہ ”اس کاغذ کے نیچے مہر لگی ہوئی ہے۔ آپ اپنی شرائط درج کر دیجئے وہ شرائط مجھے قبول ہیں۔“ جب امام حسنؑ کے پاس وہ خط پہنچا تو انھوں نے معاویہ سے اس سے قبل کی پیش کردہ شرائط سے کئی شرطیں کیں۔ اور اس خط کو اپنے پاس رکھ لیا۔ الغرض جب امام حسنؑ نے امر خلافت معاویہ کے سپرد کر دیا اور ان سے ان کے مہر شدہ خط کی مندرجہ شرائط کا ایفا چاہا تو معاویہ نے انکار کر دیا۔ اور کہا کہ جو کچھ آپ چاہتے تھے وہ میں آپ کو دے چکا ہوں۔ آخر کا جب دونوں میں صلح ہو گئی تو امام حسنؑ نے اہل عراق کے ایک مجمع میں کھڑے ہو کے فرمایا کہ ”اے اہل عراق۔ تین باتوں نے مجھ کو تم سے جدائی اختیار کرنے پر آمادہ کیا۔ تمہارا میرے باپ کو شہید کرنا۔ تمہارا خود مجھ پر نیزے کا وار کرنا۔ اور میرے مال متاع کو لوٹنا۔“ امام حسنؑ نے امیر معاویہ سے جو امور طلب کئے تھے وہ یہ تھے کہ کوفے کے بیت المال کی تمام رقم جی مقدار پچاس لاکھ تھی اور فارس کے دارا بجز و کاخراج انھیں دیا جائے۔ اور یہ کہ حضرت

علی کرم اللہ وجہہ کو سب دشتم نہ کیا جاسے۔ معاویہ نے سب دشتم سے باز رہنے کو منظور نہ کیا۔ امیر امام حسنؑ نے پھر طلب کیا کہ انکو ایسے وقت میں سب دشتم نہ کیا کریں کہ وہ سنتے ہوں۔ اس کو انھوں نے منظور کیا مگر بعد میں یہ شرط بھی پوری نہ کی۔ باقی رنادر الجبر کا خراج لے لے اہل بصرہ نے یہ کہہ کر روک دیا کہ وہ ہمارے مال غنیمت میں سے ہے اور وہ ہم کسی کو نہ دینگے۔ انھوں نے اس میں بھی معاویہ ہی کے حکم سے رکاوٹ پیدا کی تھی۔

معاویہ نے اس سال ربیع الاول کی چوبیسویں یا پچیسویں کو امر خلافت قبول کیا اور یہ بھی کہا جاتا ہے کہ ربیع الآخر میں اور بعض کہتے ہیں کہ جمادی الاول میں۔ کہتے ہیں کہ امام حسنؑ نے امر خلافت امیر معاویہ کو اس لئے سپرد کر دیا کہ جب انھوں نے تسلیم خلافت کے متعلق معاویہ کو مراسلہ بھیجا تو انھوں نے لوگوں کے سامنے تقریر کی۔ اور خدا کے تعالیٰ کی حمد و ثنا کے بعد فرمایا:-

”خدا کی قسم میں کسی قسم کا شک یا ندامت اہل شام پر حملہ کرنے سے باز نہیں رکھ سکتی۔ اور ہم ضرور اہل شام سے سلامت اور صبر کے ساتھ لڑتے۔ مگر سلامت عداوت کی وجہ سے اور صبر بقراری کی وجہ سے ضعیف و کمزور ہو گئے ہیں۔ جس وقت تم صفین کے میدان جنگ کی طرف جا رہے تھے تو تمھارا دین تمھاری دنیا کے آگے تھا۔ مگر آج تمھارا حال یہ ہے کہ تمھاری دنیا تمھارے دین سے آگے ہے۔ سنو تم اس وقت دو کشتوں کے درمیان میں ہو۔ ایک کشتہ صفین جس کے لئے تم روتے ہو اور دوسرے کشتہ نہروان جس کے خون کا بدلہ لینا چاہتے ہو۔ جو اس وقت باقی ہے وہ ساتھ چھوڑ چکا ہے اور جو نالہ و بکا کر رہا ہے وہ حملہ کرنے والا ہے۔ ہاں۔ معاویہ ہمیں ایسے امر کی طرف دعوت دے رہے ہیں جس میں نہ عزت ہے اور نہ انصاف۔ اگر تم موت چاہتے ہو تو ہم ان کی دعوت کو رد کر سکتے ہیں۔ اور تلواروں کی دھاروں پر خدا کے تعالیٰ سے اسکا محاکمہ کر سکتے ہیں۔ لیکن اگر تم حیات چاہتے ہو تو ہم اسے قبول کر لینگے۔ اور تمھارے لئے رضامندی طلب کریں گے“ جواب میں لوگوں نے ہر طرف سے پکارنا شروع کیا کہ ہم حیات چاہتے ہیں۔ ہم حیات چاہتے ہیں۔ آپ صلح کر لیجئے“

جب آپ نے امر خلافت کو معاویہ کے سپرد کرنے کا پختہ ارادہ کر لیا تو لوگوں کے سامنے تقریر کی اور فرمایا کہ ”اے لوگو۔ ہم لوگ تو تمھارے امراء ہیں اور تمھارے ہمان ہیں۔ ہم لوگ تمھارے بنی کے وہ اہل بیت ہیں کہ خدا کے تعالیٰ نے ان کی ہر آلودگی اور نجاست کو دور فرما کر انکو پاک

کر دیا ہے۔ امام صاحب نے اس فقرے کو بار بار دہرایا۔ حتیٰ کہ تمام مجلس میں کوئی شخص ایسا نہ رہا کہ جو رونہ رہا ہو۔ اور روتے۔ دتے ہجکی نہ لگ گئی ہو۔

انقصہ جبادہ سب ملکر صلح کر نیکی غرض سے معاویہ کے پاس گئے تو وہ وصال میں
نے انھیں شرائط پر آپس میں صلح کر لی جنکا ہم نے اوپر ذکر کیا ہے اور امام حسنؑ نے امر خلافت
معاویہ کے سپرد کر دیا۔

امام حسنؑ کی خلافت کا زمانہ ان لوگوں کے قول کے مطابق جن کا بیان ہے
کہ انھوں نے بیع الادل میں امر خلافت سپرد کر دیا تھا ساڑھے پانچ مہینے کا ہوتا ہے۔ اور ان لوگوں
کے خیال کے مطابق جو بیع الآخر کا ذکر کرتے ہیں چھ مہینے اور کچھ دن۔ اور جبکہ رائے جمادی الاول
میں سپرد خلافت کرنے کی ہے۔ سات مہینے اور چند دن کی ہوتی ہے واللہ اعلم۔

صلح ہونے اور امام حسنؑ کے معاویہ کے ہاتھ پر بیعت کرنے کے بعد معاویہ کو فتنے میں داخل
ہوئے۔ اور لوگوں نے ان سے بیعت کی۔ ادھر امام حسنؑ نے قیس ابن سعد کو جو بارہ ہزار جوانوں
کے مقدمہ الجیش پر مامور تھے ایک خط لکھا جس میں ان کو یہ حکم دیا کہ وہ بھی معاویہ کی اطاعت
کریں۔ اس پر قیس نے لوگوں کے مجمع میں کھڑے ہو کر تقریر کی اور کہا۔

”اے لوگو اگر تم چاہو تو امام خلافت کی اطاعت میں آ جاؤ۔ اور اگر جاہو تو غیر امام
کے ساتھ ہو کر جنگ کرو۔“

بعض لوگوں نے کہا کہ ہم امام خلافت کی اطاعت میں داخل ہونا چاہتے ہیں۔ چنانچہ
انھوں نے بھی معاویہ سے بیعت کر لی۔ اور قیس اپنے چند ہمراہیوں کو ساتھ لیکر دہان سے ہٹ آئے۔

جب معاویہ کو فتنے میں پہنچ گئے تو عمرو بن العاص نے ان سے کہا کہ وہ امام حسنؑ کو
حکم دیں کہ وہ لوگوں کے سامنے کھڑے ہو کر تقریر کریں تاکہ لوگوں کو معلوم ہو جائے کہ وہ تقریر میں
عاجز ہیں۔ چنانچہ معاویہ نے لوگوں کے سامنے تقریر کی اور امام حسنؑ کو حکم دیا کہ وہ بھی تقریر کریں۔ اس پر
آپ کھڑے ہوئے اور خدا سے تعالیٰ کی حمد و ثناء کے بعد فرمایا ”اے لوگو! اللہ تعالیٰ نے تم کو ہم میں سے
پیلے شخص کے ذریعہ سے ہدایت دی اور آخر شخص کے ہاتھوں تمھارے خونوں کو محفوظ کیا۔ اس باغی کے لئے

ایک مدت معینہ ہے اور دنیا نام ہے گردشوں کا۔ اللہ عزوجل نے اپنے نبی (صلی اللہ علیہ وسلم) سے فرمایا
تھا کہ ”کیا معلوم شاید کہ وہ تمھاری آزمائش ہو اور چند دن کی آسائش جب انھوں نے یہ فرمایا تو معاویہ
نے ان سے کہا کہ ”اب آپ تشریف رکھیے“ بلکہ یہ سنکر ان کو عمرو سے بغض ہو گیا۔

اور وہ ان سے کہنے لگے کہ ”یہ سب کچھ آپ کے کہنے پر عمل کرنے سے ہوا ہے۔“

امام حسنؑ اپنے اہل بیت اور خشم اور خذم کے ساتھ مدینہ میں پہنچ گئے۔ جس وقت وہ سب کوفہ سے روانہ ہوئے ہیں لوگ رو رہے تھے۔ کسی شخص نے امام حسنؑ سے سوال کیا کہ ”آپ کو کس بات نے ایسا کرنے پر آمادہ کیا“ انھوں نے فرمایا کہ مجھ کو دنیا سے نفرت ہو گئی اور میں نے دیکھا کہ اہل کوفہ ایسے لوگ ہیں کہ جن پر کبھی کسی شخص کو اعتبار نہیں کرنا چاہئے۔ ان میں سے کوئی شخص کسی دوسرے شخص کی رائے یا خواہش سے موافقت نہیں کرتا۔ بلکہ سب کے سب آپس میں اختلاف رکھتے ہیں امور خیر میں انکی کوئی خاص نیت ہے اور مامور خیر میں۔ میرے والد گوان سے بڑی بڑی تکلیفیں نہیں۔ اے کاش کہ مجھے معلوم ہوتا کہ میرے بعد اور کس شخص سے وہ اچھا سلوک کریں گے۔ یہ شہر سب شہروں سے پہلے برباد و تباہ ہو جائیگا“ جس وقت امام حسنؑ کوفہ سے روانہ ہوئے ایک شخص نے ان کے پاس آکر خطاب کیا ”اے مسلمانوں کے منہ کالا کرنے والے“ حضرت نے جواب میں فرمایا کہ ”مجھے ملامت نہ کرو۔ کیونکہ رسول اللہ صلی اللہ علیہ وسلم نے خواب میں دیکھا تھا کہ بنو امیہ یکے بعد دیگرے ان کے منبروں پر چڑھ رہے ہیں اس سے ان کو رنج ہوا تو خدا نے آیت اِنَّا اَعْطَيْنَاكَ الْکُوْثَرَ (اور کوثر جنت کی ایک نہر کا نام ہے) اور اِنَّا اَنْزَلْنَاهُ فِیْ لَیْلَةِ الْقَدْرِ (تاکوئلہ تعالیٰ خَیْرٌ مِّنْ اَلْفِ سَلَامٍ نَّزَلَ فَرَاثِیْنِ اور خبر دی کہ آپ کے بعد بنو امیہ اس پر قابض ہو جائیں گے۔

معاویہ اور قیس ابن سعد کی صلح کا بیان

اسی سال کے دوران میں معاویہ اور قیس ابن سعد میں صلح ہوئی۔ اصل یہ ہے کہ قیس ابن سعد صلح کرنے سے رک گئے تھے۔ جس کا سبب یہ تھا کہ جب عبداللہ ابن عباس کو یہ خبر ہوئی کہ امام حسنؑ امر خلافت کو معاویہ کے سپرد کرنے والے ہیں تو انھوں نے معاویہ کو خط لکھا اور اپنی جان و مال کی امان طلب کی۔ معاویہ نے قبول کیا۔ اور عبداللہ ابن عامر کو ایک لشکر جرار کیساتھ ان کی طرف روانہ کر دیا۔ عبداللہ رات کے وقت اپنی فوج کو (جس پر وہ مامور تھے) بغیر امیر کے چھوڑ کر عبداللہ ابن عامر کی ملاقات کے لئے نکلے۔ اسی فوج میں قیس ابن سعد بھی تھے۔ اہل فوج نے انکو اپنا امیر بنالیا اور اپنے مال و جان کی قیس کھا کھا کر آپس میں عہد و پیمان کیا کہ جب تک

معاویہ شیعان علیؑ اور ان کے دیگر ہمراہیوں کی شرائط نہ قبول کریں گے ان سے برابر جنگ کیا جائیگی۔ یہ بھی بیان کیا جاتا ہے کہ خود قیس ہی اس فوج کے مقدمہ کے سردار تھے (جیسا کہ اوپر بیان ہو چکا ہے) اور وہ معاویہ ابن ابی سفیان کی امارت سے سخت متفرق تھے۔ جب ان کو حضرت حسنؑ ابن علیؑ کے معاویہ سے صلح کرنے کی خبر ملی تو ایک جماعت کثیران کے ساتھ ہو گئی کہ تا وقتیکہ معاویہ سے شیعان علیؑ اور ان کے متبعین کی جان و مال کی حفاظت کیلئے شرط نہ کرائی جائے ہم ان سے لڑتے رہیں گے۔ یہ سن کر معاویہ نے ایک مراسلہ لکھ کر قیس ابن سعد کو اپنی اطاعت کے لئے دعوت دی۔ اور ایک سادہ کاغذ کے نیچے اپنی مہر لگا کر ان کے پاس بھیجا اور لکھا کہ آپ اس میں جو شرطیں چاہیں لکھ دیں میں ان کو پورا کروں گا۔ عمرو نے معاویہ کو رائے دی کہ آپ یہ کاغذ ان کے پاس نہ بھیجیں بلکہ ان سے جنگ کریں "معاویہ نے کہا "ذرا ٹھہرو ہم ان لوگوں کو قتل نہیں کر سکتے جب تک کہ اہل شام کے اتنے ہی آدمی قتل نہ ہو جائیں۔ پھر اس کے بعد زندگی میں کچھ بھی مزہ نہ رہیگا خدا کی قسم میں قیس سے ہرگز نہ لڑوں گا جب تک کہ میں یہ نہ سمجھ لوں کہ اُن سے جنگ کرنا بالکل لایہدی ہے۔" غرض جب وہ سادہ کاغذ قیس کے پاس پہنچ گیا تو انھوں نے اس میں یہ شرائط درج کیں کہ انکو اور شیعان علیؑ جس جس کی جان سے سابقہ پڑا ہے اور جو مال انکے ہاتھ لگا ہے اس سے امان دی جائے مگر شرائط میں کوئی رقم طلب نہیں کی۔ چنانچہ معاویہ نے ان کے سب درخواستوں کو عطا کئے۔ اور قیس اور ان کے ہمراہی معاویہ کی اطاعت میں داخل ہو گئے !

جس وقت یہ فتنہ برپا ہوا ہے اس وقت بائچ آدمی ایسے تھے جنکو نہایت زیرک اور تیز فہم خیال کیا جاتا تھا۔ اور وہی لوگ اہل عرب میں اصحاب رائے و فکر تھے یعنی معاویہ۔ عمرو۔ تغیرہ ابن شعبہ۔ قیس ابن سعد۔ اور عبداللہ بن بدیل الخزاعی۔ ان میں سے قیس اور ابن بدیل حضرت علیؑ کے ہمراہ تھے۔ اور مغیرہ طائف میں گوشہ نشین تھے۔

جب معاویہ کے لئے امر خلافت مستحکم ہو گیا تو سعد ابن ابی وقاص ان کے پاس آئے اور کہا "اسلام علیک اے بادشاہ" معاویہ ہنس پڑے اور کہا کہ "اے ابو اسحق اگر تم "اے امیر المؤمنین کہتے تو تمھارا کیا حرج تھا؟" انھوں نے جواب دیا کہ "کیا آپ یہ بات خوش ہو کر کہہ رہے ہیں؟ خدا کی قسم جس طرح آپ نے خلافت حاصل کی ہے میں کبھی اس کو پسند نہیں کرتا !"

خوارج کے معاویہ پر خروج کرنے کا بیان

ہم پہلے ذکر کر چکے ہیں کہ فرّوہ ابن نوفل الاشجعی پانچ سو خوارج کو لیکر علحدہ ہو گیا تھا اور حضرات علیؓ و حسنؓ کے خلاف فوج کشی کو ترک کر کے شہرِ زور کی طرف چلا گیا تھا جب امام حسنؓ نے امر خلافت معاویہ کے سپرد کر دیا تو انھوں نے کہا کہ اب وہ وقت آ گیا ہے جس میں کسی قسم کا شک نہیں ہو سکتا۔ لہذا اب معاویہ کی طرف چلو اور ان سے جہاد کرو۔ چنانچہ خوارج فرّوہ کو اپنا سردار بنا کر روانہ ہوئے اور کوفہ کے قریب مقامِ بُخِیلہ میں ٹھہرے۔ اس اثناء میں امام حسنؓ مدینہ کے ارادے سے روانہ ہو چکے تھے۔ معاویہ نے ان کو خط لکھ کر فرّوہ کے مقابلے کے لئے بلایا۔ معاویہ کا قاصدان کو قادیسیہ میں یا اس کے قریب ملا۔ مگر وہ واپس نہ آئے بلکہ یہ لکھ بھیجا کہ اگر میں اہل قبلہ میں سے کسی کے خلاف جنگ کرنا چاہتا تو سب سے پہلے آپ ہی سے رطا۔ مگر میں نے آپ کو امت کی بیسودی اور ان کے جان و مال کی حفاظت کے لئے چھوڑ دیا ہے۔ معاویہ نے اہل شام کی ایک جماعت کو خوارج کے مقابلے کے لئے روانہ کیا۔ لڑائی ہوئی اور اہل شام کو شکست ہوئی۔ معاویہ نے اہل کوفہ سے کہا کہ خدا کی قسم جب تک کہ تم خوارج کو روک دو گے میں تم کو کسی طرح کی امان نہ دوں گا۔ اس پر اہل کوفہ نے نکل کر ان کا مقابلہ کیا۔ مگر خوارج نے اہل کوفہ سے کہا کہ کیا معاویہ ہمارے اور تمہارے دونوں کے دشمن نہیں؟ تم ہمیں ان سے لڑنے دو۔ اگر ہم جیت گئے تو ظاہر ہے کہ تم تمکو تمہارے دشمن سے بچاؤ گے اور اگر وہ جیت گئے تو تم ہم سے بچ گئے۔ انھوں نے جواب دیا کہ ہم تم سے ضرور لڑینگے۔ اور خوارج کے دلیر ترین آدمی فرّوہ کو پکڑ لیا۔ اس سے گفتگو کرتے رہے۔ اس کو نصیحتیں کیں مگر وہ باز نہ آئے تو اہل کوفہ ان کو جبراً دقبراً پکڑ کر کوفہ کے اندر لے گئے۔

فرّوہ کے بعد خوارج نے قبیلہ طے کے ایک شخص عبداللہ ابن ابی الحو سار نامی کو اپنا امیر بنالیا۔ اور ماہِ ربیع الاول (اور بقول بعض ماہِ ربیع الثانی) میں اہل کوفہ نے ان سے جنگ شروع کی اور ان کو قتل کر دیا۔ ابن ابی الحو سار بھی جنگ میں مارا گیا جس وقت یہ خوارج کا امیر بنایا گیا ہے اس وقت سے اسے بادشاہ سے خطرہ ہو گیا تھا کہ وہ اسے ضرور سُولی دے دیں گے۔ چنانچہ اس نے یہ اشعار کہے :- (ترجمہ)

دہماری روحوں کے قبض ہو جانیکے بعد مجھے اسکی پروا نہیں کہ تم ہمارے جسم کے جوڑوں اور ہڈیوں

چہرے کی کھالوں کے ساتھ کیا سلوک کرتے ہو۔ کہکشاں۔ نسر واقع اور نسر طائر مقررہ روش سے اور اسی طرح آنتاب و متاب بھی مقررہ مقدار کے ساتھ برابر چلتے رہینگے۔ مجھے بخوبی معلوم ہو گیا ہے (اور حق یہ ہے کہ بہترین قول وہی ہے جو سب سے زیادہ نفع مند ہو) کہ خوش نصیب وہی ہے جو آگ سے نجات پاتے ہوں

حُوثرہ ابن وُداع کے خروج کا بیان

ابن ابی الحواری کے قتل ہونے کے بعد تمام خوارج نے اتفاق کر کے حوثرہ ابن وُداع ابن مسعود الاسدی کو اپنا سردار بنالیا۔ اس نے کھڑے ہو کر تقریر کی جس میں فرزدہ ابن نوفل کی عیب جوئی کی کہ اس نے حضرت علیؑ سے جنگ کرنے میں شک کیوں کیا۔ پھر خوارج کو دعوت جنگ دی اور براز الروز سے روانہ ہو کر تُخَيْلہ پہنچنے تک وہاں اس کے پاس ڈیڑھ سو آدمی جمع ہو گئے تھے۔ وہاں پہنچنے پر ابن ابی الحواری کی شکست خوردہ فوج بھی اس سے آملی۔ جسکی تعداد تھوڑی تھی۔ معاویہ نے حوثرہ کے باپ کو بلا کر کہا کہ تم باہر جا کر اپنے بیٹے سے ملو شاید تم کو دیکھ کر وہ کچھ رقیق القلب ہو جائے۔ چنانچہ ابو حوثرہ باہر آیا۔ اور اپنے بیٹے سے گفتگو کی۔ اور قسمیں دیکر کہا کہ کیا میں تمہارے پاس تمہارے بیٹے کو لیکر نہ آؤں؟ ممکن ہے کہ تم اسے دیکھ کر اسکی جدائی کو ناپسند کرو۔ اس نے جواب دیا کہ میں اپنے بیٹے کی ملاقات سے زیادہ ایک کافر کے ہاتھ سے میرے کسی ایسی ضرب کا مشتاق ہوں کہ جس میں میں تھوڑی دیر تڑپتا رہوں۔ یہ سن کر اس کا باپ واپس چلا گیا اور معاویہ سے اسکا قول بیان کر دیا۔ اس پر معاویہ نے عبداللہ ابن عوف الاحمر کو دو ہزار آدمی دیکر اس کے مقابلے کے لئے روانہ کیا۔ ان میں حوثرہ کا باپ بھی تھا۔ وہاں پہنچ کر اس نے اپنے بیٹے کو مقابلے کے لئے بلایا۔ مگر حوثرہ نے کہا کہ میرے سوا تمہارے لئے اور مقابل بہت ہیں، ابن عوف جان توڑ کر ان پر ٹپڑا۔ اور خوب زور شور سے لڑائی ہوئی۔ حوثرہ نے عبداللہ ابن عوف سے مقابلہ کیا۔ ابن عوف نے ایک نیزہ مار کر اسے قتل کر دیا۔ علیؑ ہذا العقیاس اسکے اور سب ہمراہی بھی گام آئے صرف پچاس آدمی زندہ بچے اور وہ سب کے سب ماہ جمادی الآخر ۳۸ھ میں کونے میں داخل ہوئے جب ابن عوف نے حوثرہ کی پشیمانی پر سجدہ کا نشان دیکھا اور اسطرح اسکا عابد و زاہد ہونا معلوم ہوا تو اسے اسکے قتل پر مذمت ہوئی اور اسنے یہ اشعار پڑھے (ترجمہ) "میں نے بنو اسد کے بھائی کو بیوقوفی اور جہالت سے قتل کیا مجھے اپنے باپ کی جان کی قسم ہے کہ میں نے

اچھا نہ کیا۔ میں نے ایک نمازی اور شب زندہ دار شخص کو قتل کیا۔ جو اکثر رنج و تکلیف میں مبتلا رہتا تھا اور نیک اور میاں رو آدمی تھا۔ میں نے دنیا کو حاصل کرنے کے لئے ایک صاحب تقویٰ کو قتل کیا۔ یہ میری بد بختی اور کم نصیبی کے لچن ہیں۔ اے میرے خدا میں نے جو کچھ خطا یا عدا گناہ کیئے ہیں انکو بخش دے اور میری توبہ قبول کرے۔

فرودہ ابن نوفل کے خروج اور اسکی موت کا بیان

معاویہ کے چلے جانے کے بعد فروة ابن نوفل الاشجعی نے مغیرہ ابن شعبہ پر فوج کشی کی مغیرہ نے اسکے مقابلے کے لئے ایک فوج روانہ کی جس کا سردار شبن بن ربیع اور بقول بعض منقل ابن قیس تھا۔ شہر زور کے مقام پر فروة سے اسکی ٹڈ بھڑھوئی۔ اور فروة قتل ہوا۔ یہ بھی کہا جاتا ہے کہ وہ علاقہ سواہ کے کسی مقام پر قتل ہوا تھا۔

ثیب ابن بجرہ کا بیان

جب ابن بلجم نے حضرت علیؑ کو شہید کیا تو ثیب اس وقت اسکے ہمراہ تھا۔ جب معاویہ کو نے میں داخل ہوئے تو ثیب ان کا تقرب حاصل کرنے کے لئے انکے پاس گیا اور کہا کہ بیٹے اور ابن بلجم نے حضرت علیؑ کو شہید کیا تھا۔ یہ سکر معاویہ خوف کے مارے اپنی جگہ سے اچھل پڑے اور اپنے گھر میں چلے گئے۔ پھر اشجع کو بلا کر کہا کہ اگر میں نے اب سے ثیب کو بھی یہاں دیکھا یا مجھے یہ معلوم ہوا کہ وہ میرے دروازے پر ہے تو میں تم سب کو بلا کر کرڈالوں گا۔ اسے اپنے شہر سے نکال دو۔ جب رات ہو گئی تو ثیب نکلا اور جو جو شخص راستے میں ملا اُسے قتل کرتا گیا۔

جب مغیرہ والی کوفہ مقرر ہوئے تو اسنے کوفہ کے قریب کے مقام انقف (یا طق) سے اُن پر حملہ کیا۔ مغیرہ نے اسکے مقابلے کے لئے چند سوار بھیجے جن کا سردار خالد بن عمر فطاة اور بقول بعض منقل ابن قیس تھا۔ جنگ ہوئی اور ثیب اور اسکے ہمراہی قتل ہو گئے۔

مُعَیْن خارجی کا بیان

مغیرہ کو اطلاع ملی کہ مُعَیْن ابن عبد اللہ خروج کرنے کا ارادہ رکھتا ہے۔ یہ شخص قبیلہ محارب

میں سے تھا۔ اس کا اصلی نام معن تھا۔ اور اسے مصغر صورت میں تبدیل کر کے مُعین کر دیا تھا۔ مغیرہ نے اس کے مقابلے کے لئے چند آدمی بھیجے۔ اس وقت اس کے پاس ایک جماعت تھی۔ مگر وہ پکڑا گیا اور قید کر دیا گیا۔ مغیرہ نے اس کے حال کی اطلاع معاویہ کو دی۔ انہوں نے لکھا کہ اگر وہ میرے خلیفہ ہونے کی شہادت دیتا ہے تو اُسے چھوڑ دو۔ چنانچہ مغیرہ نے اسے بلا کر اس سے سوال کیا کہ ”کیا تم شہادت دیتے ہو کہ معاویہ خلیفہ اور امیر المؤمنین ہیں؟“ اس نے جواب دیا کہ ”میں شہادت دیتا ہوں کہ خدائے تعالیٰ برحق ہے۔ اس میں کوئی شک نہیں کہ قیامت ضرور آئے گی۔ اور جو لوگ قبروں میں ہیں خدائے تعالیٰ انکو اٹھائے گا۔“ انہوں نے مُعین کے قتل کا حکم دیا۔ اور قبصۃ الہلالی نے اس کو قتل کر دیا۔

بشر بن مروان کے عہد ولایت میں خواہج میں سے ایک شخص قبصہ کے دروازے پر جا کر بیٹھ گیا۔ اور جو نہی قبصہ اندر سے نکلا اسے قتل کر دیا۔ قاتل کا کہیں کچھ پتہ نہ چلتا۔ تاں کہ اس نے شبیب بن یزید کے ہمراہ خروج کیا اور اسے کوفہ پہنچ کر کہا کہ ”اے اللہ کے دشمنو! میں قبصہ کا قاتل ہوں۔“

ابو مریم کے خروج کا ذکر

اس کے بعد ابو مریم مولائے بنو حارث ابن کعب نے خروج کیا۔ اسکے ہمراہ قطام اور کُحیلۃ نام دو عورتیں تھیں۔ یہ پہلا شخص ہے جس کے ہمراہ عورتیں بھی حمل آوری کے لئے نکلیں۔ ابولبال ابن ادیکہ نے اس فعل کو برا کہا۔ مگر ابو مریم نے جواب دیا کہ ”رسول خدا صلعم کے اور مسلمانوں کے ہمراہ عورتیں شام میں جنگ آزمائی کر چکی ہیں۔ مگر خیران دونوں کو جلد ہی پس بھیج دوں گا۔“ چنانچہ اس نے ان دونوں کو واپس بھیج دیا۔

مغیرہ نے جابر الجعفی کو اسکے مقابلے کے لئے روانہ کیا۔ مقام بادوریا میں دونوں میں جنگ ہوئی۔ جس میں ابو مریم اور اسکے ہمراہی قتل ہوئے۔

ابو لیلیٰ کے خروج کا بیان

ابو لیلیٰ ایک سیاہ فام۔ طویل القامت شخص تھا۔ ایک مرتبہ وہ کوفہ کی مسجد کے دروازے کے کواڑوں کو پکڑ کر کھڑا ہو گیا۔ اس وقت وہاں چند اشرف کوفہ بھی بیٹھے ہوئے تھے۔

ان سے مخاطب ہو کر اس نے بہ آواز بلند انکو اپنے ساتھ شریک کرنے کی دعوت دی۔ مگر کسی نے اس کی پروا نہ کی۔ تاہم جب وہ وہاں سے روانہ ہوا تو تیس موالی اسکے ہمراہ ہو گئے تھے۔ مغیرہ نے متعلق ابن قیس الیہی کو اس سے لڑنے کے لئے روانہ کیا۔ جنھوں نے ۳۲ھ میں کونے کے گرد و نواح کے کسی گاؤں میں اسے قتل کر دیا۔

مُغِیْرَةُ ابْنِ شُعْبَةَ کے عامل کو قمر ہونی کا بیان

اس سال معاویہ نے عبداللہ ابن عمر ابن العاص کو عامل کو قمر کیا۔ مغیرہ ابن شعبہ انکے پاس گئے اور کہا کہ "آپ نے عبداللہ کو کونے کا اور انکے باپ کو مصر کا عامل مقرر کیا ہے۔ اسکے معنی یہ ہیں کہ آپ شیر کی دو کلیوں کے امین ایک امیر ہونگے۔" اسپر معاویہ نے عبداللہ کو کونے سے معزول کر کے مغیرہ کو وہاں کا عامل مقرر کر دیا چونکہ عمرو کو معلوم ہو گیا تھا کہ مغیرہ نے انکے متعلق معاویہ سے کیا کیا کہا ہے اس لئے وہ بھی معاویہ کے پاس پہنچے اور ان سے کہا کہ "آپ نے مغیرہ کو محکمہ خراج پر مقرر کیا ہے۔ وہ مال اٹاؤں لگا۔ اور آپ کو اتنی استطاعت نہ ہوگی کہ پھر ان سے واپس وصول کر سکیں۔ بہتر یہ ہے کہ آپ خراج پر ایک ایسے شخص کو مقرر کریں جو آپ سے ڈرے اور بچتا رہے۔" اس پر معاویہ نے مغیرہ کو محکمہ خراج سے معزول کر کے نماز کا حاکم مقرر کیا۔

جب مغیرہ کونے کے والی مقرر ہو گئے تو انھوں نے کثیر ابن شہاب کو رے کے پیر امور کیا۔ کثیر اکثر رے کے منبر پر سے حضرت علی (کرم اللہ وجہہ) کو سب و شتم کیا کرتے تھے۔ وہ زیاد کے والی کو قہ ہوئے تک وہیں رہے۔ بلکہ زیاد نے انکو اس پر مستقل کر دیا۔ انھوں نے عبداللہ ابن الحجاج تغلبی کو ہمراہ لیکر ولیم پر حملہ کیا۔ عبداللہ نے ایک دلیبی کو قتل کر کے اسکے سامان پر قبضہ کر لیا۔ مگر اسے کثیر نے ان سے لے لیا۔ عبداللہ نے انکو خدا کی قسم دیکر واپس مانگا مگر کثیر نے اسے دینے سے انکار کیا۔ اس لئے عبداللہ نے چھب کر کثیر پر تلوار کا وار کیا۔ یا شاید یہ ہوا کہ ایک عصا مار کر انکے چہرہ کو ٹکڑے ٹکڑے کر ڈالا۔ اور یہ شعر پڑھا (ترجمہ) خَنْدَنَ کے بیٹوں کو یہ خبر کون پہونچائے گا کہ میں نے ابن شہاب سے اپنا کینہ پورا کر لیا۔ میں نے اسے ایک رات اسکے مکان کے نواح میں پایا۔ اور آگے بڑھ کر اسکے دانتوں پر وار کیا۔ تو تو دشمنی کر نیوالا اور ظالم ہے تو کیوں میری قوم کی رگ گردن اور میری ایذا دہی سے نہیں ڈرتا۔

بسر کی حکومت بصرہ کا بیان

اسی سال بسر بن ابی ارطاة بصرہ کا والی مقرر ہوا۔ اس کا سبب یہ تھا کہ جب امام حسنؑ نے مکہ کے شروع میں معاویہ سے صلح کر لی تو حمران ابن ابان کبار کی بصرہ پر چڑھ دوڑا اور اسکو اپنے قبضے میں لا کر اس پر غالب ہو گیا۔ اس لئے معاویہ نے بسر بن ابی ارطاة کو اس کے مقابلے کے لئے روانہ کیا اور اسکو زیاد بن ابیہ کی اولاد کے قتل کا حکم دیا۔ ان دنوں زیاد فارس میں تھا۔ جہاں اسکو حضرت علیؑ ابن ابی طالب نے عامل بنا کر روانہ کیا تھا۔

جب بسر بصرہ پہنچا تو اس نے بسر بن خطبہؓ ٹپڑا۔ جس میں حضرت علیؑ پر سب و شتم کیا۔ پھر کہا کہ ”میں خدا کی قسم دیکر کہتا ہوں کہ جو شخص سمجھتا ہے کہ میں صادق ہوں وہ مجھے سچا کہہ دے۔ اور جو مجھے جھوٹا جانتا ہے وہ جھوٹا کہہ دے“ ابو بکرہ نے کہا کہ ”ہم تو یہی جانتے ہیں کہ تو جھوٹا ہے“ بسر نے حکم دیا کہ اسکا فوراً گلا گھونٹ دیا جائے۔ مگر ابو لؤلؤہ الضبیؓ نے کھڑے ہو کر اپنے آپ کو ان دونوں کے درمیان ڈال دیا اور اس طرح اسکو گلا گھونٹنے سے روک دیا۔ ابو بکرہ نے اسے ایک سو جریب زمین دیدی۔ کسی نے ابو بکرہ سے پوچھا کہ تم نے ایسا کیوں کیا؟ جواب دیا کہ ”چونکہ وہ ہمیں خدا کی قسم دیکر پوچھتا ہے اس لئے ہم اس کو سچا نہیں کہتے“ معاویہ نے زیاد کو خط لکھا کہ تمہارے پاس خدا سے تعالیٰ کے مال میں سے کچھ مال ہے۔ جو کچھ مال تمہارے پاس ہے اسکو ادا کر دو“ زیاد نے جواب دیا کہ ”میرے پاس اس میں سے کچھ بھی باقی نہیں ہے۔ بلکہ جو کچھ میرے پاس تھا وہ میں مصارف ضروریہ میں خرچ کر چکا ہوں۔ اس کا کچھ حصہ میں نے اس غرض سے محفوظ رکھ چھوڑا ہے کہ کبھی کوئی مصیبت پڑے تو کام آئے۔ اس کے بعد جو کچھ فاضل بچا وہ میں نے امیر المؤمنین رحمۃ اللہ علیہ کو دیدیا“ معاویہ نے اسکا یہ جواب دیا کہ ”تم یہاں آ جاؤ جس کام پر تم مامور تھے ہم خود اس میں غور کر لینگے۔ یا تو ہمارا تمہارا فیصلہ بالکل صاف ہو جائیگا۔ اور یا تم بھرا بنی جاؤ امن کو واپس چلے جانا“ چونکہ زیاد ایسا کرنے سے باز رہا۔ اس لئے بسر نے زیاد کے تین بڑے لڑکوں یعنی عبدالرحمن عبداللہ اور عباد کو گرفتار کر لیا۔ اور زیاد کو لکھ بھجا کہ ”یا تو تم امیر المؤمنین کے پاس آؤ۔ ورنہ میں تمہارے بیٹوں کو قتل کر دوں گا“ زیاد نے جواب میں لکھا کہ ”جب تک خدا سے تعالیٰ میرے اور تیرے آقا کے مابین فیصلہ نہ فرمائے میں اپنی جگہ سے سرکنے والا بھی نہیں۔ اگر تم نے میرے بچوں کو قتل کر دیا تو ظاہر ہے کہ آخری بازگشت خدا ہی کی طرف ہے اور بعد میں

حساب بھی ہو گا۔ اور یہ بھی سمجھ لو کہ ظالموں کو عنقریب معلوم ہو جائیگا کہ وہ کیسا پلٹا کھاتے ہیں“ بسر نے ان لڑکوں کے قتل کا ارادہ کیا ہی تھا کہ ابوبکرہ اس کے پاس آیا اور کہا کہ ”تم نے میرے بھائی کے بچوں کو بے گناہ گرفتار کر رکھا ہے حضرت امام حسنؑ نے معاویہ سے اس بات پر صلح کی تھی کہ حضرت علیؑ کے اصحاب نے جو کچھ حاصل کیا اب وہ جہاں کہیں ہوں ان کو امان دی جائے۔ ظاہر ہے کہ اب نہ ان لڑکوں کے خلاف کوئی سبیل ہے اور نہ ان کے بچے خلافت چند دنوں کی مہلت دوتا کہ میں معاویہ کا خط لے آؤں۔“ اس کے بعد ابوبکرہ سوار ہو کر معاویہ کی طرف روانہ ہوا۔ جو اس وقت کوفہ میں تھے۔ اور ان کے پاس پہنچ کر ان سے کہا کہ ”اے معاویہ! لوگوں نے تم سے اس بات پر مجتہب نہیں کی تھی کہ تم اطفال کو قتل کیا کرو؟“ انھوں نے کہا ”ابوبکرہ وہ کیا بات ہے؟“ ابوبکرہ نے جواب دیا کہ ”بسر میرے بھائی زیاد کے بچوں کو قتل کرنا چاہتا ہے۔“ معاویہ نے ابوبکرہ کو ان لڑکوں کے رہائے جانیکا حکم لکھ کر دیدیا۔ اور وہ معاویہ کے اس خط کو جو انھوں نے بسر کو زیاد کی اولاد کو ایذا رسانی سے باز رکھنے کے بارے میں لکھا تھا لیکر وہاں سے واپس چلا اور عین اپنے وعدے کے دن بصرہ پہنچ گیا۔ اس اثنا میں بسر آفتاب کے طلوع ہوتے ہی زیاد کے لڑکوں کو لیکر باہر نکل آیا تھا۔ اور غروب آفتاب کا انتظار کر رہا تھا کہ انھیں قتل کیا جائے۔ لوگ بھی تماشا دیکھنے کو جمع ہو چکے تھے۔ اور ابوبکرہ کا انتظار کر رہی رہے تھے کہ اتنے میں ابوبکرہ ایک شریف یا تاتاری النسل گھوڑے کو بڑی محنت سے بھگاتا اور بلند ہوتا دکھائی دیا۔ وہ وہاں تک پہنچا۔ اور اتر پڑا۔ اس نے تکبیر کہی اور لوگوں نے بھی تکبیر کا نعرہ بلند کیا۔ وہ پیدل بھاگتا ہوا آیا۔ اور ابھی بسر ان لڑکوں کو قتل نہ کرنے پایا تھا کہ ابوبکرہ نے اسکے پاس پہنچ کر معاویہ کا خط اس کے حوالے کر دیا۔ اور بسر نے ان کو رہا کر دیا۔

جب حضرت علیؑ شہید کئے گئے تو معاویہ نے زیاد کو ایک خط لکھا تھا جس میں انھوں نے اس کو تہدید کی تھی اس خط کو پڑھ کر زیاد نے لوگوں کے سامنے تقریر کی اور کہا کہ ”مجھے تعجب ہوتا ہے کہ یہ جگر خوار کا بچہ۔ یہ نفاق و شقاق کی کان یہ رئیس الاحزاب مجھے دھمکاتا اور ڈراتا ہے۔ حالانکہ میرے اور اس کے درمیان رسول خدا صلعم کے چچیرے بھائی (یعنی ابن عباس) اور امام حسنؑ

لَا يَسْعَى الَّذِينَ ظَلَمُوا أَيْ مُنْقَلِبٍ يَنْقَلِبُونَ“

ابن علیؑ کے ستر ہزار مسلح شمشیر زن سپاہیوں کا واسطہ ہے۔ خدا کی قسم اگر وہ مجھے اکیلا مل جائے تو وہ مجھے آگ بھسوکا اور تلوار کا دھنی پائیگا۔

جب امام حسنؑ نے معاویہ سے صلح کر لی اور معاویہ کو فوج پہنچ گئے تو زیاد اس قلعے میں پناہ گزیں ہو گیا جو قلعہ زیاد کے نام سے موسوم ہے۔

اس واقعہ کے متعلق جن لوگوں کا یہ خیال ہے کہ رسول اللہ صلعم کے برادرِ عم زاد سے زیاد نے ابن عباس سے مراد لی تھی محض وہم ہے۔ کیونکہ حضرت ابن عباسؓ حضرت علیؑ سے انکی حینِ حیات ہی میں جدا ہو گئے تھے۔ کہتے ہیں کہ معاویہ نے حضرت علیؑ کے زمانہ حیات میں زیاد کو یہ خط لکھا تھا۔ اور زیاد نے یہ الفاظ بولے اور ان سے حضرت علیؑ ہی سے مراد لی زیاد نے حضرت علیؑ کو اس مضمون سے اطلاع دی یہی تھی جو معاویہ نے اسکو لکھا تھا۔ اور حضرت علیؑ کی طرف سے اسکا جواب شہود ہے۔ چنانچہ معاویہ اور زیاد کے احمق کے بیان میں اسکا ذکر کیا ہے۔

معاویہ کی چالیسویں سالہ عمر کے عامل بصرہ نیکابیان

اس کے بعد معاویہ نے ارادہ کیا کہ عقبہ ابن ابی سفیان کو والی بصرہ مقرر کریں۔ مگر ابن عامر نے اُن سے کہا کہ "بصرے میں میری دو بیعتیں اور اموال ہیں۔ اگر مجھے وہاں کا گورنر مقرر نہ کریں گے تو وہ سب کچھ جاتا رہیگا۔" اس پر معاویہ نے اسے والی بصرہ مقرر کر دیا۔ چنانچہ وہ اس کے آخری حصے میں وہاں پہنچ گیا۔ اس کے علاوہ خراسان اور سجستان بھی اسی کے ماتحت کر دیئے۔ اور اس نے حبیب ابن شہاب کو شرط اور عمرو کے بھائی عمیرہ ابن نثرب کو قضا پر مامور کیا۔

جنگِ جمل کے بیان میں ہم کہ چکے ہیں کہ عمیرہ اس میں شہید ہوئے تھے۔ لیکن یہ بھی کہا جاتا ہے کہ عمیرہ نہیں بلکہ عمرو شہید ہوئے تھے۔ خدا ہی کو معلوم ہے کہ ان میں سے کونسا قول صحیح ہے۔

قیس ابن الحصین کے والی خراسان مقرر ہونے کا بیان

اسی سال ابن عامر نے قیس ابن الحصین السلمی کو خراسان پر مامور کیا۔ اس عرصے میں بادغیس ہرات اور بوشنج کے باشندوں نے اطاعت سے انحراف کیا۔ اس لئے وہ بلخ پہونچا اور وہاں کے نو بہار کو تباہ و برباد کیا۔ اس کام کو عطاء ابن السائب المعروف بخرشک (مولائے بنو لیث) نے سرانجام دیا۔ اس کو خشک اس وجہ سے کہتے ہیں کہ وہ مسلمانوں میں پہلا شخص تھا جو شہر ہرات میں اس کے

خشک نامی دروازے سے داخل ہوا۔ اس نے بلخ کے تین دریاؤں پر ایک ایک فرسنگ کے فاصلے پر پل بنوائے۔ جنکو قناطر عطا کہتے تھے۔ اس کے بعد اہل بلخ نے صلح کرنا اور دوبارہ اطاعت میں داخل ہونا چاہا۔ لہذا قیس (اور بقول الربیع ابن زیاد) نے ۱۵ھ میں ان سے صلح کر لی۔ چنانچہ اسکا ذکر آگے آئیگا۔ پھر قیس ابن عامر کے پاس آیا اور اس نے اسکو زکوٰۃ کر کے اسکو قید کر دیا۔ اور عبداللہ ابن خازم کو عامل بنایا۔ ہرات۔ بادغیس اور بوشنج کے اہالی نے اس کے پاس پیغام بھیجا کہ ہم صلح کرنا چاہتے ہیں۔ اس نے ان سے صلح کر لی۔ اور تمام مال فتوح ابن عامر کے پاس بھیج دیا۔

سہم ابن غالب کے خروج کا بیان

اسی سنہ میں سہم ابن غالب الحبلی ستر آدمیوں کو لیکر ابن عامر پر حملہ آور ہوا۔ انکے ان ہمراہیوں میں خطیب الباہلی بھی شامل تھا۔ اسکا اصل نام یزید ابن مالک تھا۔ مگر اس کو خطیم اس وجہ سے کہتے ہیں کہ اسکے چہرے پر ایک مرتبہ چوٹ لگی تھی۔ غرضیکہ یہ لوگ وہاں سے روانہ ہو کر حیر بن اور بصرہ کے درمیان میں ٹھہرے۔ عبادہ بن فرس اللیشی اپنے بیٹے اور بھتیجے کو ساتھ لے ہوئے جنگ سے واپس ہوتے ہوئے انکے پاس سے گزرا۔ خوارج نے ان سے پوچھا کہ ”تم کون ہو؟“ انھوں نے جواب دیا کہ ”ہم مسلمان ہیں“ خوارج نے کہا ”جھوٹ بولتے ہو؟“ عبادہ نے کہا کہ ”بسمان اللہ۔ تم ہم کو اسی طرح قبول کر لو جس طرح رسول خدا صلی اللہ علیہ وسلم نے مجھکو قبول فرمایا تھا۔ میں نے انکی تکذیب کی تھی۔ اور ان کے خلاف لڑا تھا۔ مگر جب میں انکی خدمت میں حاضر ہو کر مسلمان ہو گیا۔ تو انھوں نے مجھے قبول فرمایا۔“ خوارج نے پھر کہا کہ ”نہیں تم کافر ہو“ اور یہ کہتے ہی اسکو اس کے بیٹے اور بھتیجے کو قتل کر ڈالا۔ اس کے بعد ابن عامر بذات خود ان سے جنگ کرنے کے لئے نکلا۔ چنانچہ لڑائی میں خوارج کے متعدد آدمی تہ تیغ ہوئے۔ اور باقی ایک جنگل کی طرف فرار کر گئے۔ ان فراریوں میں سہم اور خطیم بھی شامل تھے۔ ابن عامر نے انکو امن دینی چاہی۔ اور ان کے قبول کرنے پر انکو امن دیدیا۔ وہ وہاں سے واپس آ گئے۔ امیر معاویہ نے اسکو ایک خط کے ذریعے سے حکم دیا کہ یہ سب قتل کیے جائیں۔ ابن عامر نے لکھ بھیجا کہ میں نے انکو آپ کے وعدہ امن کے سپرد کر دیا ہے۔ جب زیاد ۵۵ھ میں بصرہ پہنچا تو سہم اور خطیم وہاں سے بھاگ کر

اہواز پہنچے وہاں ایک جماعت کی جماعت سہم کے گرد جمع ہو گئی۔ وہ انہیں ہمراہ لیکر بصرہ کی طرف روانہ ہوا۔ راستے میں چند آدمیوں کو گرفتار کر لیا۔ مگر جب انھوں نے اپنا ہودی ہوا ظاہر کیا تو ان کو چھوڑ دیا۔ مگر قُتْلُ امّ بن مظعون کے مولیٰ سعد کو قتل کر دیا۔ بصرہ پہنچے پھر اس کے آدمی اسے چھوڑ چھاڑ الگ ہو گئے۔ یہ حالت دیکھ کر سہم روپوش ہو گیا۔ بعض لوگوں کا خیال ہے کہ انھوں نے اسے روپوشی کے بعد چھوڑا ہے۔ اس کے بعد اس نے امان طلب کی۔ اور اسے خیال ہوا کہ جس طرح ابن عامر نے اس سے اچھا سلوک کیا تھا ویسا ہی زیادہ بھی کرے گا۔ مگر زیادہ نے اُسے امان نہ دی۔ بلکہ اس کی تلاش کی۔ اور لوگوں نے اُسے اطلاعات ہم پہنچائیں لہذا اسنے اسے گرفتار کر لیا۔ اور قتل کر کے اسکو اسکے گھر میں مصلوب کر دیا۔ مگر بعض لوگ یوں بیان کرتے ہیں کہ سہم زیادہ کی موت تک برابر روپوش ہی رہا۔ اور بعد میں ۳۵۲ھ میں عبید اللہ ابن زیاد نے اسے گرفتار کر کے اسکو مصلوب کیا۔ اور یہ بھی کہا جاتا ہے کہ یہ واقعہ اس سے قبل کا ہے۔ اس کے متعلق ایک خارجی کہتا ہے :- (ترجمہ شعر)

۱۱ اگر جماعتیں سہم ابن غالب کو سولی دینے میں کامیاب ہو گئیں ہیں تو خدا اُسے دوزکرے
باقی رہا خطیم۔ اس سے زیادہ نے عبادہ کے قتل کا حال پوچھا تو اس نے انکار کر دیا
اس لئے زیادہ نے اسے بحرین بھیج دیا۔ مگر بعد میں واپس بلایا کہ

حوادث متعددہ

کہتے ہیں کہ اسی سال علی ابن عبد اللہ ابن عباس کی ولادت ہوئی۔ مگر بعض کا خیال ہے کہ وہ ۳۵۲ھ میں پیدا ہوئے تھے۔ اور اس وقت تک حضرت علیؑ شہید نہیں ہوئے تھے۔ مگر پہلی ہی روایت صحیح ہے۔ حضرت علیؑ کے اسم مبارک پر انکا نام رکھا گیا۔ عبد اللہ ابن عباس کہتے تھے کہ میں نے اس لڑکے کا نام اُس شخص کے نام پر رکھا ہے جو مجھے سب سے زیادہ عزیز ہے۔ عقبہ بن ابی سفیان (اور بقول بعض عقبہ ابن ابی سفیان) نے اسی سال لوگوں کو ہمراہ لیکر حج کیا کہ

اسی سال عمرو ابن العاص نے عقبہ بن نافع بن عبد قیس (یعنی عمرو کے خالازاد بھائی) کو افریقہ کا عامل مقرر کیا۔ چنانچہ وہ لوآتہ اور مزاتہ تک گئے۔ اور ان دونوں نے اطاعت قبول کر لی۔ مگر بعد میں سرکشی کی۔ اس لئے انھوں نے اسی سال ان پر حملہ کیا۔ اور انکو قتل نہارت

اور گرفتار کیا۔ پھر ۳۲ھ میں قتل و قید کے بعد غلامی میں سودان کا ایک علاقہ اور وڈان جو برقعہ میں واقع ہے فتح کیا۔ علیٰ ہذا القیاس ایک سال کے اندر اندر بلاد بربر کو بھی فتح کیا۔ انھوں نے ۳۵ھ میں قیس روان کی حد بندی کی۔ اس کا ذکر ان شاء اللہ آگے آئیگا۔

اسی سال لبید ابن ربیعہ شاعر کا انتقال ہوا۔ بعض کا خیال ہے کہ اس کا انتقال اس دن ہوا جبکہ امیر معاویہ کوفہ میں داخل ہوئے ہیں۔ اور اس وقت اس کی عمر ایک سو ستاون سال کی تھی۔ یہ بھی بیان کیا جاتا ہے کہ وہ حضرت عثمان کی خلافت میں فوت ہوا۔ جب سے وہ مسلمان ہو گیا تھا۔ اس نے شعر کہنا ترک کر دیا تھا۔

۳۲ھ کے واقعات

اس سال میں مسلمانوں نے لان پر حملہ کیا۔ اور اودھروم سے بھی جنگ آزمائی شروع کی۔ اہل روم کو سخت ہزیمت ہوئی اور ان کے بطریقوں کی ایک جماعت کی جاعت قتل ہوئی ایک قول کے مطابق اسی سال کجارج ابن یوسف کی ولادت ہوئی۔

اسی سال امیر معاویہ نے مروان ابن الحکم کو مدینہ پر اور خالد ابن العاص بن ہشام کو مکہ پر حاکم مقرر کیا۔ اور مروان نے اپنے ہاں عبداللہ ابن حرث بن نوفل کو قاضی مقرر کیا ان دنوں کوفہ کے حاکم مغیرہ ابن شعبہ تھے۔ اور شریح وہاں کے قاضی تھے۔ خراسان پر قیس ابن الہیثم حاکم تھا۔ اسے ابن عامر نے وہاں کا حاکم مقرر کیا تھا۔ اور بعض کا خیال ہے کہ جب امیر معاویہ کو اموریں استقلال حاصل ہو گیا ہے۔ تب انھوں نے قیس کو حاکم خراسان بنایا تھا۔ اور یہ کہ جب ابن عامر عامل بصرہ ہو گیا تو اس نے قیس کو متقل کر دیا تھا۔

خوارج کے نقل و حرکت کا بیان

اسی سال ان خوارج نے بھی نقل و حرکت شروع کی جو یوم نہر کے قتل سے بچ گئے تھے۔ ان کے ساتھ وہ لوگ بھی شامل تھے جو اس دن زخمی ہو کر صحیح سالم بچائے گئے تھے۔ اس معرکہ کے بعد جب وہ صحت یاب ہو گئے تھے تو حضرت علیؑ نے انکو معاف کر دیا تھا۔ ان کے اس خروج کا سبب یہ تھا کہ حیان ابن ظبیکان السکیتی جو خارجی تھا اور یوم نہر میں زخمی ہو کر زندہ

رہ گیا تھا۔ پھر صحت ہونے پر وہ سرسے پہنچا اور اپنے ساتھیوں سے مل گیا۔ وہ لوگ حضرت علیؑ کی شہادت کی خبر سننے تک وہیں مقیم رہے۔ یہ خبر سُکر اس نے اپنے ہمراہیوں کو جو تعداد میں تقریباً دس تھے دوبارہ جمع کیا۔ ان میں سالم ابن ربیعہ العبسی بھی تھا۔ حیّان نے انکو حضرت علیؑ کی شہادت کی اطلاع دی۔ تو سالم نے کہا کہ اللہ اکبر وہ ہاتھ کبھی بیکار نہ ہو جس نے تلوار اٹھائی اور سب نے ملکر حضرت مدوح کی شہادت پر خدائے تعالیٰ کی حمد و ثنا کی (رضی اللہ عنہ ولا رضی عنہم) مگر اس کے بعد سالم خوارج کی رائے سے برگشتہ ہو گیا۔ اور امیر معاویہ سے صلح کر لی۔ اس لیے حیّان نے خوارج کو اہل قبلہ پر حملہ کرنے اور ان سے جنگ آزمائی کرنے کے لیے دعوت دی۔ بنابرین وہ سب کوفے کی طرف روانہ ہوئے۔ اور امیر معاویہ کے دہاں پہنچنے تک وہ سب وہیں مقیم رہے۔

اس اثناء میں سفیر بن شعبہ کوفے کے عامل مقرر ہو چکے تھے۔ وہ عافیت اور حسن پیر کو عزیز رکھتے تھے۔ لوگ ان کے پاس آ کر بیان کرتے تھے کہ فلاں شخص شیعہ اور فلاں خارجی ہو گیا ہے۔ مگر وہ یہی جواب دیتے تھے کہ اللہ تعالیٰ کی مرضی یہی ہے کہ ان کے آپس میں اختلاف ہی رہے اور اللہ تعالیٰ غمغریب اپنے بندوں کے درمیان فیصلہ کرے گا۔ اس کے بعد سے لوگوں نے انکا پیچھا چھوڑ دیا۔

خوارج برابر آپس میں ملتے جلتے اور یکوہر ٹھکر کے ہمراہیوں کے بارے میں ذکر و کار کرتے رہے۔ نتیجہ یہ ہوا کہ انہوں نے بالاجتماع تین شخص یعنی مُسْتَوِدّ ابْنِ عُلْفَةِ الدیمی (جو قبیلہ تیم رباب میں سے تھا)۔ مُعَاذ ابْنِ جُوَيْنِ الطائی (یعنی زید بن حصین قاتل یوم نہر کا چچیرا بھائی) اور حیّان ابن ضُبَیْکَانَ السُلَیّی کو منتخب کیا۔ اور چار سو آدمیوں کی تعداد میں جمع ہو کر آپس میں اس امر کے بارے میں مشورہ کیا کہ کس شخص کو اپنا سردار بنائیں۔ ہر شخص امارت کے قبول کرنے سے انکار کرتا تھا۔ آخر سب نے متفق الرائے ہو کر مُسْتَوِدّ کو اپنا سردار قرار دیکر اس سے بیعت کی۔ یہ جمادی الآخر کا واقعہ ہے۔ بعد ازاں انہوں نے بڑے زور و شور سے خروج کی تیاریاں کیں۔ چنانچہ ۳۳ھ میں ثنبان کی پہلی تاریخ کو انہوں نے خروج کر دیا۔

زیاد کے امیر معاویہ کے پاس آنیکا بیان

اسی سال زیاد امیر معاویہ کے پاس آیا۔ جس کی وجہ یہ ہوئی کہ زیاد نے اپنا مال عبدالرحمن

ابن ابوبکر کے سپرد کر دیا تھا۔ عبدالرحمن نے وہ مال بصرے میں رکھ چھوڑا تھا۔ اور امیر معاویہ کو اس بات کی خبر ہو گئی تھی۔ اس لئے انہوں نے مغیرہ ابن شعبہ کو اس غرض سے پیغام بھیجا کہ وہ زیاد کے مال کے بار میں غور و خوض کریں۔ مغیرہ نے عبدالرحمن کو بلا کر کہا کہ لاؤ گو تمہارے باپ نے میرے ساتھ بدسلوکی کی تھی مگر میں تمہارے چچا (زیاد) کے ساتھ احسان کرتا ہوں۔ یہ کہہ کر انھوں نے معاویہ کو لکھ دیا کہ میں نے عبدالرحمن کے پاس کوئی ایسا مال نہیں پایا جسکالے لینا میرے لئے حلال ہو۔ امیر معاویہ نے اس کو لکھا کہ لاؤ عبدالرحمن کو تعذیب کرو۔ مغیرہ نے ارادہ کیا کہ عذر پیش کر دے۔ مگر یہ خبر امیر معاویہ کو پہنچ گئی۔ اس لئے اس نے عبدالرحمن سے کہا کہ لاؤ تم اپنا مال اپنے پاس محفوظ ہی رہنے دو پھر اس نے عبدالرحمن کے چہرے پر ایک ریشمی کپڑا ڈال دیا اور اسے پانی سے بھگو دیا۔ جس سے اس پر غشی طاری ہو گئی۔ تین دفعہ یہی عمل کر کے اس نے عبدالرحمن کو چھوڑ دیا۔ اور اُدھر معاویہ کو لکھ بھیجا کہ میں نے اسکو دکھ پہنچائے۔ مگر یہ بھی اس کے پاس سے کچھ نہ لے سکا۔ اور اس طرح زیاد کا رویہ اسکے پاس محفوظ رہ گیا۔

اس واقعے کے بعد جب مغیرہ امیر معاویہ کے پاس گیا تو معاویہ نے اسے دیکھتے ہی یہ اشعار پڑھے۔ (ترجمہ)

”اگر کوئی شخص کسی پر اپنا بھید ظاہر کرنا چاہے تو اس بھید کے محفوظ رکھنے کی بہترین جگہ اسکا نصیحت پذیر بھائی ہے۔ پس اگر تم میں کسی بھید کو ظاہر کرنا ہو تو ایسے خیر خواہ شخص پر ظاہر کرو جو اُسے پوشیدہ رکھے ورنہ مت ظاہر کرو۔“

مغیرہ نے کہا کہ لاؤ اسے امیر المومنین اگر آپ کوئی چیز میرے پاس امانت رکھیں تو یقین کیجئے کہ میں خیر خواہ اور شفیق ثابت ہوں گا۔ مگر وہ بات کیا ہے۔ امیر معاویہ نے کہا کہ لاؤ مجھے زیاد اور اسکا فارس میں جم کر بیٹھ جائیاد آتا ہے تو رات رات بھر نیند نہیں آتی۔ مغیرہ نے جواب دیا کہ زیاد یہاں نہیں ہے۔ عرب کے زیرک نامور امیر معاویہ نے کہا کہ زیاد کے پاس فارس کا مال ہے۔ اور اب وہ طرح طرح کے چیلے کر رہا ہے۔ میں اس بات سے بالکل بے خوف نہیں ہوں کہ اس خاندان کے کسی شخص سے بیعت کی جائے۔ کہیں ایسا نہ ہو کہ وہ از سر نو جنگ قائم کرے۔ مغیرہ نے کہا کہ لاؤ آپ مجھے اجازت دیتے ہیں کہ میں اُسے وہاں سے لے آؤں۔ معاویہ نے جواب دیا کہ لاؤ۔ اور لطائف الحیل سے۔“

الغرض مغیرہ زیاد کے پاس پہنچے اور اس سے کہا کہ لاؤ معاویہ اس قدر خوف زدہ

ہو رہے ہیں کہ انھوں نے مجھے تمہارے پاس بھیجا ہے۔ اس کام کو سوائے امام حسن کے اور کوئی نہیں کر سکتا تھا۔ مگر انھوں نے بیعت کر لی ہے۔ لہذا تم کسی جگہ کو اپنا وطن بنانے سے پہلے اپنا انتظام کر لو۔ تاکہ معاویہ تم سے مستغنی ہو جائیں۔ زیاد نے کہا کہ تم مجھے مشورہ دو اور بتلاؤ کہ اصلی غرض وفات کیا ہے اور المستشار موئن۔ تم بے خوف رہو۔“ غیر نے کہا کہ امیری رائے یہ ہے کہ تم امیر معاویہ سے تعلقات پیدا کرو۔ اور ان کے پاس چلے جاؤ۔ اور فضلہ الہی پوری ہوگی۔“

غیر کی واپسی کے بعد امیر معاویہ نے زیاد کو امان کا خط لکھ دیا۔ اس وجہ سے زیاد امیر معاویہ کی ملاقات کے لئے ایران سے روانہ ہوئے۔ منجانب ابن راشد الضبئی۔ اور حارثہ ابن بکر الغداری ان کے ہمراہ تھے۔ آدم ہر عبد اللہ بن عامر نے عبد اللہ بن خازم کو ایک جماعت کے ہمراہ فارس کی طرف روانہ کیا اور کہا کہ شاید تم کو زیاد سے ملے اسکو گرفتار کر لینا۔ ابن خازم روانہ ہوا۔ اور آسٹرجان میں زیاد سے ملا۔ اس نے زیاد کے گھوڑے کی لگام پکڑ لی۔ اور کہا کہ ”زیاد اترو“ منجانب نے جواب دیا کہ ”اے جشن کے بیٹے ہٹ جا ورنہ میں تیرے ہاتھ کو باگ سمیت کاٹ دوں گا۔“ ان دونوں میں منازعہ ہونے لگا تو زیاد نے کہا کہ ”میرے پاس امیر معاویہ کا خط آگیا ہے اور وہ مجھے امان دیتے ہیں۔“ اسپر ابن خازم نے اسے چھوڑ دیا۔

مختصر یہ کہ زیاد معاویہ کے پاس پہنچ گیا۔ اور موخر الذکر کے اموال فارس کے متعلق سوال کرنے پر اس نے تفصیل وار بتلایا کہ میں نے اتنا حضرت علی (کرم اللہ وجہ) کو دے دیا تھا۔ اتنا میں نے اخراجات ضروریہ میں خرچ کر لیا اور اتنا باقی بچا جو سب مسلمانوں کی ودیعت ہے۔ معاویہ نے اس کے خرچ اور بقایا کی تصدیق کی اور باقی روپیہ اس سے لے لیا۔

یہ بھی بیان کیا جاتا ہے کہ جب زیاد نے امیر معاویہ سے کہا کہ ”اُس مال میں سے کچھ گنج گیا ہے اور میں نے اسکو مسلمانوں کے پاس ودیعت کر دیا ہے“ تو امیر معاویہ دیر تک اس کو روکرتے رہے۔ اسپر اس نے ان سب لوگوں کو خطوط لکھے جنکے پاس اس نے ودیعت رکھی تھی۔ اور لکھا کہ تمہیں معلوم ہے کہ تمہارے پاس میری کیا امانت ہے کتاب اللہ کی آیت ”اِنَّا عَرَضْنَا الْاٰمَانَ عَلٰی السَّمَوٰتِ وَالْاَرْضِ وَغَيْرِہُمْ و پرتدبر کرو۔“

اور اسکو حفاظت سے رکھو۔ خطوط میں ان اموال کا ذکر کیا جنکا انھوں نے معاویہ سے اقرار کیا تھا۔ اور اپنے قاصد کو حکم دیا کہ جو کوئی معاویہ کو جا کر کچھ خبر دے اس کا پیچھا کرو۔ چنانچہ قاصد نے ایسا ہی کیا۔ مگر یہ بات مشہور ہو گئی۔ جب امیر معاویہ کو خطوط کی خبر ہوئی تو انھوں نے زیاد سے کہا کہ "مجھے خوف ہے کہ کہیں آپ نے مجھ سے چال نہ کی ہو۔ لہذا آپ مجھ سے جن شرائط پر چاہیں صلح کر لیں۔" چنانچہ ان میں کچھ شرائط پر صلح ہو گئی۔ اور زیاد نے دس لاکھ درہم کی رقم ان کو دیدی۔ اسکے بعد اس نے امیر معاویہ سے کوئے جانے کی اجازت چاہی۔ اور امیر معاویہ نے اجازت دے دی۔

مغیرہ زیاد کی بہت تعظیم و تکریم کرتا تھا۔ معاویہ نے بھی اسکو لکھا کہ زیاد۔ حُجْر بن عدی۔ سلیمان بن صُرَد۔ شَبِثُ بْنُ رِیَاحٍ۔ اور ابن الکواکِبِ ابن الحنفیہ کو باجماعت نمازیں اپنے ساتھ رکھا کرو۔ چنانچہ یہ سب صاحب مغیرہ کے ساتھ ملکر باجماعت نماز ادا کیا کرتے تھے۔ یہ شرط اس لئے لگائی گئی تھی کہ یہ حضرات شیعان علی میں سے تھے۔

واقعات متعدده

اس سال عقبہ ابن ابی سفیان نے لوگوں کے ساتھ حج کیا۔ اسی سال حَبِیْبُ بْنُ مَسْلَمَہُ الْفُہْرِیُّ نے ارمینیا میں انتقال کیا۔ جہاں وہ امیر معاویہ کی طرف سے حاکم تھے۔ اور انکے تمام معرکوں میں وہ انکے ہمراہ لڑے تھے۔ اسی سال عثمان بن طلحہ ابن ابی طلحہ العبدری فوت ہوئے۔ یہ صحابہ میں سے تھے۔ اسی سال رُکَانہ ابن عبدیزید بن ہاشم بن مطلب جنھوں نے حضرت رسول اللہ صلی اللہ علیہ وسلم سے گشتی لڑی تھی اور صفوان ابن امیہ ابن خلف الجحفی نے وفات پائی۔ یہ بھی صحابہ میں سے ہیں۔ اسی سن میں ہانی ابن ہنیار بن عمرو الانصاری نے بھی دار بقاء کی طرف رحلت کی۔ وہ برادر ابن عازب کے ماموں تھے۔ بعض کا خیال ہے کہ انکی وفات ۳۵ھ میں واقع ہوئی۔

۳۳ھ کے واقعات

اس سال بُسَیرُ ابن ابی ارطاة نے اہل روم پر حملہ کیا۔ اور بقول واقدی موسم سرما ان ہی کی سرزمین پر گذارا اور قسطنطنیہ تک پہنچ گیا۔ مگر دیگر مورخین اس واقعے سے

انکار کرتے ہیں اور کہتے ہیں کہ بُسر نے موسم سرما کبھی رومیوں کے ملک میں بسر نہیں کیا۔ اسی سال عمرو بن العاصی نے عین عید الفطر کے دن مصر میں وفات پائی۔ وہ وہاں چار سال کے عرصے تک حضرت عمرؓ کی جانب سے اور دو ماہ کم چار سال حضرت عثمانؓ کی جانب سے اور ایک ماہ کم دو سال امیر معاویہ کی جانب سے عامل مصر رہ چکے تھے۔ اسی سال معاویہ نے ان کی جگہ عبداللہ بن عمرو بن العاص کو والی مصر مقرر کیا۔ جنھوں نے تقریباً دو سال اس پر حکومت کی۔

اسی سال محمد ابن مسلمہ نے ماہ صفر میں مدینے میں انتقال کیا۔ اور مروان ابن الحکم نے ان کے جنازے کی نماز پڑھی۔ انتقال کے وقت انکی عمر (۷۷) سال کی تھی۔

مستور و خارجی کے قتل کا بیان

اسی سال مستور و ابن علقمہ التیمی (یعنی منسوب بہ قبیلہ تیمم الریاب) قتل ہوا۔
 ۴۲ھ کے واقعات میں خوارج کی نقل و حرکت اور انکا اس سے بیعت کرنا اور امیر المومنین کا خطاب دینا مذکور ہو چکا ہے۔ اب ۴۳ھ میں مغیرہ ابن شعبہ کو اطلاع ملی کہ خوارج نے حیان ابن ظبیان کے مکان میں جمع ہو کر غزوہ شعبان میں خروج کے لیے تیاری کر لی ہے۔ لہذا مغیرہ ابن شعبہ نے اپنے صاحب الشرطہ یعنی قبیسۃ ابن الذہین کو اس کی سرکوبی کے لیے روانہ کیا۔ اسے اور اسکے ہمراہیوں نے جاکر حیان کے مکان کو گھیر لیا۔ دیکھتے کیا ہیں کہ وہاں معاذ ابن جویئن، اور قریب بیس آدمی کے اور موجود ہیں اس کی زد و جد میں جوام ولد تھی اور اس میں ناچاقی تھی۔ اسے اپنا بدلہ لینے کے لیے ان کی تلواروں کو اٹھا کر ان کو فرش کے نیچے چھپا دیا۔ انھوں نے ہر چند اپنی تلواروں کو تلاش کیا۔ مگر نہ پایا۔ آخر مجبور ہو کر خود کو قبیسۃ کے حوالے کر دیا۔ وہ ان سب کو گرفتار کر کے مغیرہ کے پاس لے گیا۔ اور اُس نے ان کو قید کر دیا۔ قید خانے بھیجنے سے پہلے مغیرہ نے ان سے اقرار جرم کرنا چاہا۔ مگر انھوں نے کسی بات کا اعتراف نہ کیا۔ بلکہ یہ کہا کہ لاہم تو وہاں قرأت قرآن کے لیے جمع ہوئے تھے۔ نتیجہ یہ ہوا کہ انہیں تقریباً ایک سال تک برابر قید خانے میں رہنا پڑا۔ اور اُوھر جب انکے دوسرے ساتھیوں نے اس قید کی خبر سنی تو وہ بھی خوف زدہ ہو گئے۔ مگر انکے سردار مستور نے خروج کیا اور حیرہ میں اترا۔ اور

خوارج مختلف مقامات سے آکر اس سے ملتے گئے۔ حُجَّار ابن ابجر نے انکو دیکھ پایا۔ مگر انھوں نے اس سے کہا کہ ”تم صرف آج رات ہم کو چھپا رہے دو“ اس نے جواب دیا کہ ”آج رات کیا میں تم لوگوں کو ہمیشہ کے لئے چھپا دوں گا۔“ یہ سنکر ان کو یہ خوف دامنگیر ہوا کہ وہ ان کا حال مغیرہ تک پہنچا دیگا۔ اس لئے وہ وہاں سے روانہ ہو کر مستورہ کے خسر سلیم ابن محمد بن العبدی کے ہاں چلے گئے۔ گو حُجَّار نے ان کے متعلق کوئی خبر نہیں پہنچائی تاہم مغیرہ کو معلوم ہو گیا۔ کہ وہ آجکل خروج کا ارادہ کر رہے ہیں۔ اس لئے اس نے لوگوں کے سامنے ایک تقریر کی جس میں خدا نے تعالیٰ کی حمد و ثنا کے بعد کہا کہ ”تم خوب جانتے ہو کہ میری ہمیشہ سے یہ خواہش رہی ہے کہ تمہاری جماعت کو عافیت پہنچاؤں اور تمہاری تکالیف کو دور کرتا رہوں۔ مجھے خوف تھا کہ کہیں ایسا نہ ہو کہ یہ تمہارے سفہار کے لئے سوءادب کا نتیجہ پیدا کر دے۔ مگر اب مجھے یہ خوف دامنگیر ہے کہ مبادا حلیم المزاج اور متقی آدمی جاہل اور سفیہ کی وجہ سے مواخذہ میں مبتلا ہوں۔ بہتر ہے کہ تم اپنے سفہار کو ایسے کاموں سے باز رکھو قبل اس کے کہ تمہارے عوام پر بلا نازل ہو۔ ہمیں اطلاع مل چکی ہے کہ چند آدمی ارادہ کر رہے ہیں کہ ملک میں شقاق و نفاق و خلاف پیدا کیا جائے۔ خدا کی قسم ہے کہ اگر عرب کا کوئی قبیلہ فساد مچانے کی غرض سے اُٹھا تو میں اسکو برباد کر دوں گا اور اُسے آئندگان مابعد کے لئے باعث عبرت بنا دوں گا۔“ معقل ابن قیس الریاحی نے اُٹھ کر کہا کہ ”اے امیر۔ آپ ہمیں ان لوگوں کا نام صاف صاف بتلا دیجئے۔ اگر وہ ہم میں ہی سے ہیں۔ تو ہم ہی آپ کی طرف سے ان کی سرزنش کے لئے کافی ہیں۔ اور اگر ہمارے سوا کوئی اور ہیں تو اپنے اپنے اہل طاعت کو حکم دیجئے کہ وہ اپنے سفہار کو آپ کے سامنے پیش کر دیں۔“ مغیرہ نے کہا کہ ”مجھے کسی شخص کا نام خاص طور پر معلوم نہیں ہوا۔“ معقل نے کہا کہ ”میں اپنی قوم کے لئے کافی ہوں۔ چاہیے کہ اسبطح ہر قوم کا سردار اپنی اپنی قوم کی روک تھام میں آپ کی مدد کرے۔“ اسپر مغیرہ نے تمام سرداران قبائل کو بلا کر کہا کہ ”چاہئے کہ تم میں سے ہر ایک شخص اپنی قوم کو سنبھالنے میں میرا ہاتھ بٹائے۔“ ورنہ یاد رکھو کہ خدا کی قسم جیسا تم مجھکو جانتے ہو میں ویسا نہیں رہوں گا۔ اور وہی کروں گا جسکو تم پسند نہ کرو گے۔“ وہ سب سرداران قبائل اپنی اپنی قوم کے پاس گئے اور انکو خدا اور اسلام کی قسمیں دے کر سمجھایا کہ کوئی شخص نقتہ پر دانوں کے نام سے انکو آگاہ نہ کرے یا

مَنْصَعَةُ ابْنِ مَوْحَانَ قَبِيلَةَ عَبْدِ الْقَيْسِ كَيْ يَأْسُ بِنَهْجِهَا لَوْ كُنَا مَعْلُومًا تَهَا كَيْ حَيَّانَ
 سَلِيمَ كَيْ كَهْرْمَانِ هِيَ - مَكْرَأُ سِي يَهْ نَا كُوَارِ هُوَا كَيْ اسْكِي قَبِيلَةَ كَا اس وَجْهَ سِي مَوْاخِذَ هُوَا
 كَيْ وَهْ اَهْلُ شَامَ سِي جَدَا هُوَا كَيْ هِيَ اَوْرَا كِي رَأْسُ سِي اَخْتِلَافَ رَكْعَتَا هِيَ - اَوْرَا سِي يَهْ
 كُوَارِ هُوَا كَيْ اِنْسِي قَوْمَ كَيْ اَهْلُ بَيْتِ سِي بَدِي كَرَسِي - لَهْذَا سِنِي اَن مِيں كَهْرُ سِي هُوَا تَقْرِيرُ كِي
 اَوْرَا كَيْ كَا "اَسِي لَوْ كُوَا - خَدَا سِي تَعَالَى رَوَّلَهُ اَلْحَمْدُ" نِي جَبْ فَضِيلَتِ تَقْسِيمِ فَرْمَا نِي تَوَكُّو
 بِهَيْتَرِي فَضِيلَتِ عَطَا فَرْمَا نِي - پَس تَم نِي اَس دِيں كُو قَبُولِ كِيَا جَكُو خَدَا سِي تَعَالَى نِي اِنْسِي
 ذَوَاتِ پَاكِ اَوْرِ پِنِي مَلَاكِي اَوْرِ رَسُولُوں كَيْ بِيئِي اَخْتِيَارِ فَرْمَا يَا پَهْر تَم رَسُولِ اللّٰهِ صَلَاحِ كِي ذَوَاتِ
 تَكِ اَسِي مَذْهَبِ پَر قَائِمُ رَهِي - بَعْدَ اَزَاں لَوْ كُوَا مِيں اَخْتِلَافِ وَاقِعِ هُوَا - چَا نِجْهْ اِيكِي طَائِفَةِ
 ثَابِتِ قَدَمِ رُہَا اَوْرِ اِيكِي مَزْدِ هُوَا كَيْ - اِيكِي جَمَاعَتِ نِي مَدَاهِنَتِ اَخْتِيَارِ كِي اَوْرِ دُوسَرِي نِي
 تَرِيصِ - مَكْرِي كُوَا كَيْ تَم خَدَا اَوْرَا كِي رَسُولِ پَر اِيْمَانِ رَكْعَتِي تَحِي - اَس بِيئِي تَم اَسِي پَر جَمْعِي رَهِي
 اَوْرِ جَبْ تَكِ خَدَا سِي تَعَالَى نِي دِيں كُو پَهْر قَائِمُ اَوْرِ ظَالَمُوں كُو بَرَا وَنَهْ كَر دِيَا تَم بَر اَبْر مَزْدِيں
 سِي بَر سَرِيكَار رَهِي - اَوْرَا كِي بَر كَتِ سِي خَدَا سِي تَعَالَى بَر اَبْر تَهَارِي خَيْرِ وَبَر كَتِ كُو
 زِيَا دُہْ فَرْمَا تَارِي - تَا اَن كَا اَمِتِ كَيْ اَپْسِي مِيں اَخْتِلَافِ پِيدَا هُوَا كَيْ - اِيكِي جَمَاعَتِ كَهْتِي تَحِي كَيْ
 هِم طَلُوعِ اَوْرِ زَبْزِيرِ اَوْرَا كَشِي كُو چَا هِي تَهِيں - اِيكِي كَهْتِي تَحِي كَيْ هِم اَهْلِ مَغْرِبِ كُو چَا هِي تَهِيں - اَوْر
 اِيكِي كَا يَهْ دَعْوَا تَحَا كَيْ هِم عِبَادِ اللّٰهِ ابْنِ وَهْبِ الرَّاسِي كُو پِنْدِ كَر تَهِيں - مَكْر تَم يَهْ كَهْتِي تَحِي
 كَيْ هِم تَوَصُّفِ اِنْسِي نَبِي كَيْ اَهْلِ بَيْتِ كُو چَا هِي تَهِيں جَن كِي ذَرِيعِي سِي اللّٰهِ عَزَّ وَجَلَّ نِي پَهْلِي
 پَهْلِي هُوَا بَزْرُ كِي عَطَا فَرْمَا نِي - اَوْر تَهَارَا يَهْ كَهْنَا خَدَا سِي تَعَالَى هِي كِي تَا يَدُ وَتَوْفِيقِ پَر پِنِي تَحَا -
 تَم پَهْر بَر اَبْر حَقِّ پَر ثَابِتِ قَدَمِ اَوْر قَائِمُ رَهِي - تَا اَن كَا اللّٰهِ تَعَالَى نِي تَهَارِي اَوْر تَهَارِي طَرِجِ
 هِدَا يَتِ يَافَتِ دُوسَرِي لَوْ كُوَا كَيْ ذَرِيعِي سِي يَوْمِ جَلِ كَيْ نَا كَشِيں اَوْر يَوْمِ نَهْرِ كِي مَارَقِيں
 كُو تَبَاہِ وَبَرَا وَكَر دِيَا "مَكْر وَهْ اَهْلُ شَامِ كِي طَرَفِ سِي بَا كَلِ خَا مَوْشِ رُہَا - كِيُون كَيْ غَلِيہِ اَنھِيں كُو
 حَاصِلِ تَحَا" خُوبِ سَبْجِ لَوْ كُو كُوئی قَوْمِ تَهَارِي اَوْر تَهَارِي خَدَا كِي اَوْر تَهَارِي نَبِي صَلَاحِ
 كَيْ اَهْلِ بَيْتِ كِي اِيْسِي دُشْمَنِ نَهِيں جِيئِي كَيْ يَه كِيئِي بَدِ بَخْتِ گَنہ گَار لَوْ كُو جَنھُوں نِي ہَارِي
 اِمَامِ كُو جَدَا كَر دِيَا - ہَارِي خُونُوں كُو حَلَالِ كَر دِيَا - اَوْر هِم پَر كُفْرِ كَا اِلْزَامِ لَكَا يَا خَبَرِ دَار تَم اَن كُو
 اِنْسِي مَكَانُوں مِيں مِتِ چُپْچَا نَا - اَوْرَا نِ كِي كُسي بَاتِ كُو پُو شِيدِہْ نَهْ رَكْعَتَا - كِيُون كَيْ عَرَبِ كَيْ
 كُسي قَبِيلِي كَيْ بِيئِي يَه جَا عَزِ نَهِيں هِي كَيْ اَسَا كُوئی فَر دِجِي اَن اَرَقَہْ كَا دُوسْتِ هُوَا - مَجْھِي سِي

بیان کیا گیا ہے کہ ان میں سے چند آدمی قبیلہ کے ایک جانب موجود ہیں۔ اور میں ان کی تلاش میں ہوں۔ پس اگر یہ بات سچ ہے تو میں ان کے خونوں کے ذریعے تقرب الہی حاصل کرونگا۔ کیونکہ انکے خون حلال ہیں۔ اسے قبیلہ عبد القیس کے افراد۔ یاد رکھو کہ ہمارے یہ والیان ملک تمہاری باتوں اور رایوں کو تم سے بہتر جانتے والے ہیں۔ اپنے خلاف اپنے برخلاف انکو کسی طرح راہ نہ دو۔ کیونکہ وہ تمہارے اور تم جیسے اور لوگوں میں بہت جلد اثر پیدا کر لیتے ہیں۔ یہ تقریر کر کے وہ بیٹھ گیا۔ اور تمام قوم نے کہا ان پر خدا کی لعنت ہو۔ ان سے خدا بیزار ہو۔ ہم انکو پناہ نہ دینگے۔ اور اگر ہم کو انکی جاب پناہ معلوم ہوگی تو ہم آپکو اسکی اطلاع کر دینگے۔ ماسوا سلیم ابن ممدوح کے۔ کیونکہ اسنے کچھ نہیں کہا بلکہ وہ غلین ہو کر واپس چلا گیا۔ اور اسکو یہ گوارا نہ تھا کہ وہ اپنے ہمراہوں کو اپنے مکان سے خارج کر دے اور پھر وہ لوگ اسکو لعنت ملامت کریں اسے یہ بھی پسند نہیں کہ یہ لوگ اسی کے گھر میں گرفتار ہو کر ہلاک کر دیئے جائیں اور وہ خود بھی انکے ساتھ ہی ہلاک ہو۔ پڑ

مستور دے ہمراہی مستور دے پاس پہنچے اور جو کچھ مغیرہ نے لوگوں سے اور سرداران قبائل نے اپنے اپنے قبیلوں سے کہا تھا۔ سب کچھ اس کو کہہ سنایا اسنے ابن ممدوح سے دریافت کیا کہ صعصعہ نے قبیلہ عبد القیس میں کیا کیا کہا؟ اسنے مستور کو بتلایا اور کہا کہ ”مجھے یہ بُرا معلوم ہوا کہ تمہارا پتہ دے دوں۔ اور تم کو یہ خیال ہو کہ تمہارا پناہ دینا میرے لئے دو بھر ہو گیا ہے“ مستور دے نے کہا کہ ”آپ نے ہماری قرار واقعی مہمان نوازی اور قدر و منزلت کی ہے۔ آپ نے ہم پر احسان کیا ہے ہم تمہارے پاس سے چلے جاتے ہیں۔“ جب اس واقعے کی خبر ان خوارج کو ملی جو مغیرہ کی قید میں تھے تو معاذ بن جویں بن حصین نے اس کے متعلق یہ اشعار پڑھے۔ (ترجمہ)

”اے جاننا زو! اب ہر اس شخص کے لئے جس نے اپنے نفس کو خدا کے لئے فروخت کر دیا ہے وہ وقت آ گیا ہے کہ وہ کو بیچ کر جائے۔ تم محض جہالت کی وجہ سے گنہگاروں کے مکان میں مقیم رہے۔ اور تم میں سے ہر ایک شخص کا اس وجہ سے تعاقب کیا جائے گا کہ وہ قتل کیا جائے۔ اب تم دشمنوں پر حملہ کرو۔ کیونکہ انھوں نے تمکو صرف قتل کرنے کے لئے مقیم کیا ہے۔ (اور یہ کیسی گمراہ رائے ہے) ہاں۔ اس غرض و غایت کے لئے

تیار ہو جاؤ۔ جس کے ذکر ہی سے معلوم ہو جاتا ہے کہ وہ نہایت نیک اور انصاف پر مبنی ہے۔ اسے کاش کہ میں اس وقت تم میں ایک تیز رو اور مشہور گھوڑے پر سوار اور زرہ پوش ہوتا نہ تھا۔ اسے کاش کہ میں تم میں ہوتا اور تمہارے دشمن سے دشمنی کرتا تاکہ وہ مجھے سب سے پہلے کا سہ موت پلاتا۔ مجھ پر یہ بات دو بھر ہے کہ تم ڈراڈا کر بھگا دیئے جاؤ۔ خصوصاً ایسی حالت میں کہ تمہارے پاس لاغر گھوڑے موجود ہیں۔ اور اس سبب سے کہ ہر جواں مرد شخص ان کی جماعت کو تر بتر کر دیتا ہے۔ جس وقت تم یہ کہو کہ وہ بھاگ گیا اور چلا گیا ہے تو وہ آمو جو وہوتا ہے وہ تلوار لگائے ہوئے گھسان لڑائی میں گھس جاتا ہے۔ اور بعض مقامات جنگ میں جم کر لڑنے کو نہایت شریف کام سمجھتا ہے۔ مجھ پر یہ بھی دو بھر ہے کہ تم پر مصیبت پڑے اور تمہاری تعداد کم ہو جائے۔ اور یہ کہ میرا حال پراگندہ ہو جائے اور میں اسیر و مقید ہو جاؤں۔ اگر میں اس وقت تم میں ہوتا اور تمہارے دشمن تم پر حملہ کرنے کا قصد کرتے تو میں دونوں لشکروں کے درمیان گرد و غبار کو بلند کر دیتا۔ ہاں! میں نے کتنی ہی جماعتوں کو برباد کر دیا ہے۔ کئی جنگوں میں شامل رہا ہوں۔ اور بہت سے سرداروں کو شکست دے چکا ہوں۔“

مستور نے اپنے ساتھیوں کے پاس یہ پیغام بھیجا کہ اس قبیلے سے نکل کر سوار کی طرف چلے جائیں۔ چنانچہ وہ وہاں سے علیحدہ علیحدہ روانہ ہوئے اور وہاں پہنچ کر تین سو آدمیوں کی جماعت بن کر صراۃ کی طرف چلے۔ مغیرہ بن شعبہ نے ان کی نقل و حرکت کی خبر سنی تو اسنے لوگوں کے سرداروں کو بلا کر مشورہ کیا کہ ان خوارج کی سرزنش کے لئے کسکو بھیجا جائے۔ عدی ابن حاتم نے کہا کہ! ہم سب کے سب انکے دشمن۔ ان کی رایوں سے بغض رکھنے والے۔ اور آپ کی اطاعت و فرماں برداری میں ثابت قدم ہیں۔ آپ ہم میں سے جس کو حکم دیں وہی چلا جائیگا۔“ معقل ابن قیس نے رائے دی کہ! آپ کے ارد گرد جو جو موجود ہیں آپ ان میں جس کو چاہیں روانہ فرماویں۔ آپ دیکھینگے کہ وہ آپ کا مطیع اور فرماں بردار ہے۔ اور ان کی پریشانی چاہنے والا ہے۔ اور ان کی ہلاکت کو دوست رکھنے والا ہے میں نہیں سمجھتا کہ آپ ان کی سرکوبی کے لئے کسی شخص کو بھیج سکتے ہیں جو مجھ سے زیادہ ان کا دشمن ہو۔ لہذا آپ مجھی کو انکے مقابلے کے لئے جانے کا حکم دیجئے۔ ان شاء اللہ میں انکے مقابلے کے لئے کافی ہوں۔“ مغیرہ نے

جواب دیا کہ ”آپ اللہ کا نام لے کر روانہ ہو جائیے“ تین ہزار آدمی اس کے ساتھ روانہ ہونے کے لئے تیار ہو گئے۔ مغیرہ نے اپنے صاحب البشرط سے کہا کہ ”تم معقل کے ساتھ شیعان علیؑ کو بھی ملا دو“ کیونکہ وہ اصحاب علیؑ کے رؤسا میں سے تھا۔ اس لئے جب وہ جمع ہوں گے تو ایک دوسرے سے متانس ہو گا اور وہ لوگ ان مارقین کے خون کو طال سمجھنے میں سب سے بڑھ چڑھ کر ہیں۔ اور ان کے خلاف سب سے زیادہ جبری ہیں۔ وہ اس سے قبل بھی انکے ساتھ جنگ کر چکے ہیں“ صعصعہ ابن صوطان نے بھی معقل ہی کی طرح کی باتیں کیں۔ مغیرہ نے اس سے کہا کہ ”تم بیٹھ جاؤ۔ تم خطیب ہو۔ ان باتوں کو محفوظ رکھو“ مغیرہ نے یہ اس لئے کہا کہ اس کو پہلے خبر مل چکی تھی کہ صعصعہ حضرت عثمانؓ ابن عفان پر عیب لگاتا اور حضرت علیؑ کو یاد کیا کرتا ہے۔ اور ان کو حضرت عثمانؓ پر فضیلت دیتا ہے۔ مغیرہ نے اسے بلا کر کہا تھا کہ ”خبردار میں کبھی تمہارے متعلق یہ خبر نہ سنوں کہ تم حضرت عثمانؓ پر عیب لگاتے ہو اور یاد رکھو کہ یہ بات بھی مجھے کبھی سنائی نہ دے کہ تم فضیلت علیؑ کو ظاہر کرتے ہو۔ کیونکہ تم سے زیادہ میں خود اس امر سے واقف ہوں۔ لیکن اب یہ بادشاہ غالب ہو گیا ہے۔ اور اس نے حضرت علیؑ کے متعلق لوگوں میں عیب جوئی کرنے پر ہم کو مجبور کر دیا ہے۔ اس لئے ہم ان بہت سی باتوں کو ترک کر دیتے ہیں جن کا وہ ہم کو حکم دیتا ہے۔ اور ایسے امور کا ذکر کرتے ہیں جن کے ذکر سے سوا اور کوئی چارہ نہیں ہے انکے ذریعہ سے ہم ان لوگوں کو اپنے سے دور رکھتے ہیں۔ اس لئے اگر تم حضرت علیؑ کی فضیلت بیان بھی کرو تو اسے صرف اپنے آپس میں اور اپنے مکانوں پر خفیہ طور پر بیان کرو۔ باقی رہا یہ امر کہ اس کو مسجد میں علانیہ طور پر بیان کیا جائے تو خلیفہ ہمارا سی اس بات کو ہرگز برداشت نہیں کریگا“ جب کبھی مغیرہ اس سے یہ باتیں کرتا تو وہ ”ہاں“ کر دیا کرتا تھا۔ مگر بعد میں اسے معلوم ہوتا تھا کہ صعصعہ برابر ویسی ہی حرکتیں کرتا ہے۔ اس لئے مغیرہ کو اس سے کینہ ہو گیا تھا۔ غرض جب مغیرہ نے صعصعہ کو اس طرح جواب دیا تو اس نے کہا کہ ”میں صرف خطیب ہی نہیں ہوں“ مغیرہ نے کہا کہ ”ہاں درست ہے“ صعصعہ بولا کہ ”واللہ میں نہایت سخت اور زبردست خطیب ہوں۔ خدا کی قسم اگر آپ جنگ جمل کے دن موجود ہوتے جبکہ میرے آپس میں ٹکرا رہے تھے اور انکھیں چھیدی جا رہی تھیں

اور سرتن سے جدا ہو رہے تھے تو آپ سمجھتے کہ میں ایک شیر ذل آدمی ہوں، مغیرہ نے کہا کہ ”بس کرو مجھے اپنی جان کی قسم ہے کہ تمھاری زبان میں بہت فصاحت ہے۔ الغرض معقل تین ہزار چیدہ چیدہ شیعہ سواروں کو ہمراہ لیکر سورہ کی جانب روانہ ہوا۔ اور خود اس کے آدمی بھی اس کے ساتھ ہو گئے۔ ادھر خوارج بھی بہر سیر کی طرف چلے اور چاہتے تھے کہ دریا کو عبور کر کے اس قدیم شہر میں داخل ہو جائیں جہاں کسرے کے محلات تھے۔ کہ وہاں کے عامل سماک ابن عبیدہ لازوی الحبسی نے ان کو روکا۔ مستور نے اس کو اس مضمون کا خط لکھا کہ (حضرت عثمانؓ اور علیؓ کو چھوڑ کر اس سے اور اس کی جماعت سے ملجائے۔ سماک نے یہ خط سنکر کہا کہ ”اگر میں ایسا کروں تو مجھ سے برا کوئی نہ ہو گا“ اور مستور کو خط لکھ کر اسے جماعت اسلام میں شامل ہونے کی شرط پر اس کے لئے امان حاصل کرنے کی اطلاع دی۔ مگر مستور نے اسے منظور نہ کیا۔ اور تین دن تک دائن میں مقیم رہا۔ اتنے میں اسے معقل کے آئینے خبر ملی۔ اس نے اپنے آدمیوں کو جمع کر کے کہا کہ ”مغیرہ نے معقل بن قیس کو ہمارے مقابلے کے لئے روانہ کیا ہے۔ جو اقرار پر داز اور کاؤب سبیہ کی جماعت میں سے ہے اب تم مجھے مشورہ دو کہ کیا کیا جائے“ کسی نے کہا کہ ”ہم خدائے تعالیٰ اور جہاد کی طلب میں نکلتے ہیں۔ اور وہ لوگ ہم تک پہنچ گئے ہیں تو ہم کہیں نہیں جاسکتے۔ اور جب تک کہ خدائے تعالیٰ ہمارے مابین فیصلہ نہ فرما دے ہم یہیں ٹھہرے رہیں گے“ ایک اور شخص نے کہا بلکہ بہتر یہ ہو گا کہ ہم یہاں سے چلے جائیں۔ اور اور لوگوں کو اپنے ساتھ شامل ہونے کی دعوت دیں۔ اور اس غرض کے لئے دلائل پیش کریں“ مستور نے کہا کہ ”میری رائے یہ ہے کہ جب تک وہ لوگ ہم تک پہنچیں اس وقت تک ہم یہاں نہ ٹھہریں۔ کیونکہ وہ آسودہ ہونگے۔ بلکہ بہتر یہ ہو گا کہ ہم لوگ ان کے آگے چل پڑیں تاکہ وہ ہمارا تعاقب کریں۔ اور ایک دوسرے سے علیحدہ ہو بیٹھیں۔ تب ہم اس حالت میں افکار مقابلہ کریں“ اس بنا پر انھوں نے مقام جبریا پر دریا کو عبور کیا۔ اور سرزمین جوخی کی طرف روانہ ہوئے۔ وہاں سے مذاہنچے اور وہیں ٹھہر گئے۔ ادھر جب بصرے میں ابن عامر کو خوارج کے حالات اطلاع ہوئی تو اس نے کسی سے دریافت کیا کہ مغیرہ نے کیا کیا ہے۔ اور اس نے کہا کہ ”مغیرہ نے یہ طرز عمل اختیار کیا ہے تو اس نے شریک ابن اعور جارتی کو جو شیعہ ان میں سے تھا بلایا اور کہا کہ تم ان مار قہ کی سرکوبی

کے لئے روانہ ہو جاؤ۔ چنانچہ دو تیار ہو گیا اور تین ہزار شیعوں کو زیادہ تر قبیلہ ربیعہ میں سے
 ہمراہ لیکر مذکر کی طرف روانہ ہو گیا۔ اُدھر سے معقل ابن قیس مدائن پہنچ گیا تھا۔ وہاں پہنچ کر
 اسے معلوم ہوا کہ خوارج وہاں سے چل دیئے ہیں۔ اسکی فوج کو جب یہ بات سخت شاق گذری
 تو اسنے اُن سے کہا کہ لا وہ لوگ یہاں سے اس لئے چلے گئے ہیں کہ ہم انکا تعاقب کریں۔
 اور اس میں پراگندہ اور ایک دوسرے سے جدا ہو جائیں تاکہ جب تک تم انکو پکڑ سکو تم تک
 جاؤ۔ مگر تم پر اس قسم کی کوئی مصیبت نہیں آسکتی۔ مگر یہ کہ ایسی ہی اُن پر بھی پڑیگی۔ یہ
 کہہ کر وہ خوارج کے پیچھے روانہ ہوا۔ اور ابوالرواغ الشاکری کو تین سو سوار دیکر اپنے آگے
 روانہ کیا۔ چنانچہ ابوالرواغ نے خوارج کا تعاقب کیا اور بالآخر مذکر کے مقام پر ان سے
 ٹھکڑ بھڑ ہو گئی۔ اسنے اپنے ہمراہیوں سے معقل کے آنے کے قبل خوارج سے جنگ کرنے
 کے متعلق مشورہ کیا۔ بعض نے یہ کہا کہ ایسا نہ کرنا چاہئے۔ اور چند آدمی کہتے تھے کہ
 ہم کو ضرور جنگ کرنا چاہئے۔ بہر کیف ابوالرواغ نے ان سے کہا کہ معقل نے مجھے
 یہ حکم دیا ہے کہ میں لڑائی شروع نہ کروں۔ انہوں نے کہا کہ ہمیں کم از کم یہ تو ضرور
 کرنا چاہئے کہ معقل کے آنے تک ہم خوارج کے اور قریب پہنچ جائیں۔ اسوقت شام
 کا وقت تھا۔ اس لئے انھوں نے تمام شب نگہبانی کرنے میں بسر کی جب صبح ہوئی
 تو تین سو خوارج نے بھی ان پر دھاوا کر دیا۔ نتیجہ یہ ہوا کہ ابوالرواغ کی فوج کو تھوڑی سی
 دیر کے لئے ہزیمت اٹھانی پڑی۔ یہ دیکھ کر ابوالرواغ نے ”حملہ کرو۔ حملہ کرو“ پکارنا شروع
 کیا اور اپنے ہمراہیوں کو ساتھ لیکر خود بھی حملہ کیا۔ مگر خوارج کے قریب پہنچتے ہی یہ لوگ پھر پس پا
 ہوئے۔ البتہ اتنا ضرور ہوا کہ ان میں سے کوئی مارا نہیں گیا۔ ابوالرواغ کے پکار کر رہا کہ
 ”خدا تمہاری ماؤں کو تمہارے ماتم میں رُلے۔ واپس آؤ تاکہ ہم خوارج سے اور قریب ہو جائیں
 اور جب تک کہ ہمارا امیر نہ آجائے ان سے دور نہ ہوں۔ کیسی شرم کی بات ہے کہ ہم دشمن سے
 ہزیمت کھا کر اپنی فوج کو واپس جائیں“ ایک شخص نے کہا کہ ”خداے تعالیٰ حق سے شرماتا
 نہیں ہے۔ خدا کی قسم صاف ظاہر ہے کہ ہم کو شکست ہو گئی ہے“ ابوالرواغ نے کہا کہ ”خدا نہ کرے
 کہ تم جیسے آدمی اور بھی ہوں۔ ہم جب تک کہ معرکے سے جدا نہیں ہوئے ہم کو شکست نہیں ہوئی۔
 اور جب ہم ان کی طرف پلٹ کر ان سے قریب ہو گئے ہیں ہماری حالت اچھی رہی ہے۔ تم انکے
 قریب ہی کھڑے ہو جاؤ۔ اور جب وہ تمہارے قریب آجائیں اور تم انکے چلنے سے عاجز آ جاؤ

تو کسی قدر پیچھے ہٹ آؤ۔ پھر جب وہ دوبارہ حملہ کریں اور تم بہ تنگ آ جاؤ تو انکی جماعت کی سمت خلاف کی طرف ہٹ جاؤ۔ جب وہ تمہارے پاس سے واپس چلے جائیں تو دوبارہ انکی طرف پلٹو اور ان سے قریب ہو جاؤ۔ ہماری فوج بس اب آتی ہی ہوگی کہ خوارج نے یہ کرنا شروع کیا کہ جب انپر حملہ ہوا تو وہاں سے ہٹ جاتے اور ابوالرواغ انکا تعاقب کرتا نظر کے وقت تک برابر ایسا ہی ہوتا رہا۔ پھر طرفین نماز کے لیے رک گئے۔ اور عصر کے وقت تک ٹھہرے رہے۔ وہاں کے دیہاتیوں اور قافلے والوں نے معقل کو اسکے آدمیوں اور خوارج کے مقابلے کی خبر پہنچا دی تھی۔ اور یہ بھی بتلادیا تھا کہ خوارج نے اسکی فوج والوں کو بھگا دیا تھا۔ لیکن جب وہ واپس ہوئے تو موخر الذکر نے انکا تعاقب کیا۔ معقل کہنے لگا کہ اگر ابوالرواغ کے بارے میں میرا خیال صحیح ہے تو وہ تمہارے پاس شکست کھا کر واپس نہیں آئیگا۔ یہ کہہ کر اُس نے فوراً سات سو قوی اور مضبوط جوان اپنے ساتھ لیے۔ اور تیزی سے روانہ ہو گیا۔ محرز بن شہاب الحیتی کو باقی ماندہ ضعیف آدمیوں پر اپنا قائم مقام بنا دیا۔ جب معقل اور اسکے آدمی ابوالرواغ کو دکھائی دینے لگے تو اُس نے اپنے آدمیوں سے کہا کہ دیکھو یہی ہماری فوج کی گرد ہے۔ اب تم یہ کرو کہ آگے بڑھ کر دشمن کے قریب ہو جاؤ تاکہ ہماری فوج والوں کو یہ نہ معلوم ہو کہ ہم انے دب کر الگ ہٹ گئے ہیں۔ اور انکو چیرہ دستی کا موقع دیا ہے۔ اس پر وہ اور آگے تک بڑھ کر خوارج کے عین مقابل پہنچ گئے۔ اتنے میں معقل بھی آ پہنچا۔ مگر کیونکہ وہاں پہنچتے شام ہو گئی تھی اس لیے معقل نے اپنے ہمراہیوں کے ساتھ مغرب کی نماز ادا کی۔ اور اسی طرح ابوالرواغ نے اور اُدھر خوارج نے بھی مغرب کی نماز ادا کی۔ ابوالرواغ نے معقل سے کہا کہ دیکھ لوگ عجیب و غریب طریقوں سے حملہ کرتے ہیں۔ اس لیے بہتر ہے کہ تم ان کے سامنے اکیلے نہ جاؤ بلکہ اپنے لوگوں کے پیچھے رہو۔ تاکہ تم ان کے حملے کا جواب دے سکو۔ معقل نے کہا کہ ”ہاں تمہاری رائے نہایت عمدہ ہے“ اسی اثناء میں کہ وہ ابوالرواغ سے یہ باتیں کر رہا تھا کہ خوارج نے یکبارگی ان پر حملہ کر دیا۔ نتیجہ یہ ہوا کہ معقل کے اصحاب عامہ پس پا ہوئے۔ مگر وہ خود ثابت قدم رہا۔ بلکہ زمین پر اتر آیا۔ اور ابوالرواغ بھی اپنے دو سو آدمیوں کو ساتھ لیے ہوئے اس کے ہمراہ تھا۔ مگر جب دستور دئے ان پر نیزوں اور تلواروں سے حملہ کیا تو تھوڑی سی دیر کے لیے معقل کے سوار پس پا ہو گئے۔

یہ حالت دیکھ کر مسکین ابن عامر جو ایک دلاور جوان تھا پکار کر بولا کہ ”اب کہاں بھاگے جاتے ہو۔ تمہارا امیر خود زمین پر اتر آیا ہے۔ تمہیں بھاگتے ہوئے شرم نہیں آتی؟“ اس پر وہ خود بھی پٹا۔ اور اس کے ہمراہ سواروں کی ایک بڑی جماعت بھی واپس ہوئی۔ اس عرصے میں معقل اپنے ہمراہیوں کو واپس لئے ہوئے برابر خوارج کے مقابل پر ڈٹا رہا۔ تاکہ ان کو سکاٹوں تک بھگا کر چھوڑا۔

اس کے بعد تھوڑا ہی عرصہ گزرا تھا کہ محرز ابن شہاب بھی اپنے پس ماندہ سپاہیوں کو لئے آیا پہنچا۔ معقل نے ان کا سینہ اور سیرہ قائم کیا۔ اور ان کو ہدایت کی کہ ”جب تک صبح نہوے تم ہمیں جمے کھڑے رہنا۔ ہم ان پر حملہ کریں گے“ اور تمام لوگ ایک دوسرے کے مقابلے میں کھڑے رہے۔ وہ اسی طرح کھڑے ہوئے تھے کہ خارجیوں کے ایک جاسوس نے انہیں آ کر اطلاع دی کہ شریک ابن اعور تین ہزار سوار لئے بصرے سے آ رہا ہے۔ مستور دئے اپنے ہمراہیوں سے کہا کہ ”میری رائے یہ ہے کہ ہم ان سب لوگوں کے مقابلے کیلئے یہاں نہ ٹھہریں۔ بلکہ بہتر یہ ہوگا کہ ہم جس راستے سے آئے تھے اس طرف چلے چلیں۔ کیونکہ اہل بصرہ سرزمین کو فہ تک ہمارا تعاقب نہ کریں گے اور ہم کو فہ والوں سے آسانی سے جنگ کر سکیں گے“ یہ کہہ کر اس نے اپنے آدمیوں کو اترنے اور گھوڑوں کو آرام دینے کا حکم دیا پہنچا پچھوں نے ایسا ہی کیا۔ بعد ازاں وہ گاؤں کو گئے اور ایک شخص ایسلیا جوان کو وہ راستہ بتلا دے جس سے وہ آئے تھے۔ اور آخر کار اسی راستے سے وہ وہاں سے واپس روانہ ہوئے۔

اب معقل کا حال سنئے۔ جب اسے خوارج کو دہاں نہ دیکھا تو ایک شخص کو ان کے دریافت حال کے لئے روانہ کیا۔ اور وہ وہاں سے یہ خبر لایا کہ خوارج وہاں سے جا چکے ہیں۔ مگر معقل کو خوف ہوا کہ کہیں یہ دھوکا نہ ہو۔ اور مبادا وہ رات کو چھاپا ماریں۔ اس لئے اس نے اور اس کے ساتھیوں نے بہ نظر احتیاط صبح تک نگہبانی کی۔ صبح کو ایک شخص نے آ کر ان کو اطلاع دی کہ خوارج جا چکے ہیں۔ اسی اثناء میں شریک ابن اعور بھی اپنے آدمیوں کو لئے ہوئے وہاں پہنچ گیا۔ وہ اور معقل ملے اور کچھ دیر تک آپس میں سوال و جواب کرنے کے بعد معقل نے اسے ان کا حال سنایا۔ اس پر شریک نے اپنے ہمراہیوں سے معقل کے ساتھ چلنے کے لئے کہا۔ مگر انھوں نے انکار کیا۔

شریک نے معقل سے اپنے ہمراہیوں کے اختلاف کی معافی مانگی۔ کیونکہ وہ معقل کا دوست تھا۔ اور دونوں از روئے مذہب شیعہ خیالات کے آدمی تھے۔ معقل نے ابوالرداغ کو بلا کر خوارج کے تعاقب کرنے کا حکم دیا۔ اس نے کہا کہ مجھے آدمی پہلے میرے ہمراہ تھے اتنے ہی اور وہ تاکہ اگر وہ مجھ سے لڑنا چاہیں تو میرے پاس کافی طاقت موجود ہو۔ چنانچہ معقل نے چھ سو سوار اسکو دیئے۔ ان لوگوں نے نہایت تیز روی کے ساتھ کوچ کیا۔ اور آخر خوارج کو جرجایا کے مقام پر جانا۔ وہ لوگ ابھی وہاں ٹھہرے ہی تھے کہ ابوالرداغ بھی وہاں طلوع آفتاب کے وقت پہنچ کر مقیم ہو گیا۔ خوارج نے ان کو دیکھ کر کہا کہ بہ نسبت ان لوگوں کے جو ان کے بعد آنے والے ہیں ان سے لڑنا آسان تر ہے۔ یہ کہہ کر وہ ابوالرداغ اور اسکی فوج پر جان توڑ کر ٹوٹ پڑے۔ ابوالرداغ کے ہمراہیوں کو ہزیمت ہوئی۔ اور وہ ایک سو سواروں کے ساتھ میدان میں جھارپا۔ ابوالرداغ بڑبڑوٹوں سے مقابلہ کرتا رہا اور یہ اشعار پڑھتا جاتا تھا (ترجمہ)

”داصلی اور حقیقی جوان دلاور وہ ہے جو ایسے وقت میں سست اور خائف نہ ہو جائے جبکہ بزدل آدمی نیزے کی ضرب سے جان بچا کر بھاگتا ہے۔ مجھے اب معلوم ہوا ہے کہ جنگ اور معرکے کے دن میں نہایت دلاور اور جنگ کی طرف پیش قدمی کرنیوالا بہادر ہوں۔“

یہ سن کر اس کی فوج کے ہزیمت خور وہ لوگ ہر طرف سے واپس ہو ہو کر حملہ کرنے لگے اور ایسے بے طرح لڑے کہ خوارج کو ان کے مستقر تک واپس بھگا کر چھوڑا۔ جب مستور نے یہ کیفیت دیکھی تو اسے خیال ہوا کہ اگر معقل اپنے ہمراہیوں سمیت آن پہنچا۔ تو وہ ضرور ہلاک ہو جائیں گے۔ اس بنا پر وہ اور اس کے اصحاب چلے گئے۔ وجہ کو عبور کیا اور برسر سیر کے علاقے میں ٹھہرے۔ ابوالرداغ نے ان کا تعاقب کیا۔ اور آخر کار مقام بابا میں ان کے سامنے ہی آترا۔ جب وہ اترا تو مستور نے اپنے ہمراہیوں سے کہا کہ یہ لوگ ضرور معقل کے بہادروں اور شہسواروں میں سے ہیں۔ اگر مجھے معلوم ہوتا کہ میں کچھ دیر میں ان سے آگے بڑھ کر اس کے پاس پہنچ جاؤں گا تو میں ضرور اس کے پاس تک جاتا اور اس سے لڑتا۔ یہ کہہ کر اس نے معقل کی کیفیت دریافت کرنے کا حکم دیا۔ چنانچہ ایک راہگیر سے دریافت کرنے پر معلوم ہوا۔ کہ وہ ابھی مقام دیکھیا پر ہے۔ اور ان دونوں کے درمیان ابھی تین فرسنگ کا فاصلہ ہے۔ جب

مستورہ کو اس امر کی خبر ہوئی تو وہ اور اسکے ہمراہی سب سوار ہو کر چلے تا آنکہ وہ ساہل کی
 نہر تک کے پل یعنی کوٹے کی طرف جو دریا کا پل ہے وہاں تک پہنچ گئے۔ ابوالروغ مدائن کی جانب
 تھا۔ مستورہ نے پل کو توڑ دیا۔ اُدھر جب ابوالروغ نے کہا کہ مستورہ اپنے آدمیوں کو لیکر
 سوار ہو گیا ہے تو اُس نے بھی اپنے ہمراہیوں کو تیار کرنا شروع کیا۔ اور جنگ کرنے کے ارادے
 سے مدائن اور ساہل کے درمیانی صحرا کو چلا گیا۔ اور وہاں پہنچ کر انکا انتظار کرنے لگا کہ
 مستورہ پل توڑ کر دیکھیا کو اس غرض سے گیا کہ معقل کو تماش کر کے اس سے
 جنگ آزما ہو۔ وہ وہاں اس حال میں پہنچا کہ معقل کے ہمراہی اس سے علیحدہ تھے اور وہ
 خود کوچ کی تیاریاں کر رہا تھا۔ بلکہ اس کے چند آدمی آگے جا چکے تھے۔ جب معقل نے مستورہ
 کے آدمیوں کو آتے دیکھا تو اس نے اپنا جھنڈا نصب کر کے پکار کر کہا کہ "اے اللہ کے بندہ! زمین
 پر اتر آؤ یا اس کے جواب میں اس کے تقریباً دو سو آدمی زمین پر اتر آئے۔ اتنے میں خوارج
 نے حملہ کر دیا۔ اور ان لوگوں نے گھٹنوں کے بل کھڑے ہو کر خوارج کے حملے کو نیروں کی نوکوں
 پر روکا۔ مگر جب معقل کی فوج پر غالب نہ آسکے اس لیے انکو چھوڑ کر ان کے گھوڑوں کی
 طرف متوجہ ہوئے۔ اور سب گھوڑوں کی باگیں کاٹ دیں۔ چنانچہ گھوڑوں کا جدہر
 منہ اٹھا اُدھر ہی بھاگے بھاگے پھرنے لگے۔ اس کے بعد خوارج معقل کے پریشان شدہ
 آدمیوں کی طرف متوجہ ہوئے اور ان میں تفرقہ اندازی کر کے پھر معقل اور اسکے ہمراہیوں
 کی طرف پلٹ پڑے۔ جو اس وقت گھٹنوں کے بل کھڑے تھے ان پر حملہ کیا۔ مگر وہ لوگ
 اپنی جگہ سے سر کے تک نہیں۔ خوارج نے پھر دھاوا کیا۔ مگر بار دیگر بھی ناکامیاب رہے۔ آخر
 مستورہ نے اپنے ساتھیوں سے کہا کہ "آؤ دھ آدمی زمین پر اتر آؤ اور آدھے گھوڑوں پر
 سوار رہو۔ انھوں نے ایسا ہی کیا۔ معقل کے آدمیوں پر اس وجہ سے زیادہ سختی ہوئی
 اور وہ ہلاکت اور تباہی کا نشانہ ہوا ہی چاہتے تھے کہ ابوالروغ اپنے آدمیوں کو ساتھ لیے
 ہوئے آپہنچا کہ

ابوالروغ کے اس مقام پر واپس آنے کا سبب یہ ہوا کہ وہ اپنی جگہ پر جا ہوا
 خوارج کا انتظار کرتا رہا۔ مگر جب انکے آنے میں دیر ہوئی۔ تو اس نے چند اشخاص کو انکی خبر لانے
 کے لئے روانہ کیا۔ وہ پل کو ٹوٹا ہوا دیکھ کر بہت خوش ہوئے کہ خوارج نے انھیں کے دُرسے
 ایسا کیا ہے۔ چنانچہ انھوں نے وہاں واپس آکر ابوالروغ سے یہی بیان کیا کہ وہ لوگ چلے گئے

ہیں۔ اور ساری ہیبت سے پل کو بھی توڑ گئے ہیں۔ ابوالرؤغ نے ان سے کہا کہ مجھے قسم ہے اپنی جان کی کہ انھوں نے پل کو ضرور مکر و فریب کے لئے توڑا ہے۔ میرے خیال میں تو انھوں نے معقل کے مقابلے کے لئے جانے میں تم پر سبقت کی ہے کیونکہ وہ دیکھ چکے تھے کہ معقل کے چیدہ چیدہ سوار میرے ساتھ ہیں۔ اور انھوں نے پل کو بھی اسی غرض سے توڑ دیا ہے کہ تم ان کے مقابلے کے لئے روانہ نہ ہو سکو۔ پل کی مرمت وغیرہ میں مصروف ہو جاؤ۔ اور بھاگو بھاگو ان کا تعاقب کرو۔ پھر اہل قریہ نے اسکے حکم سے پل کو دوبارہ باندھ دیا۔ اور وہ اسکو عبور کرتا ہوا خوارج کے تعاقب میں روانہ ہوا۔ راستے میں اُسے شروع شروع کے ہزیمت خوردہ آدمی ملے۔ اس نے ان سے پکار کر کہا کہ "میرے پاس آ جاؤ۔ میرے پاس آ جاؤ۔ چنانچہ وہ لوگ ابوالرؤغ سے آئے اور اسکو تمام خبریں سنائیں۔ اور کہا کہ "ہم معقل کو خوارج سے لڑتا ہوا چھوڑ کر آئے ہیں" اور اس وجہ سے انکو یہ خیال تھا کہ معقل ضرور شہید ہو چکا ہے۔ چنانچہ اس نے اپنی رفتار کو تیز کر دیا اور جو جو ہزیم آدمی اس سے راہ میں ملتے گئے سب کے سب اسکے ہمراہ دوبارہ میدان جنگ میں واپس آئے گئے۔ آخر کاریہ لوگ فوج تک پہنچ گئے۔ اور دیکھا کہ معقل کا جھنڈا نصب ہے۔ اور لوگ جنگ میں مشغول ہیں۔ یہ دیکھ کر ابوالرؤغ نے خوارج پر حملہ کیا۔ اور بہت جلد ان کو وہاں سے بھاگ کر معقل سے جلا۔ اس وقت معقل آگے بڑھ کر اپنے آدمیوں کو اگسا رہا تھا۔ پھر کیا تھا سب نے ملکر دانت کچکچا کے خوارج پر حملہ کیا۔ اور مستور اپنے ہمراہیوں سمیت زمین پر اتر آیا۔ اور معقل اپنے ہمراہیوں کے ساتھ پایادہ ہو گیا۔ تمام دن سخت جنگ ہوئی۔ آخر مستور نے آواز دیکر معقل کو تنہا اپنے مقابلے کے لئے بلایا۔ چنانچہ معقل مقابلے کے لئے چلا۔ اسکے آدمیوں نے اُسے روکا۔ مگر اسنے نہ مانا۔ اس کے ہاتھ میں تلوار تھی مگر مستور کے پاس نیزہ تھا۔ معقل کے ہمراہیوں نے اس سے کہا کہ "تم بھی نیزہ لے لو" مگر اس نے انکار کیا۔ الغرض جب وہ مستور کے سامنے پہنچا تو مستور نے اپنے نیزے سے وار کیا۔ نیزہ سینے کو چیرتا ہوا پشت سے باہر نکل گیا۔ معقل نے اسی حالت میں آگے بڑھ کر مستور کے سر پر تلوار کا ایک ایسا ہاتھ مارا کہ اسکی کھوپڑی کے دو ٹکڑے ہو گئے۔ نتیجہ یہ ہوا کہ اور مستور اور اور معقل تیور اتیور اگر گرے اور دم بھریں ڈھیر ہو گئے۔

چونکہ معقل نے پہلے ہی سے یہ کہہ رکھا تھا کہ اگر میں قتل ہو جاؤں تو عمر و ابن محرز

ابن شہاب تمہارا امیر ہو گا، اس لیے جونہی وہ شہید ہوا عمرو نے اسکا جھنڈا سنبھال لیا اور اپنے آدمیوں کے ساتھ دوبارہ خوارج پر حملہ کیا۔ اور ان کو اس طرح ہلاک و برباد کیا کہ سوا پانچ یا چھ اشخاص کے ان میں سے ایک بھی جاں برونہ ہو سکا۔

ابن الکلبی کا قول ہے کہ مستور و بنو قیس اور پھر بنو ربیع میں سے تھا۔ وہ جریر کے اس قول کو شہادت میں پیش کرتا ہے کہ (ترجمہ شعر)

”ہم میں ہی سے ہے وہ جوانوں کا جوان۔ وہ فیاض معقل۔ اور ہم میں ہی سے ہے وہ کہ جس نے دریائے دجلہ پر معقل کا مقابلہ کیا“

اس جنگ و جملہ سے اسکا مطلب اس واقعہ مذکورہ سے ہے

عبد الرحمن کے ولایت سجستان کی طرف عود کرنا کی بیان

اسی سال عبداللہ ابن عامر نے عبد الرحمن ابن سمرة کو سجستان کا عامل بنایا۔ چنانچہ عبد الرحمن سجستان چلا گیا۔ عباد ابن حصین الحبطی اسکا صاحب الشرطة تھا۔ اور دیگر اشرف میں سے عمرو بن عبید اللہ ابن سمرة وغیرہ اسکے ہمراہ تھے۔ جب کبھی کسی شہر کے باشندے اطاعت سے انحراف کرتے تو وہ انکو فتح کر لیتا۔ اسی طرح ہوتے ہوتے وہ کابل پہنچا اور چند ماہ تک اسکا محاصرہ کیے رہا۔ اور مخدق کے ذریعے سے فیصل شہر کے ایک بڑے حصے کو منہدم کر دیا۔ عباد ابن حصین نے اسی شگاف پر مشرکوں سے فیروں سے لڑتے لڑتے تمام شب بسر کر دی۔ اہل شہر فیصل کے اس شگاف کو بند نہ کر سکے۔ اور دوسرے دن جنگ کے لیے برآمد ہوئے۔ مسلمانوں نے انکو شکست دی اور بزور شمشیر شہر میں داخل ہو گئے۔

اس کے بعد وہ بسنت کی طرف روانہ ہوا۔ اور اُسے بھی بزور فتح کر لیا۔ پھر زران کی طرف گیا۔ وہاں کے اہالی فرار کر گئے۔ اور اس طرح اس شہر پر بھی اسکا قبضہ جم گیا۔ اسکے بعد خشک پر حملہ کیا۔ مگر وہاں کے باشندوں نے اس سے صلح کر لی۔ بعد ازاں وہ رنج کی طرف روانہ ہوا۔ اسکے باشندوں سے جنگ ہوئی۔ مگر اسکو فتح نصیب ہوئی۔ پھر وہ زابستان (یعنی شہر غزنہ اور اسکے عمال) گیا۔ جہاں کے لوگوں نے اطاعت سے انحراف کیا تھا۔ ان سے بھی جنگ ہوئی اور فتح پائی۔ اتنے میں کابل نے پھر سرکشی کی۔ اس لیے وہ کابل گیا۔ اور پھر اسکو فتح کیا۔

غزوہ سندھ کا بیان

سندھ کی سرحد پر عبداللہ ابن عامر نے عبداللہ ابن سوّار العبدی کو عامل مقرر کیا۔ اور بعض کا خیال ہے کہ امیر معاویہ اس سے قبل ہی اس کو یہ عہدہ دے چکے تھے عبداللہ ابن سوّار نے قیقان پر حملہ کیا۔ اور وہاں سے اس کو بہت کچھ مال غنیمت حاصل ہوا۔ چنانچہ وہ امیر معاویہ سے ملاقات کے لئے گیا اور بطور نذر کے قیقانی گھوڑے انکی خدمت میں پیش کیے۔ وہاں سے واپس آنے پر ایک مرتبہ پھر قیقان پر فوج کشی کی مگر اب کے اہل قیقان نے ترکوں سے مدد طلب کی تھی۔ چنانچہ انھوں نے عبداللہ کو قتل کر دیا۔ کوئی شاعر اس واقعے کے متعلق کہتا ہے۔ ۵ (ترجمہ شعر)

”وہ ابن سوّار جو اپنے دشمنوں کے مقابلے میں آگ بھڑکانے والا تھا اور جنگ و جدل میں ایک زبردست لڑنے والا تھا“

وہ ایکسا کریم النفس شخص تھا۔ قاعدہ تھا کہ اسکی فوج میں کبھی کوئی آگ روشن نہ کرتا تھا۔ ایک رات اس نے آگ جلتی دیکھی۔ پوچھا ”یہ کیا ہے؟“ لوگوں نے کہا کہ ”ایک زچہ ہے اسکے لئے حلوائے خبیص کی ضرورت ہے وہ تیار ہو رہا ہے“ اسی بات پر اس نے یہ حکم دے دیا کہ تین دن تک تمام فوج کو حلوائے خبیص کھانے کو دیا جائے؛

عبداللہ ابن خازم کی ولایت خراسان کا بیان

کہتے ہیں کہ اسی سال عبداللہ ابن عامر نے قیس ابن الہکیم القیسی (ثم السکمی) کو خراسان سے معزول کر کے عبداللہ ابن خازم کو اس کی جگہ مقرر کیا۔ اس کا سبب یہ تھا کہ قیس نے خراج اور ہدیہ پیش کرنے میں شستی کی۔ عبداللہ ابن خازم نے عبداللہ ابن عامر سے کہا کہ ”آپ مجھے خراسان کا والی بنا دیجئے تو میں آپ کو اس خراج وغیرہ کی طرف سے بے فکر کر دوں گا“ عبداللہ ابن عامر نے وعدہ لکھ دیا۔ یہ خبر قیس کو پہنچی تو اُس نے عبداللہ ابن خازم اور اسکے شور و شب سے نہایت درجہ خوف و انگیز ہو کر چنانچہ وہ خراسان چھوڑ کر چلا آیا۔ ابن عامر کو اس وجہ سے اور بھی غصہ آیا کہ اس نے سرحد کو خراب ہونے کے لئے کیوں چھوڑ دیا۔ اسی بنا پر اس نے اس کو خوب زد و کوب کرایا۔ اور قید کر کے بنو لیشکر کے ایک فرد کو خراسان بھیج دیا۔ یہ بھی کہا جاتا ہے

کہ اس نے پہلے اسلم ابن زرعۃ الکلابی کو بھیجا تھا اور پھر عبداللہ ابن خازم کو پڑ
قیس کی برطرفی کے متعلق ایک اور روایت بھی بیان کی جاتی ہے۔ اور وہ یہ ہے۔
کہ ابن خازم نے عبداللہ ابن عامر سے کہا کہ "آپ نے قیس کو خراسان کا والی بنا دیا ہے۔
وہ تو نہایت کمزور آدمی ہے۔ اور مجھے اندیشہ ہے کہ اگر اسکو کبھی لڑائی پیش آجائے تو
وہ ضرور اپنے آدمیوں کے ساتھ پس پا ہو جائیگا۔ اور اس طرح نہ صرف یہ کہ خراسان
تباہ ہو جائیگا۔ بلکہ آپکے اخوان (یعنی قیس عیلان) کی خواہ مخواہ فضاہت ہوگی۔" ابن عامر
نے کہا کہ "پھر اب کیا کرنا چاہئے؟" ابن خازم نے کہا کہ "آپ مجھے یہ تحریری وعدہ دے دیجئے
کہ اگر وہ کبھی اپنے دشمن کے مقابلے میں پیچھے ہٹ جائے تو میں اسکا قائم مقام ہو جاؤں گا۔"
ابن عامر نے یہی اسے لکھ دیا۔ اس اثنا میں طخارستان میں ایک جماعت کے کچھ جوش و
خروش کا اظہار کیا۔ قیس نے اس سے (ابن خازم سے) مشورہ کیا۔ اور اسے اسکو یہ مشورہ
دیا کہ جب تک کہ اس کے ارد گرد کے لوگ جمع ہو جائیں بہتر ہے کہ وہ دشمن کے سامنے
سے ہٹ آئے۔ ابھی قیس ایک یاد و منزل ہی سفر طے کرنے پایا تھا کہ ابن خازم نے ابن
عامر کا تحریری وعدہ دکھلایا۔ اور فوراً حسب وعدہ لوگوں کا امیر بنکر دشمن کے مقابلے
کے لئے نکلا اور انکو شکست دی۔ جب یہ خبر بصرے کوئے اور شام پہنچی تو بنو قیس بہت
برافروختہ ہوئے۔ اور کہا کہ قیس اور ابن عامر دونوں کو دھوکا دیا گیا ہے۔ اور ان سب
نے ملکر اس معاملے کی شکایت امیر معاویہ کے پاس کی۔ ابن خازم ان سے پہلے امیر معاویہ
کے پاس پہنچ گیا اور اس کے متعلق جو کچھ کہا گیا تھا اسکے لئے ان سے اعتذار کیا۔ امیر معاویہ
نے کہا کہ "کل سب آدمیوں کے سامنے کھڑے ہو کر معافی طلب کرو۔" ابن خازم اپنے
اصحاب کے پاس گیا اور کہا کہ مجھ سے تقریر کرنے کے لئے کہا گیا ہے۔ مگر مجھے تقریر کرنا
آتا نہیں۔ لہذا تم لوگ منبر کے قریب بیٹھ جانا اور جو کچھ میں کہوں اسکی تصدیق کیے جانا۔
چنانچہ دوسرے دن اس نے کھڑے ہو کر تقریر کرنی شروع کی اور خدائے تعالیٰ کی حمد و ثنا
کے بعد کہا کہ "تقریر کرنے کی تکلیف یا تو امام کو دی جاتی ہے جسکو اسکے سوا چارہ نہیں یا حق کو
جو بیک بیک کر کے دماغ خالی کر دے۔ ظاہر ہے کہ میں ان دونوں میں سے ایک بھی نہیں
ہوں۔ اور جو شخص مجھ سے واقف ہے وہ بخوبی جانتا ہے کہ میں مقامات فوج کو بخوبی جانتے
والا ہوں۔ ان پر حملہ کرنے والا۔ اور خوف و ہلاکت کی جگہوں میں جم کر مقابلہ کرنا والا ہوں۔"

لشکر کے ساتھ گزر جانے والا ہوں۔ اور ہر چیز کو برابر تقسیم کرنے والا ہوں۔ میں آپ لوگوں کو خدا کی قسم دیکر کہتا ہوں کہ جو صاحبِ مجھ کو ایسا ہی جانتے ہیں وہ ضرور میری تصدیق کریں گے۔ اس کے جواب میں اسکے اصحاب نے کہا کہ ”تم سچ کہتے ہو“ ابن خازم نے کہا کہ ”اے امیر المؤمنین آپ بھی ان حضرات میں شامل ہیں جنکو میں نے قسم دی تھی۔ لہذا آپ بھی جو کچھ جانتے ہیں فرمادیں۔ انھوں نے کہا کہ ”ہاں تم سچ کہتے ہو“

متعدد واقعات

مروان ابن الحکم نے جو مدینہ کا حاکم تھا۔ اس سال حج کیا۔ ان دنوں کے میں خالد ابن عاص ابن صہام حکمران تھا۔ اور کوٹہ اور بصرہ پر مغیرہ اور عبداللہ ابن عامر بالترتیب والی تھے۔

اس سال عبداللہ ابن سلام مشہور صیابی کا انتقال ہوا۔ وہ اہل کتاب کے علماء میں سے تھے۔ اور رسول خدا صلعم نے انکے متعلق جنت کی بشارت دی ہے۔

۴۴ھ کے واقعات

اس سال مسلمانوں نے عبدالرحمن ابن خالد ابن ولید کی ماتحتی میں بلادِ روم پر حملہ کیا۔ اور موسمِ سرما وہیں بسر کیا۔ ادھر بکری جانب سے بُشر ابن ابی اریطہ نے فوج کشی کی۔

عبداللہ ابن عامر کے بصرے سے معزول ہونے کا بیان

اس سال عبداللہ ابن عامر بصرے سے معزول کئے گئے۔ اس کی وجہ یہ ہوئی کہ ابن عامر ایک کریم النفس۔ حلیم الطبع اور نرم مزاج آدمی تھا۔ کبھی کسی شخص کی غلطی یا حماقت پر مواخذہ نہیں کرتا تھا۔ بصرہ کی حالت اسکے زمانے میں فسادِ پزیر ہو گئی تھی۔ زیاد سے اسنے اس امر کی شکایت کی تو اسنے اسکو یہ صلاح دی کہ ”تلواریں میان سے باہر نکال لو“ اس نے جواب دیا کہ ”مجھے یہ بات پسند نہیں کہ میں اپنے فسادِ نفس سے انکی اصلاح کروں“ پھر ابن عامر نے امیر معاویہ کے پاس بصرے سے ایک وفد روانہ کیا۔ اتفاق سے اس وفد کو امیر معاویہ کے پاس ایک اور وفد ملا جو کوفہ سے آیا تھا۔ اس میں ابن الکواثری اور جس کا

نام عبداللہ ابن ابی اوفی الیشکری تھا، بھی شامل تھا۔ امیر معاویہ نے ان سے عراق اور بالخصوص اہل بصرہ سے متعلق سوال کیا۔ تو ابن الکوا نے کہا کہ "اے امیر المومنین اہل بصرہ کا یہ حال ہے کہ ان کے سفہائے قوم نے گویا ان کو کھا ہی لیا ہے ان کا غلبہ اور ان کی شان و شوکت بالکل ضعیف ہو گئی ہے۔" اور اس نے ابن عامر کو بالکل عاجز اور کمزور ظاہر کیا۔ امیر معاویہ نے کہا کہ "تم اہل بصرہ کا ذکر کر رہے ہو حالانکہ وہ یہاں موجود ہیں۔" الغرض جب اہل بصرہ واپس آئے تو انھوں نے ابن عامر سے یہ تمام واقعہ بیان کیا۔ اس کو سخت غصہ آیا۔ اور کہنے لگا کہ "یہ بتلاؤ کہ اہل عراق میں سے کون شخص ابن الکوا کا سخت ترین دشمن ہے۔" جواب ملا کہ عبداللہ ابن ابی شیح الیشکری چنانچہ ابن عامر نے اسے خراسان کا والی مقرر کر دیا۔ جب ابن الکوا کو اس کی اطلاع ملی تو اس نے کہا کہ "اس ابن و جاجہ (یعنی ابن عامر) کو شاید یہ گمان ہوا ہے کہ عبداللہ کو دالی خراسان بنانے سے مجھے رنج ہوگا۔ کیونکہ میں تو یہی چاہتا ہوں کہ کوئی لیشکری شخص ایسا باقی نہ رہے جو میرا دشمن نہ ہو۔ اور اس لئے وہ اسے کہیں نہ کہیں کا والی بنا دے۔" یہ بھی بیان کیا جاتا ہے کہ عبداللہ ابن عامر نے جس شخص کو دالی خراسان بنایا تھا وہ طفیل ابن عوف الیشکری تھا۔

جب امیر معاویہ کو بصرے کی حالت کی خبر ہوئی تو انھوں نے ابن عامر کو وہاں سے معزول کرنا چاہا۔ اور اس غرض سے اس کو اپنے پاس ملاقات کیلئے بلا بھیجا۔ بہر حال اس ملاقات کا نتیجہ یہ ہوا کہ امیر معاویہ نے اسکو اسکی ولایت پر مامور ہی رہنے دیا۔ لیکن جب ابن عامر رخصت ہونے لگا تو امیر معاویہ نے کہا کہ "میں آپ سے تین سوال کرتا ہوں۔ آپ کہہ دیجئے" میں نے قبول کئے۔ "ابن عامر نے کہا: "میں نے قبول کئے۔" اور یاد رکھتے کہ میں ام حکیم کا بیٹا ہوں۔

امیر معاویہ: "آپ میرا عمل مجھے واپس دیدیں اور ناراض نہ ہوں۔"

ابن عامر: "میں نے ایسا ہی کیا۔"

امیر معاویہ: "عرفے میں جو کچھ آپ کا مال ہے وہ بھی مجھے دے دیں۔"

ابن عامر: "ہاں میں نے دے دیا۔"

امیر معاویہ: "میں جو کچھ آپ کے مکانات ہیں وہ بھی مجھے دے دیں۔"

ابن عامر: "اچھا میں نے دیکھتے ہیں"

امیر معاویہ: "میں نے تم سے صلہ رحم کیا"

ابن عامر: "اے امیر المومنین میں آپ سے تین سوال کرتا ہوں آپ کہہ دیجئے کہ میں نے قبول کئے؟"

امیر معاویہ: "میں نے قبول کئے اور یاد رکھئے کہ میں ہند کا بیٹا ہوں"

ابن عامر: "میرے میں جو کچھ میرا ہے وہ مجھے واپس دے دیجئے"

امیر معاویہ: "میں نے ایسا ہی کیا"

ابن عامر: "میرے کسی عامل کا محاسبہ نہ کیجئے۔ اور بیچنا نہ کیجئے"

امیر معاویہ: "یوں ہی سہی۔"

ابن عامر: "صاحبزادی ہند کو میرے نکاح میں دے دیجئے۔"

امیر معاویہ: "ہاں میں نے دیا"

یہ بھی کہا جاتا ہے کہ امیر معاویہ نے ابن عامر سے کہا کہ آپ دو میں سے ایک بات کو مانئے۔ یا تو یہ کہ میں آپ کا بیٹا بیچا کروں۔ اور جو کچھ مال آپ کو ملا ہے اس کا حساب لیکر کام پر بھیج دوں۔ اگر یہ نہیں تو میں آپ کو معزول کر دوں۔ اور جو کچھ آپ نے حاصل کیا ہے اس کی معافی کر دوں۔ ابن عامر نے اس کے جواب میں معزول کی کو اختیار کیا۔ اور یہ کہ جو کچھ ان کو مل گیا ہے اس کا محاسبہ نہ کرے۔ لہذا امیر معاویہ نے ان کو معزول کر دیا اور انکی جگہ حارث ابن عبداللہ لازدی کو مقرر کر دیا

امیر معاویہ کا زیاد کو اپنے نسب میں ملحق کر لینا

اس سال امیر معاویہ نے زیاد ابن سمیہ کو اپنے نسب میں ملحق کر لیا۔ مورخین کہتے ہیں کہ جس وقت زیاد امیر معاویہ سے ملنے کے لئے جا رہا تھا۔ بنو عبدالقیس کا ایک شخص اس کے ہمراہ تھا اثنائے راہ میں اس نے زیاد سے کہا کہ "ابن عامر کے مجھ پر احسانات ہیں۔ اگر آپ اجازت دیں تو میں ان سے ذرائع لوں" زیاد نے جواب دیا کہ ہاں مگر اس شرط پر کہ تم میں اور اس میں جو باتیں ہوں وہ مجھ سے بیان کر دو" اس شخص نے منظور کیا۔ زیاد نے اسے ابن عامر سے ملنے کی اجازت دی۔ وہ شخص ابن عامر کے پاس پہونچا۔ اس نے دیکھتے ہی کہا کہ "دور ہو۔ بس دور ہو۔ ابن سمیہ میرے

نشانوں کو مٹاتا اور میرے عمال پر اعتراض کرتا ہے۔ میں تو یہ سوچتا ہوں۔ کہ اگر میں قریش کے قسم کھانے والوں کو بلاؤں تو وہ یہ قسم کھائیں گے کہ ابوسفیان نے سمیہ کو کبھی دیکھا ہی نہیں۔ جب وہ شخص زیاد کے پاس آیا تو اس نے اس سے سوال کیا کہ تم میں اور ابن عامر میں کیا باتیں ہوتیں۔ اس نے جواب نہ دیا۔ مگر جب زیاد نے اصرار کیا تو اس نے سب کچھ کہہ دیا۔ زیاد نے امیر معاویہ کو اس امر کی اطلاع دی۔ امیر معاویہ نے اپنے حاجب کو حکم دیا کہ جب ابن عامر یہاں آئے تو اس کی سواری کو دور ترین دروازے پر روک دینا۔ حاجب نے ایسا ہی کیا۔ ابن عامر یزید کے پاس گیا اور اس سے اس امر کی شکایت کی تو وہ سوار ہو کر اسکو اپنے ہمراہ اندر لے گیا۔ امیر معاویہ اس کو آتے دیکھ کر اٹھے اور اندر چلے گئے۔ یزید نے ابن عامر سے کہا کہ ”بیٹھ جاؤ آخر وہ کب تک بغیر مجلس کے گھر کے اندر بیٹھے رہیں گے“ آخر کار جب ان دونوں کو وہاں بیٹھے دیر ہو گئی تو امیر معاویہ یہ شعر پڑھتے ہوئے باہر آئے کہ:-

ایک ہماری دوڑ ہے ایک تمھاری دوڑ ہے ساتھ والے اس بات کو جان چکے ہیں۔
 اور بیٹھ گئے اور پھر کہنے لگے کہ ”اے ابن عامر زیاد کے متعلق جو کچھ تم نے کہا ہے کیا واقعی تم نے ایسا ہی کہا ہے؟ بخدا اہل عرب بخوبی جانتے ہیں کہ میں زمانہ جاہلیت میں معزز ترین آدمی تھا۔ اور اسلام نے میری عزت میں کچھ اضافہ ہی کیا ہے۔ اور زیاد کی وجہ سے میری قلت میں کثرت نہیں ہو گئی اور نہ میں اس کی وجہ سے ذلیل سے معزز ہو گیا ہوں۔ بات صرف اتنی ہے کہ میں نے حق شناسی کی اور اسے اس کا قرار واقعی مرتبہ دیدیا ہے۔“ ابن عامر بولا ”اے امیر المومنین بہتر ہے کہ ہم اسی بات کی طرف رجوع کریں جسے زیاد پسند کریں“ امیر معاویہ نے کہا کہ ”اگر ایسا ہی ہے تو ہم اس بات کی طرف رجوع کریں گے جسے تم پسند کرتے ہو“ ابن عامر زیاد کے پاس گیا اور اسکو رضی کر لیا۔ جب زیاد کو نے کیا تو اس نے لوگوں سے کہا ”میں تمھارے پاس ایک ایسے امر کے لئے آیا ہوں جس کو میں تمھارے خاطر ہی طلب کرتا ہوں“ انھوں نے پوچھا ”آپ کا مطلب کیا ہے؟“ اس نے کہا کہ ”تم لوگ میرے نسب کو معاویہ سے ملحق کرتے ہو۔“ لوگوں نے جواب دیا کہ ”اگر وہ جھوٹی شہادت پر مبنی ہو تو نہیں“ زیاد وہاں سے روانہ ہو کر بصرے آیا تو وہاں کئی لوگوں نے اس امر کی شہادت دی۔

یہ ہے وہ تمام روایت کہ جو امیر معاویہ کے زیاد سے الحاق فی النسب کے متعلق ابو جعفر (طبری) نے بیان کی ہے۔ اس نے حقیقت حال کا ذکر نہیں کیا بلکہ استلحاق نسب کے بعد جو قصہ مشہور ہو گیا تھا اس کو بیان کر دیا ہے۔ میں اس کا سبب اور اس کی کیفیت بیان کرتا ہوں۔ کیونکہ تاریخ اسلام میں یہ امر نہایت مشہور اور زبردست امور میں سے ہے۔ اسکو یوں ہی نہیں چھوڑ دینا چاہئے۔

آغاز حال یوں ہے کہ زیاد کی ماں سُمَیْہ زبردور و نام ایک دہقان کی لونڈی تھی جو کسکر کے مقام پر مقیم تھا۔ یہ دہقان بیمار ہو گیا۔ اس نے علاج کے لئے حارث ابن کلدۃ الثقفی نام ایک طبیب کو بلایا۔ اس کے علاج سے اسکو شفا ہو گئی۔ اسکے صلیے میں اس نے سُمَیْہ کو اس کے حوالے کر دیا۔ اس حارث کے پاس سُمَیْہ کے ابو بکرہ (جسکا نام نفع تھا) پیدا ہوا۔ مگر اس نے اس کو اپنا بیٹا تسلیم نہیں کیا۔ اس کے بعد نفع پیدا ہوا۔ مگر اسے بھی اسنے اپنا بیٹا ماننے کا اقرار نہ کیا۔ جب رسول خدا صلعم نے طائف کا محاصرہ کیا اور ابو بکرہ ان کی خدمت میں حاضر ہوا تو حارث نے نفع سے کہا کہ ”تو میرا بیٹا ہے“ حارث نے سُمَیْہ کا نکاح اپنے ایک غلام عبید سے کر دیا جو رومی النسل تھا۔ اس سے سُمَیْہ کو زیاد تولد ہوا۔ ابوسفیان ابن حرب زمانہ جاہلیت میں طائف گیا تھا۔ ابو مریم سلولی ایک شہاب فروش کے ہاں رہا جو اس کے بعد مسلمان ہو گیا تھا اور رسول خدا صلعم کی صحبت میں رہتا تھا۔ مہمان ہوا تھا وہاں ابوسفیان کے پاس سُمَیْہ پیش کی گئی اور اس سے زیاد کا حمل ٹھہر گیا۔ اور ہجرت کے پہلے سال سُمَیْہ نے اسے جنا۔ جب وہ بڑا ہو گیا۔ اور نشو و نما پا چکا تو ابو موسیٰ الاشعری نے جبکہ والی بصرہ تھے اسے اپنا کاتب مقرر کیا۔ پھر حضرت عمر بن الخطاب (رضی اللہ عنہ) نے بھی اس کو حکمرانی کا اہل سمجھا۔ اور اس نے وہ خدمت کما حقہ انجام دی۔ جب زیاد حضرت عمرؓ کے پاس واپس آیا اور ان سے ملا

۱۰ لونڈی کی اولاد کو اگر اس کا مالک اپنا بیٹا ہونا تسلیم نہ کرے تو اس کا درجہ بھی غلاموں کا ہوا کرتا تھا۔ کیونکہ لونڈی کا مالک اپنی لونڈی سے خود بھی ہم بستہ ہوتا تھا اور وہ یہ کمانیکے لئے اسکو دوسروں کے پاس بھی بھیجتا تھا۔ آنحضرت صلی اللہ علیہ وسلم نے سنا دی کہ اوی قبی کہ جو غلام ہمارے پاس آجائے وہ آزاد ہے۔ چنانچہ نفع آیا اور وہ مسلمان ہو گیا۔ اسوجہ سے حارث نے نفع سے کہا کہ تو میرا بیٹا ہے۔

تو اس وقت ان کے پاس مہاجرین و انصار بیٹھے ہوئے تھے۔ زیاد نے ان کے سامنے ایک ایسی تقریر کی کہ انہوں نے کبھی ایسی تقریر نہ سنی تھی۔ عمر ابن العاص نے کہا: سبحان اللہ کیسا عجیب لڑکا ہے۔ اگر اس کا باپ قریشی ہوتا تو وہ سارے عرب کو اپنے ڈنڈے سے ہانک سکتا تھا۔ ابوسفیان جو اس وقت موجود تھا کہنے لگا کہ ”بھڑا میں اس کے باپ کو جانتا ہوں“ حضرت علیؑ نے کہا کہ ”اے ابوسفیان بس اب خاموش رہو۔ تمہیں معلوم ہے کہ اگر حضرت عمرؓ تمہاری یہ بات سن پائیں تو وہ بہت جلد تم کو سزا دیں گے۔“ جب حضرت علیؑ خلیفہ ہوئے تو انہوں نے زیاد کو فارس کا عامل مقرر کیا اور زیاد نے وہاں کا قرار واقعی انتظام کیا۔ اور قلعوں کو محفوظ کیا۔ جب امیر معاویہ کو اس امر کی اطلاع ہوئی تو انکو ناگوار گزرا اور انہوں نے زیاد کو ایک تہدید کی خط لکھا اور اس کو ابوسفیان کے بیٹے ہوئے پر توجہ دلائی۔ جب زیاد نے ان کا خط پڑھا تو اس نے لوگوں کے سامنے کھڑے ہو کر تقریر کی جس میں کہا کہ ”تعجب اور پورا تعجب ہے اس جگر خوارہ کے بچے پر اس نفاق و شقاق کے بانی پر کہ وہ مجھکو ڈراتا ہے کہ مجھپر حملہ کرے گا۔ حالانکہ میرے اور اس کے درمیان رسول خدا (صلعم) کے برادرِ عم زاد جماعت مہاجرین و انصار کے ساتھ موجود ہیں خدا کی قسم اگر وہ (برادرِ عم زاد) مجھکو اس سے جنگ آزمائی کا حکم دیں تو وہ دیکھ لیگا کہ میں سرخ سخت۔ اور تلوار کا دھنی ہوں۔“ جب یہ کیفیت حضرت علیؑ تک پہنچی تو انہوں نے زیاد کو لکھا کہ ”میں جس امر کی ولایت تم کو دینا چاہتا تھا وہ تو دے ہی چکا ہوں۔ اور سمجھتا ہوں کہ تم ضرور اسکے اہل ہو۔ ابوسفیان سے بے سوچے سمجھے جو ایک باطل تمنا اور جھوٹی خواہش ظاہر ہو گئی تھی وہ ان کے لئے میلث پانے کا سبب نہیں ہو سکتی اور نہ ان کا نسب صحیح ہو سکتا ہے۔ لیکن معاویہ انسان پر ہر جانب سے صلہ کرتا ہے اس سے بچے رہنا اور ڈرتے رہنا۔ والسلام“

جب حضرت علیؑ شہید ہو گئے اور زیاد اور امیر معاویہ کی مصالحت کی وہ صورتیں پیدا ہو گئیں جبکہ ذکر ہم اوپر کر چکے ہیں تو زیاد نے مصقلہ بن میسرۃ الشیبانی کو بیس ہزار درہم دے کر اس غرض سے اپنے ساتھ گاناٹھا کہ وہ امیر معاویہ سے جا کر یہ کہہ دے کہ ”زیاد نے ایران کو کیا خشکی اور کیا تری ہر طرف سے ہضم کر لیا اور آپ سے دس لاکھ درہم پر صلح کر لی۔ قسم بخدا میرے خیال میں جو بات مشہور ہوئی ہے وہ حق معلوم ہوتی ہے۔“ اور یہ کہ جب امیر معاویہ یہ دریافت

کہیں کہ وہ حق بات کیا ہے تو مضقلہ کہے کہ وہ یہ ہے کہ لوگ کہتے ہیں کہ زیاد ابو سفیان کا بیٹا ہے چنانچہ مضقلہ نے ایسا ہی کیا۔ تب تو معاویہ کو خیال آیا کہ زیاد کو بائیں طرف مائل کر لیں اور اپنے نسب کو اسکے نسب سے ملحق ثابت کر کے دوستی کی صفائی کر لیں۔ اس امر پر دونوں کا اتفاق ہو گیا۔ اور لوگوں کو جمع کیا۔ زیاد کے متعلق شہادت دینے والے بھی حاضر ہوئے۔ انہیں ابو مریم سلولی بھی تھا۔ اس نے شہادت دی کہ اسی کے مکان پر ابو سفیان اور سمیہ کی ملاقات ہوئی۔ اور اس نے تمام قصہ من و عن بیان کر دیا۔ اس پر زیاد نے اس سے کہا کہ "اے ابو مریم بس اب ٹھہر جاؤ۔ تم کو تو شہادت دینے کے لئے بلایا گیا ہے نہ کہ گالیاں دینے کے لئے" الغرض معاویہ نے زیاد کو اپنے نسب میں ملا لیا۔

امیر معاویہ کا یہ استحقاق پہلا معاملہ ہے جس سے احکام شریعت کی علانیہ مخالفت کی گئی۔ کیونکہ رسول اللہ صلی اللہ علیہ وسلم نے حکم دیا تھا کہ "الولد للفراش وللعاهر المحجس" زیاد نے حضرت عائشہ کو خط میں لکھا تھا "مجنب زیاد ابن ابی سفیان" اور وہ یہ جانتا تھا کہ وہ بھی اسکو خط میں یہی لکھیں: "بنام زیاد ابن ابی سفیان" تاکہ وہ اس سے اپنے حق میں حجت و دلیل قائم کر سکے۔ مگر حضرت عائشہ نے اسکو یوں لکھا: "از جانب عائشہ ام المؤمنین بنام فرزند زیاد" یہ بات عامۃ المسلمین کو عموماً اور نبوؤامیہ کو خصوصاً بہت ناگوار ہوئی۔ اسکے متعلق اور بہت سے قصے مشہور ہو گئے جن کے بیان سے کتاب بے فائدہ طویل ہو جائیگی اس لئے ہم انکو قلم انداز کرتے ہیں۔ جو لوگ امیر معاویہ کے حق میں اعتذار کرتے ہیں وہ یہ کہتے ہیں کہ امیر معاویہ نے زیاد کا بولستحق کیا اسکی وجہ یہ تھی کہ زمانہ جاہلیت میں نکاح کئی قسم کے ہوتے تھے (جنکے ذکر کی یہاں ضرورت نہیں) ان ہی اقسام میں سے ایک قسم یہ تھی کہ کئی کئی مرد ایک ہی قحبہ عورت کے پاس جاتے تھے۔ کچھ ہونے کے بعد اسکو نفیاً ہوتا تھا کہ وہ جس شخص سے چاہے اس بچے کو منسوب کر دے۔ اور اس شخص کو اسحاق نسب منظور کرنا پڑتا تھا۔ لیکن جب اسلام آیا تو ایسا نکاح حرام ہو گیا۔ مگر اسلام نے اتنی قرار داد ضروری کی کہ عوب جاہلیت کے ہر قسم کے نکاحوں سے جو اولاد ہو چکی تھی اور جس باب کی طرف وہ منسوب تھے اسی نسب کے مطابق اسکا بیٹا تسلیم کر لیا جائے۔ اور اس میں کسی قسم کا فرق جائز نہ رکھا جائے۔ اسی بنا پر امیر معاویہ کو یہ خیال ہوا کہ زیاد کا استحقاق کر لینا ان کے لئے جائز ہے۔ اور انہوں نے استحقاق جاہلیت اسلام میں کسی قسم کا فرق نہ سمجھا اور ایسا استحقاق ناجائز ہے اور تمام مسلمان بالاتفاق اس بات کو ناجائز سمجھتے ہیں۔ اور دوسری بات یہ ہے کہ اسلام میں اس سے قبل کوئی شخص اس طرح ملحق فی نسب

نہیں کیا گیا تھا۔ ورنہ شاید یہ بھی ان کے حق میں ایک دلیل ہوتی تو

بیان کیا جاتا ہے کہ امیر معاویہ کے استحقاق فی النسب کے بعد زبائون نے حج کرنا کا ارادہ کیا تھا۔ اور اسکے بھائی ابوبکر نے (جوان دنوں وغیرہ بن شعبہ پر زنا کی شہادت دینے میں اختلاف کی وجہ سے زیادہ سے الگ ہو گئے تھے) جب اس کے اس ارادے کی خبر سنی تو اس کے گھر آئے اور اس کے ایک بیٹے کو بلا کر کہا کہ ”اے فرزند اپنے باپ سے جا کر کہو کہ میں نے سنا ہے کہ آپ حج کا ارادہ رکھتے ہیں اور یہ بھی ضرور ہے کہ آپ مدینے جائیں اور بھروسہ پانچ پچرام حبیبہ بنت ابوسفیان زوجہ مطہرہ رسول اللہ صلی اللہ علیہ وسلم سے ملاقات کا ارادہ کریں گے اگر انھوں نے آپ کو اسکی اجازت دی تو اس سے بڑھ کر کوئی لگنا نہ ہو گا کہ رسول اللہ صلی اللہ علیہ وسلم کی رسوائی کی گئی۔ اور اگر انھوں نے اجازت نہ دی تو دنیا میں اس سے زیادہ تمھاری رسوائی کیا ہو سکتی ہے اور آپ کے دشمنوں کے لئے موقعہ تکذیب ہاتھ آئے گا۔“ اس وجہ سے زیادہ حج کا ارادہ ترک کر دیا اور کہا ”خدا تم کو جزائے خیر دے تم نے میری پوری پوری خیر خواہی کی۔“

مہلب کی سندھ پر فوج کشی کا بیان

اس سال مہلب ابن ابی صفر نے حدود سندھ پر حملہ کیا اور بٹہ اور لاهور تک پہنچ گیا۔ جو ملتان اور کابل کے درمیان واقع ہیں۔ اس نے دشمن کا مقابلہ کیا۔ اور اسے لڑاؤ، بلاد قیقان میں مہلب کو اٹھارہ ترک شہسواروں سے سابقہ پڑا۔ ان سے جو معرکہ ہوا اس میں وہ سب کے سب مارے گئے۔ مہلب نے کہا کہ ان مجھیوں نے جو کچھ کیا ہے وہ ہموکو چست و چالاک بنا دینے کے لئے بہترین نسخہ ہے۔“ یہ کہہ کر اس نے اپنے گھوڑوں کی دُمیں کاٹ دیں مسلمانوں میں یہ پہلا شخص ہے جس نے گھوڑوں کی دُمیں کاٹیں بٹہ کے معرکے کے متعلق الازدی کہتا ہے (ترجمہ شعر) :-

وہ کیا تو نے نہیں دیکھا کہ جس رات کو مہلب کے آدمیوں نے مقام بٹہ پر زخون کیا ہے۔ اس رات بنو زہلب کی فوج کے بہترین افراد تھے۔“

متعدد واقعات

اس سال امیر معاویہ نے لوگوں کو ہمراہ لیکر حج کیا

اسی سال مروان ابن الحکم نے مسجد مدینہ میں مقصورہ بنوایا یہ پہلا شخص ہے جس نے مسجد مدینہ میں مقصورہ بنوایا۔ امیر معاویہ نے خوارج کے خوف سے مسجد شام میں ایک مقصورہ اس سے پہلے تیار کرایا تھا۔

اسی سال حضرت ام حبیبہ بنت ابی سفیان زوجہ مطہرہ رسول اللہ صلی اللہ علیہ وسلم نے انتقال فرمایا۔

اسی سال رفاعۃ العدوی قتل ہوئے۔ یہ قبیلہ عدی رباب میں سے تھے۔ بصرے کے باشندے تھے اور آنحضرتؐ کے صحابہ میں سے تھے۔

۴۵ھ کے واقعات

اس سال معاویہ نے آغاز سال میں ابن عامر کو ولایت بصرہ سے معزول کر کے اسکی جگہ حرت ابن عبداللہ لازدی کو مقرر کیا۔ وہ اہل شام میں سے تھا اس نے عبداللہ ابن عمر و الشقی کو انجا صاحب الشرطہ مقرر کیا۔ حرت چار مہینے تک بصرے کا امیر رہا۔ اسکے بعد اسے معزول کر کے زیاد کو مقرر کیا۔

زیاد ابن ابیہ کی حکومت بصرہ کا بیان

زیاد کو نے پہنچا اور دہاں ٹھہر کر دہاں کی حکومت پر مقرر ہونے کا انتظار کرنے لگا۔ لوگوں نے مغیرہ ابن شعبہ سے جا کر کہا۔ مغیرہ سیدھے معاویہ کے پاس گئے امارت سے استعفاء دینے کی اجازت چاہی اور یہ درخواست کی کہ انھیں قرقسیا میں مکانات دیئے جائیں تاکہ وہ نئی قبیس میں اقامت کریں امیر معاویہ اس سے خوف زدہ ہو گئے اور کہنے لگے کہ تم اپنے علاقہ پر ضرور واپس جاؤ، مغیرہ نے انکار کیا۔ اس سے معاویہ کو اور بھی زیادہ شبہ ہوا۔ اور آخر انھیں ان کے مستقر پر واپس کر ہی کے چھوڑا۔ وہ رات کی وقت کو فے میں واپس آئے۔ زیاد کو حکم بھیجا اور اس نے اس کو دہاں سے نکال باہر کیا۔

یہ بھی بیان کیا جاتا ہے کہ مغیرہ شام کو نہیں گیا تھا۔ بلکہ معاویہ نے خود ہی زیاد کو فے سے بلا کر بصرے جانے کا حکم دیا۔ اور اسکو بصرہ۔ خراسان۔ سجستان۔ اور بعد ازاں ہند۔ بحرین۔ اور عمان کا بھی نامل بنا دیا۔ چنانچہ زیاد ۳۳ھ میں ماہ بیع الاول کے آخری حصے میں بصرہ پہنچا۔

جس وقت زیاد بصرہ پہنچا ہے وہاں کی یہ حالت تھی کہ فسق و فجور ظاہر و فاش ہو رہا تھا۔ زیاد نے وہاں کے لوگوں کے سامنے ایک تقریر کی جس کا آغاز خدائے تعالیٰ کی حمد و ثناء سے نہیں تھا۔ (ایسے خطبہ کو تبرّا کہا جاتا ہے) مگر بعض لوگ کہتے ہیں کہ اس نے حمد و ثناء کی تھی۔ چنانچہ اس نے کہا کہ تمام ترین حمد خدا ہی کے انضال و احسان کے لئے ہے۔ ہم اس سے اس کی اور زیادہ نعمتیں طلب کرتے ہیں۔ یا اللہ جس طرح تو نے ہمیں بہت سی نعمتیں عطا فرمائی ہیں اسی طرح ہمیں یہ بھی توفیق دے کہ تیری نعمتوں کا شکر ادا کریں۔ اما بعد بسخت جہالت۔ اندھی گراہی اور وہ فسق و فجور جس کی بھڑکائی ہوئی آگ اہل فسق کو ہمیشہ جلاتی رہتی ہے۔ یہ وہی امور عظیم ہیں جو تم میں سے نالائق لوگ کر گزرتے ہیں اور عقلاء کو بھی لپیٹ لیتے ہیں۔ چھوٹے ان کو اختیار کرتے ہیں اور بڑے ان سے پرہیز نہیں کرتے۔ ایسا معلوم ہوتا ہے کہ گویا نہ تم نے اللہ تعالیٰ کے رسول صلعم کا وعظ سنا۔ نہ تم نے اللہ کی کتاب پڑھی۔ اور نہ تم کو یہ معلوم ہے کہ خداوند کریم نے زمانہ سرمدی میں اپنے فرماں بردار بندوں کے لئے کیا ثواب اور گنہگاروں کے لئے کیا عذاب تیار کر رکھا ہے کہ جسے کبھی زوال نہیں۔ تمہاری حالت اس شخص کی سی ہے جسکی آنکھ کو دنیا نے بند کر دیا ہو جس کے کانوں میں شہوت نے ڈاٹ لگا دی ہو۔ اور جس نے اُس جہان باقی کے مقابلے میں اس جہان فانی کو اختیار کیا ہو۔ تمہیں یہ یاد نہیں رہا کہ یہ خرابات کھلے رہنے دے۔ اور یہ کمزور اور بے عقلی کی باتیں جو تم دن و ناٹے کرتے ہو ایسی چیزیں ہیں کہ اسلام میں تم سے پہلے کسی نے ایسی نئی باتیں نہیں کیں۔ اور پھر طرہ یہ ہے کہ ایسی ایسی بدعتوں کی تعداد کچھ کم نہیں ہے۔ کیا باغیوں کو دن کی لوٹ مار اور رات کی شب گردی سے روکنے والے تم میں نہ تھے۔ قرابت کا تم نے خیال کیا اور دین سے دور رہے کوئی عذر تو نہیں اور معذور بنتے ہو۔ تمہارا ہر ایک فرد تمہارے سفہار کی حفاظت کرتا ہے۔ گویا کہ اُسے نہ عاقبت کا خوف ہے نہ معاد کا ڈر۔ تم ہرگز عقلمند اور حلیم نہیں ہو۔ تم نے سفہار کی پیروی شروع کر دی ہے۔ اور تم نے جو ان کی حفاظت کی اور انہیں بچائے رکھا اس کا جو نتیجہ ہونا چاہئے تھا وہ برابر ہو رہا ہے۔ تا آنکہ انہوں نے اسلام کی ہتک عزت کی۔ اور تمہارے لئے نئے نئے خفیہ مکانات اور قابل تہمت مواضع قائم کئے۔ مجھ پر بھی کھانا پینا حرام ہے جب تک کہ میں ان کو منہدم کر کے یا جلا کر زمین کے برابر نہ کر دوں۔ میں دیکھتا ہوں کہ اس امر کا انجام اسی

طرح ہو گا جس طرح آغاز ہوا۔ نرمی کی جائیگی مگر ایسی جس میں کمزوری نہ ثابت ہو
 سختی کی جائے گی مگر ایسی جس میں جبر و تعدی نہ ہو۔ واللہ باللہ میں غلام کا آقا
 سے شہر میں رہنے والے کا کوچ کرنے والے سے۔ آنے والے کا جانے والے
 سے اور تندرست کا بیمار سے مواخذہ کرونگا۔ تاکہ وہ کیفیت پیدا ہو جائے کہ جب
 تم میں سے ایک بھائی دوسرے بھائی سے ملاتی ہو تو اس سے یہی کہے کہ میاں
 سعد تم ذرا بچے رہنا۔ بے چارہ سعید تو ہلاک ہو گیا ہے۔ یا یہ ہو گا کہ تمھاری
 برچھیاں میری طرف سیدھی ہو جائیں گی منبر پر چھوٹ کہنا دائمی رسوائی کا
 باعث ہوتا ہے۔ اگر تم میرے قول کو جھوٹا ثابت کر دو۔ تو میں یہ کہنے کے لئے
 تیار ہوں۔ کہ میری نافرمانی کرنا تمھیں جائز ہے۔ تم میں سے جو شخص شب بانی
 کرتا ہے اگر اس کا کچھ نقصان ہو جائے تو میں اس کا ذمہ دار ہوں۔ رات
 کو باہر نکلنے سے باز رہنا۔ کیونکہ میں رات کو چٹنے پھرنے کو ہرگز پسند نہیں
 کرتا۔ اگر میرے پاس کوئی ایسا شخص لایا گیا۔ تو یقین رکھو کہ میں اس کی
 خوں ریزی کرونگا۔ میں تم کو اتنی مہلت دیتا ہوں کہ یہ خبر کوئی تک پہنچ کر
 تم تک واپس آئے۔ پھر سن لو کہ مجھ کو دعویٰ جاہلیت ہرگز ہرگز گوارا
 نہیں ہے۔ اگر میں نے کبھی کسی کو جاہلیت کی سی دعوت دیتے ہوئے سن پایا۔ تو اُسکی
 زبان کاٹ ڈالوں گا۔ تم نے آجکل بالکل نرالی اور انوکھی باتیں پیدا کرنی شروع کی
 ہیں۔ تو خوب سمجھ لو کہ ہم نے بھی ہر ایک جرم کے لئے ایک ایک سزا مقرر کی ہے۔ جو کوئی
 کسی کو غرق کرے گا ہم بھی اسکو غرق کرینگے۔ جو کسی کو جلایگا ہم بھی اسکو جلا کر خاک کر دینگے
 جو کسی کے گھر میں نقب لگائیگا۔ میں اسکے دل میں سوراخ کر دوں گا۔ جو کوئی قبر کھودے گا۔
 میں اسی قبر میں اسے زندہ گاڑ دوں گا۔ اگر تم اپنے اٹھوں اور زبانوں سے مجھے روکو گے۔ تو میں
 اپنی زبان اور ہاتھ سے تمکو روکے رکھوں گا۔ خبردار! مجھ سے بچے رہنا۔ اگر تم میں سے کسی نے اسکے خلاف
 ظاہر کیا جو عوام الناس کے سامنے ہوں تو میں اسکی گردن مار دوں گا میرے اور بعض لوگوں
 کے مابین کینہ تھا مگر میں نے انکی بات پر کان نہیں دھرا۔ اور اسکو پاؤں سے روند دیا۔ پس
 اگر تم میں سے کوئی نیکو کار ہے تو اس پر احسانات زیادہ ہوں گے۔ اور تم میں سے جو زشت کار
 ہیں ان کو چاہئے کہ وہ اپنی زشت فعلی سے باز آئیں۔ اگر تم میں سے کسی کو میرے بغض کی

شمشیر نے قتل کیا تو میں اسکی پردہ دری اور بہک ستر نہ کروں گا۔ حتیٰ کہ وہ میرے سامنے ہو۔ اور اگر میں ایسا کروں تو میں اسکا مقابلہ نہ کروں گا۔ لہذا اب تم اپنے امور کو از سر نو شروع کرو۔ اور آپ ہی اپنی مدد کرو۔ بہت سے اندوگہیں ایسے ہونگے جو ہمارے آنے سے خوش ہونگے اور بہت سے خوش ہونے والے ایسے ہونگے جو ہمارے آنے سے غمگین ہونگے۔ اے لوگو! ہم تمہارے نگہبان اور تم کو دشمنوں سے بچانے والے ہو گئے ہیں۔ خدائے تعالیٰ کے اس غلبے و طاقت سے جو اسنے ہمیں عطا کی ہے۔ ہم تمہاری نگہبانی کرتے ہیں۔ اور اللہ کا جو سایہ ہمپر ہے۔ اس سے ہم تمکو تمہارے دشمنوں سے محفوظ رکھتے ہیں۔ جو کچھ ہم چاہیں اسکی اطاعت تم پر فرض ہے۔ اور تمہاری طرف سے ہمپر ہر اس چیز کے متعلق عدل و انصاف کرنا واجب ہے جس کے ہم والی بنائے گئے ہیں۔ تم اپنی خیر خواہی سے ہمارے عدل و انصاف اور داد و دہش کے مستحق بنو۔ اور جان رکھو کہ اگر میں اس سے قاصر بھی رہا تو تین باتوں سے ہرگز قاصر نہ رہوں گا۔ میں تمہارے کسی طالب حاجت سے رد و پوش نہ ہوں گا۔ خواہ وہ رات ہی کو آکر میرے مکان پر دستک دے میں کسی کی تنخواہ یا وظیفہ کو عین وقت پر ادا ہونے سے نہ روکوں گا۔ تمہارے لئے کسی فوج کو بھی نہ رکھوں گا۔ تم خدائے تعالیٰ سے اپنے انکمہ کیلئے دعا کے خیر کرو۔ کیونکہ وہ تمہارے نگہبان اور تمکو ادب سکھائیوا لے ہیں اور وہ تمہاری جائے پناہ ہیں جس میں تم پناہ گزیں ہوئے ہو۔ تم لوگوں کی بہتری میں ان لوگوں کی بہتری بھی ہے۔ اپنے دلوں میں انکی طرف سے کینہ جاگزیں نہ ہونے دو۔ تاکہ اس وجہ سے تمہارا غیظ و غضب بھڑک نہ اٹھے۔ اور تمہارے غم میں زیادتی نہ ہو۔ ایسی حاجت کے طلبگار نہ ہو جو پوری کیجائے تو تم کو ضرر پہنچائے۔ میں خدائے تعالیٰ سے دعا کرتا ہوں کہ تم سب کو تم سب کیلئے مددگار بنائے۔ تم جب دیکھو کہ میں تمہارے لئے کوئی امر نافذ کرتا ہوں تو اسے اسی طرح نافذ و جاری رہنے دو۔ قسم بخدا تم میں سے بہت لوگ میرے ماتھے سے مارے جائینگے ہر شخص کو چاہئے کہ میرے کشتوں میں شامل ہونے سے حذر کرے۔“

عبداللہ ابن الاثم نے اٹھ کر کہا: اے امیر! میں گواہی دیتا ہوں کہ آپ کو خدائے تعالیٰ کی طرف سے حکمت اور فضل خطاب کی خوبیاں عطا ہوتی ہیں۔ زیادتی جواب دیا: ”نہیں تم جھوٹ بولتے ہو۔ یہ حضرت داؤد کی صفات تھیں۔“

اصحف نے کہا: "اے امیر! آپ نے جو کچھ فرمایا خوب فرمایا۔ آزمائش کے بعد ثنا اور عطا کے بعد حمد ہوا کرتی ہے۔ جب تک ہم آزمائش نہ کر لیں ہم تعریف نہ کر سکیں گے" زیاد نے جواب دیا: "تم نے سچ کہا" و

اس کے بعد ابولہب مرواس ابن اودیہ (جو خوارج میں سے تھا) کھڑا ہوا اور کہنے لگا: "اے خدا تعالیٰ سنے جو خبر دی ہے وہ اس سے متغائر ہے جو آپ نے فرمایا ہے۔ خدا فرماتا ہے: "وَابْرَاهِيمَ الَّذِي وَفَّى الْأَوْدُدَ وَأَزْمَجُ ذُرَّ الْأَخْرَاسِ - وَأَنْ لَّيْسَ لِلْإِنْسَانِ إِلَّا فَاسَعُیْ" پڑ کیا اسکوان باتوں کی خبر نہیں پہونچی جو موسیٰ کے صحیفوں میں اور ابراہیم کے صحیفوں میں جس نے اپنی زندگی میں حق بندگی پورا ادا کیا۔ لکھا ہوا ہے کہ کوئی شخص دوسرے کا بوجھ نہیں اٹھاتا اور یہ کہ ہر انسان کیلئے اتنا ہی مقدر ہے جتنے کے لئے وہ مسمیٰ کرے) اے زیاد! خدا تعالیٰ نے ہم سے بہ نسبت آپ کے بہتر وعدہ فرمایا ہے: "زیاد نے جواب دیا کہ: "جو کچھ تم یا تمہارے دوست چاہتے ہیں اسکو پورا کرنے کی ہمارے پاس کوئی سبیل نہیں۔ جب تک کہ ہم اس کے حصول کیلئے خون میں نہالیں زیاد نے عبداللہ ابن حصن کو اپنا صاحب الشرط مقرر کیا۔ و

اس نے لوگوں کو اتنی ہمت دی کہ خبر کو نے پہونچی اور پھر دہاں سے خبر وصول ہو جانے کی اطلاع آگئی۔ اس کے بعد میں اسکایہ قاعدہ ہو گیا تھا کہ وہ غمار کی نماز بہت دیر سے پڑھتا تھا اور اس کے بعد کسی شخص سے کہتا تھا کہ سوہ بقر۔ (یا اسی قسم کی طویل سورۃ) پڑھو۔ اس سے فارغ ہو کر اتنے عرصے کیلئے ٹھہرتے تھے کہ ایک آدمی دہاں سے شہر بھرہ کی انتہائی حد تک جا سکے۔ پھر اپنے صاحب الشرط عبداللہ ابن حصن کو شہر میں روند کرنے کا حکم دیتے تھے۔ چنانچہ وہ باہر جاتا اور ہر اس شخص کو جو باہر جاتا نظر آتا قتل کر دیتے۔ اتفاق سے ایک رات ایک اعرابی اسی طرح پکڑا گیا۔ صاحب الشرط نے اسے زیاد کے سامنے پیش کیا۔ زیاد نے پوچھا کہ "کیا تم نے منادی نہیں سنی؟" اس نے کہا کہ "خدا کی قسم میں نے نہیں سنی۔ میں تو یہاں اپنی دودھ دینے والی اونٹنی لیکر آیا تھا۔ اتنے میں رات نے مجھے آلیا۔ میں مجبوراً اسے لیکر یہیں ایک جگہ ٹھہر گیا۔ کہ صبح ہو تو چلوں۔ مجھے امیر کے حکم کی خبر نہیں ہے" زیاد نے کہا کہ "بجز ایں شخصیں صادق القول سمجھتا ہوں لیکن تمہارے قتل میں امت کی بہتری ہے" یہ کہہ کر اسکے قتل کا حکم دیا۔ چنانچہ اسکی گردن مار دی گئی۔ و

زیاد پہلا شخص تھا جس نے سلطنت کی بنیاد مستحکم کی اور معاویہ کی حکومت مضبوط کر دی انھوں نے تلوار میان سے نکالی۔ محض ظن دگمان پر گرتا رہا۔ اور شبہ پر بھی لوگوں کو منرائیں دیں۔ لوگ ان سے سخت خائف ہو گئے۔ نتیجہ یہ ہوا کہ ہر شخص ایک دوسرے سے امن میں ہو گیا۔ یہ نوبت آگئی تھی کہ اگر کسی مرد یا عورت کے ہاتھ سے کوئی چیز گر جاتی تو کوئی اسکو نہ چھیڑتا۔ اور آخر اس چیز کا مالک خود ہی آکر اسکو اٹھاتا کوئی شخص اپنے مکان کے دروازے تک بند نہیں کرتا تھا۔ انھوں نے سرکاری بھنڈار خانہ قائم کیا اور شرط کی تعداد چار ہزار تک پہنچا دی۔ ایک مرتبہ ان سے کہا گیا کہ راستہ خطرناک ہو گیا ہے۔ انھوں نے جواب دیا کہ وہ میں شہر کے باہر کے جھگڑوں میں نہیں پڑتا۔ شہر کی اصلاح چاہتا ہوں۔ اگر وہ مجھ پر غالب آ جائے تو اس کے سوا اور کوئی اس سے زیادہ غلبے والا بھی موجود ہے۔ انھوں نے یہی کیا کہ جب شہر صلاحیت پر آ گیا تو انھوں نے شہر کے ماوراء کا بھی انتظام شروع کر دیا۔ اور اسے بھی محکم اور مضبوط کیا۔

زیاد کے عمال کا بیان

زیاد نے حضرت رسول اللہ صلی اللہ علیہ وسلم کے متعدد اصحاب سے مدد لی۔ مثلاً عمر ابن حصین الخزاعی۔ جن کو انھوں نے بصرے کا قاضی بنایا۔ انس ابن مالک۔ عبد الرحمن ابن سمرہ۔ اور سمرہ ابن جندب۔ مگر عمران نے عہدہ قضا سے استعفاء دے دیا۔ ان کی جگہ پہلے عبد اللہ ابن فضالہ اللیشی کو پھر ان کے بھائی عاصم کو پھر زرارہ ابن اوفہ کو اسی عہدے پر مقرر کر دیا۔ زرارہ کی ہمشیرہ زیاد کی زوجہ تھیں۔ کہتے ہیں کہ زیاد پہلے شخص تھے جو اپنی سواری کے آگے آگے تازیانہ اور کڑکیت لیکر نکلتے تھے۔ انھوں نے پانسو چوکیداروں کی ایک گراں اسبگین جماعت قائم کی۔ جو کسی وقت مسجد سے جدا نہ ہوتی تھی۔

انھوں نے خراسان کو چار حصوں میں تقسیم کیا۔ اور ان پر اس طرح ایک ایک عامل مقرر کیا کہ (۱) مرو پر امیر ابن احمد (۲) نیشاپور پر خلید ابن عبد اللہ الحنفی (۳) مرو الرود۔ فاریاب۔ اور طالقان پر قیس ابن شیم اور (۴) ہرات باغیس اور بوشنج پر نافع بن خالد الطامی کو مقرر کیا۔ بعد میں وہ نافع ابن خالد سے

ناراض ہو گئے۔ اور اس لئے انکو معزول کر دیا۔ اس کی وجہ یہ ہوئی کہ نافع نے باؤزہر کا ایک خوان ان کو بھیجا جس میں پائے بھی اسی کے لگے ہوئے تھے۔ نافع نے اس کا ایک پایہ نکال کر اس جگہ ایک طلائی پایہ لگایا اور اپنے غلام سمی زید کے ہاتھ زیادہ کے پاس بھیجا۔ وہ نافع کے تمام امور سے واقف تھا۔ اس نے زیادہ سے نافع کی جعلی کھائی اور کہا کہ ”د نافع نے آپ سے خیانت کی ہے اور خوان کا ایک پایہ نکال لیا ہے“ اس بنا پر زیادہ نے ان کو معزول کر کے قید کر دیا۔ اور ایک لاکھ (اور بقول بعض آٹھ لاکھ) جرمانہ کرنے کا حکم لکھا۔ مگر قبیلہ ازد کے چند آدمیوں نے جب ان کی سفارش کی تو ان کو رہا کر دیا۔ لیکن ان کی جگہ حکم ابن عمرو والغفاری کو جو صحابہ کرام میں سے تھے مقرر کر دیا۔ ان کے تقرر کا یہ قصہ ہے کہ زیادہ نے اپنے حاجب سے کہا حکم (انکی مراد حکم ابن ابی العاص الثقفی سے تھی) کو بلاؤ ان کا ارادہ تھا کہ انہیں والی خراسان مقرر کر دیا جائے۔ چنانچہ ان کے دربان نے باہر جا کر دیکھا تو حکم ابن عمرو والغفاری موجود تھے۔ ان ہی سے کہا کہ ”چلتے آپ کو بلاتے ہیں“ زیادہ ان کو دیکھ کر کہنے لگے کہ میں نے آپ کو نہیں بلایا تھا۔ مگر اللہ تعالیٰ کا ارادہ یہی معلوم ہوتا ہے۔ یہ کہہ کر ان کو والی خراسان مقرر کر دیا۔ اور چند آدمیوں کو خراج وصول کرنے کے لئے ان کے ہمراہ کر دیا۔ جن میں اسلم ابن زرعہ الکلابی وغیرہ شامل تھے۔ حکم نے طخارستان پر فوج کشی کی اور بہت سی اموال غنیمت لیکر واپس آئے۔ بعض میں فوت ہو گئے۔ اور انس ابن ابی اناس ابن زئیم کو اپنا جانشین بنا کر چھوڑ گئے۔ مگر زیادہ نے اسے معزول کر دیا۔ اور خلکید بن عبداللہ الثقفی کو ولایت خراسان پر مقرر کر دیا۔ پھر یزید ابن زیاد الحارثی کو بصرے اور کوفے کے پچاس ہزار آدمی دیکر روانہ کیا۔

متعدد واقعات

اس سال مردان ابن الحکم نے (جوان دنوں مرینے کا حاکم تھا) لوگوں کے ساتھ حج کیا۔

اسی سال (اور بقول بعض ۵۵ھ میں) زیادہ بن ثابت۔ اور عاصم ابن عدی الانصاری البلوی نے انتقال کیا۔ عاصم جنگ بدر میں شریک تھے۔ یہ بھی کہا جاتا ہے

کہ وہ جنگ بدر میں موجود نہ تھے۔ بلکہ رسول اللہ صلی اللہ علیہ وسلم نے انکو مدینے کی طرف بھیج دیا تھا۔ اور مال غنیمت سے اُن کو حصہ دیا تھا۔ انکی عمر ایک سو بیس برس کی ہوئی تھی۔ اسی سال سلمہ ابن سلامہ ابن وقش الانصاری مدینے میں فوت ہوئے۔ وہ عقبہ اور بدر میں شریک تھے۔ ان کی عمر ستر سال کی ہوئی تھی۔ اسی سال ثابت ابن ضحاک ابن خلیفۃ الکلابی نے بھی انتقال کیا۔ وہ اصحاب شجرہ میں سے تھے۔ اور ابو جحیر ابن الضحاک کے بھائی تھے۔

۴۶ھ کے واقعات

اس سال مالک ابن عبد اللہ نے اہل روم کے ملک میں موسم سرما بسر کیا۔ اس میں اختلاف ہے۔ بعض کہتے ہیں کہ موسم سرما بسر کرنے والے عبد الرحمن ابن خالد ابن ولید تھے۔ اور بعض کا خیال ہے کہ مالک ابن پیترہ السکونی تھے۔ اس سال عبد الرحمن ابن خالد ابن ولید بلاد روم سے محض گئے اور وہاں فوت ہو گئے۔

عبد الرحمن ابن خالد ابن ولید کی وفات کا بیان

ان کی موت کا سبب یہ ہوا کہ اہل شام کے ہاں ان کی شان و شوکت بہت بڑھ گئی تھی۔ اور ان کے والد کے آثار حسد کی وجہ سے لوگ انکی طرف مائل تھے۔ مزید برآں ان کا اہل روم پر چہرہ دست اور قوی شوکت ہونا اور ان کا وہ دبہ بھی اہل شام کو ان کا شگرویدہ کر چکا تھا۔ اس وجہ سے امیر معاویہ ان سے خائف ہو گئے۔ چنانچہ انھوں نے ابن اُتال انصاری کو حکم دیا کہ کسی جیل سے عبدالرحمن کو قتل کر دے۔ اور اس سے عمر بھر کے لئے معافی خرارج اور خدمت وصول خرارج محض کا وعدہ کیا۔ جب عبدالرحمن ابن خالد روم سے واپس آئے تو ابن اُتال نے ان کے کسی غلام سے سازش کر کے ان کو زہر لود شربت پلا دیا۔ جس سے وہ جاں بر نہ ہو سکے۔ اور انتقال کیا۔ امیر معاویہ نے ابن اُتال سے جو وعدہ کیا تھا وہ پورا سمجھا۔ خالد ابن عبدالرحمن بن خالد مدینے گئے تو ایک دن عروہ بن زبیر سے ملاقات ہوئی۔ انھوں نے ابن اُتال کے واقعہ کا ذکر کیا۔ خالد ابن عبدالرحمن اسی وقت حمص کی طرف روانہ ہو گئے۔ اور وہاں پہنچ کر ابن اُتال کو قتل کیا۔ لوگ انھیں امیر معاویہ کے پاس لے گئے۔

انھوں نے ان کو چند روز تک قید رکھا پھر ان سے ابن انال کا خون بہا لیکر انھیں رہا کر دیا۔ خالد بھر مدینے واپس گئے۔ عروہ نے پھر وہی ذکر چھیڑا اور کہا کہ دو کیسے ابن انال نے کیا حرکت کی؟ خالد نے جواب دیا کہ "خیر ابن انال کا تو میں خاتمہ کر چکا ہوں مگر یہ فرماتے کہ ابن جبرئیل نے کیا کیا تھا؟" ابن جبرئیل کا قاتل تھا۔ یہ سکر عروہ خاموش ہو گئے۔

سہم اور خطیم کے خروج کا بیان

اس سال خطیم (یعنی نیرید بن مالک الباہلی) اور سہم ابن غالب الحبشی نے خروج کیا اور خوارج کا شعار (لا حکم الا للہ) پکارنا شروع کیا۔ سہم نے اھواز جا کر خوارج کا شعار پکارا مگر وہاں سے واپس آیا اور جھپٹ گیا۔ پھر امان طلب کی۔ مگر زیاد نے امان نہ دی۔ بلکہ اسے طلب کیا۔ اور گرفتار کر کے قتل کر دیا۔ پھر اسی کے دروازے پر اسکو کئی دن تک لٹکائے رکھا رہا خطیم۔ اسے زیاد نے گرفتار کر کے بحرین روانہ کر دیا۔ پھر اسکو واپس بلایا۔ اور اور قتیبہ ابن مسلم کے والد مسلم ابن عمر الباہلی سے کہا کہ اس کی ضمانت دو۔ انھوں نے ضمانت دینے سے توانکار کیا مگر یہ کہا کہ اگر یہ کبھی گھر سے باہر رات گزارے گا تو میں آپ کو اطلاع کر دوں گا۔ اس کے بعد ایک دن مسلم نے زیاد سے بیان کیا کہ آج خطیم رات کو اپنے مکان میں نہیں رہا۔ چنانچہ زیاد کے حکم سے اسے قتل کر کے قبیلہ باہلہ میں پھینک دیا۔ اس کا مفصل ذکر پہلے آچکا ہے۔ مگر ہم نے یہاں یہ واقعہ اس لئے بیان کیا۔ کہ وہ اسی سال میں قتل کیا گیا تھا۔

متعدد واقعات

اس سال عقبہ ابن ابوسفیان نے لوگوں کے ساتھ حج کیا۔ ان دنوں عمال وہی تھے جن کا ذکر ہو چکا ہے۔
اسی سال صالح ابن کیسان نے انتقال کیا۔ وہ بنو غفار (اور قبول بعض بنو عامر) کے موالی تھے۔ اور یہ بھی کہا جاتا ہے کہ وہ خزاعی تھے۔

سہم کے واقعات

اس سال مالک ابن عیسرہ نے اہل روم کے ملک میں اور عبد اللہ بن العقیلی نے

انطاکیہ میں موسمِ صربا بسر کیا؟

عبداللہ بن عمرو کی ولایتِ مصر سے معزولی اور ابنِ حنیج کے تقرر کا بیان

اسی سال عبداللہ بن عمرو ابن العاص ولایتِ مصر سے معزول کئے گئے۔ اور امیر معاویہ نے انکی جگہ معاویہ ابنِ حنیج کو جو عثمانی تھے مقرر کیا۔ عبدالرحمن ابن ابوبکر ان کے پاس گئے اور کہا کہ "اے معاویہ (یعنی ابنِ حنیج) آپ نے معاویہ سے جزائو حاصل کر لی۔ کیونکہ آپ نے میرے بھائی محمد کو اسی لئے قتل کیا تھا۔ کہ آپ والی مصر ہو جائیں۔ چنانچہ ہو گئے۔ انھوں نے جواب دیا کہ "ا میں نے محمد کو صرف اس لئے قتل کیا تھا کہ انھوں نے حضرت عثمانؓ کے ساتھ وہ حرکت کی تھی۔" عبدالرحمن نے جواب دیا کہ "ا اگر آپ کو صرف حضرت عثمانؓ ہی کے خون کا بدلہ لینا منظور تھا۔ تو امیر معاویہ کے کاموں میں ان کے ساتھ شریک نہ ہوتے۔ جبکہ عمرو نے اشعری کے ساتھ وہ کچھ کیا جو کیا۔ آپ نے جھٹ پٹ سب سے پہلے اسی ہی سے بیعت کر لی۔"

جنگِ غور کا بیان

اس سال حکم ابنِ عمرو غور کے پہاڑوں کی طرف روانہ ہوئے۔ اور وہاں کے اہالی پر جو سرکش ہو گئے تھے حملہ آور ہوئے۔ اور تلوار کے زور سے ان کو فتح کیا۔ وہاں سے ان کو بہت سامانِ غنیمت وصول ہوا۔ اور بہت سے قیدی ہاتھ آئے۔ حکم اس جنگ سے واپس آ کر (قبولِ بعض) مرو میں فوت ہو گئے۔ حکم نے اپنی ولایت کے زمانے میں نہر کو قطع کیا مگر فتح نہ کیا۔ مسلمانوں میں سے پہلا شخص جس نے نہر کا پانی پیادہ حکم کا غلام تھا۔ اس نے اپنی ڈھال میں پانی لیکر پیا اور حکم کو بھی دیا۔ انھوں نے اسے پیا۔ اور اس سے وضو کر کے دو رکعت نماز پڑھی یہ پہلے مسلمان تھے جنھوں نے ایسا کیا۔ اور وہاں سے واپس آئے۔

مہلب کے مکر کا بیان

مہلب خراسان میں حکم ابنِ عمرو کے ساتھ تھے اور ان کے ہمراہ ترکوں کے

ایک پہاڑ پر جنگ میں بھی شریک تھے۔ اور ان کو لوٹا تھا۔ اس کے جواب میں ترکوں نے گھاٹیاں اور دوسرے راستے بند کر دیئے۔ حکم اس سے عاجز آگئے۔ اور جنگ کا انتظام مہلب کے سپرد کر دیا۔ انھوں نے طرح طرح کے حیلوں اور دھوکوں سے ترکوں کے بڑے بڑے آدمیوں میں سے ایک کو قید کر دیا۔ اور اس سے کہا کہ "تم ہمیں اس ضیق سے نکالو۔ ورنہ میں تم کو قتل کر دوں گا۔" اس شخص نے کہا کہ "یوں کر وہ ان تمام راستوں میں سے ایک میں آگ جلاؤ اور اپنے بارے گراں کو اس کی طرف کو لیجاؤ وہ لوگ اور سب راستوں کو چھوڑ کر دیں اگر جمع ہو جائینگے۔ تم جلدی سے دوسرے راستے سے نکل جانا۔ جب تک کہ تم وہاں سے بالکل پار نہ ہو جاؤ گے وہ تم کو پکڑ نہ سکیں گے۔" مہلب نے ایسا ہی کیا۔ اور ان کے ہمراہی اپنے اموال غنیمت لیکر وہاں سے صحیح و سلامت نکل آئے۔

اس سال عقبہ ابن ابی سفیان (اور بقول بعض عقبہ بن ابی سفیان) نے لوگوں کے ساتھ حج کیا۔ ان دنوں والی وہی اصحاب تھے جن کا ذکر ہو چکا ہے۔

۳۸ھ کے واقعات

اسی سال عبدالرحمن القنی نے انطاکیہ میں موسم سرما بسر کیا۔ اور عبداللہ بن قیس الفزاری کا موسم گرما۔ اور مالک ابن امیرہ السکونی کی جنگ بحر میں ہوئی۔ اسی سال عقبہ ابن عامر الجہنی نے بحرین اور مدینہ کے باشندوں سے جنگ کی۔

اسی سال زیاد بن غالب بن فضالہ اللیثی کو خراسان کا حاکم مقرر کیا۔ یہ صحابہ میں سے تھے۔

اسی سال مروان نے لوگوں کے ساتھ حج کیا۔ اس کو اندیشہ تھا کہ امیر معاویہ سے جوان کو رنج پہنچا تھا شاید اس کی بنا پر وہ معزول کر دیا جائے۔ امیر معاویہ نے اس سے فک جو پہلے اس کو دیدیا تھا واپس لے لیا۔

اس سال وہی حضرات مختلف شہروں کے والی رہے جن کا ذکر پہلے ہو چکا ہے۔

۳۹ھ کے واقعات

اسی سال مالک ابن امیرہ نے سرزمین روم میں موسم سرما بسر کیا۔

اسی سال فضالہ ابن عبید نے حمزہ میں جنگ کی اور وہیں سرابسر کیا۔ انھوں نے اسے فتح کیا اور بہت کچھ مال و متاع ان کے ہاتھ آیا۔ وہیں عبدالعزیز بن کرز الہجلی نے موسم گرما بسر کیا۔

اسی سال یزید ابن شجرۃ الراوی نے بحر میں جنگ کی اور اہل شام میں موسم سرما بسر کیا۔

اسی سال عقبہ ابن نافع بھی بحری جنگ میں مشغول رہے۔ اور موسم سرما اہل مصر کے ہاں بسر کیا۔

جنگ قسطنطنیہ کا بیان

اس سال (۶۷۴ء) اور قبول بعض شہہ میں امیر معاویہ نے ایک فوج کثیر لغرض جنگ بلاد روم کی طرف روانہ کی۔ سفیان ابن عوف کو ان پر امیر مقرر کیا۔ اور اپنے بیٹے یزید کو ان کے ہمراہ جانے کا حکم دیا۔ یزید نے اس کو بارگراں سمجھ کر سستی کی اور مرض کا بہانہ کیا۔ اس لئے اس کے والد نے اس کو رہنے دیا۔ اتفاق سے جنگ میں لوگوں کو بھوکا اور مرض شدید کا سامنا کرنا پڑا۔ اس پر یزید نے یہ اشعار پڑھے (ترجمہ)

دا مجھے اس بات کی پروا نہیں ہے کہ ان کی افواج پر مقام قرقدنہ میں بخارا اور چیچک کی کیا کیا مصیبتیں پڑیں۔ اس وقت جبکہ میں دیرمان میں تکیہ لگائے ہوئے بیٹھا تھا اور ام کلثوم میرے پاس تھی۔

ام کلثوم یزید کی بیوی کا نام تھا۔ جو عبداللہ ابن عامر کی صاحبزادی تھیں۔ جب معاویہ کو اس کے ان اشعار کی اطلاع ہوئی تو انھوں نے قسم کھائی کہ میں یزید کو ضرر سفیان کے پاس قسطنطنیہ بھیجوں گا۔ تاکہ جو مصائب اور دل پر پڑے ہیں اس پر بھی پڑیں۔ چنانچہ یزید کے ہمراہ اور بہت سے آدمی روانہ ہوئے جن کو اسکے والد نے اسکے ساتھ کر دیا تھا۔ اس لشکر میں ابن عباس۔ ابن عمر و ابن زبیر۔ ابویوب الانصاری اور عبدالعزیز ابن زرارۃ الکلابی وغیرہ حضرات بھی شامل تھے۔ وہ شان و شوکت سے بلاد روم میں گھستے چلے گئے تاکہ شہر قسطنطنیہ تک پہنچ گئے چند روز تک مسلمانوں اور رومیوں میں جنگ ہوتی رہی۔ اور ہوتے ہوتے سخت لڑائی ہونے لگی عبدالعزیز شہید

ہونے کے ارادے سے بار بار آگے بڑھتے تھے۔ مگر شہید نہیں ہوئے۔ اس پر انھوں نے یہ اشعار پڑھے۔ (ترجمہ)

میں نے زمانے میں مختلف اطوار سے زندگی بسر کی ہے۔ میں نے اس میں نرمی بھی دیکھی اور سختی بھی جھیلی۔ میں نے خوب آزمایا ہے اسکی نعمتیں مجھے مسرور نہیں کرتیں۔ اور نہ میں کبھی اس کے مصائب سے سراسیمہ اور غافل ہی ہوا۔ کوئی امر واقع ہونے سے پہلے مجھے فکر مند نہیں کرتا اور واقع ہونے کے بعد مجھے پریشانی میں نہیں ڈال سکتا۔“
یہ کبکرا انھوں نے اپنے قریب کے دشمنوں پر حملہ کیا۔ اور ان کی صفوں کو چیتے ہوئے دور تک چلے گئے۔ آخر اہل روم نے ان پر نیزوں کے وار کر کر کے انھیں شہید کر دیا۔ (رحمہ اللہ) جب امیر معاویہ کو انکی شہادت کی خبر ملی انھوں نے عبدالغزیز کے والد سے کہا اللہ کی قسم عربوں کا جواں مرد بہادر مر گیا۔“ انھوں نے پوچھا کہ ”میرا بیٹا یا تمہارا“ کہا ”تمہارا خدا تمکو اجر نیک دے۔“ انھوں نے جواب میں یہ اشعار پڑھے۔ (ترجمہ)

ددا اگر موت اس پر آ پڑی ہے اور کلابی کا مغز کچلا گیا ہے تو کچھ مضائقہ نہیں۔ کیونکہ جہوان کو اپنا کاسہ موت پینا ہے۔ خواہ وہ جھوٹی عمر میں پئے یا بڑا ہو کر۔“

اس کے بعد یرید مع فوج کے شام کو واپس آ گیا۔ ابویوب الانصاری نے قسطنطنیہ کے قریب ہی وفات پائی اور اس کی تفصیل کے قریب مدفون ہوئے۔ وہاں کے باشندے ان کے وسیلے سے باران طلب کرتے ہیں۔ وہ بدر، احد اور تمام غزوات حضرت رسول لدصلی اللہ علیہ وسلم میں شریک تھے۔ علی ہذا القیاس وہ جنگ صفین وغیرہ میں حضرت علی کے ہمراہ بھی جنگ آزمائی کر چکے تھے۔

مردان کے مدینے سے معزول ہونے اور سعید کے تقرر کا بیان

اسی سال امیر معاویہ نے ماہ ربیع الاول میں مردان ابن الحکم کو مدینے سے معزول کر کے ماہ ربیع الاخر میں اور یقول بعض ماہ ربیع الاول میں سعید ابن العاص کو مقرر کیا۔ امیر معاویہ کی جانب سے مردان ابن الحکم کی حکومت مدینہ کا کل عرصہ آٹھ سال و دو ماہ کا ہوتا ہے۔ ان کے زمانے میں عبداللہ ابن عمارث ابن نوفل مدینے کے قاضی تھے۔ سعید نے والی مدینہ ہونے پر ان کو معزول کر دیا۔ اور ابوسلمہ بن عبدالرحمن کو عہدہ قضاہ پر مقرر کیا۔

(حضرت امام حسنؑ ابن علیؑ ابن ابی طالب کی وفات کا بیان و)

اسی سال حضرت امام حسنؑ نے وفات پائی۔ ان کی زوجہ بنت اشعث ابن قیس الکندی نے ان کو زہر دیدیا۔ انھوں نے وصیت کی کہ مجھے رسول اللہ صلی اللہ علیہ وسلم کے پاس دفن کیا جائے بشرطیکہ ایسا کرنے سے فتنہ و فساد کا اندیشہ نہ ہو۔ اگر فتنہ انگیزی کا خطرہ ہو تو مجھے عام مسلمانوں کے قبرستان میں لے جا کر دفن کر دینا۔ حضرت امام حسینؑ نے حضرت عائشہ صدیقہ سے اجازت طلب کی۔ چنانچہ انھوں نے اجازت دے دی۔ جب ان کا انتقال ہو گیا۔ تو لوگوں نے چاہا کہ ان کو رسول اللہ کے پاس دفن کریں۔ سعید بن العاص جو اس وقت امیر مکہ تھے مطلق مزاحم نہ ہوئے۔ مگر مروان ابن الحکم نے سرائٹھایا۔ چنانچہ انھوں نے بنو امیہ اور ان کے طرفداروں کو جمع کر کے اسیں رکاوٹ پیدا کی۔ امام حسینؑ نے چاہا کہ ان کا مقابلہ کریں مگر ان سے لوگوں نے کہا کہ آپ کے بھائی صاحب نے یہ کہہ دیا تھا کہ اگر فتنہ و فساد کا اندیشہ ہو تو مسلمانوں کے قبرستان میں دفن کر دینا۔ اور یقیناً فتنہ ہی ہے۔ اس پر وہ خاموش رہ گئے۔ سعید بن العاص نے انکی نماز جنازہ پڑھائی۔ امام حسینؑ نے ان سے کہا کہ اگر نماز جنازہ کے لئے یہ سنت نہ ہوتی تو میں تمکو ہرگز نماز نہ پڑھنے دیتا۔

شہ کے واقعات

اس سال بسریہ ابی ارطاة اور سفیان ابن عوف الارزوی نے قسطنطنیہ میں اور فضالہ ابن عبیدہ الانصاری نے بحر میں جنگ کی؛

مغیرہ ابن شعبہ کی وفات اور زیاد کے والی کو فہ ہونے کا بیان

بعض مؤرخین کا خیال ہے (اور خیال صحیح ہے) کہ اس سال شعبان میں مغیرہ ابن شعبہ نے انتقال کیا۔ واقعہ یہ ہوا کہ کوفہ میں طاعون پھیلایا۔ مغیرہ اس سے بچنے کے لئے وہاں سے بھاگ گئے۔ اور جب طاعون ختم ہو گیا تو پھر کوفہ واپس آئے۔ مگر واپس آکر ان کو طاعون ہوا اور اسی میں انتقال کر گئے؛

وہ طویل القامت اور یک چشم آدمی تھے ان کی آنکھ یرموک کے معرکے میں ضائع

ہوئی تھی۔ انتقال کے وقت ان کی عمر ستر برس کی تھی۔ یہ بھی کہا جاتا ہے کہ ان کی موت سلاطین میں ہوئی۔ اور بعض کہتے ہیں کہ سترہ برس میں ہوئی پڑا

مغیرہ کے انتقال کے بعد امیر معاویہ نے زیاد کو کوفے کا عامل مقرر کیا یہ پہلے شخص ہیں جن کو کوفے اور بصرے دونوں کی ولایت ملی۔ چنانچہ زیاد مقرر ہوتے ہی اپنی جگہ سمرہ ابن جندب کو بصرے میں قائم مقام مقرر کر کے کوفے روانہ ہو گئے۔ وہ چھ مہینے کوفے میں قیام کرتے تھے اور چھ مہینے بصرے میں۔ پڑا

جب زیاد کوفے پہنچے تو انھوں نے لوگوں کے سامنے تقریر کی۔ ابھی وہ منبر پر ہی تھے کہ لوگوں نے ان پر سنگریزہ باری شروع کر دی وہ بیٹھ گئے اور جب لوگ سنگریزہ باری سے رک گئے تو انھوں نے اپنے چند خاص خاص آدمیوں کو بلا کر کہا کہ مسجد کے دروازے روک لو چنانچہ انھوں نے ایسا ہی کیا۔ پھر کہا کہ ہر شخص کو چاہئے کہ اپنے اپنے ہمیش کو پکڑے۔ بعد میں کوئی یہ نہ کہے کہ میں نہیں جانتا کہ میرا ہمیش کون ہے۔ پھر ایک کرسی منگوا کر مسجد کے دروازے پر بیٹھ گئے۔ اور ان کو چار چار کی ٹولیوں میں بلانا شروع کیا۔ اور ہر ایک سے قسم لیتے گئے کہ ”ہم میں سے کسی شخص نے سنگریزہ نہیں پھینکا“ جس نے قسم کھالی اسے راسخ کر دیا۔ اور جس نے نہ کھائی اسے وہیں بٹھالایا۔ تاکہ انکی تعداد تیس اور بقول بعض اسی تک پہنچ گئی۔ پھر وہیں کے وہیں ان کے ہاتھ کاٹ دئے۔ انھوں نے سب سے پہلے جس شخص کو کوفے میں قتل کیا وہ اونے ابن حصن تھا۔ ان کو اسکے متعلق کچھ خبر ملی تھی۔ انھوں نے اس کو طلب کیا مگر وہ بھاگ گیا۔ لوگ ان کے سامنے پیش کئے گئے۔ جب وہ ان کے سامنے سے گذرا تو انھوں نے سوال کیا کہ ”یہ کون ہے؟“ اس نے جواب دیا کہ ”اونے ابن حصن“ زیاد نے کہا کہ ”تیری قضا تجھے یہاں لائی ہے۔ بتا کہ حضرت عثمانؓ کے بارے میں تیری کیا رائے ہے؟“ کہا کہ ”وہ حضرت رسول اللہ ﷺ کے داماد تھے اور انکی دو صاحبزادیاں ان کے نکاح میں تھیں۔ پوچھا: امیر معاویہ کی نسبت تو کیا کہتا ہے؟“ اس نے جواب دیا کہ ”وہ ایک جواد اور حلیم آدمی ہیں“ پھر زیاد نے سوال کیا کہ ”میرے متعلق تو کیا کہتا ہے؟“ اس نے کہا کہ ”مجھے معلوم ہوا ہے کہ آپ نے بصرے میں کہا تھا کہ میں تندرست آدمی کا بیار سے اور آنے والے کا جانے والے کو اذہ کر دینگا“ کہا کہ ”اں میں نے ایسا ہی کہا تھا۔ پھر؟“ اونے بولا ”تب تو آپ اندھی راہ نشی کی طرح ٹاپتے ہی رہے۔“ زیاد نے کہا کہ ”آماس شکم کسی جماعت

کے شرتے نہیں ہے۔ اور اسے قتل کر دیا۔

جب زیاد کو فہم پہونچے تو غمارہ ابن عقبہ ابن ابی معیط نے ان سے یہ بیان کیا کہ عمرو ابن حمق شیعان ابو تراب کو جمع کر رہا ہے۔ زیاد نے اسے بلا بھیجا اور کہا کہ ”یہ سب جماعتیں کیوں جمع ہو رہی ہیں؟ جس شخص سے تم کو کلام کرنا ہو مسجد میں کلام کرو۔“ یہ بھی بیان کیا جاتا ہے کہ عمرو کے متعلق یزید ابن رُوَیْم نے زیاد سے نہامی کی تھی۔ اور اس کے جواب میں زیاد نے یہ کہا تھا کہ ”میں نے اسے چھوڑ دیا۔ اور اگر مجھے یہ معلوم ہوتا کہ اس کی پنڈلی کاغز استخوان میرے بغض کی وجہ سے بہ گیا ہے تو بھی میں اس پر غصہ نہ ہوتا۔ حتیٰ کہ وہ مجھ پر حملہ کرتا۔“ سنگریزہ باری ہونے کے بعد زیاد نے مسجد میں مقصورہ بنا دیا۔

جب زیاد دبھرے میں سمرہ کو اپنا قائم مقام بنا کر چھوڑ آئے تو سمرہ نے کثرت سے لوگوں کو قتل کرنا شروع کیا۔ چنانچہ ابن سیرین کا بیان ہے کہ انھوں نے زیاد کی غیر حافی میں آٹھ ہزار آدمیوں کو قتل کیا۔ زیاد نے ان سے پوچھا کہ ”کیا تم کو خوف ہے کہ تم نے بیگناہ کو بھی قتل کر دیا۔“ کہا کہ ”میں نے جتنے قتل کئے ہیں اگر اتنے اور قتل کر دیتا تب بھی مجھے خوف نہ ہوتا۔“

ابو سوار العدوی کا بیان ہے کہ ”سمرہ نے ایک ہی صبح کو صرف میری قوم میں سے سینتالیس آدمی قتل کئے اور وہ سب کے سب جامع القرآن تھے۔“ ایک دن سمرہ سواری کے لئے نکلے تو ان کے دستے کے آگے کے چند آدمیوں نے ایک شخص کو قتل کر دیا۔ جب سمرہ اس شخص کے پاس سے گزرے تو اسے خون میں لٹھڑا ہوا دیکھ کر بوجھا کہ یہ کیا ہوا۔ کہا گیا کہ ”آپ کے دستے کے اوائل نے اس بے چارے کی یہ گت بنائی ہے۔“ اس پر سمرہ نے کہا ”کہ جب تم لوگ یہ سنا کرو کہ ہم سوار ہو کر نکلے ہیں تو ہمارے نیزوں سے بچا کر دو۔“

قریب کے خروج کا بیان

اسی سال قریب لازدی اور زرقاف الطائی نے خروج کیا۔ جو آپس میں خالد زاد بھائی تھے۔ ان دنوں زیاد کو فہم میں تھے۔ اور دبھرے میں سمرہ ان کی قائم مقامی کر رہے تھے۔ قریب اور زرقاف بنو ضبیہ کے ستر آدمیوں میں پہنچے اور ان کے ایک ضعیف العمر شخص کو قتل کر دیا۔

اس پر بنو علی اور بنو اسب کے چند نوجوانوں نے نکل کر ان پر تیر برسے شروع کئے۔ اور عبداللہ بن اوس اطائی نے قریب کو قتل کر ڈالا اور اس کا سر کاٹ کر لے گیا پڑیا دے خوارج کے معاملے میں بہت سختی کرنی اور لوگوں کو قتل کرنا شروع کیا اور سمرہ کو ایسا ہی کرنے کا حکم دیا۔ چنانچہ اس نے بھی کثیر التعداد آدمیوں کو تہ تیغ کیا۔ زیاد نے منبر پر ایک تقریر کی جس میں کہا کہ ”اے اہل بصرہ خدا کی قسم تم لوگوں (یعنی خوارج) کے صفایا کرنے میں میری مدد کرو۔ ورنہ یاد رکھو کہ اگر ان میں سے ایک آدمی بھی بچ رہا تو اس سال تمہارے عطیات بالکل بند ہو جائیں گے“ اتنا سنا تھا کہ سب لوگ ان لوگوں پر دوڑ پڑے اور ان کو قتل کر دیا پڑیا

امیر معاویہ کے مدینے سے منبر اٹھالانے کے ارادے کا بیان

اسی سال امیر معاویہ نے حکم دیا کہ رسول اللہ صلی اللہ علیہ وسلم کا منبر مدینے سے شام میں منتقل کر دیا جائے اور کہا کہ ”منبر اور رسول اللہ صلی اللہ علیہ وسلم کا عصا مدینے میں نہیں جھوڑے جاسکتے۔ کیونکہ ان لوگوں نے حضرت عثمانؓ کو شہید کیا ہے“ چنانچہ انہوں نے عصا بھی طلب کیا جو ان دنوں سعد القراط سے پاس تھا۔ جوں ہی منبر کو حرکت دی گئی آفتاب معرض کسوف میں آگیا۔ اور اس قدر تاریکی طاری ہو گئی کہ ستارے صاف نمودار ہو گئے۔ لوگوں کو یہ بات گراں گذری اور اس لئے امیر معاویہ نے اسے وہیں رہنے دیا پڑیا

اسی کے متعلق ایک اور روایت یہ ہے کہ جابر اور ابو ہریرہ نے امیر معاویہ سے چاکر کہا کہ ”اے امیر المؤمنین یہ مناسب نہیں معلوم ہوتا کہ آپ رسول اللہ صلی اللہ علیہ وسلم کے منبر کو اس جگہ سے ہٹاتے ہیں جہاں خود حضور نے اسے رکھ دیا تھا۔ اور اگر آپ ان کا عصا مبارک بھی شام کو لے جانا چاہتے ہیں تو بہتر ہے کہ خود مسجد کو بھی منتقل کر دیجئے۔ اس پر امیر معاویہ نے اس کو وہیں جھوڑ دیا۔ بلکہ اس میں چھ سیڑھیاں اور بڑے عاویں اور بچے سکتے کا عذر کیا۔ پڑیا

جب عبدالملک ابن مروان بادشاہ ہوا تو اس کو پھر نقل منبر کا خیال آیا تبھیضہ ابن ذؤنب نے اس سے کہا کہ ”برائے خدا وہ یاد کیجئے کہ معاویہ نے اس کو حرکت دینی چاہی تھی کہ سورج کو گھن لگ گیا تھا۔ اور پھر رسول اللہ نے بھی یہ فرمایا ہے کہ جس شخص نے

میرے منبر پر خلافت قسم کھائی اُسے چاہئے کہ وہ آگ میں اپنا ٹھکانا بنالے۔ اور وہ اہل مدینہ کے نزدیک مقطع حقوق ہے۔ یہ سنکر عبدالملک نے اس کو ترک کر دیا۔ جب اس کے بیٹے ولید نے حج کیا تو اس کو بھی یہی خیال آیا۔ اس پر سعید ابن مسیب نے عمر ابن عبدالعزیز کو کہلا بھیجا۔ کہ ”آپ اپنے دوست سے کہہ دیجئے کہ مسجد سے کسی قسم کا تعرض نہ کرے خدا کے غضب سے ڈرے۔“ چنانچہ عمر ابن عبدالعزیز نے ولید سے کہہ دیا اور اس نے یہ خیال ترک کر دیا۔ جب سلیمان بن عبدالملک نے حج کیا تو عمر نے اس کو ولید کا قصہ سنایا۔ سلیمان نے کہا کہ میں اس بات کو پسند نہیں کرتا تھا کہ امیر المومنین عبدالملک یا ولید کا مجھ سے ایسا ذکر کیا جاوے۔ ہم نے دنیا کو تولے لیا ہے اور وہ ہمارے ہاتھوں میں ہے۔ اب ہم یہ چاہیں کہ اسلام کی بڑی بڑی نشانہوں میں سے کسی پر قبضہ کریں جس کی طرف وہ فوراً جاتے ہیں اور یہ بات خلافت مصلحت ہے۔“

اسی سال معاویہ ابن حجاج السکونی کو مصر سے معزول کر کے مسلمہ ابن مخلد کو ان کی جگہ والی مقرر کیا گیا۔ اور افریقہ بھی ان کے ماتحت کر دیا گیا۔ قبل اس کے کہ امیر معاویہ مسلمہ کو افریقہ اور مصر کا عامل مقرر کریں انھوں نے عقبہ ابن نافع کو افریقہ بھیجا تھا۔ جنھوں نے شہر قیروان کو بسایا وہ ایک جنگل تھا جہاں درندوں اور سانپوں وغیرہ کی کثرت کی وجہ سے کوئی شخص جانے کی ہمت نہ کرتا تھا۔ انھوں نے خدائے تعالیٰ سے دعا کی کہ ان کو دفع کرے۔ چنانچہ وہاں کی یہ حالت ہوئی کہ ہر قسم کے موذی جانور وہاں سے بھاگنے لگتے۔ یہاں تک کہ درندے بھی اپنے بچوں کو اٹھا اٹھا کر لے گئے۔ اس کے بعد انھوں نے ایک جامع مسجد قائم کی۔ الغرض امیر معاویہ نے معاویہ ابن حجاج کو مصر سے معزول کیا اور امیر عقبہ ابن نافع کو افریقہ سے معزول کر کے ان دونوں پر مسلمہ ابن مخلد کو مقرر کیا۔ مسلمہ پہلے شخص تھے جو مصر اور مغرب (افریقہ) دونوں کے حاکم بنائے گئے۔ غلام بن مسلمہ نے اپنے موالی میں سے ابوالمہاجر نام ایک شخص کو اپنی جانب سے حاکم افریقہ مقرر کیا۔ اور وہ امیر معاویہ کی وفات تک وہیں رہے۔“

عقبہ بن نافع کی ولایت افریقہ اور بنائے مدینہ قیروان کا بیان ابوجعفر طبری کا بیان ہے کہ اس سال مسلمہ ابن مخلد افریقہ کے عامل مقرر ہوئے۔ اور

یہ کہ ان سے قبل عقبہ افریقہ کے حاکم تھے۔ اور انھوں نے قیردان کی بنیاد ڈالی۔ پڑ
مورخین مغرب نے جو کچھ لکھا ہے وہ یہ ہے کہ اسی سال میں عقبہ ابن نافع ہی عامل افریقہ
مقرر ہوئے۔ اور اسی سال انھوں نے قیردان کی بنیاد ڈالی۔ اور یہ کہ وہ وہاں ۵۵ھ
تک رہے جب مسلمہ بن مخلد ان کی جگہ مقرر ہو کر آ گئے۔ ظاہر ہے کہ وہ لوگ اپنے ملک کا
حال دوسرے لوگوں سے بہتر جانتے ہیں۔ چنانچہ میں بھی وہی بیان کرتا ہوں جو انھوں نے
اپنی کتابوں میں لکھا ہے۔ ان کا قول ہے کہ امیر معاویہ نے معاویہ ابن حنیفہ کو افریقہ سے
معزول کر کے عقبہ ابن نافع الفہری کو مقرر کیا جو عمر ابن العاص کے فتح افریقہ کے زمانے سے
برقہ اور زویلہ میں مقیم تھے۔ اور ان بلاد میں جہاد و فتوحات کر چکے تھے۔ جب امیر معاویہ نے ان کو
مقرر کیا تو دس ہزار شہسوار ان کے پاس بھیجے۔ جن کو لیکر وہ افریقہ میں داخل ہوئے۔ ۱۰ دھڑ
اہل بربر میں سے جو لوگ مسلمان ہو گئے تھے وہ بھی ان کے ساتھ شامل ہو گئے۔ اس طرح
جب ان کے پاس جماعت کثیر جمع ہو گئی تو انھوں نے اہل بلاد میں تلوار سے کام لینا شروع کیا
کیونکہ ان لوگوں میں حالت یہ تھی کہ جب کوئی امیر ان کے ملک میں داخل ہوتا تو مطیع ہو جاتے اور
اور ان میں سے بعض لوگ اسلام قبول کر لیتے۔ مگر جب وہ وہاں سے واپس چلا جاتا تو مخوف
ہو جاتے۔ اور اسلام سے پھر جاتے۔ اس لئے عقبہ کو یہ خیال آیا کہ وہاں ایک شہر آباد کیا جائے
جہاں مسلمانوں کی فوج اور ان کے اہل و عیال اور اموال رہ سکیں۔ اور وہ ان بلاد کے
انہی کے حملوں سے محفوظ رہ سکیں۔ چنانچہ انھوں نے قیردان کی جائے وقوع کا قصد کیا وہ
ایک نشیبی مقام تھا جہاں گہنی جالدار جھاڑی تھی اور جہاں مختلف اقسام کے درندے اور سانپ
رہا کرتے تھے۔ عقبہ نے خدائے تعالیٰ سے دعا کی اور ان کی دعا قبول ہوئی۔ پھر انھوں نے
پکار کر کہا کہ اے درندہ اور سانپو۔ میں رسول اللہ صلی علیہ وسلم کے اصحاب میں سے ہوں۔ تم سب
یہاں ہمارے پاس سے چلے جاؤ۔ کیونکہ ہم اب یہاں قیام کرنے والے ہیں۔ اور اگر اس کے
بعد ہم نے یہاں کسی کو دیکھا تو ہم اسے قتل کر ڈالیں گے۔ چنانچہ لوگوں نے اس دن جانور کو
دیکھا کہ وہ اپنے بچوں کو اٹھا اٹھا کر لے جاتے ہیں۔ اور نقل مکان کر رہے ہیں علیٰ ہذا القیاس
اہل بربر کے بہت سے قبائل نے بھی یہ نظارہ دیکھا اور مذہب اسلام قبول کیا۔ عقبہ نے وہاں
کے اخصبار کو قطع کر کے ایک شہر بنانے کا حکم دیا۔ پھر ایک مسجد جامع بنوائی اور لوگوں نے اپنے
اپنے مساجد و کانات بنوائے اس شہر کا دور تین ہزار چھ سو بائیس تھا (دولوں ہاتھوں کی کشادگی کی مقدار کا لکنا ہی تھا)

۵۵ھ میں اسکی تعمیر وغیرہ ختم ہوئی۔ اور لوگ آباد ہو گئے۔ تعمیر شہر کے دوران میں وہ برابر جنگ کرتے اور افواج بھیجتے رہے۔ جو خوب قتل و غارت کرتی اور لوٹ مار مچاتی تھیں۔ اہل بربر کشمیر تعداد میں اسلام میں داخل ہو گئے۔ مسلمانوں کی حکومت کا حلقہ وسیع ہو گیا۔ اور قیروان کی اہل فوج کے دل مضبوط ہو گئے۔ اور وہ بالکل امن و اطمینان سے وہاں مقیم ہو گئے۔ مختصر یہ ہے کہ افریقہ میں اسلام کے قدم جم گئے۔

مسلمہ ابن مخلد کی ولایت افریقہ کا بیان

بعد ازاں امیر معاویہ ابن ابی سفیان نے معاویہ اور افریقہ پر مسلمہ ابن مخلد الانصاری کو مقرر کیا۔ اور ابن مخلد نے افریقہ پر اپنے موالی میں سے ایک شخص ابوالمہاجر نامی کو مقرر کیا۔ ابوالمہاجر افریقہ میں آیا اور عقبہ کی مغزلی میں بری طرح پیش آیا اور ان کے ساتھ تحارت آمیز برتاؤ کیا عقبہ وہاں سے شام واپس چلے گئے۔ جو کچھ ابوالمہاجر نے ان کے ساتھ کیا تھا انھوں نے اس پر امیر معاویہ کے سامنے اظہار ملال کیا تو انھوں نے ان سے محذرت کی اور ان کو ان کے عمل پر واپس کر دینے کا وعدہ کیا۔ مگر یہ امر اسی طرح طول پکڑتا رہا یہاں تک کہ امیر معاویہ انتقال کر گئے۔ اور ان کے بعد ان کا بیٹا نیرید خلیفہ ہوا۔ اس نے عقبہ کو ۳۲ھ میں ان ہی بلا و پر عامل بنا دیا۔ اور عقبہ وہاں چلے گئے۔

واقعی کا بیان ہے کہ عقبہ ابن نافع ۳۲ھ میں والی افریقہ مقرر ہوئے تھے۔ اور انھوں نے شہر قیروان بنایا اور یہ کہ وہ ۳۳ھ تک برابر وہاں کے والی رہے۔ پھر نیرید ابن معاویہ نے ان کو وہاں سے مغزول کر کے مولائے انصار ابوالمہاجر کو مقرر کیا جس نے عقبہ کو قید کر کے طرح طرح کی اذیتیں پہنچائیں۔ جب نیرید کو عقبہ کے ساتھ ابوالمہاجر کی بدسلوکی کی اطلاع ہوئی تو اس نے اسے حکم بھیجا کہ عقبہ کو رہا کر کے اس کے پاس روانہ کر دے۔ چنانچہ ابوالمہاجر نے ایسا ہی کیا۔ اور جب عقبہ نیرید کے پاس پہنچے تو اس نے ان کو دوبارہ عامل افریقہ مقرر کر دیا۔ عقبہ نے ابوالمہاجر کو پکڑ لیا اور سخت قید میں رکھا۔ اس کے بعد واقعی نے کیلہ کا قصہ ذکر کیا ہے جس کا ذکر ہم ان شمار اللہ ۳۲ھ میں کرینگے۔

فرزوق کے زیاد سے فرار کرنے کا بیان

اسی سال زیاد نے فرزوق کو تلاش کیا کیونکہ بنو نہشل اور بنو نفیم نے فرزوق

کی زیادہ سے زیادہ شکایت کی اس کا سبب یہ ہے کہ فرزدق کا بیان ہے کہ میں نے اشہب ابن زمرہ اور
بعیث کی ہجو کوئی جس کی وجہ سے وہ دونوں قبیلہ لوگوں کی آنکھوں سے گر گئے اس لئے ایک طرف بنو نہشل
اور بنو نضیم اور دوسری طرف یزید بن مسعود بن خالد بن مالک نے میرے خلاف زیادہ سے زیادہ شکایت
کی۔ زیادہ مجھے نہیں جانتے تھے۔ مگر جب ان سے یہ کہا گیا کہ فرزدق وہ اعرابی لڑکا ہے جس کا مال لبتا
اور کپڑے چمپین لئے رکھے تھے تب انھوں نے مجھے پہچانا۔ اس کے مال و ثياب کے لوٹے جانے کا قصہ
بھی خود فرزدق اسی طرح ذکر کرتا ہے۔ کہ میرے باپ غالب نے مجھے کچھ مال تجارت و گیر بھیجا تھا کہ
اسے فروخت کر کے سامان خور و نوش خرید کر لے آؤں۔ میں نے مال تو بصرے میں فروخت کیا
اور اعلیٰ قیمت اپنے کپڑوں میں رکھ لی مجھے ایک شخص ملا اس نے مجھ سے کہا کہ تم اپنی چیز کو بیچ
چاہو مضبوط باندھ لو لیکن میں سمجھتا ہوں کہ اگر تیری جگہ وہ شخص ہو جسے میں جانتا ہوں تو اس
طرح گسکر نہ باندھتا۔ میں نے پوچھا ”وہ کون“ اس نے جواب دیا کہ ”غالب ابن صعصعہ
(فرزدق کے باپ کا نام ہے) اس پر میں نے اہل مرہ کو پکارا اور سب درہم لٹا دئے۔
ان میں سے کسی نے مجھ سے کہا کہ اپنی چادر پھینک دے میں نے ویسا ہی کیا۔ دوسرے
نے کہا اپنے کپڑے اتار دے۔ میں نے ویسا ہی کیا۔ ایک اور نے کہا کہ اپنی گڑی
پھینک دے۔ پھر میں نے ویسا ہی کیا۔ کسی اور نے کہا کہ اپنا پانچ جامہ اتار دے
میں نے کہا کہ ”واہ میں کچھ دیوانہ تو ہوں نہیں کہ پانچ جامہ اتار کر پھینک دوں اور
ننگا چلا جاؤں“ جب زیادہ کو اس واقعہ کی خبر ملی تو انھوں نے کہا کہ ”یہ احمق ہے اور لوگوں کو
لوٹ مار کا حربہ بناتا ہے“ پھر چند سواروں کو مرہ بھیجا کہ مجھے گھوڑے پر ان کے پاس لے جائیں
اتنے میں بنو نجیم کا ایک شخص اپنے گھوڑے پر سوار میرے پاس آیا۔ اور بھاگو بھاگو کہہ کر مجھے
اپنے گھوڑے پر بٹھلا لیا۔ اس طرح میری جان بچی۔ اس پر زیادہ نے میرے دو چچاؤں یعنی
ذہیل ابن صعصعہ اور زحاف ابن صعصعہ کو بلکہ بلایا۔ وہ دونوں دیوانہ میں تھے۔ انکو بلا کر چند روز تک
قید رکھا اور چند روز کے بعد سفارش پر انکو رہا کر دیا۔ میں نے جا کر اپنے باپ کو اپنے حال کی خبر دی۔
یہ سب تھا کہ زیادہ اس کے بھی دشمن ہو گئے تھے۔

احنف ابن قیس السعدی۔ جاریہ بن قدامہ السعدی۔ جون بن قتادہ العسیمی اور حقات
ابن یزید ابو المنذر اللمجاشعی یہ سب ملکر امیہ معاویہ ابن ابی سفیان کے پاس گئے جنھوں
نے ان میں سے ہر ایک کو ایک ایک لاکھ انعام دیا۔ مگر حقات کو صرف ستر ہزار ہی دیا۔

راستے میں ہر ایک نے اپنے اپنے انعام کا ذکر کیا۔ حنات امیر معاویہ کے پاس واپس گئے امیر معاویہ نے پوچھا کیا بات ہے تم کیوں واپس آ گئے۔ حنات نے کہا کہ آپ نے مجھے بنو تمیم میں ذلیل کیا ہے۔ کیا میں صحیح الحسب نہیں ہوں۔ کیا میں مس نہیں ہوں۔ کیا میں اپنے قبیلے میں مطاع نہیں ہوں۔ کہا "ہاں" حنات نے کہا "پھر آپ نے کیا کیا کہ اور لوگوں کے مقابلے میں مجھ سے خست کی جو آپ کے خلاف تھے ان کو بمقابل ان لوگوں کے جو آپ کے موافق تھے زیادہ دیا" حنات جنگ جبل میں حضرت عائشہؓ کے ہمراہ لڑے تھے۔ احنف اور جبار یہ حضرت علیؓ کے طرفدار تھے۔ گو کہ احنف اور جون حضرت علیؓ کے ساتھ ہو کر جنگ کرنے سے دست بردار ہو گئے تھے۔ مگر وہ ان ہی کے طرفدار تھے۔ غرض امیر معاویہ نے کہا کہ میں نے قوم سے دین خرید لیا ہے اور تم کو تمھارے دین اور حضرت عثمانؓ کے متعلق تمھاری رائے کے سپرد کر دیا ہے" کیونکہ وہ عثمانی تھے۔ انھوں نے جواب دیا کہ میں یہ کہتا ہوں کہ آپ مجھ سے میرا دین بھی خرید لیں۔ اس پر امیر معاویہ نے ان کے انعام کو پورا کر دینے کا حکم دے دیا۔ مگر اس اثنا میں حنات فوت ہو گئے۔ اور معاویہ نے باقی رقم کو ضبط کر لیا اس پر فرزدق نے یہ اشعار کہے۔ (ترجمہ)

دداے معاویہ! آپ کے والد اور میرے چچا نے اپنے ورثہ کا مالک بنا یا چنا ہے ان کے وارثین ان کے درتوں پر قابض ہو گئے۔ پھر کیا وجہ ہے کہ حنات کی میراث تو آپ نے دہلی۔ اور صخر کی میراث کا یہ حال ہو گیا کہ وہ کھل کھل کر آپ کے لئے ٹھوس ہوئی جاتی ہے۔ اگر زمانہ جاہلیت میں ایسا ہوتا تو میں یہ سمجھتا کہ یہ اس شخص کا حال ہے جس کے پاس ناقہاٹے دو شیدنی کم ہیں۔ اور اگر اسکے سوا کسی اور دین میں ایسا ہوتا تو یا تو تم ہمارا حق ادا کر دیتے یا پینے والے کے لئے پانی گلو گیر ہو جاتا۔ کیا میں بلحاظ قوم و خاندان معزز ترین نہیں ہوں؟ اور کیا میں اپنے ہمسایہ کی ان سب سے زیادہ مصیبت کو دور کرنے کی کوشش نہیں کرتا جبکہ اسکو تکلیف پہنچے۔؟ نبی (صلعم) اور آل پاک کے بعد کسی عقیفہ عورت نے مجھ جیسا شریف آدمی پیدا نہیں کیا میرے گھر کا طعن ثریا کے دامن تک پھیلا ہوا ہے جسکے مقابلے میں چاند اور چمکدار ستارے نیچے ہیں میں ایسا ہوں کہ جیسے بہت سے کنکروں کے مقابلے میں اونچے اونچے پہاڑ ہوتے ہیں۔ اور تحت الثری کی بڑ میری جڑ ہے۔ پھر بتاؤ کہ کون شخص حسب میں میرا مقابلہ کر سکتا ہے! اور اے معاویہ! میرے کئی آباؤ اجداد ایسے

گزرے ہیں جو نہایت مشہور اور اپنے بانیوں میں تندہ و اداں کا مقابلہ کرتے تھے۔ ان کو ایک چھوڑ دو و مالک کی اولاد نے پیدا کیا تھا۔ اور آپ کے والد جو عبد شمس کی اولاد سے ہیں ہرگز ان کا مقابلہ نہ کر سکتے تھے۔ آپ انھیں دیکھنے گئے کہ وہ تلوار کے پھل کی طرح جو دو بخشش کیلئے جھومتے ہیں۔ اور ابھی ان کی میس ہی بھگتی ہیں کہ وہ امجد و اشرف ہو جاتے ہیں۔ ان میں سے ہر ایک دراز قد ہے اور قصی اور عبد شمس ان کے سامنے بول بھی نہیں سکتے۔“

ان اشعار میں دو مالکوں سے مراد مالک ابن حنظلہ اور مالک ابن زید منات ابن تمیم سے ہے اور یہ دونوں فرزوق کے اجداد میں سے تھے۔ کیونکہ فرزوق کا سلسلہ نسب یوں ہے:

فرزوق بن غالب بن صعصعہ بن ناجیہ بن عقال بن محمد بن سفیان بن ہاشم بن دادم بن مالک بن حنظلہ ابن مالک ابن زید منات ابن تمیم جب امیر معاویہ نے اس کے یہ اشعار سنے تو حقات کے اہل و عیال کو باقی تیس ہزار بھی دیدئے۔ اور اس سے زیادہ کو اس پر اور بھی زیادہ غصہ آیا۔ جب بنو ہنشل اور بنو تقیم نے زیادہ کے پاس اسکی شکایت پیش کی تو ان کا غیظ و غضب اور بھی بھڑک اٹھا۔ انھوں نے اسے تلاش کیا۔ مگر وہ بھاگ گیا۔ اور ایک رات کو عیسیٰ ابن خضیلہ السلمی کے پاس پہنچ کر اس سے کہا کہ ”اس شخص نے مجھے طلب کیا ہے اور تمام لوگوں نے مجھ سے بیرخی کر لی ہے میں آپ کے پاس فریاد رسی کے لئے آیا ہوں“ اس نے اسے خوش آمدید کہا۔ چنانچہ وہاں وہ تین رات مقیم رہا پھر فرزوق نے عیسیٰ سے کہا کہ ”اب میری رائے یہ ہے کہ میں شام کی طرف چلا جاؤں“ چنانچہ اس کو روانہ کر دیا۔ جب زیادہ کو اسکی روانگی کی خبر ملی۔ تو انھوں نے اس کے تعاقب کیلئے آدمی روانہ کئے۔ مگر وہ اسے نہ پاسکے۔ چنانچہ فرزوق مقام روجار پہنچ کر قبیلہ بکر ابن دائل میں پناہ گزین ہوا۔ اس نے انکی مدح میں چند قصیدے لکھے۔ اسکے بعد جب زیادہ بصرے پہنچے ہیں اس وقت فرزوق کو نے پہنچا۔ اور جب وہ کو نے گئے تو فرزوق بصرے پہنچا۔ زیادہ کو اس امر کی اطلاع ہوئی تو انھوں نے اپنے عامل کو عبد الرحمن ابن عبیدہ کو لکھا کہ فرزوق کو گرفتار کر کے میرے پاس بھیج دو۔ فرزوق یہ سنتے ہی بھاگ بھاگ حجاز پہنچا۔ اور سعید ابن العاص کے پاس پناہ کا طالب ہوا۔ اس نے اسے پناہ دی۔ فرزوق نے اسکی مدح کہی۔ اسی طرح کبھی وہ مکہ میں ہوتا اور کبھی مدینے میں یہاں تک کہ زیادہ کا انتقال ہو گیا تو کہتے ہیں کہ فرزوق نے مذکورہ بالا اشعار اس لئے کہے تھے کہ جب حقات مسلمان ہو گیا تھا تو رسول خدا صلعم نے اسکو اور امیر معاویہ کو بھائی بھائی بنا دیا تھا۔ جب حقات نے

شام میں انتقال کیا تو اسی اخوت کی بنا پر امیر معاویہ اس کے وارث ہو گئے۔ لہذا فرزوق نے یہ اشعار کہے۔ مگر اصل یہ ہے کہ یہ قول بالکل بے معنی ہے۔ کیونکہ امیر معاویہ اس امر سے ناواقف نہ تھے کہ اس قسم کی اخوت سے کوئی کسی کا وارث نہیں ہو سکتا ہے؛
(مقات حار کے ضم سے ہے)

حکم ابن عمر والغفاری کی وفات کا بیان

ایک بیان کے مطابق اسی سال حکم ابن عمر والغفاری نے کوہ اشل کی جنگ سے واپس اگر مرو میں انتقال کیا۔ ایک اور قول کے مطابق ان کی وفات کا ذکر پہلے آچکا ہے۔ زیاد نے ان کو لکھا تھا کہ امیر المومنین معاویہ نے مجھے حکم دیا ہے کہ میں ان کے لئے زر و وسفید کو چن کر عمدہ کروں۔ اس لئے آپ سونے اور چاندی کو لوگوں میں تقسیم نہ کیجئے۔ حکم نے اس کا یہ جواب لکھا۔ کہ ”امیر المومنین کے حکم سے مجھ کو اطلاع ملی مگر ان کے خط سے پہلے کتاب اللہ کو میں پاجیکا ہوں اور قسم بخدا کہ اگر آسمان اور زمین بھی خدا کے کسی بندے کے لئے بند ہو جائیں۔ مگر وہ خدا سے ڈرتا رہے تب بھی اس کے لئے کشادگی اور جاکلالت پیدا ہو جائے گی۔“ اس کے بعد انھوں نے لوگوں سے کہا کہ کل صبح میرے پاس آکر اپنے اپنے انعامات اور اموال لے جاؤ۔ چنانچہ انھوں نے ان کے انعامات اور اموال ان میں تقسیم کر دیے اور پھر کہا کہ ”اے خدا اگر میرے لئے تیرے پاس بھلائی ہے تو مجھے اپنے پاس اٹھائے“ چنانچہ انھوں نے مرو میں انتقال کیا۔ وہ صحابہ کرام میں سے تھے؛

متعدد واقعات کا بیان

اسی سال امیر معاویہ (اور بر وایتے یزید ابن معاویہ) نے لوگوں کے ساتھ حج کیا۔ ان دنوں مختلف بلاد پر عامل وہی لوگ تھے جن کا ذکر ہو چکا ہے؛
اسی سال سعد ابن ابی وقاص نے عقیق میں وفات پائی۔ لوگ ان کو گردنوں پر اٹھا کر مدینے لائے۔ اور وہیں انھیں دفن کیا۔ یہ بھی بیان کیا جاتا ہے کہ ان کا انتقال ۴۴ھ میں ہوا۔ اور بعض کا خیال ۵۵ھ میں۔ اس وقت ان کی عمر (۷۴) برس اور بقول بعض (۸۳) برس کی تھی۔ وہ عشرہ مبشرہ میں سے تھے وہ سبقت دار خیف المجنہ تھے۔

اسی سال حضرت صفیہ بنت حمزہ زوجہ رسول اللہ صلی اللہ علیہ وسلم نے بھی انتقال کیا۔ ایک اور روایت یہ ہے کہ ان کی وفات حضرت عمرؓ کے زمانے میں ہوئی پڑ
 اسی سال عثمان ابن ابی العاص الثقفی اور عبدالرحمن بن سمرہ بن حبیب بن عبد شمس نے بھی انتقال کیا۔ موخر الذکر لبرے میں فوت ہوئے۔ ابو موسیٰ الاشعری بھی اسی سال فوت ہوئے۔ اور بعض کا خیال ہے کہ ان کا انتقال ۲۷ھ میں ہوا پڑ
 اسی سال زید بن خالد الجہنی نے بھی انتقال کیا۔ اور ایک روایت کے بموجب ۲۸ھ اور ایک اور روایت کے مطابق ۲۹ھ میں پڑ
 اسی سال مدلاج ابن عمرو السکمی نے بھی انتقال کیا۔ وہ رسول اللہ صلی اللہ علیہ وسلم کے ساتھ تمام جنگوں میں شریک تھے یہ تمام حضرات آنحضرت صلی اللہ علیہ وسلم کے اصحاب تھے پڑ

۱۱ھ کے واقعات

اس سال فضالہ بن عبید نے ارض روم میں موسم سرما بسر کیا اور لبر ابن ابی ارطاة نے موسم گرما میں جنگ کی پڑ

حجر بن عدی عمرو بن حمق اور ان کے ہمراہیوں کے قتل کا بیان
 اسی سال حجر بن عدی اور ان کے ہمراہی قتل کئے گئے۔ اس کا سبب یہ ہوا۔ کہ امیر معاویہ نے مغیرہ ابن شعبہ کو ۱۱ھ میں عامل کو فہمقر کیا۔ اس غرض سے انھوں نے مغیرہ کو اپنے پاس بلایا اور کہا کہ اے ابوعبد صاحب علم روز مصیبت سے پہلے ہی خبردار اور ہوشیار ہو جایا کرتا ہے۔ اور صاحب حکمت بغیر تعلیم کے تمھارے لئے کافی ہو سکتا ہے میں تم کو کئی باتوں کے متعلق نصیحت کرنا چاہتا تھا مگر ان کو اس خیال سے ترک کرتا ہوں کہ مجھے تمھاری دوزبانی پر اعتماد ہے۔ مگر میں ایک بات کے متعلق تم کو ضرور نصیحت کروں گا اور وہ یہ ہے کہ حضرت علیؓ پر سب و شتم ترک کرنا اور ان کی مذمت کرنا۔ حضرت عثمانؓ کے لئے رحمت و مغفرت کی دعا۔ اور حضرت علیؓ کے اصحاب کی عیب جوئی اور ان کو چن چن کر نکالنے اور حضرت عثمانؓ کی جماعت کی تعریف اور ان کو مقرب کرنے کو ترک نہ کرنا۔ مغیرہ نے جواب دیا کہ میں نے آزمایا بھی ہے۔ اور مجھے بھی آزمایا گیا ہے۔

اور اس سے قبل اوروں کی طرف سے میں عامل بھی رہ چکا ہوں۔ مگر کسی نے میری مذمت نہیں کی
آپ بھی آزمائش کر لیں گے۔ اور یہ آپ کے اختیار میں ہے کہ خواہ آپ میری تعریف کریں
یا مذمت، امیر معاویہ نے کہا کہ ”نہیں ہم ان شاء اللہ تعالیٰ تمہاری تعریف ہی کریں گے۔“
اس طرح مغیرہ کو نے کے عامل ہو گئے۔ بہ لحاظ سیرت وہ بہترین شخص تھے۔ البتہ ان میں ایک
عیب یہ تھا کہ انھوں نے حضرت علی کرم اللہ وجہہ کو سب و شتم کرنے اور ان کی غیبت کرنے
اور دوسری طرف حضرت عثمانؓ کے لئے دعا و مغفرت اور استغفار کرنے کو کبھی ترک نہیں کیا۔
جب حجر بن عدی نے یہ سنا تو اس نے کہا کہ ”خبردار۔ تم خدائے تعالیٰ کی مذمت اور لعنت
سے بچے رہنا یہی نہیں بلکہ انھوں نے کھڑے ہو کر تقریر کی اور کہا کہ ”میں شہادت دیتا ہوں
کہ جس شخص کی تم مذمت کرتے ہو وہ فضیلت کا زیادہ حق دار ہے اور جس کی تم تعریف و
توصیف کرتے ہو او نے ہے کہ تم اس کی مذمت کرو“ مغیرہ نے ان سے کہا کہ ”اے
حجر! اس بادشاہ سے اور اس کے غضب و سطوت سے بچے رہو۔ کیونکہ بادشاہ کا غضب
تم ایسوں کو ہلاک کر ڈالتا ہے“ مگر اس کے بعد وہ اس سے دست کش ہو گئے اور معاف کر دیا۔
لیکن اپنی امارت کے آخری زمانے میں انھوں نے پھر حضرت علیؓ و عثمانؓ کے متعلق ایسا ہی
کہا جیسا کہ ہمیشہ کہا کرتے تھے۔ ایک مرتبہ ان کی ایسی تقریریں کر حجر نے کھڑے ہو کر ایسی
بلند آہنگی سے مغیرہ کو للکارا کہ مسجد میں ہر شخص نے ان کی آواز سن لی اور کہا کہ ”اے انسان
حکم دے کہ ہماری روزیاں ہم کو دمی جائیں۔ تو نے ان کو ہم سے روک رکھا ہے۔ حالانکہ
وہ تیری نہیں ہیں۔ تو امیر المومنین (یعنی حضرت علیؓ) کی مذمت پر حریص ہو گیا ہے“ یہ سن کر
حضرت مجید میں سے دو تہائی سے زیادہ کھڑے ہو گئے اور کہنے لگے کہ ”حجر نے بالکل ٹھیک
کہا ہے۔ آپ ہماری روزیاں ہم کو دے دیجئے۔ کیونکہ جو کچھ آپ کر رہے ہیں اس سے
ہم کو کوئی نفع نہیں پہنچ سکتا“ وہ لوگ اس اور اسی قبیل کے اور فقروں کو دہراتے رہے۔
چنانچہ جب مغیرہ منبر پر سے اتر آئے تو انہیں کے چند آدمی ان سے ملاقات کی اجازت
طلب کر کے ان کے پاس گئے اور کہا کہ آپ اس شخص کو کب تک اس طرح چھوڑے رکھیں گے؟
یہ آپ کے رعب و داب کے خلاف جرات کرتا ہے۔ اور ایسی ایسی باتیں کہتا ہے۔ اس سے
آپ کے رعب و داب میں بھی ضعف آئیگا۔ اور امیر المومنین معاویہ بھی آپ سے ناراض
ہو جائیں گے“ مغیرہ نے کہا کہ آپ لوگ یہ سمجھ لیجئے کہ میں نے اس کو گویا قتل ہی کر دیا ہے۔

کیونکہ میرے بعد ایک امیر آئیگا۔ یہ شخص اُسے میرے ہی جیسا آدمی سمجھ گا اور اس کے ساتھ وہی کرے گا جو آپ لوگ دیکھ رہے ہیں کہ وہ میرے ساتھ کر رہا ہے۔ اور ایسا ہو گا تو وہ امیر ضرور اس کو گرفتار کر کے قتل کر دے گا۔ میری موت تو قریب آگئی ہے اور میں نہیں چاہتا کہ میں شہر کے اس سربراہ اور وہ شخص کو قتل کروں تاکہ وہ تو سعادت حاصل کر لے اور میں بدبخت کا بدبخت رہ جاؤں۔ اور اُدھر امیر معاویہ تو دنیا میں معزز ہو جائیں اور میں آخرت میں ذلیل ہوں۔

اس کے بعد مغیرہ نے انتقال کیا۔ اور ان کی جگہ زیاد عامل مقرر ہوئے۔ انھوں نے وہاں پہنچ کر لوگوں کے سامنے تقریر کی جس میں انھوں نے حضرت عثمان کے لئے دعا و رحمت مانگی اور ان کے اصحاب کی تعریف کی۔ اور ان کے قاتلین پر لعنت بھیجی۔ اس پر حجر نے کھڑے ہو کر وہی حرکتیں کیں جو وہ مغیرہ کے ساتھ کیا کرتے تھے۔ بعد ازاں زیاد بصرہ چلے گئے اور کوفہ میں عمرو بن حریث کو اپنا قائم مقام بنائے مگر انھیں اطلاع ہوئی کہ حجر شیعان علی (کرم اللہ وجہہ) کو جمع کرتا ہے اور سب کے سب امیر معاویہ پر لعنت بھیجتے ہیں۔ اور ان سے برأت ظاہر کرتے ہیں۔ انہیں یہ بھی معلوم ہوا کہ ان لوگوں نے عمرو بن حریث پر سنگینہ باری بھی کی ہے۔ اس لئے وہ کوفہ کی طرف روانہ ہوئے۔ اور وہاں پہنچ کر منبر پر کھڑے ہوئے (اس اثناء میں حجر وہاں موجود تھے) اور خدائے تعالیٰ کی حمد و ثنا کے بعد کہا کہ ابناءوت اور گمراہی کا نتیجہ گراں اور ناموافق ہوا کرتا ہے۔ یہ لوگ اب بکثرت پھیل گئے ہیں۔ انھوں نے مارے غرور کے خود کو مجھ سے مامون اور محفوظ سمجھ لیا ہے اور خدائے تعالیٰ کے مقابلے کی جرأت کرتے ہیں۔ اگر تم لوگ سیدھے نہ ہو گے تو میں تمہارا علاج تمہاری ہی دعا سے کروں گا۔ اور میرا نام بھی زیاد نہیں اگر میں کوفہ کو حجر سے پاک نہ کر دوں اور اُسے آئندہ لوگوں کے لئے باعث عبرت نہ بنادوں۔ اسے حجر جو تجھے بھی بھیڑتا نہ کھا جائے تو تو بھی کیا یاد کرے گا؟ یہ کہہ کر حجر کو بلانے کے لئے آدمی بھیجا۔ وہ اس وقت مسجد میں تھے۔ جب زیاد کا قاصدان کے پاس پہنچا تو ان کے ساتھیوں نے کہا امت جاؤ نہ وہ سختی سے پیش آئے گا اور نہ نرمی سے قاصدانے واپس جا کر زیاد کو اس امر سے اطلاع دی۔ انھوں نے اپنے صاحب الشرطہ شداد بن ایشم الہمالی کو حکم دیا کہ اسکی گرفتاری کے لئے ایک جماعت بھیج دو۔ چنانچہ شداد نے ایسا ہی کیا۔ مگر حجر کے ساتھیوں نے ان کو گالیاں سنائیں اور وہ واپس ہو گئے۔ اور جا کر زیاد کو صورت حالات سے اطلاع دی تب تو

زیاد نے اہل کوفہ کو جمع کیا اور کہا کہ تم ایک ہاتھ سے توڑتے پھوڑتے ہو اور دوسرے ہاتھ سے بناتے ہو۔ تمہارے جسم میرے ساتھ۔ مگر دل اس احمق حجر کے ہمراہ ہیں بخدا یہ تمہاری منافقت ہے بہتر یہ ہے کہ تمہاری اس سے براءت مجھ پر ظاہر ہو جائے ورنہ میں تمہاری سرکونی کے لئے ایسے آدمیوں کو لاؤں گا جو تمہاری کجی کو سدھیں اور تمہارے غرور و تکبر کو دور کر دیں۔ انھوں نے جواب دیا کہ ”معاذ اللہ ہم لوگوں کی تو اور کوئی رائے ہی نہیں سوا اس کے کہ آپ کی اطاعت و رضا جوئی کریں گے زیاد نے کہا کہ ”اگر ایسا ہے تو تم میں سے ہر شخص کو چاہئے کہ تمہارے ہم قبیلہ یا عزیز جو حجر کے ہمراہ ہوں انھیں وہ بلا لے، چنانچہ انھوں نے یہی کیا کہ حجر کے اکثر ساتھیوں نے انھیں چھوڑ دیا۔ زیاد نے اپنے صاحب الشرطہ سے کہا کہ تم حجر کی طرف جاؤ۔ اگر وہ تمہارے ساتھ آنا قبول کرے تو اسے میرے پاس آؤ۔ ورنہ اپنی تلوار کے ذریعے سے اس پر سختی کرو۔ یہاں تک کہ اسے تم میرے پاس نہ بچا دو۔ چنانچہ صاحب الشرطہ ان کے پاس گیا۔ اور انھیں بلایا۔ مگر ان کے دوستوں نے ان کو اس دعوت کے قبول کرنے سے باز رکھا۔ اس پر صاحب الشرطہ نے ان لوگوں پر حملہ کر دیا۔ ابو عمرؓ ا لکندی نے حجر سے کہا کہ تمہارے ساتھ میرے سوا اور کوئی ایسا شخص نہیں جس کے پاس تلوار ہو اور صرف میری تلوار تمہارے لئے کیا مفید ہو سکتی ہے، اٹھو اپنے گھر والوں کے پاس جاؤ تمہاری تو تمہاری مدافعت کرے گی اس اشارے پر زیاد نے ہر سے بیٹھے ہوئے ان آدمیوں کو دیکھ رہے تھے۔ زیاد کے آدمی ان پر ٹوٹ پڑے اور ہمارے ایک شخص نے عمرو بن حق کے سر پر ایک ایسا ڈنڈا مارا کہ وہ گر پڑا۔ مگر اس کے ہمراہیوں نے اسے ہاتھوں ہاتھ اٹھا کر قبیلہ از دین پہنچا دیا جہاں چھپ گیا۔ اور جب وہاں سے نکلا تو حجر کے ساتھی کندہ کے دروازے پر آکر جمع ہو گئے بشرطہ میں سے ایک شخص نے عائد بن حملہ التیمی کے ہاتھ پر وار کیا۔ اور اس کا ایک دانت توڑ ڈالا۔ اس نے شرط میں سے کسی اور شخص سے ڈنڈا چھین کر لڑائی کو جاری رکھا۔ اور حجر اور ان کے ساتھیوں کی حمایت کی۔ تاکہ وہ ابواب کندہ سے نکل گئے۔ حجر کا نچر لایا گیا اور ابو عمرؓ نے ان سے کہا کہ ”آپ سوار ہو جائیے۔ آپ نے تو گویا ہمیں اور خود کو مار ہی ڈالا“ یہ کہہ کر انھیں اٹھا کر حجر پر بٹھا دیا۔ اور ابو عمرؓ اپنے گھوڑے پر سوار ہو کر روانہ ہوا۔ راستے میں یزید بن طریف انہیں مل گیا۔ اس نے ابو عمرؓ کی ران پر ایک ڈنڈا مارا۔ اس کے جواب میں ابو عمرؓ نے اپنی تلوار سے اس پر حملہ کیا جس سے

وہ گر گیا مگر بعد میں صحت یاب ہو گیا۔ اسی کے متعلق عبداللہ ابن ہمام السلولی نے یہ اشعار کہے ہیں۔ (ترجمہ اشعار) :-

”میں ابن لوام کو طامت کرتا ہوں جو ہمیشہ تنگے سر نہایت جرات اور جانمندی کے ساتھ تجھ سے لڑ کر حملہ کرتا ہے۔ وہ دلا در ہے اور اوقات جنگ میں اپنے دشمنوں کی کھوپڑیوں پر اپنی تلوار سے بے تحاشا حملہ کرتا ہے۔ وہ ایک شریف النفس اور بہترین سرداران قوم میں سے ہے اور غارین کے شہسوار کی طرف گیا تھا۔ جبکہ وہ دونوں جماعتیں صفین کے میدان میں ایک دوسرے کے مقابل ہوئیں تھیں۔ اسے ابن برصاء میں نے وار حکیم کی جنگ میں تیری شمشیر زنی اور جنگ آوری کو ناخن برابر بھی نو قوت نہیں دی گا۔“

یہ پہلا موقع تھا کہ کونے میں اختلاف بین الناس کی بنا پر تلوار چلی۔ بعد ازاں حجر اور ابو عمر طہ دونوں حجر کے مکان پر گئے اور لوگ ان کے پاس کثیر تعداد میں جمع ہوئے شروع ہوئے۔ مگر کندہ کثیر کے قبیلے سے کوئی شخص ان کے پاس نہ آیا۔ ادھر زیاد نے منبر پر بیٹھے بیٹھے فوج اور ہمدان کو علاقہ کندہ کی طرف روانہ کیا۔ اور حکم دیا کہ حجر کو پکڑ لائیں۔ علی بن ابی القیاس تمام اہل یمن کو صاندین کی سر زمین کی طرف بھیجا اور وہی حکم دیا کہ وہ اپنے دوست حجر کو پکڑ لے ان کے پاس لے آئیں۔ چنانچہ انھوں نے ایسا ہی کیا۔ ادھر یہ ہوا کہ بیچ اور ہمدان نے کندہ کے علاقے میں داخل ہو کر وہاں جے پایا پکڑ لیا۔ اور زیاد نے ان کی اس جانمندی کی تعریف کی۔ حجر نے اپنے حامیوں کی قلت دیکھ کر ان کو وہاں سے چلے جانے کا حکم دیا۔ اور کہا کہ ”متم اپنے خلاف جمع ہونے والوں کے مقابلے کی طاقت نہیں رکھتے اس لئے مجھے یہ بات پسند نہیں کہ تم ہلاک ہو جاؤ یا چنانچہ وہ لوگ وہاں سے چل دیے۔ مگر بیچ اور ہمدان نے ان کو جالیا۔ اور ان سے جنگ کی اور قیس ابن یزید کو گرفتار کر لیا۔ اور باقی لوگ بھاگ کھڑے ہوئے۔ حجر نے بنو حوث کا راستہ لیا۔ اور ان کے قبیلے کے سلیم ابن یزید نام ایک شخص کے گھر میں داخل ہو گئے۔ مگر تعاقب کرنے والوں نے اسے وہاں بھی جاکھڑا۔ سلیم نے لڑائی کے لئے تلوار نکالی۔ یہ دیکھ کر اس کی لڑکیاں رونے لگیں حجر نے کہا کہ ”میرا تمہارے ماں آنا برا ہوا کہ تمہاری لڑکیاں مضطرب ہو گئیں۔ اس نے جواب دیا کہ ”مخلد کی قسم جب تک میرے دم میں دم ہے تم میرے گھر سے نہ اسیر ہو کر نکل سکتے ہو اور نہ مقتول ہوگا“ مگر حجر اس کے

مکان کے ایک سوراخ میں سے نکل کر نفع پہنچے اور اشتر کے بھائی عبداللہ ابن الحارث کے پاس گئے۔ جو ان سے اچھی طرح سے ملا۔ اس اثنا میں کہ وہ وہاں تھے کسی نے اسے خبر دی کہ اہل شرطہ انھیں نفع میں تلاش کر رہے ہیں۔ جس کا سبب یہ ہوا کہ اہل شرطہ کو ایک حبشہ لونڈی ملی جس نے ان سے پوچھا کہ ”تم کسے تلاش کر رہے ہو؟“ انھوں نے کہا کہ ”جبرائیل عدی کو“ لونڈی نے کہا کہ ”وہ نفع میں ہے“ اس پر حجر نفع سے بھی چلے گئے۔ اور بنو ازد میں جا کر ربیعہ ابن ناجد کے ہاں پناہ لی۔ آخر جب اہل شرطہ ان کو تلاش کرتے کرتے عاجز آ گئے تو زیاد نے محمد ابن اشعث کو بلا کر کہا کہ ”اگر تم حجر کو پکڑ کر نہ لائے تو میں تمہارے تمام کھجور کے درخت کٹوا دوں گا۔ اور تمہارے گھروں کو منہدم کر دوں گا۔ اور جب تک کہ میں تمہاری گاؤں اور بکریوں کے ایک بچے کو ہلاک نہ کر دوں تم مجھ سے نہیں بچ سکتے“ اس نے کچھ مہلت طلب کی اور زیاد نے اسے تین دن کی مہلت دی قیس بن زید جو قید کر لیا گیا تھا زیاد کے سامنے پیش کیا گیا۔ اور زیاد نے اس سے کہا کہ ”اب تمہیں کسی قسم کا خوف نہ رکھنا چاہیے۔ کیونکہ اب مجھے معلوم ہو گیا ہے کہ تم حضرت عثمانؓ کے متعلق کیا رائے رکھتے ہو۔ اور میدان صفین میں بھی امیر معاویہ کے ساتھ تمہاری آزمائش ہو چکی ہے۔ اور تمہاری حمیت تم سے حجر سے ملکر جنگ کر رہی ہے۔ میں نے تم کو معاف کیا۔ مگر تم اپنے بھائی عمیر کو میرے پاس لے آؤ“ اس نے عمیر کے جان و مال کے لئے ان سے پناہ طلب کی۔ انھوں نے منظور کیا۔ چنانچہ قیس ابن زید نے اپنے بھائی کو ان کے سامنے پیش کیا۔ اس وقت زخمی تھا۔ زیاد نے عمیر کو آہنی زنجیروں میں جکڑ کر حکم دیا کہ اسے اٹھاؤ اور گراؤ۔ چنانچہ انھوں نے بار بار ایسا ہی کیا۔ اس پر قیس نے زیاد سے پوچھا کہ کیا آپ نے اسے پناہ نہ دی تھی۔ زیاد نے کہا کہ ہاں میں نے اس کی جان کو ضرور امان دی تھی اور اب بھی میں اس کا خون نہیں بہاتا۔ مگر پھر انکی ضمانت لے کر اسے بھی چھوڑ دیا۔

حجر ابن عدی ربیعہ کے مکان میں ایک دن اور ایک رات رہے پھر انھوں نے محمد ابن اشعث سے کہلا بھیجا کہ وہ زیاد سے اس کے لئے امان طلب کرے۔ قبل اس کے وہ انھیں معاویہ کے پاس روانہ کریں۔ محمد نے اپنے آدمیوں کو جمع کیا۔ جن میں جریر ابن عبداللہ۔ حجر ابن زید۔ اور اشتر کا بھائی عبداللہ ابن الحارث شامل تھے۔ یہ سب مل کر زیاد کے پاس گئے۔ اور ان سے حجر کے لئے امان طلب کی اور درخواست کی کہ انھیں معاویہ کے

پاس بھیج دیا جائے۔ انھوں نے قبول کیا۔ پھر انھوں نے حجر ابن عدی کے پاس پیغام بھیجا۔ اور جب وہ زیاد کے سامنے حاضر ہوئے تو زیاد نے کہا کہ ”خوش آمدید اے ابو عبد الرحمن جس نے نہ صرف زمانہ جنگ میں جنگ کی بلکہ اب بھی جبکہ لوگوں نے مصاکحت کی ہے برسرِ پیکار ہے۔ تم نے خود ہی اپنے پیروں پر کٹھاڑی ماری ہے“ حجر نے کہا کہ ”میں نے اطاعت سے روگردانی کی اور نہ جماعت سے غلمدگی اختیار کی۔ میں اب تک اپنی بیعت پراڑا ہوا ہوں،“ یہ سن کر زیاد نے انھیں قید خانے میں لے جانے کا حکم دیا جب وہ ادھر چلے تو زیاد نے کہا کہ خدا کی قسم میں اس کی گردن مار دینا چاہتا ہوں۔ نیز اس نے حجر کے ساتھیوں کو تلاش کرنا شروع کیا۔

عمر و ابنِ حق کا یہ ہوا کہ وہ رفاعہ ابن شداد کو اپنے ہمراہ لے ہوئے موصل پہنچا۔ اور دونوں وہاں ایک پہاڑی میں روپوش ہو گئے۔ عامل موصل کو ان کی خبر کی گئی۔ وہ ان کی طرف روانہ ہوا۔ اور وہ دونوں اس کے مقابلے کے لئے نکلے۔ عمر کو استسقاء ہو گیا تھا۔ اور وہ اپنی حفاظت پر قادر نہ تھا۔ مگر رفاعہ جو ان اور مضبوط شخص تھا۔ اس نے اپنے گھوڑے پر سوار ہو کر عمر کی طرف سے بھی لڑنا شروع کیا۔ عمر نے کہا کہ تمہارا میرے لئے لڑنا مجھے کچھ فائدہ نہ دیگا۔ تم اپنی جان بچاؤ۔ عمر نے عامل موصل کے آدمیوں پر حملہ کیا۔ اور اس کا گھوڑا اسے لے بھاگا جس سے اس کی جان بچ گئی۔ مگر عمر گرفتار ہو گیا۔ اس سے پوچھا گیا کہ تو کون ہے؟ اس نے جواب دیا کہ میں وہ ہوں جس کو چھوڑنا تمہاری سلامتی کا باعث اور جس کا قتل کرنا تمہارے لئے نقصان دہ ہے۔ مگر اپنا نام اس نے نہ بتایا۔ انھوں نے اسے عامل موصل یعنی عبدالرحمان ابن عثمان الثقفی معروف بہ ابن اُمّ الحکم خواہر زادہ امیر معاویہ کے پاس بھیج دیا۔ انھوں نے اسے پہچان لیا۔ اور اس کے بارے میں امیر معاویہ کو خط لکھا۔ انھوں نے لکھا کہ ”اس شخص نے حضرت عثمانؓ پر ایک دراز پیکان تیر کے نو وار کئے تھے۔ تم بھی اس کو اسی طرح تیروں سے چھیدو جس طرح اس نے حضرت عثمانؓ کے ساتھ کیا تھا،“ چنانچہ اسے باہر نکال کر اسی طرح تیروں کا نشانہ بنایا گیا۔ مگر وہ پہلے یا غایب دوسرے ہی تیر میں مر گیا۔

زیاد نے حجر کے ساتھیوں کی بہت تلاش کی۔ مگر وہ بھاگ گئے اور ان کے ہاتھ نہ آئے۔ البتہ ایک آدمہ شخص جس پر ان کا قابو چل سکا پکڑا گیا۔ قبیسہ ابن ضبیعہ العلبی

طلب امان کے لئے حاضر ہوا۔ انھوں نے اُسے قید کر دیا۔ قیس ابن عباد الشیبانی نے زیاد سے جا کر کہا کہ ہمارے ہاں ایک شخص ہے جس کو صیفی کہتے ہیں وہ حجر کے آدمیوں کا سردار ہے۔ زیاد نے اسے لانے کے لئے آدمی روانہ کیا۔ چنانچہ جب وہ پکڑا ہوا آیا تو زیاد نے اس سے کہا کہ "اے اللہ کے دشمن تو ابوتراب کے بارے میں کیا کہتا ہے؟" اس نے کہا کہ "میں ابوتراب کو نہیں جانتا۔ پوچھا کہ "تو ابوتراب کو نہیں جانتا۔ مآثر اللہ اچھا تو یہ بتلا کہ علی ابن ابی طالب کو جانتا ہے؟" اس نے کہا ہاں۔ کہا کہ بس وہی ابوتراب ہیں۔ اس نے جواب دیا ہرگز نہیں وہ تو حسن اور حسین کے باپ ہیں۔ صاحب الشرطہ نے کہا کہ امیر تو کہتا ہے کہ وہ ابوتراب ہیں اور تو کہتا ہے کہ نہیں۔ اس نے کہا کہ اگر امیر جھوٹ بولے تو کیا میں بھی جھوٹ بولوں اور امر باطل پر شہادت دوں جس طرح کہ اس نے دی ہے۔ زیاد نے کہا کہ ایک نہ شد و شد۔ میرا عصا لاؤ۔ عصا آگیا تو انھوں نے اس سے پھر سوال کیا۔ کہ تو علی کے متعلق کیا کہتا ہے۔ کہا کہ میں ان کے متعلق بہترین رائے رکھتا ہوں۔ زیاد نے حکم دیا کہ اس کو مارو۔ چنانچہ اس کو اتنا مارا کہ وہ زمین پر لوٹ گیا۔ زیاد نے کہا اچھا اب اسے پوچھو کہ وہ علی کے بارے میں کیا کہتا ہے۔ وہ بولا کہ اگر تم آستروں سے بھی میرا گوشت کاٹو تب بھی میں وہی کہوں گا جو تم مجھ سے سُن چکے ہو۔ زیاد نے کہا کہ تجھ پر لازم ہے کہ تو علی پر لعنت بھیجے ورنہ میں تیری گردن مار دوں گا۔ اس نے جواب دیا کہ میں ایسا نہ کروں گا۔ اس پر اس نے آہنی زنجیروں میں جکڑ کر قید کر دیا۔ ایک روایت یہ بھی ہے کہ قیس بن عباد زندہ رہا اور ابن شعث کے ساتھ اس کی جنگوں میں لڑا۔ اس کے بعد وہ کوفہ پہنچا اور خانہ نشین ہو گیا۔ حوشب نے حجاج سے کہا کہ یہاں ایک ایسا فتنہ پرداز شخص ہے کہ جب کبھی عراق میں کوئی فتنہ برپا ہوتا ہے تو وہ جھوٹ اس میں شریک ہو جاتا ہے۔ وہ ترابی ہے اور حضرت عثمان پر لعنت بھیجتا ہے۔ اس نے اشعث کے ساتھ خروج کیا تھا۔ وہ تو ہلاک ہو گیا مگر وہ اپنے گھر میں بیٹھا ہے۔ حجاج نے اُسے بلا کر قتل کر دیا۔ اس پر اس کے باپ کے بیٹوں نے حوشب کے خاندان والوں سے کہا کہ تم نے ہمارے دوست کے متعلق چغلی کھائی ہے۔ انھوں نے جواب دیا کہ تم نے بھی تو ہمارے آدمی کی نامی کی تھی۔ اس آدمی سے ان کی مراد صیفی الشیبانی سے تھی۔ زیاد نے عبد اللہ ابن خلیفۃ الطائی کو بلا بھیجا مگر وہ روپوش ہو گیا۔ اس پر زیاد نے شرط کو روانہ کیا اور انھوں نے اُسے گرفتار کر لیا۔ اس کی بہن نوار نے نکل کر قبیلہ طے کو بھڑکایا۔ اور انھوں نے شرط پر حملہ کر کے

اُسے چھڑایا۔ اہل شرط نے جا کر زیاد کو اس کی خبر دی۔ انھوں نے عدی ابن حاتم الطائی کو جو اس وقت مسجد میں تھا گرفتار کر لیا۔ اور کہا کہ عبد اللہ کو پکڑ لاؤ۔ انھوں نے پوچھا کہ اس کا کیا حال ہے۔ انھوں نے ان کو صورت حال سے مطلع کیا تو انھوں نے کہا کہ مجھے اس کی مطلق خبر نہ تھی۔ زیاد نے کہا کہ تم کو ضرور اُسے پکڑ کر لانا ہو گا۔ انھوں نے جواب دیا کہ میں اسے ہرگز پکڑ کر نہ لاؤں گا۔ کیا میں اپنے عمزاد بھائی کو لاؤں تاکہ تو اُسے قتل کر دے۔ قسم بخدا اگر وہ میرے قدموں کے نیچے ہوتا تو میں اپنے قدموں کو اس پر سے نہ اٹھاتا۔ اس پر زیاد نے ان کو قید کر دیا۔ نتیجہ یہ ہوا کہ کوفے میں کوئی یمنی اور ربعی شخص ایسا نہ تھا جس نے زیاد سے ان کی سفارش نہ کی ہو۔ وہ یہ کہتے تھے کہ کیا تم عدی ابن حاتم صاحب رسول اللہ سے یہ سلوک کرتے ہو یا زیاد نے کہا کہ اچھا میں ان کو اس شرط پر چھوڑتا ہوں کہ وہ اپنے برادر عمزاد کو میرے ہاں سے نکال لے جائیں۔ تاکہ جب تک میری حکومت ہے وہ کبھی کوفے میں داخل نہ ہو۔ ان لوگوں نے اس شرط کو منظور کیا۔ عدی نے عبد اللہ کے پاس پیغام بھیجا اور اس کو صورت حالات سے خبر دے کر حکم دیا کہ وہ قبیلہ طے کے دونوں پہاڑوں میں رہے۔ چنانچہ وہ وہاں سے چلا گیا۔ مگر برابر عدی کو لکھتار ہا کہ میری سفارش کرو کہ میں کوفے میں آسکوں اور عدی اُسے امیدوں ہی میں رکھتے رہے اسی ضمن میں عبد اللہ نے عدی سے اظہار نارضا مندی اور تحجر اور ان کے اصحاب کا مرثیہ ادا کرتے ہوئے جو کچھ لکھا ان میں سے چند اشعار یہ ہیں۔ (ترجمہ اشعار)

ہا میں نے ییلے اور جوانی کی مدتوں کو یاد کیا۔ اور جوانی کی یاد یاد کرنے والے کے یلے سخت ہوتی ہے۔ جوانی گزر گئی اور میں نے اس کی شاخوں کو گم کر دیا۔ اُف اس کے گزر جانیکا بھی کتنا رنج ہوتا ہے۔ جوانی کی یاد اور اس کے فقدان کے خیال اور اس کے جلد جلد گزرنے کے ذکر کو چھوڑ دو۔ اپنے گزرے ہوئے دوستوں کو رُوؤ۔ جنھوں نے پناہ ڈھونڈی مگر موت کے حوض سے نکلنے کی کوئی جگہ نہ پائی۔ ان کی موت نے ان کو بلالیا۔ اور خوب جان لو کہ جس شخص کی موت آجاتی ہے وہ بچنے نہیں پاتا۔ وہ لوگ میری جماعت میں سے تھے۔ اور کوئی سختی اور بے کادان آتا تھا تو وہ میرے یلے جائے پناہ ہو جاتے تھے۔ اب ان کے بعد میرا جی دنیا کے کسی کام میں مشغول ہونے کو نہیں چاہتا۔ اور نہ میری خواہش ہے کہ میری زندگی ورازیو۔ میں تو کہتا ہوں کہ خدا کی قسم ہے کہ میں رات اور دن ان کی یاد کو نہ بھولوں گا۔ خواہ میں مرکز فن بھی ہو جاؤں۔ اہل عذراء پر خدا کے دو گئے چو گئے سلام ہوں اور اسے خدا اس کو گھنگھور گھٹائیں

میرا ب کریں۔ خدا حج کو اپنی رحمت میں لے لے کیونکہ انھوں نے خدا کو راضی کر لیا تھا اور وہ معذور تھے۔ خدا کرے کہ حجر کی قبر پر گھٹائیں اور بارش کی جھڑیاں ہمیشہ برستی رہیں۔ یا یہو کہ ان کو ندکی جائے اور وہ اٹھ کھڑے ہوں۔ ای جبراب خون آلودہ گھوڑوں اور بیار مہاں توار بادشاہ کا کون ضامن ہوگا۔ جبکہ وہ خشم ناک ہو۔ اب تمہارے بعد کون صادق القول اور خدا سے ڈر کر بات کہنے والا باقی رہ گیا ہے۔ اب ایسا شخص کہاں ہے کہ اگر اُسے ظلم و ستم کی خبر دی جائے تو وہ اپنا رویہ بدل دے۔ تم اسلام کے بہترین ساتھی تھے۔ میری تو یہ خواہش ہے کہ تم حیات جاودانی پاؤ اور ہمیشہ خوش رہو۔ تم جنگ میں شمشیر زنی کا حق ادا کیا کرتے تھے۔ تم ٹپکی اور احسان کا اعتراف اور بدی کو ہمیشہ ناپسند کیا کرتے تھے۔ اے میرے دو بھائیو تم باران رحمت میں محفوظ و معصوم ہو۔ تم کو تمہارے نیک اعمال کی خوش خبری دی گئی ہے۔ پس اس سے خوشی حاصل کرو۔ اے میرے دونوں خند فی بھائیو! جو کچھ ہمارے پاس ہے اس سے خوش ہو۔ خدا کرے کہ تم ہلاک نہ ہو۔ اور اے قبائل حضر موت غالب اور ثیبان کے بھائیو۔ تم جنت میں مشرہ سے مل گئے ہو۔ تم ایسے نیک بخت تھے کہ میں نے تم سے زیادہ با صواب اور کسی کو نہیں دیکھا۔ تم موت کے وقت بھی جنتیں کرنے والے اور جہنم کر لڑنے والے تھے۔ جب تلک کہ یہ ستارے روشن ہیں اور جب تلک کہ وادیوں کے بطن میں کبوتری بولتی اور چچھاتی ہے میں تم پر روئے جاؤنگا۔ پس میں کہتا ہوں (اور میں کچھ ظلم نہیں کرتا) کہ اے غوث ابن طے۔ میں اس بات سے کب ڈرتا تھا کہ میں تمہارے درمیان میں سفر کروں۔ خدا کرے کہ تم لا ولد ہو جاؤ تم اپنے بھائی کی طرف سے کیوں نہیں اڑے۔ آہ اس نے چوٹ کھائی اور وہ لڑکھڑاکر گرا اور مر گیا۔ تم لوگ مجھ سے جدا ہو گئے اور میں اکیلا رہ گیا۔ گویا کہ میں اپنے مددگاروں سے مدت سے غریب اور نا آشنا ہوں۔ تم کو ہر جنگ میں مجھ سا کون ملیگا۔ خصوصاً اس وقت جبکہ جنگ بہت بڑھ جائے اور سخت ہو جائے۔ اور تمہیں اس وقت مجھ سا کون ملیگا۔ جب جنگ قائم ہو جائے اور ایک دلاور طلب گار موت جنگ کا نقصان برداشت کرنے کے لئے تیار ہو جائے۔ یہ دیکھو میں وہی شخص ہوں اور طے کے پہاڑوں میں اس طرح چھپ رہا ہوں کہ میں ایک مطر و شخص ہوں۔ اس حالت کو خدا ہی اگر چاہے تو بدلے میری جائے ہجرت سے مجھے دشمن نے باہر کر دیا میں خدا کی مرضی اور تقدیر پر راضی ہوں۔ میری قوم نے مجھے چھوڑ دیا حالانکہ میں بے تصور تھا۔ گویا کہ وہ کبھی میرے قبیلے یا خاندان ہی میں نہ تھے۔

اگر میں طے کے پہاڑوں میں کسی مکان میں ہوں۔ اور وہاں شراب اور اہالی موالی سبھی کچھ ہوں تب بھی میں اس سے نہیں ڈرتا کہ میں وہاں سے دوڑ چلا جاؤں۔ خدا کی بے شمار لعنتیں ہوں اس پر جو اس بارے میں مجھ سے خصومت کرے۔ خدا لعنت کرے اہل حضر موت کے سردار بنو وائل پر اور خدا کرے قتانی کو تیز نیزے سے واسطہ پڑے۔ خدا کرے وہ لوگ ہلاک ہوں جو ہمارے خلاف جمع ہوئے اور جنہوں نے ہمارے بارے میں غلط بیانی اور دروغ بانی کی خبردار قوم کو نہیں چاہیے کہ جس وقت زمانہ ان کو بد بختی اور تغیر حال میں مبتلا کر دے تو وہ غوث اور طے کی مدد کے لیے مجھے پکاریں۔ میں ان کے سپاہیوں سے نہیں لڑا۔ اور نہ میں نے کوہیفہ میں غبار کدرا یا میرے دوست کو خبر کر دو کہ اگر میں نے مشرق کی طرف کوچ کیا تو جدیلہ یا معن یا بختہ کی طرف جاؤں گا۔ یا نہیں تو یہاں یا اہل طے کی طرف جاؤں گا حالانکہ میں تم لوگوں میں ایسا دو تہمند نہ تھا جسکے اخلاق سخت درست ہوں۔ کیا تمہیں وہ میری یوم العیب کی قسم یاد نہیں۔ جب میں تمہارے آگے آگے تھا اور قسم کھاتا تھا کہ میں کبھی زمانے میں بھاگتا ہوا نہ دکھلائی دوں گا۔ کیا تمہیں مہران پر میرا ایسی حالت میں حملہ کرنا یاد نہیں ہے کہ جب تمام جماعت رگ گئی تھی کیا تمہیں یاد نہیں کہ میں نے کس بہادری کے ساتھ اس دیلیر اور جوان مرد اور بہادر سردار کو قتل کیا تھا؟ علی بن ابی القیاس نہ جنگ جلود میں اور نہ نہاد اور تہتر کی فاتحانہ جنگوں میں میرا بال بیکا ہوا۔ اور تم اس یوم شریعت کو بھلا دو گے جب صفین کے میدان میں نیزے دشمنوں کے کندھوں پر پڑ کر ٹوٹ رہے تھے۔ خدا عدی بن حاتم کو میرے ترک کرنے اور مجھے بے یار و مددگار چھوڑنے کی پوری پوری جزا دے۔ کیا تو میری بہادری کے ساتھ ابن حاتم کا کہہ کر پکارنے کو بھول گیا ہے جبکہ اس دن شام کے وقت تیرا وجود بے کار ثابت ہو رہا تھا۔ وہ یاد نہیں کہ میں نے کس طرح تیرے پاس سے لوگوں کو مار کر ہٹا دیا تھا۔ اور وہ خود ہی ایک دوسرے کو چھوڑ چھوڑ بھاگنے لگے تھے۔ میں اس وقت ایک نہایت جنگ جو اور ہیبت ناک دشمن تھا۔ وہ لوگ پھر وہاں ٹھہرے نہیں بلکہ بھاگتے ہی نظر آئے۔ ایسا معلوم ہوتا تھا کہ وہ مجھے ایک پھر اہوا شیر سمجھتے تھے ۱۱۶

اس کے بعد یہاں اُن واقعات کا ذکر ہے کہ عبداللہ نے جنگ صفین کے موقع پر عدی سے کیا کیا سلوک کیے تھے مگر کیونکہ اس کا بیان پہلے آچکا ہے اس لیے یہاں ہم اسے ترک کرتے ہیں۔ پھر کرتا ہے :-

”وہ یا وہ ہے کہ جب قریب والوں نے تجھ سے خیانت کی اور دور والوں نے چشم پوشی کی تو صرف میں ہی اکیلا شخص تھا جس نے تیری زبردست مدد کی؟ آہ۔ میری یہی جزا تھی کہ میں تہلہ درمیان میں ذلت کے ساتھ کچا کچا پھروں۔ اور مجھے خوار و قید کیا جائے۔ تو مجھ سے کتنے وعدے کر چکا ہے کہ تو مجھے واپس بلائے گا۔ مگر مجھے ان وعدوں سے ذرہ بھر نفعائدہ نہ ہوا۔ میں طرح طرح سے اُونٹنیوں کی حفاظت کرتا تھا۔ جب بکری کے بچوں کا چرواہا دودھ دودھ کر آواز پیدا کرتا تھا تو میں بھی ویسا ہی کرتا تھا۔ گویا نہ تو میں کبھی جنگ میں گھوڑوں پر سوار ہوا تھا۔ اور نہ کبھی کسی بہادر کے خون میں لت پت کیا گیا تھا۔ نہ کبھی تمہارے ہمراہ کسی لوٹ مار میں شریک ہوا۔ جب بوڑھے آدمی کبھی تو پیچھے ہٹتے تھے اور کبھی گٹ گٹ پانی پینے لگتے تھے۔ گویا میں نے مقامات سجاس اور بہر کی درمیانی پہاڑیوں پر کبھی کسی جماعت کے پیچھے گھوڑوں کو نہیں دوڑایا۔ گویا میں نے اپنی مانت و تاراج سے قطا کی طرح گھوم گھوم کر اور یک بارگی حملہ کر کے کبھی اُونٹنیوں کو نہیں ڈرایا۔ گویا میں قزویں یا شیردین میں شہسواروں کے مابین نیزہ زنی کرتا ہوا کبھی نہیں دکھائی دیا۔ یا میں نے کبھی گھوڑوں کو نہیں بھگایا۔ زمانے کا یہ حال ہو گیا ہے کہ اس کی تمام خوبیاں مجھ سے دور ہو گئی ہیں۔ بلکہ اس کی خوبیاں بھی بدیاں ہو گئی ہیں۔ مگر خدا نہ کرے کہ میری قوم دور ہو۔ گو کہ میں ان پر عتاب کر رہا ہوں۔ اور میں ذلیل و خوار و پوشیدہ ہوں۔ گو کہ میں ان سے دور افتادہ اور پوشیدہ ہوں۔ مگر ان کے بعد دنیا کی زندگی میں کوئی خیر و خوبی اور مزہ نہیں“۔

عبداللہ زیاد کی موت سے پہلے ہی طے کی دونوں پہاڑیوں میں فوت ہو گیا۔ اس کے بعد اصحاب حجر ابن عدی میں سے کریم ابن عقیف الخثعمی کو زیاد کے سامنے پیش کیا گیا۔ انھوں نے نام پوچھا۔ کہا کہ کریم ابن عقیف۔ زیاد نے کہا کہ ”تیرا اور تیرے باپ کا نام کیسا اچھا ہے۔ مگر تیرے اعمال اور تیری رائے کیسی بری ہے“۔ کریم نے کہا کہ ”خدا کی قسم تم غقریب دیکھ لو گے کہ میری رائے کیا ہے“۔

کہتے ہیں کہ زیاد نے اصحاب حجر ابن عدی میں سے بارہ آدمیوں کو قید خانے میں جمع کیا۔ پھر ایک دن مختلف علاقجات کے روساء کو بلایا جن میں حسب ذیل آدمی شریک تھے۔ عمرو ابن حریث مدینے سے۔ خالد ابن عرفطہ تمیم اور ہمدان سے۔ اور قیس ابن دبدبہ ربیعہ اور کندہ سے۔ ابو بردہ ابن ابی موسیٰ مدح اور اسد سے۔ ان سب نے شہادت دی

حجر جاعوتوں کو جمع کرتا۔ خلیفہ کو سب و شتم کرتا اور امیر المومنین کے خلاف جنگ کرنے کی دعوت دیتا ہے۔ اس کو یہ زعم ہے کہ امر خلافت آل ابوطالب کے سوائے اور کسی کے لئے درست نہیں ہے۔ اس نے شہر میں شورش برپا کر کے امیر المومنین کے عامل کو وہاں سے نکال دیا ہے۔ وہ ابوترائب کو معذور سمجھتا اور ان کے لئے دعائے رحمت کرتا۔ اور ان کے دشمن اور ان کے خلاف جنگ آوروں سے برات ظاہر کرتا ہے۔ یہ لوگ جو اس کے ساتھ ہیں وہ اس کی سربراہ اور وہ اصحاب میں سے ہیں۔ اور اس کی رائے اور حکم کے مطابق عمل کرتے ہیں۔ زیاد نے ان شاہدین کی شہادت پر غور کر کے کہا کہ میں چاہتا ہوں کہ چار سے زیادہ گواہ مہیا کیئے جائیں۔ اس لئے انھوں نے اور لوگوں کو بھی حجر کے خلاف شہادت کے لئے طلب کیا۔ چنانچہ طلحہ بن عبید اللہ کے بیٹوں اسحاق اور موسیٰ۔ منذر بن زبیر۔ عمار بن عقبہ بن ابی معیط۔ اور عمرو بن سعد بن ابی وقاص وغیرہ نے شہادت دی۔ ان کے علاوہ قاضی شریح بن حارث اور شریح ابن ہانی کے نام بھی شاہدین میں لکھے گئے۔ شریح ابن ہانی کہتا ہے کہ میں نے شہادت نہیں دی تھی بلکہ اٹلی ان کو ملامت کی تھی۔ اس کے بعد زیاد نے حجر بن عدی اور ان کے اصحاب کو وائل ابن حجر الحضرمی اور کثیر بن شہاب کے پاس بھیج دیا اور ان کو حکم دیا کہ انھیں لیکر شام چلے جاؤ۔ بنابرین وہ ایک دن شام کے وقت انھیں لیکر روانہ ہوئے۔ غزین تک پہنچے تھے کہ انھیں شریح ابن ہانی ملا۔ جس نے وائل (ابن حجر الحضرمی) کو ایک خط دیا۔ اور کہا کہ اسے امیر المومنین کے پاس پہنچا دو۔ چنانچہ وہ اس خط کو لیکر پھر روانہ ہو گئے یہاں تک کہ وہ دمشق کے پاس مزح عذرا تک پہنچ گئے۔ جس جماعت کو وہ لئے چارہے تھے ان میں اشخاص وائل تھے۔

حجر بن عدی الکندی۔ ارقم بن عبد اللہ الکندی۔ شریح ابن شداد حضرمی۔ عیسیٰ ابن فیصل الشیبانی۔ قبیصة ابن ضہیة العبسی سکرم ابن عفیف الخثعمی۔ عاصم ابن عوف البجلی۔ ورقاء بن سہی البجلی۔ کرام ابن جہان الحضرمی۔ عبد الرحمن ابن حسان العنزی۔ محرز ابن شہاب التیمی۔ اور عبد اللہ ابن حویہ السعدی التیمی۔ وہ تعداد میں بارہ تھے۔ اور ان کے پیچھے پیچھے زیاد نے دو آدمیوں کو روانہ کیا تھا جن کے نام عتبہ ابن اخنس (جو قبیلہ سعدان بکریں سے تھا) اور سعد ابن نمران البہدانی تھے۔ اس طرح ان سب کی مجموعی تعداد چودہ ہو گئی تھی۔ امیر معاویہ نے وائل ابن حجر اور کثیر ابن شہاب کو اپنے پاس بلایا اور ان کا خط لے کر پڑھا۔ بعد ازاں وائل نے شریح ابن ہانی کا

خط بھی ان کو دے دیا۔ انھوں نے پڑھ کر دیکھا تو یہ لکھا ہوا تھا۔ "ابن محمد اطلاع ملی ہے کہ زیاد نے میری شہادت لکھی ہے۔ اور حجر کے متعلق میری شہادت یہ ہے کہ وہ ان لوگوں میں سے ہیں جو نماز پڑھتے ہیں زکوٰۃ دیتے ہیں۔ اور ہمیشہ حج اور عمرہ کرتے اور امر بالمعروف اور نہی عن المنکر کرتے ہیں۔ ان کا خون بہانا اور مال ضبط کرنا حرام ہے۔ اگر آپ چاہیں تو انھیں قتل کر دیں اور چاہیں تو چھوڑ دیں" امیر معاویہ نے کہا کہ "ہیں اس سے صرف یہ نتیجہ نکالتا ہوں کہ یہ شخص اپنے آپ کو تمہاری شہادت سے بری کرتا ہے" "خ"۔

غرض امیر معاویہ نے ان سب کو مرجع عذراؤں میں قید کر دیا۔ جہاں پہنچ کر ان سے وہ دونوں اشخاص بھی آئے جن کو زیاد نے حجر اور ان کے اصحاب میں شامل کر دیا تھا۔ جب وہ دونوں پہنچ گئے اور عامر ابن اسود العجلی امیر معاویہ سے اس امر کی اطلاع کرنے گیا تو وہاں حجر ابن عدی نے بیڑیاں پہنے پہنے کھڑے ہو کر عامر سے کہا کہ آپ امیر معاویہ کو اطلاع کرو دیجیے کہ ہمارا خون بہانا ان کے لئے حرام ہے۔ اور یہ کہ ہم کو امان دی گئی ہے۔ اور ہم نے ان سے اور انھوں نے ہم سے صلح کر لی ہے اور یہ بھی کہہ دیجیے کہ ہم نے کسی اہل قبلہ کو قتل نہیں کیا کہ ہمارا خون امیر کے لئے حلال تصور کیا جائے۔ الغرض عامر نے امیر معاویہ کے پاس جا کر ان کو ان دونوں اشخاص کے ورود کی اطلاع دی۔ یزید ابن اسد البجلی اُسٹھے اور اپنے برادران عمراد یعنی عاصم اور ورقاء کے لئے عفو گناہ کے طلب گار ہوئے۔ اس سے قبل جریر ابن عبد اللہ البجلی ان دونوں کے متعلق لکھ چکے تھے کہ وہ دونوں جرم سے پاک ہیں۔ اور ان کے جرم سے بری ہونے کی شہادت دی تھی۔ لہذا معاویہ نے ان کو رہا کر دیا۔ پھر وائل ابن حجر۔ ابوعور السلمی۔ حمزہ ابن مالک الہمدانی اور جمیل بن مسلمہ کی سفارشوں پر بالترتیب ارقم۔ عتبہ ابن اخنس۔ سعد ابن نمران اور ابن حویہ کو چھوڑ دیا۔ اس کے بعد مالک ابن ہبیرہ اسکوٹا نے کھڑے ہو کر کہا کہ میری خاطر سے آپ میرے برادر عمراد حجر کو بھی رہا کر دیجیے۔ امیر معاویہ بولے وہ تو ان سب کا سردار ہے۔ مجھے خوف ہے کہ اگر میں اس کو رہا کر دوں گا تو وہ اپنے شہر میں فساد برپا کر دے گا۔ بلکہ ہم کو اس بات کی ضرورت ہے کہ تم کو اس کے ساتھ عراق روانہ کر دیں مالک نے کہا "امیر معاویہ! بخدا آپ نے مجھ سے انصاف نہ کیا۔ میں جنگ صفین میں آپ کے ساتھ ہو کر آپ کے برادر عمراد سے لڑا جس میں آپ کو فتح ہوئی اور آپ کی شان و شوکت میں اضافہ ہوا۔ اور آپ کو کسی قسم کے خطرے کا خوف و امنگی نہ ہوا۔ اب میں آپ سے اپنے برادر عمراد

کے لئے سوال کر رہا ہوں تو آپ انکار کرتے ہیں۔ یہ کہہ کر وہ اٹھے اور اپنے گھر جا کر بیٹھ گئے۔
 امیر معاویہ نے ہدیہ ابن فیاض القضاہ بن یحییٰ بن عبد اللہ الکلابی۔ ابو شریف البدی کو حجاز اور
 اس کے ساتھیوں کی طرف روانہ کر دیا تاکہ ان میں جس جس کے قتل کا حکم دیا جائے اس کو قتل
 کر دیں۔ چنانچہ وہ سب شام کے وقت حجر کے پاس پہنچے۔ جب خشمی نے دیکھا کہ ان میں سے
 ایک ایک چشم ہے تو انھوں نے کہا کہ ہم میں سے نصف قتل کیے جائیں گے اور نصف رہا کر دیے
 جائیں گے۔ انھوں نے چھ کورہ کر دیا۔ اور آٹھ کو قتل کر دیا۔ اور قتل کرنے سے پہلے ان سے
 کہا کہ ہم کو یہ حکم ہوا ہے کہ ہم تمہارے سامنے علی سے برأت ظاہر کرنے اور ان پر لعنت کرنے کا
 سوال پیش کریں۔ اگر تم اس کو قبول کر لو تو ہم تم کو ترک کر دیں۔ ورنہ قتل کر دیں۔ انھوں نے
 جواب دیا کہ ہم ایسا کرنے والے نہیں۔ لہذا حکم ہونے پر ان سب کے لئے قبریں کھودی گئیں
 اور کفن مہیا کیے گئے۔ حجر اور ان کے ہمراہیوں نے تمام رات نماز پڑھنے میں گزار دی۔ جب
 صبح ہوئی اور ان کو قتل کرنے کے لئے نکالا گیا۔ تو حجر نے کہا کہ مجھے ذرا وضو کر کے نماز پڑھ لینے دو۔
 کیونکہ میں جب کبھی وضو کرتا ہوں تو نماز ضرور پڑھتا ہوں۔ چنانچہ ان کو نماز ادا کرنے کی اجازت
 دی گئی۔ وہ نماز پڑھ کر وہاں سے ہٹ گئے۔ اور کہنے لگے کہ قسم بخدا۔ میں نے کبھی آج سے زیادہ
 ہلکی نماز نہیں پڑھی۔ اور اگر مجھے یہ خوف نہ ہوتا کہ وہ لوگ یہ خیال کریں گے کہ میں موت سے
 گھبر گیا ہوں تو میں اور زیادہ نماز پڑھتا۔ اور پھر کہا کہ اسے خدا! ہم اپنی امت کے خلاف
 تجھ سے مدد طلب کرتے ہیں۔ اہل کوفہ نے ہمارے خلاف شہادت دی اور اہل شام ہم کو
 قتل کرتے ہیں۔ خدا کی قسم اگر تم مجھے اس بنا پر قتل کرتے ہو تو میں مسلمانوں میں سے سب سے
 پہلا شہسوار ہوں گا جو شام کی وادی میں ہلاک کیا گیا۔ اور سب سے پہلا مسلمان ہوں گا
 جس پر اس کے کتے بھوسکے۔ اس کے بعد ہدیہ ابن فیاض تلوار لیکر ان کی طرف گیا۔ وہ
 کانپ اٹھے لوگوں نے ان سے کہا کہ تم کو تو یہ زعم تھا کہ تم موت سے نہیں گھبراتے، اگر تم اب بھی
 اپنے صاحب (یعنی حضرت علی کرم اللہ وجہہ) سے برأت ظاہر کر دو تو ہم تم کو چھوڑ دیں گے۔ انھوں نے
 جواب دیا کہ پہلا میں کیا گھبراؤں۔ حالانکہ میں دیکھ رہا ہوں کہ قبریں کھدی ہوئی ہیں کفن
 پھیلے ہوئے ہیں۔ اور تلوار میان سے باہر ہے۔ خدا کی قسم اگر میں قتل سے گھبرا بھی جاؤں تو
 کوئی کلمہ ایسا نہ نکالوں گا جو خدا کی ناراضی کا باعث ہو۔ اس پر انھوں نے اسے قتل کر دیا۔
 کل چھ آدمی قتل کیے گئے۔ عبد الرحمن بن حسان العنصری اور کریم الحشمی نے کہا کہ ہم کو امیر المومنین

کے پاس بھیج دو۔ ہم بھی اس شخص کے بارے میں جو کچھ وہ کہیں گے کہہ دیں گے۔ چنانچہ امیر معاویہ سے ان کے لئے اجازت طلب کی گئی۔ اور انھوں نے حاضری کی اجازت دی۔ جب وہ ان کے پاس آئے۔ تو کتنی نے کہا کہ اللہ اللہ اے معاویہ۔ آپ کو اس فتنہ جو جانیوالی دنیا سے اس دائمی دار آخرت کی طرف انتقال کرنا ہے۔ وہاں آپ سے ہماری خوں ریزی کے متعلق سوال کیا جاوے گا۔ انھوں نے پوچھا تو حضرت علیؑ کے متعلق کیا کہتا ہے۔ کہا وہی کہتا ہوں جو آپ کہتے ہیں۔ امیر معاویہ نے کہا کہ کیا تو اپنے آپ کو (حضرت علیؑ کو) درم اللہ وجہہ کے دین سے بری رکھتا ہے جس کا بدلہ آج خدا سے دے رہا ہے۔ وہ خاموش رہا۔ پھر ابن عبد اللہ (جو بنو قحافہ بن خثعم میں سے تھے) کھڑے ہوئے اور اس کے لئے بخشش کے خواستگار ہوئے۔ لہذا امیر معاویہ نے اسے اس شرط پر رٹا کر دیا کہ وہ کچھ بھی کوفے میں داخل نہ ہو۔ چنانچہ اس نے موصل کی رہائش اختیار کر لی۔ کتنی نے کہا کہ رٹا تھا کہ جب امیر معاویہ مر جائیں گے تو میں کوفے جاؤں گا۔ مگر وہ امیر معاویہ کی موت سے ایک ماہ پہلے ہی انتقال کر گیا۔

امیر معاویہ نے عبد الرحمن ابن حسان سے سوال کیا کہ اے ربیعہ کے بھائی تو علیؑ (درم اللہ وجہہ) کے متعلق کیا کہتا ہے۔ اس نے جواب دیا کہ آپ مجھے ویسے ہی رہنے دیجئے مجھ سے یہ سوال نہ کیجئے۔ کیونکہ آپ کے لئے یہی بہتر ہے۔ انھوں نے کہا کہ بخدا تجھے یوں ہی نہ رہنے دوں گا۔ عبد الرحمن بولا میں شہادت دیتا ہوں کہ حضرت علیؑ خدا کے تعالیٰ کے بڑے ذاکر آمر باحق۔ قائم بالقسط اور عاف عن الناس تھے۔ پوچھا تو عثمانؓ کے بارے میں کیا کہتا ہے۔ کہا کہ وہ پہلے شخص تھے جنہوں نے ظلم کے دروازے کو کھولا اور حق کے دروازے کو بند کیا۔ امیر معاویہ نے کہا کہ تو نے اپنے آپ کو قتل کیا پس نے جواب دیا کہ نہیں۔ بلکہ میں نے ہی آپ کو قتل کیا۔ اور ادوی میں کوئی بھی اہل ربیعہ میں سے ایسا نہیں ہے کہ وہ سفارش کرے۔ اس پر معاویہ نے اس کو زیادہ کے پاس روانہ کر دیا کہ اس کو بری طرح قتل کرادو۔ چنانچہ زیاد نے اسے زندہ دفن کرادیا۔

مقتولین میں حجر بن عدی۔ شمر بن ابی شداد الکھضریٰ صیفی بن فیل الشیبانی۔ قبیصۃ ابن ضبیۃ العبسی۔ محرز بن شہاب السعدی التیمی۔ کرام ابن حیان القری۔ اور عبد الرحمن ابن حسان الغزنی تھے۔ موزن الذکر کو زیاد نے زندہ دفن کرادیا تھا۔ ان سب کی مجموعی تعداد سات ہوتی ہے۔ ان کے قتل کے بعد ان پر نماز پڑھی گئی اور دفن کیا گیا۔

کہتے ہیں کہ حسن بصری کو حجر اور ان کے اصحاب کے قتل ہونے کی خبر ملی تو انھوں نے کہا کہ ان کی مناز
جنازہ پڑھو۔ کفن پہناؤ اور دفن کر دو ان کا منہ قبلہ کی جانب کرو و سب نے کہا بہتر ہے پھر حسن
بصری نے کہا خدا کی قسم ان کی قبروں کی زیارت کیا کرو؟

مالک ابن سبیرۃ السکونی کا یہ ہوا کہ جب امیر معاویہ نے حجر کے بارے میں ان کی
سفارش قبول نہ کی تو وہ اپنی قوم کو جمع کر کے حجر اور ان کے اصحاب کو ربائی دوانے کے
ارادے سے عذراء کی طرف روانہ ہوئے راستے میں ان کے قاتل ان کو ملے جو مالک کو دیکھتے
ہی سمجھ گئے کہ وہ حجر کو ربائی دوانے کے لئے جا رہے ہیں۔ مالک نے پوچھا کہ کیا خبر ہے؟
انھوں نے جواب دیا کہ ان لوگوں نے توبہ کر لی ہے اور ہم لوگ امیر المومنین کو اطلاع دینے
جا رہے ہیں۔ وہ خاموش ہو گئے اور پھر عذراء کی طرف روانہ ہو گئے راستے میں ان کو
ایک شخص ملا جو وہیں سے آرہا تھا اس نے ان کو حجر وغیرہ کے قتل سے آگاہ کیا۔ اس پر
مالک نے ان کے قاتلوں کے تعاقب کے لئے آدمی دوڑائے۔ مگر وہ ان کو نہ پاسکے۔ قاتلوں
نے امیر معاویہ کے پاس پہنچ کر سب خبر دی۔ امیر نے سن کر کہا کہ وہ اپنے آپ میں ابھی تک
گرم جوشی پاتا ہے۔ خیر اب سمجھنا چاہئے کہ یہ حرارت کبھی گئی۔ مالک اپنے گھر کی طرف چلے گئے
مگر معاویہ کی طرف نہ گئے۔ جب رات ہوئی تو امیر معاویہ نے ان کے پاس ایک لاکھ درہم بھیجے
اور کہلا بھیجا کہ آپ کی سفارش قبول کرنے میں صرف یہ بات مانع ہوئی کہ مجھے یہ خوف ہو گیا کہ اگر
میں اسے چھوڑ دوں تو وہ سب ملکر ہمیں ایک اور جنگ میں مبتلا کر دیں گے۔ اور مسلمانوں
کے لئے یہ بلا حجر کے قتل سے زیادہ سخت ہو جائیگی۔ مالک نے وہ درہم لئے اور ان کے
نفس کو اطمینان و راحت حاصل ہو گئے۔

جب حضرت عائشہؓ کو اس واقعہ کی اطلاع ملی تو انھوں نے عبداللہ ابن عمارؓ کو
حجر اور اس کے ساتھیوں کی سفارش کرنے کی غرض سے امیر معاویہ کے پاس بھیجا۔ مگر وہ ان
کے پاس اس وقت پہنچے کہ وہ سب قتل ہو چکے تھے عبدالرحمنؓ نے معاویہ سے سوال کیا کہ وہ
ابوسفیانؓ والا علم آپ میں سے کہاں گیا۔ کہا وہ اس وقت سے جاتا رہا۔ جب سے کہ میرے
پاس سے آپ کی طرح کے حلیم المزاج لوگ مفقود ہو گئے۔ اور ابن سمیہؓ نے مجھے آمادہ کیا اور
میں اس کے کہنے میں آگیا۔ حضرت عائشہؓ نے فرمایا کہ اگر یہ ہو سکتا کہ ہم کسی کام کو ہونے سے
روکتے اور اس کا نتیجہ ہمارے لئے برانہ ہوتا تو ہم حجر کی موت کو ضرور روک دیتے۔ خدا کی

قسم میں جانتی ہوں کہ وہ بڑا مسلمان اور بڑا جج و عمرہ کرنے والا آدمی تھا۔
حسن بصری کا قول ہے کہ معاویہ میں چار خصلتیں تھیں۔ اگر ایک ہی ہوتی تو وہ باعث ہلاکت ہوتی :-

(۱)۔ ان کا اس امت میں تلوار لے کر نکلنا اور امر امت پر قابو کر لینا۔ یہاں تک کہ انھوں نے بقایائے صحابہ و فضلاء سے بھی مشورہ نہ کیا۔
(۲)۔ ان کا اپنے بعد اپنے حد درجے کے نشہ باز شرابی۔ ریشمی کپڑے پہننے والے اور ظنور سے دل بہلانے والے بیٹے کا خلیفہ بنانا۔
(۳)۔ ان کا زیاد سے الحاق نسب کرنا۔ حالانکہ رسول اللہ صلعم نے فرمایا ہے کہ نثر کا صاحب ام الولد اور زانی بدکار کے بیٹے ہے۔

(۴)۔ ان کا حجر اور اس کے ساتھیوں کو قتل کرنا و ادیا ہے حجر اور اصحاب حجر کے بیٹے! ان دونوں لوگ کہتے تھے کہ کوئی میں سب سے پہلی ذلت و خواری کی بات حضرت امام حسن ابن علی (رضی اللہ عنہما) کی وفات ہے پھر حجر کا قتل۔ اور پھر دعوت زیاد و ہند بنت زید الانصاریہ (جو شیعہ ہونے کا دعویٰ کرتی تھی) حجر کے مرثیہ میں کہتی ہے۔ (ترجمہ اشعار) :-

اے مہتاب روشن۔ بلند ہو۔ ذرا ویکھ تو سہی تجھے کہیں جو کبھی سفر کرتا ہوا نظر آتا ہے۔ وہ معاویہ ابن حرب کی طرف جا رہا ہے تاکہ امیر کے ارادے کے مطابق وہ قتل کیا جائے۔ حجر کے بعد جابر و ظالم لوگوں کو آرام آگیا ہے۔ اور خورنق اور سیریں اب ان کے عیش و عشرت کا سامان ہو گیا ہے۔ اور اس کی موت کی وجہ سے بلاد میں خشک سالی اور قحط ہو گیا ہے۔ ایسا معلوم ہوتا ہے کہ ان پر کبھی بارش نہیں ہوئی۔ اے حجر! اے بنو عدی کے حجر۔ خدا تجھے خوش اور مسرور رکھے جو مصیبت عدمی پر نازل ہوئی ہے اس سے مجھے تجھ پر مصیبت نازل ہونے کا خوف ہو رہا ہے۔ اور میں اس بوڑھے سے ڈرتی ہوں جو شام میں غرار رہا ہے، اگر تو ہلاک ہو گیا تو سمجھنا چاہئے کہ دنیا میں ہر ایک قوم کا سردار ضرور ہلاک ہو گا۔

حجر کے قتل کے متعلق علاوہ اس کے جو کچھ کہ اوپر بیان ہوا ایک اور روایت بھی ہے۔ اور وہ یہ ہے کہ ایک جمعہ کے دن زیاد نے خطبے کو اتنا طویل دیا کہ نمازیں دیر ہو گئی

حجر بن عدی نے کہا کہ نماز کا وقت آگیا ہے۔ مگر وہ خطبہ پڑھتے رہے۔ حجر نے پھر کہا کہ نماز کا وقت ہے۔ مگر وہ ایسے ہی پڑھتے رہے۔ آخر جب حجر کو نماز فوت ہو جانے کا خطرہ ہوا تو انھوں نے ایک متحی بھر سنگریزوں پر ہاتھ مارا اور نماز پڑھنے کھڑے ہو گئے۔ لوگ بھی ان کے ساتھ کھڑے ہو گئے۔ جب زیاد نے یہ حالت دیکھی تو وہ بھی منبر پر سے اتر کر لوگوں کے ساتھ نماز میں شامل ہو گئے۔ اور بعد میں تمام واقعے کو خوب بڑھا چڑھا کر امیر معاویہ کو لکھ دیا۔ امیر معاویہ نے ان کو حکم دیا کہ حجر کو آہنی زنجیروں میں قید کر کے میرے پاس روانہ کر دو۔ جب زیاد نے ان کو گرفتار کرنا چاہا تو ان کے لوگ ان کی حمایت پر کھڑے ہو گئے۔ مگر حجر نے کہا کہ نہیں نہیں۔ میں بسمع و طاعت قبول کرتا ہوں۔ چنانچہ انھیں زنجیروں میں جکڑ کر امیر معاویہ کے پاس بھیج دیا گیا۔ امیر معاویہ کے سامنے پہنچ کر انھوں نے کہا کہ السلام علیکم یا امیر المومنین۔ امیر بولے ہاں کیا میں ہی امیر المومنین ہوں۔ خدا کی قسم نہ تو میں تجھے معاف کروں گا اور نہ تجھ سے معافی مانگوں گا۔ اسے باہر لے جاؤ اور اس کی گردن مار دو۔ جو لوگ قتل کرنے کے لیے مامور ہوئے تھے حجر نے ان سے کہا کہ ذرا مجھے دو رکعت نماز پڑھ لینے دو۔ انھوں نے کہا کہ پڑھ لو۔ حجر نے دو رکعت نماز ادا کی۔ مگر تخفیف کے ساتھ اور کہا کہ اگر تم لوگ میرے ارادے کے سوا کچھ اور خیال نہ کرتے تو میں ان رکعتوں کو اور زیادہ طول دیتا۔ پھر ان کی قوم میں سے جو شخص وہاں موجود تھا اس سے مخاطب ہو کر کہا کہ میری بیڑیاں مت اتارنا۔ اور نہ میرا خون دعوں کیونکہ میں کل کو معاویہ سے اسی طرح ملوں گا۔ اس کے بعد ان کی گردن مار دی گئی۔ کہتے ہیں کہ اس واقعے کے بعد حضرت عائشہؓ معاویہ سے ملیں اور پوچھا کہ حجر کے معاملے میں تمہارا حکم کہاں چلا گیا تھا؟ جواب دیا کہ اس وقت میرے پاس کوئی نیک ہدایت دینے والا موجود نہ تھا۔

بن سیرین کہتے ہیں کہ ہم نے سنا ہے کہ جب امیر معاویہ کی موت کا وقت قریب آیا تو وہ بار بار یہی کہتے تھے کہ :-

”اے حجر۔ آج کا دن تیری وجہ سے اتنا لمبا ہو گیا ہے“

{عباد بضم العین اور فتح بائے موحده اور اس کی تخفیف سے ہے}

ربیع کے عامل خراسان ہونے کا بیان

اسی سال زیاد نے ربیع ابن زیاد الحارثی کو خراسان کا عامل بنا کر بھیجا جس کی تفصیل یہ ہے

کہ حکم ابن عمرو انفجاری نے اپنی وفات کے وقت انس ابن ابی اناس کو اپنا قائم مقام بنایا تھا۔ زیاد نے اُسے معزول کر کے خلید ابن عبداللہ الحنفی کو مقرر کیا۔ پھر اسے بھی معزول کیا اور ربیع ابن زیاد کو اس میں مقرر کر کے اس کے ہمراہ اہل کوفہ اور بصرے میں سے پچاس ہزار آدمی مع اہل عیال کے روانہ کیے۔ ان میں بریدہ ابن حصیب اور ابو ہریرہ و جو رسول اللہ صلعم کے صحابیوں میں تھے شامل تھے۔ یہ سب آدمی خراساں میں آباد ہو گئے۔ ربیع ابن زیاد نے وہاں پہنچ کر بلخ میں جنگ کی اور اُسے صلح سے فتح کر لیا۔ بعض مورخین کی رائے کے مطابق احنف ابن قیس سے صلح کرنے کے بعد انھوں نے فتح معاہدہ کر لیا تھا۔ ربیع نے قہستان کو نزو و شمشیر فتح کر کے اُس نواح کے تمام ترک باشندوں کو قتل کر دیا۔ اور اُن میں سے صرف نیرک طرحاں باقی رہ گیا۔ مگر قتیبہ ابن مسلم نے اپنی ولایت کے زمانے میں اُسے بھی قتل کر دیا۔

متعدد واقعات کا بیان

اس سال (اور بقول بعض ۵۴ھ میں) جریر ابن عبداللہ البجلی کا انتقال ہوا۔ وہ اُس سال دائرہ اسلام میں داخل ہوئے تھے جس سال جناب رسول اللہ صلعم کی وفات ہوئی۔ اسی سال سعید ابن زید نے انتقال کیا۔ اور مدینے میں دفن کیے گئے۔ یہ بھی بیان کیا جاتا ہے کہ ان کا انتقال ۵۲ھ یا ۵۳ھ میں ہوا۔ وہ عشرہ مبشرہ میں سے تھے۔ اسی سال ابوبکرہ نضیع ابن حارث نے بھی انتقال کیا۔ وہ صحابہ کرام میں سے تھے۔ اور ماں کی جانب سے زیاد کے بھائی تھے۔

اسی سال ام المومنین میمونہ بنت حارث نے بمقام سُرَّت انتقال فرمایا اسی مقام پر ان کا نکاح رسول اللہ صلعم سے ہوا تھا۔ بعض روایہ کا خیال ہے کہ ان کی وفات ۶۳ھ میں ہوئی اور بعض بیان کرتے ہیں کہ ۶۶ھ میں ہوئی۔ اسی سال زید ابن معاویہ نے لوگوں کے ساتھ حج کیا۔ اس سال اُمّال وہی حضرات تھے جن کا ذکر ہو چکا ہے۔

۵۴ھ کے واقعات

اس سال سفیان ابن عوف الماسدی نے روم میں جنگ کی اور وہیں موسم سرما بھی بسر کیا

اسی سال جنادہ بن ابی امیہ الازدی نے جزیرہ روڈس کو فتح کیا جو بحر میں واقع ہے مسلمان اس میں اترنے کو اتر تو گئے مگر اہل روم سے ڈرتے ہی رہے۔ انھوں نے اہل روم پر سختیاں کیں۔ اور بحر میں ان کا مقابلہ کر کے ان کی کشتیاں جھین لیں۔ امیر معاویہ نے اپنے عطاؤ اکرام کو بانی کی طرح بہا دیا۔ دشمن ان سے ڈرتے تھے۔ اور جب امیر معاویہ کا انتقال ہو گیا تو ان کے صاحبزادے یزید نے بھی ان کو وہیں رہنے دیا۔ پڑ
یہ بھی کہا جاتا ہے کہ جزیرہ روڈس سنہ ۳۵ میں فتح ہوا۔ پڑ

زیاد کی وفات کا بیان

اس سال ماہ رمضان میں زیاد بن امیہ نے کوفہ میں انتقال کیا۔ اس کا سبب یہ ہوا کہ انھوں نے امیر معاویہ کو لکھا کہ میں نے اپنے بائیں ہاتھ سے عراق کا پورا انتظام کر لیا اور سیدھا ہاتھ خالی ہے اسکو حجاز کے انتظام پر لگا دیجئے۔ امیر معاویہ نے ان کو اس پر تقرر کا حکم لکھ بھیجا۔ جب اہل حجاز کو اس امر کی اطلاع ہوئی تو ان میں سے چند آدمی حضرت عبداللہ بن عمر ابن الخطاب کے پاس گئے اور یہ واقعہ ان سے بیان کیا۔ انھوں نے کہا کہ خدا سے زیاد کے لئے بد دعا کرو۔ پھر خود قبلہ ہو کر زیاد کیلئے بد دعا کی جس میں وہ لوگ بھی شریک ہو گئے۔ انکی دعا یہ تھی: اے خدا ہم کو زیاد کے شر سے بچا، نتیجہ یہ ہوا کہ زیاد کے دہانے ہاتھ کی ایک انگلی میں پھوڑا نکلا جس نے انکی جان لیکر پھوڑی۔ جب انکی موت کا وقت قریب آیا تو انھوں نے قاضی شریح کو بلا کر کہا کہ آپ دیکھتے ہیں کہ مرض پیدا ہو گیا ہے اور مجھے انگلی کاٹ دینے کا مشورہ دیا گیا ہے۔ شریح نے کہا کہ مجھے خوف ہے کہ اگر موت قریب ہے تو آپ خدا سے دست بریدہ ہو کر ملیں گے۔ اور ایسا معلوم ہو گا کہ آپ نے اس سے ملنے کی کراہت کی وجہ سے ہاتھ کٹوا دیا ہے اور اگر موت میں تاخیر ہوئی تو آپ دست بریدہ ہو کر زندہ رہیں گے۔ اور اس طرح اپنی اولاد کو عیب ناک کر دینگے۔ انھوں نے کہا کہ میں اور میرا پھوڑا ایک ہی چادر میں رات بسر نہیں کر سکتے۔ قاضی شریح ان کے پاس چلے گئے لوگوں نے ان سے حال پوچھا تو انھوں نے تمام واقعہ بیان کر دیا اس پر لوگوں نے انکو ملامت کی اور کہا کہ آپ نے ہاتھ کاٹ دینے کا مشورہ کیوں نہ دیا۔ قاضی صاحب نے جواب دیا کہ لا اله الا انت سبحانک انی اعوذ بک انی اعوذ بک دینے کا ارادہ کیا۔ مگر آگ اور آہن داغ کو دیکھ کر گھبرا گئے اور یہ ارادہ ترک کر دیا۔ یہی بیان کیا جاتا ہے کہ وہ برید دست کے ارادے سے اس وجہ سے باز آ گئے کہ شریح نے ان کو یہی مشورہ دیا تھا۔ جب زیاد کی

ایک قول کے مطابق انہوں نے وہیں انتقال کیا۔ ان کے بعد عبداللہ ابن مسعود الفزاری مقرر کیا گیا۔ ایک روایت یہ ہے کہ سفیان نے نہیں بلکہ بسر بن ابی ارطاة نے بلاد روم میں موسم سرما گزارا تھا اور سفیان ابن عوف انکے ہمراہ تھے۔ اس سال کے موسم گرما میں محمد بن عبداللہ الثقفی نے جنگ کی کو

زیاد ابن خراش العجلی کے خروج کا بیان

اسی سال زیاد ابن خراش العجلی نے تین سو آدمیوں کو ہمراہ لیکر خروج کیا۔ اور سواد کے مقسام مسکن میں پہنچا۔ زیاد نے اس کے مقابلے کے لئے چند شہسواروں کو روانہ کیا جن کے سردار سعد ابن خدیف (ماشاہد کوئی اور) تھے۔ انھوں نے زیاد ابن خراش کے آدمیوں کو مقام ماہین قتل کیا جہاں وہ چلے گئے تھے

معاذ الطائی کے خروج کا بیان

اسی طرح قبیلہ طے کے ایک شخص نے زیاد کے خلاف خروج کیا جس کا نام معاذ تھا۔ وہ اس سال تیس آدمیوں کو لے کر نہر عبدالرحمن ابن ام الحکم پر پہنچا۔ زیاد نے اس کی سرکوبی کے لئے آدمی روانہ کیے۔ جنھوں نے اُسے اور اس کے ہمراہیوں کو قتل کر دیا۔ اور یہ بھی کہتے ہیں کہ اس نے اپنا جھنڈا گر اکرا من طلب کیا تھا۔ ان لوگوں کو اصحاب نہر عبدالرحمن کہتے ہیں۔

متعدد واقعات کا بیان

سجید ابن عاص نے لوگوں کے ساتھ حج کیا۔ وہ اس سال عمال وہی لوگ تھے جن کا ذکر ہو چکا ہے۔ وہ اسی سال عمران ابن حصین الخزاعی نے بصرے میں انتقال کیا۔ اور ابو ایوب الانصاری بھی فوت ہوئے۔ ان کا اصل نام خالد ابن زید تھا۔ وہ عقبہ اور بدر میں شریک تھے۔ اس سے قبل ذکر ہوا ہے کہ انھوں نے ۳۹ھ میں قسطنطنیہ میں انتقال فرمایا۔ وہ اسی سال کعب بن عجر نے بھی پچھتر سال کی عمر میں انتقال کیا۔

۴۰ھ کے واقعات

اس سال عبدالرحمن ابن ام الحکم الثقفی نے بلاد روم میں موسم سرما گزارا۔

موت کا وقت قریب آیا تو ان کے بیٹے نے ان سے کہا کہ میں نے آپ کے لئے ساٹھ کپڑے تیار کر رکھے ہیں جن میں آپ کو مکفون کر دینگا۔ انھوں نے کہا کہ بیٹیا تیرے باپ کو بہت جلد اس کے لباس سے بہتر لباس دیا جائیگا یا جو لباس دیا گیا ہے وہ بھی حسین لیا جائیگا۔ اس کے بعد انھوں نے دم توڑ دیا اور وہ کونے کے ایک طرف مقام ثویہ میں دفن کر دیئے گئے۔

جب ابن عمر کو ان کے انتقال کی خبر ملی تو انھوں نے کہا کہ جاے ابن سمیہ نہ تو تو نے آخرت کو پایا اور نہ دنیا تجھ پر باقی رہی۔

ان کی پیدائش سنین ہجری کے سال اول میں ہوئی تھی۔ ڈ مسکین داری ان کا مرثیہ لکھتے ہوئے کہتا ہے (ترجمہ شعر) :-

لہ جب زیاد نے ہم کو دوا ع کیا تو میں نے دیکھا کہ اسلام کی ترقی نے علانیہ منہ پھیر لیا۔

فرزدق نے جس نے زیاد کی موت سے پہلے اسکی ہجو کہی نہ کہی تھی) مسکین کے جواب میں یہ اشعار کہے (ترجمہ اشعار) :-

دداے مسکین! خدا تیری آنکھ کو رلائے جس کے آنسو گراہی میں نکل نکل کر بہہ گئے ہیں۔ تو اہل بیت کے ایک ایسے کافر شخص کو دے رہا ہے جو کفر کے یاقصیر کے مانند اپنے اہل خانہ پر عابرانہ حکومت کرتا تھا جب اسکی خبر مرگ لائیو والا میرے پاس پہنچا تو میں نے اس سے کہا کہ اسکی وجہ نہ کہ خاکی رنگ اے ہرن کیو جو سے جو ریت کے تنہا ٹیلے پر رہتا ہے (اسلام کو ضعف پہنچا ہے)

زیاد سبز رنگ آدمی تھے انکی داہنی آنکھ کسیتھ جی ہوئی تھی انکی داڑھی سفید اور مخروٹ شکل کی تھی انکی قبیلہ کنز بنو زہرہ بنو تہامی تھی

ربیع کی موت کا بیان

اسی سال ربیع ابن زیاد کا رقی عامل خراسان زیاد کی وفات سے پہلے انتقال کر گئے۔

ان کی موت کا سبب یہ ہوا کہ وہ ہجر امین مدی کے قتل سے اس قدر ناراض ہوئے کہ ایک دن انھوں نے کہا کہ حجر کے بعد اہل عرب ہمیشہ قتل ہوا کریں گے۔ اگر وہ اس کے قتل کے وقت وہاں سے بھاگ جاتے تو ان میں سے کوئی شخص اس طرح بے بس ہو کر قتل نہ کیا جاتا۔ مگر وہ لوگ ٹھہر گئے اور ذلیل ہوئے یہ کہہ کر وہ جمعہ کے دن تک بالکل خاموش ہو گئے۔ جمعہ کے دن انھوں نے باہر نکل کر کہا کہ اے لوگو میں زندگی سے بیزار ہو گیا ہوں۔ میں اس وقت ایک دعا کرتا ہوں۔ تم سب ملکر آمین کہو۔ چنانچہ نماز کے بعد انھوں نے ہاتھ اٹھا کر یہ دعا مانگی :- اے خدا اگر تیرے پاس میرے لئے خیر و برکت ہے تو جلد مجھے اپنے پاس اٹھا لے۔

سب نے آمین کہی۔ پھر وہ وہاں سے نکلے اور ابھی مذگاہ سے باہر بھی نہ گئے۔ تھے۔ کہ گر پڑے۔ لوگ انہیں اٹھا کر ان کے مکان پر لے گئے جہاں انھوں نے اپنے بیٹے عبداللہ کو اپنا قائم مقام بنایا۔ اور اسی دن انتقال کر گئے۔ ان کی وفات کے دو ماہ بعد ان کے بیٹے نے بھی انتقال کیا۔ اور خلید ابن یربوع الحنفی کو اپنا جانشین بنا کر چھوڑ گئے۔ زیاد نے ان کو اس عہدے پر مستقل کر دیا۔ زیاد کے انتقال کے وقت سمردہ ابن جندب بصرہ اور عبداللہ ابن خالد ابن اسید کوفہ کے عامل تھے۔ سمردہ بصرہ میں اٹھارہ (اور برہ) روایتے گیارہ) ماہ کے لئے مقرر رہے جس مدت کے بعد امیر معاویہ نے ان کو وہاں سے معزول کر دیا۔ اس پر سمردہ نے کہا کہ معاویہ پر خدا کی لعنت ہو۔ خدا کی قسم اگر میں خدا نے تعالیٰ کی اس طرح خدمت کرتا جس طرح میں نے معاویہ کی کی تھی تو وہ مجھے کبھی سزا نہ دیتا۔ ایک شخص نے سمردہ کے پاس آکر اپنے مال کی زکوٰۃ ادا کی۔ اور اس کے بعد اس نے مسجد میں جا کر نماز پڑھی۔ سمردہ نے اس کے قتل کا حکم دیا اور وہ قتل کیا گیا۔ ابو بکر وہاں سے گورے اور کہا کہ خدا نے تعالیٰ فرماتا ہے کہ :- قَدْ أَفْلَحَ مَنْ تَوَكَّلَ وَذَكَرَ اسْمَ رَبِّهِ فَصَلَّى۔ کہتے ہیں کہ سمردہ نے مرض نمونیہ میں سخت مصیبتیں جھیلنے کے بعد انتقال کیا۔ کو

{ ثویہ ضم نادر اور فتح واو سے ہے }

متعدد واقعات کا بیان

اس سال سعید ابن العاص عامل مدینہ نے لوگوں کے ساتھ حج کیا۔ کو
اس تمام سال میں عبداللہ ابن خالد ابن اسید کوفہ کے۔ سمردہ بصرہ کے۔ اور
خلید ابن یربوع خراسان کے عامل رہے۔ کو
اس سال یہ ہوا کہ عبدالرحمن ابن ابی بکر صدیق نے مکہ کے راستے میں سوتے سوتے
انتقال کیا۔ اور یہ بھی کہا جاتا ہے کہ ان کا انتقال اس کے بعد ہوا۔ کو
اسی سال فیروز الدیلی نے انتقال کیا۔ وہ حضرت رسول اللہ صلم کے صحابی تھے۔
اور امیر معاویہ کی طرف سے صنعا کے عامل تھے۔ کو
اسی سال عمرو ابن حزم الانصاری فوت ہوئے۔ کو

اسی سال فضالہ بن عبید الانصاری نے دمشق میں وفات پائی جہاں وہ امیر معاویہ
کی طرف سے قاضی تھے۔ یہ بھی روایت ہے کہ انھوں نے امیر معاویہ کے دوران حکومت کی

آخری حصہ میں انتقال کیا۔ اور اس کے متعلق چند اقوال اور بھی ہیں۔ وہ جنگ احد اور اس کے
مابعد کے واقعات میں شامل رہے تھے۔

۵۴ء کے واقعات

غزوہ روم اور جزیرہ کار وہ کی فتح کا بیان

اس سال محمد بن مالک نے بلاد روم میں موسم سرما اور معین بن یزید الشکلی نے موسم
گرماء بسر کیا۔

اسی سال مسلمانوں نے جنادہ ابن ابی امیہ کی سپہ سالاری میں جزیرہ ارواد کو
فتح کیا۔ جو قسطنطنیہ کے قریب واقع ہے۔ وہ وہاں سات سال تک مقیم رہے۔ اور
محمد بن ابی امیہ ان کے ہمراہ تھے۔ مگر جب امیر معاویہ کا انتقال ہوا اور یزید تخت پر بیٹھا تو
اس نے فتح کی واپسی کا حکم دیا۔ چنانچہ وہ لوگ وہاں سے واپس آ گئے۔

مدینے سے سعید کے عزلی اور مروان کے تقرر کا بیان

اس سال امیر معاویہ نے سعید ابن عاص کو مدینے سے معزول کیا اور ان کی جگہ مروان
کو مقرر کیا۔ اس کی وجہ یہ ہوئی کہ امیر معاویہ نے سعید کو لکھا کہ مروان کے مکان کو منہدم کر کے
اس کے مال و متاع پر قبضہ کر لو۔ تاکہ اس کی جگہ ایک صاف میدان بنایا جائے اور فداک
ضبط کر لو۔ حالانکہ فداک انھوں نے خود مروان کو دیا تھا۔ سعید ابن العاص نے دوبارہ ان امور کے
متعلق امیر معاویہ سے استفسار کیا۔ انھوں نے پھر وہی حکم لکھ بھیجا۔ سعید نے حکم کی تعمیل کی
اور دونوں خط اپنے پاس رکھ لیے۔ اس پر امیر معاویہ نے ان کو معزول کر دیا۔ اور ان کی جگہ
مروان کو مقرر کیا۔

پھر امیر معاویہ نے مروان کو لکھا کہ سعید ابن العاص کا مال و متاع ضبط کر کے ان کا
مکان منہدم کر دو۔ چنانچہ مروان عروڑوں کو ساتھ لے کر سعید کے مکان پر اس کے انہدام
کے لیے گیا۔ سعید نے ان سے پوچھا کہ اے ابو عبد الملک کیا تم میرا مکان گرنے آئے ہو۔
کہا۔ ہاں امیر المؤمنین نے مجھے یہی حکم دیا ہے۔ اگر وہ تم کو میرا مکان منہدم کرنے کا حکم دیتے
تو تم بھی یہی کرتے۔ سعید نے کہا کہ میں ہرگز ایسا نہ کرتا۔ مروان نے کہا کہ تم کرتے اور خدا کی قسم

ضرور ایسا کرتے۔ سعید نے پھر کہا کہ ہرگز نہیں۔ اور یہ کہہ کر اپنے غلام کو حکم دیا کہ امیر معاویہ کا خط میرے پاس لے آؤ۔ وہ جا کر امیر معاویہ کے دونوں خط لے آیا۔ مروان نے ان کو پڑھ کر کہا کہ ”حارث امیر المومنین نے تم کو حکم دیا تھا۔ مگر نہ تو تم نے اس کی تعمیل کی اور نہ مجھ کو اس کی اطلاع دی۔“ سعید نے جواب دیا کہ میں تم کو قابل اعتماد نہیں سمجھتا تھا کہ تم اس بات کو چھپائے رکھو گے۔ با یہ ہے کہ امیر معاویہ ہم دونوں کو آپس میں لڑانا چاہتے ہیں۔ مروان نے جواب دیا کہ خدا کی قسم تم مجھ سے اچھے ہو۔ یہ کہہ کر وہ سعید کا مکان منہدم کئے بغیر واپس چلا گیا۔ ۛ

اس پر سعید ابن العاص نے امیر معاویہ کو لکھا کہ تعجب ہے کہ امیر المومنین نے ہمارے ساتھ ایسا سلوک کیوں کیا۔ وہ چاہتے ہیں کہ باوجود آپس کی قرابت کے میں اور مروان برسر کینہ رہیں۔ امیر المومنین کا حکم ان کا خبیث لوگوں کی ناپسندیدہ باتوں پر صبر و عفو۔ ان کا ہمارے مابین قطع تعلقات اور غم و اندوہ کا ذریعہ قائم کرنا اور ہماری اولادوں کا یہ کینہ و بغض دور کرنے میں پانا اور خدا کی قسم اگر ہم ایک ہی باپ کی اولاد نہ ہوتے تو اللہ تعالیٰ ہم کو خلیفہ مظلوم امیر المومنین کی نصرت کے لئے متفق کر کے آپ پر جمع نہ کرتا ان سب باتوں کا لحاظ امیر المومنین کے لئے لازمی تھا۔ اس کے جواب میں امیر معاویہ نے ان کو عذر خواہی اور طلب عفو کا خط لکھا اور لکھا کہ میں پھر تم سے حسن عہد قائم کرتا ہوں۔ اسکے بعد جب سعید امیر معاویہ سے ملنے گئے تو انھوں نے مروان کے متعلق سوال کیا۔ سعید نے ان کی تعریف کی۔ امیر معاویہ نے پوچھا کہ کس وجہ سے اس میں اور تم میں کدورت ہو گئی ہے سعید نے کہا کہ وہ مجھ سے اپنے شرف کی وجہ سے خائف تھے۔ اور میں اپنے شرف کی بنا پر پوچھا کہ تمہاری اس کے متعلق کیا رائے ہے۔ کہا کہ اس کو تو میں پوشیدہ رکھتا ہوں خواہ ان کی موجودگی میں ہو یا ان کے پس پشت ۛ

عبید اللہ ابن زیاد کے حاکم خراسان مقرر ہونے کا بیان

اس سال امیر معاویہ نے سمرة ابن جندب کو معزول کر کے بصرے پر عبداللہ ابن عمرو ابن غیلان کو چھ ماہ کے لئے مقرر کیا۔ ۛ

اسی سال امیر معاویہ نے عبید اللہ ابن زیاد کو عامل خراسان مقرر کیا۔ جس کی وجہ یہ ہوئی کہ وہ اپنے باپ کی وفات کے بعد امیر معاویہ کے پاس گیا تو انھوں نے سوال کیا کہ تمہارے باپ نے کوئی اور بصرے پر کس کو مقرر کیا ہے۔ عبید اللہ نے بتلایا کہ ملاں

فلاں کو مقرر کیا ہے۔ امیر معاویہ نے کہا کہ اگر تمہارے باپ نے تم کو مقرر کیا ہوتا تو میں بھی تم کو ہی مقرر کر دیتا۔ اس پر عبید اللہ نے کہا کہ میں خدا کا واسطہ دلا کر آپ کو یہ کہتا ہوں کہ آپ کے بعد کوئی شخص مجھ سے یہ کہے کہ اگر تمہارے باپ یا چچا نے تم کو مقرر کیا ہوتا تو میں تم کو ضرور مقرر کر دیتا۔ اس پر امیر معاویہ نے اس کو خراسان کا عامل مقرر کر دیا۔ اور کہا کہ خدا سے ڈرتے رہو۔ اس کے خوف پر کسی اور کے خوف کو مقدم مت رکھو۔ کیونکہ خوف خدا سے عزت ہوتی ہے۔ اپنی عزت اور آبرو بڑھاؤ نہ کہ اس کو ملوث کرو۔ جب کسی سے وعدہ کرو تو اس کو پورا کرو ورنہ زیادہ کو کم کے عوض میں فروخت نہ کرو۔ جب تک کہ تم کسی امر کے متعلق خوب پختگی سے رائے قائم نہ کر لو اس کا اظہار نہ کرو۔ کیونکہ ایک دفعہ تمہارے ہاتھ سے نکلا تو پھر تم تک واپس نہ آئے گا۔ جب دشمن سے مقابلہ ہو اور وہ پہاڑی ناہموار علاقہ میں تم پر غلبہ حاصل کرے تو کرلے مسطح میدان میں کبھی تم اسے اپنے اوپر غلبہ حاصل نہ کرنے دینا۔ کسی کو ایسی چیز کی طمع نہ دلاؤ جس میں کہ اس کا حق نہیں۔ اور نہ کسی کو ایسی چیز سے مایوس کرو جس میں اس کا حق ہے۔ اس نصیحت کے بعد اس کو رخصت کیا۔ اس وقت عبید اللہ کی عمر پچیس برس کی تھی۔

عبید اللہ خراسان کی طرف روانہ ہو گیا۔ اور اونٹوں پر سوار ہو کر دریا کو عبور کر کے بخارا پہنچا۔ یہ پہلا شخص ہے جس نے ایک لشکر کے ساتھ بخارا کے پہاڑوں کو قطع کیا۔ اس نے وہاں پہنچ کر رامنہ بنی سلف اور بکیند کو فتح کیا جو ملک بخارا میں واقع ہیں۔ پھر اہل بخارا پر حملہ کیا۔ اور بہت مال غنیمت جمع کیا جب اس نے ترکوں سے مقابلہ کر کے ان کو شکست دی تو ترکوں نے بادشاہ کی زوجہ بھی اپنے خاوند کے ہمراہ تھی۔ بھاگتے وقت ان لوگوں نے اسے جلدی جلدی موزے پہنائے۔ گھبراہٹ میں صرف ایک موزہ پہنا دوسرا وہیں رہ گیا۔ اسے مسلمانوں نے اٹھالیا اور دو لاکھ درم اس کی قیمت خریدی۔ اس نے ترکوں سے جو مقابلہ کیا تھا وہ خراسان کی فوجوں کے ساتھ کیا تھا جن کا ذکر آگے آئے گا۔ اس کا بہت کچھ رعب قائم ہو گیا۔ وہ خراسان میں دو سال مقیم رہا۔

متحدہ واقعات کا بیان

اس سال مروان ابن حکم امیر مدینہ نے لوگوں کے ساتھ حج کیا۔ کوفہ میں عبد اللہ ابن خالد

اور بقول بعض ضحاک ابن قیس - اور بصرے میں عبداللہ ابن عمرو ابن غیلان حکمران تھے۔
اس سال ابو قتادۃ الانصاری نے ستر سال کی عمر میں انتقال کیا۔ ایک روایت
یہ بھی ہے کہ ان کا انتقال ۳۳ھ میں ہوا اور حضرت علی کرم اللہ وجہہ نے ان کے جنازے
کی نماز ادا کی تھی جس میں سات مرتبہ تکبیر کہی تھی۔ وہ حضرت علیؑ کی تمام جنگوں میں ان کے
ساتھ تھے۔ اور جنگ بدر میں بھی شریک تھے۔ کو

اسی سال حویطب ابن العری نے ایک سو بیس سال کی عمر میں انتقال کیا۔ اسی سال
ثوبان مولائے رسول اللہ صلعم نے بھی انتقال کیا۔ کو

اسی سال (اور بقول بعض ۳۵ھ میں) اسامہ ابن زید کا انتقال ہوا۔ کو

اسی سال سعید ابن ربیع بن عتکثہ ایک سو چوبیس برس کی عمر میں فوت ہوئے۔
وہ صحابہ کرام میں سے تھے۔ علیٰ ہذا القیاس محرمۃ ابن نوفل نے ایک سو پندرہ سال کی عمر
میں انتقال کیا۔ وہ فتح مکہ کے مسلمانوں میں سے تھے۔ کو

عبداللہ ابن انیس الجہتی نے بھی اسی سال انتقال کیا۔ کو

اسی سال (اور بقول بعض ۳۵ھ میں) زید ابن شجرۃ الرھاوی ایک جنگ کے
دوران میں شہید ہوئے۔ کو

۳۵ھ کے واقعات

ایک روایت کے مطابق اس سال سفیان بن عوف الازدی نے موسم سرما بمصر کیا۔

اور ایک روایت یہ بھی ہے کہ وہ سفیان نہیں بلکہ عمرو ابن محرز تھے۔ ایک اور بیان یہ ہے
کہ وہ عبداللہ ابن قیس الفزاری یا شاید مالک ابن عبداللہ تھے۔ کو

ابن زیاد کی ولایت بصرے کا بیان

اسی سال امیر معاویہ نے عبداللہ ابن عمرو ابن غیلان کو ولایت بصرے سے معزول
کر کے عبید اللہ ابن زیاد کو ان کی جگہ مقرر کیا۔ اس کا سبب یہ ہوا کہ ایک مرتبہ عبداللہ بصرے
کے منبر پر سے تقریر کر رہے تھے کہ بنو ضبہ کے ایک شخص نے ان پر سنگ پڑھ پھینکے
انھوں نے اس کے ہاتھ کٹوا دیئے۔ بنو ضبہ ان کے پاس گئے اور کہا کہ ہمارے آدمی نے

جو کچھ قصور کیا سو کیا۔ اور آپ اُسے سزا بھی دے چکے مگر ہم اس بات سے بے خوف نہ ہوئے کہ کہیں ایسا نہ ہو کہ ہماری خیر امیر المومنین کے پاس پہنچ جائے اور وہ ہم سب کو سزا دیں۔ لہذا آپ امیر المومنین کے نام ایک خط لکھ کر ہمیں دے دیں تاکہ ہمارا کوئی شخص اُسے ان کے پاس لے جائے۔ اور کہہ دے کہ آپ نے محض شبہ کی بنا پر اس کا ہاتھ کٹوا دیا ہے۔ اور کوئی خاص بات معلوم نہیں ہوئی۔ چنانچہ انھوں نے اس مضمون کا ایک خط لکھ کے ان کے حوالے کیا۔ جب نیا سال شروع ہوا تو عبداللہ معاویہ کے پاس گئے۔ اور اُدھر سے اہلِ شبہ بھی وہ خط لے ہوئے ان کے پاس پہنچے اور دعویٰ کیا کہ عبداللہ نے ان کے ایک آدمی کا ہاتھ ظلم سے کٹوا دیا ہے۔ امیر معاویہ نے وہ خط دیکھ کر کہا کہ یہ امر کہ میرے عمال سے خون کا بدلہ لیا جائے اس کی تو کوئی سبیل نہیں۔ البتہ اتنا ہو سکتا ہے کہ بیت المال سے اس کا معاوضہ تمہارے آدمی کو ادا کر دیا جائے۔ اس کے بعد انھوں نے عبداللہ کو بصرے سے معزول کر دیا۔ اور ان کی جگہ ابن زیاد کو مقرر کیا۔ ابن زیاد نے اسلم ابن زرعۃ الکلابی کو خراسان کا والی بنایا۔ مگر اسلم نے نہ تو کوئی جنگ کی اور نہ کوئی مقام فتح کیا۔ پو

متعدد واقعات کا بیان

اس سال امیر معاویہ نے عبداللہ بن خالد کو کوفے سے معزول کیا اور ضحاک بن قیس کو اس کی جگہ مقرر کیا۔ اور ایک روایت وہ بھی ہے جو ہم پہلے بیان کر چکے ہیں۔ پو
اسی سال ارقم بن ارقم المخزومی نے انتقال کیا۔ یہ وہ بزرگ ہیں جن کے مکان پر رسول خدا صلی اللہ علیہ وسلم نے کعبے میں پناہ لی تھی۔ موت کے وقت ان کی عمر اسی سال اور کچھ اور زیادہ تھی۔ یہ بھی بیان کیا جاتا ہے کہ ان کا انتقال اسی دن ہوا جس دن حضرت ابوبکرؓ کا ہوا تھا۔ اسی سال ابولیسہ کعب بن عمرو الانصاری نے وفات پائی۔ وہ جنگ بدر میں شریک تھے۔ اور صفین میں حضرت علیؓ کے ہمراہ ہو کر بڑے تھے۔ ایک اور روایت یہ بھی ہے کہ ان کی وفات اس سے قبل ہوئی۔ پو

اسی سال مروان ابن الحکم نے لوگوں کے ساتھ حج کیا۔ پو

۵۶ء کے واقعات

اس سال جنابہ ابن ابی امیہ نے بلادِ روم میں موسمِ سرما بسر کیا اور یہ بھی کہا جاتا ہے

کہ جنادہ نے نہیں بلکہ عبدالرحمن ابن مسعود نے ایسا کیا تھا کہتے ہیں کہ اس سال یزید ابن شجرہ نے سمندر میں اور عیاض ابن حارث نے خشکی پر جنگ کی اس سال امیر معاویہ نے ماہ رجب میں عمرہ ادا کیا۔ اور ولید ابن عتبہ ابن ابی سفیان نے لوگوں کے ساتھ حج کیا۔

یزید کے لئے ولایت عہد کی بیعت کالیان

اس سال لوگوں نے یزید سے اس کے باپ کے ولیعہد ہونے کی بیعت کی۔ اس امر کی ابتداء اور تحریک مغیرہ ابن شعبہ سے ہوئی۔ امیر معاویہ نے ارادہ کیا کہ ان کو نئے سے مغزول کر کے ان کی جگہ سعید ابن عاص کو مقرر کریں۔ مغیرہ کو ان کے اس ارادے کی اطلاع ہوئی۔ تو انھوں نے کہا کہ بہتر یہ ہوگا کہ میں خود امیر معاویہ کے پاس جا کر عہدہ عالمی سے استعفا دے دوں تاکہ لوگوں کو معلوم ہو جائے کہ مجھے حکومت سے نفرت و کراہت ہے اس خیال سے وہ امیر معاویہ کے پاس روانہ ہو گئے۔ اور جب وہاں پہنچے لے تو انھوں نے اپنے دوستوں سے کہا کہ اگر اب میں تمہارے لئے امارت و ولایت حاصل نہ کروں تو پھر کبھی نہ کروں گا۔ چنانچہ وہ چلے گئے۔ اور وہاں یزید سے ملاقات کی۔ اس سے کہا کہ رسول اللہ صلعم کے جلیل القدر صحابی تو گذر گئے۔ اب نہ آنحضرت کے خاندان مبارک میں سے کوئی باقی ہے۔ نہ بزرگان قریش میں سے کوئی رہ گیا ہے۔ اور نہ بڑی عمر کے لوگ موجود ہیں البتہ ان حضرات کی اولاد موجود ہے۔ اور آپ ان سب میں بلحاظ راسے افضل و احسن اور سنت و سیاست میں ان سب سے زیادہ عالم ہیں میں نہیں جانتا کہ امیر المومنین کو کون سی بات اس امر کے مانع ہے کہ وہ آپ کے لئے بیعت کا انعقاد کریں یزید نے پوچھا کہ کیا آپ راسے میں یہ کام پورا ہو جائیگا؟ کہا کہ ہاں۔ یہ سنکر یزید اپنے والد کے پاس گیا۔ اور مغیرہ کی گفتگو سے ان کو اطلاع دی۔ امیر معاویہ نے مغیرہ کو بلا کر دریافت کیا کہ یزید کیا کہتا ہے؟ انھوں نے کہا کہ اے امیر المومنین حضرت عثمان کے بعد جو کچھ خون ریزی اور اختلاف ہوا ہے وہ تو آپ دیکھ ہی چکے ہیں۔ یزید آپ کا جانشین ہو سکتا ہے۔ اس لئے آپ اس سے لئے بیعت منع کریں۔ اگر کوئی حادثہ پیش آیا تو وہ لوگوں کا پشت و پناہ اور آپ کا جانشین ہو سیکے گا۔ اس لئے نہ تو خون ریزی ہونے پائے گی اور نہ کسی طرح کا فتنہ و فساد اٹھیکے گا۔ امیر معاویہ نے کہا کہ مگر اس میں میرا خاص اور معاون کون ہوگا۔ مغیرہ نے جواب دیا کہ

اہل کوفہ کے لئے میں اور بصرے کے لئے زیاد کافی ہیں ان دونوں شہروں کے بعد کوئی شخص آپ کی مخالفت نہ کریگا۔ امیر نے کہا کہ اچھا تم اپنی ولایت کو واپس چلے جاؤ۔ اور وہاں جا کر ایسے لوگوں سے اس کے متعلق گفتگو کرو جن پر تم کو وثوق و اعتبار ہو۔ پھر ہم تم دیکھیں گے کہ کیا ہوتا ہے یہ کہہ کر مغیرہ کو رخصت کر دیا۔

امیر معاویہ کے پاس سے رخصت ہو کر مغیرہ اپنے دوستوں میں واپس آئے۔ انھوں نے پوچھا کہ ہو کیا ہوا؟ کہا کہ میں نے امیر معاویہ کے پاؤں کو امت محمدی کی بے نیابت رکاب میں رکھ دیا ہے۔ اور ان کے امور میں ایسا شگاف کیا ہے جو اب تک بھی بند نہ ہوا۔ اور یہ شعر پڑھا (ترجمہ شعر) :-

”مجھ ہی جیسا آدمی تو دشمن کے رازوں میں شریک ہوتا ہے اور مجھ جیسے ہی آدمیوں کو بڑے بڑے غضبناک دشمن گرامی قدر سمجھتے ہیں“

الغرض اس کے بعد مغیرہ وہاں سے واپس آئے اور کوفہ میں ایسے ایسے لوگوں سے امر نیرید کا ذکر کیا جن پر وہ اعتبار کرتے تھے۔ اور جن کو وہ یہ جانتے تھے کہ بنو امیہ کے طرفداروں کی جماعت میں سے ہیں۔ ان سب نے بیعت نیرید کے متعلق ان کی رائے کو قبول کیا۔ لہذا ان میں سے انھوں نے دس اور یہ بھی کہا جاتا ہے کہ دس سے زائد شاخص کا ایک وفد تیار کیا۔ اور ان کو تیس ہزار درہم دیکر اپنے بیٹے موئے ابن مغیرہ کے ماتحت روانہ کیا۔ چنانچہ وہ سب لوگ معاویہ کے پاس پہنچے۔ اور بڑے زور و شور سے بیعت نیرید کے خیال سے اتفاق کلی ظاہر کر کے ان سے انعقاد بیعت کی درخواست کی۔ امیر معاویہ نے کہا کہ ابھی تم اپنی اس رائے کے ظاہر کرنے میں عجلت نہ کرو۔ بلکہ اپنی رائے پر جمے رہو۔ پھر موئے سے سوال کیا کہ تمہارے باپ نے ان لوگوں کے دین کو کتنے میں خریدا۔ کہا تیس ہزار درہم میں۔ امیر معاویہ نے کہا کہ ان لوگوں نے اپنے دین کو کیسا آسان سمجھ رکھا؟ ایک روایت یہ بھی ہے کہ مغیرہ نے چالیس آدمیوں کو بھیجا تھا۔ اور اپنے بیٹے عروہ کو ان کا سردار مقرر کیا تھا۔ جب وہ لوگ امیر معاویہ کے پاس پہنچے تو انھوں نے تقریریں کرنا شروع کیں۔ اور کہا کہ ہم کو امت محمدی کی ہمدردی کے خیال نے یہاں بھیجا ہے۔ اسے امیر المومنین! آپ کا بن مبارک بہت زیادہ ہو گیا ہے اور ہم کو اتحاد و اتفاق کے ٹوٹ جانے کا اندیشہ لگا ہوا ہے۔ لہذا آپ ہمارے لئے ایک نصب العین مقرر فرمائیے۔

اور حدیثیں کیجئے تاکہ ہم اسکی طرف چلیں۔ امیر معاویہ نے کہا کہ مجھے مشورہ دو کہ کیا کرنا چاہئے۔ انھوں نے کہا کہ ہم یزید ابن امیر المومنین کے حق میں مشورہ دیتے ہیں۔ معاویہ نے پوچھا کہ کیا تم سب اس امر میں راضی ہو۔ کہا ہاں۔ امیر نے پوچھا کہ یہ تمھاری ہی رائے ہے؟ کہا ہاں۔ ہماری بھی ہے اور ان لوگوں کی بھی ہے جو ہمارے پیچھے وہاں ہیں۔ اس پر امیر معاویہ نے ان سب سے پوشیدہ طور پر عہدہ سے سوال کیا کہ تمھارے باپ نے ان سب کا دین کتنے میں خریدا ہے۔ انھوں نے کہا کہ چار سو دینار میں۔ امیر بولے کہ مغیرہ نے ان کے دین کو بہت سستا پایا ہے۔ پھر اہل وفد سے مخاطب ہو کر کہا کہ اچھا جس غرض کیلئے تم آئے ہو ہم اس میں غور کریں گے۔ پھر جو کچھ خدا کے ارادے میں ہو گا ہو جائیگا اور عجلت سے تاخیر اچھی ہے وفد واپس چلا گیا۔ اور امیر معاویہ کا یزید کے لئے بیعت لینے کا ارادہ قوی ہو گیا۔ اور انھوں نے مشورہ کے لئے زیادہ کو خط لکھا۔

یزید نے عبید بن کعب النخیری کو بلایا اور کہا کہ ہر مشورہ طلب کرنے والے کے لئے وثوق اور ہر راز کے لئے ایک جائے ودیعت ہوتی ہے۔ مگر مشکل یہ ہے کہ لوگوں میں دو خصلتیں ہوتی ہیں۔ ایک تو افشائے راز اور دوسرے ایک اہل غرض سے اظہارِ خبر خواہی کرنا۔ اور راز داری کے لئے وہی شخص مناسب ہوتا ہے جو یا تو ثوابِ آخرت کا امیدوار ہو یا وہ جس کو دنیا میں شرافتِ نفس حاصل ہو۔ اور اپنے حسب کو محفوظ و مصئون رکھنے کے لئے کافی عقل رکھتا ہو۔ مجھے معلوم ہوا ہے کہ یہ دونوں موخر الذکر باتیں تم میں موجود ہیں۔ اور میں نے تم کو ایک ایسے امر کے لئے بلایا ہے جس کے متعلق میں کتابوں کے بطون کو بھی قابلِ اتہام سمجھتا ہوں اور وہ یہ ہے کہ امیر المومنین نے فلاں فلاں معاملے میں مشورہ طلب کرنے کے لئے مجھے خط لکھا ہے۔ اور وہ لوگوں کی نفرت سے خائف بھی ہیں اور ان کی تابعداری کی امید بھی رکھتے ہیں امر اسلام کا تعلق اور اس کی ضمانت بہت مشکل کا کام ہے۔ یزید کے مزاج میں نرمی اور سبکی ہے۔ اور اس کے ساتھ ہی شکار کا اندھ دلدادہ ہے۔ اس لئے تم امیر المومنین سے ملو ان سے یزید کے عادات و خصائل بیان کرو اور کہو کہ ابھی اس امر میں توقف کریں۔ ہمیں شک نہیں کہ اسکو تکمیل تک پہنچانا بہت مناسب ہے مگر جلدی نہ کریں۔ کیونکہ کسی امر کو تاخیر کے بعد حاصل کرنا بہتر ہے۔ بہ نسبت اس کے کہ عجلت کی وجہ سے اُسے فوت ہی کر دیا جائے۔ عبید نے زیاد سے کہا کہ بھلا اس کے

بجائے کچھ اور ہی کیوں نہ کیا جائے؟ زیاد نے پوچھا وہ کیسا ہے کہا کہ آپ امیر معاویہ کو ان کی رائے سے بدظن نہ کیجئے۔ اور نہ ان کے دل میں ان کے بیٹے کی طرف سے بغض پیدا کیجئے۔ بلکہ میں خود نیرید سے ملونگا۔ اور کہوں گا کہ تمہارے والد نے آپ (زیاد) سے تمہارے لئے بیعت کے بارے میں مشورہ طلب کیا ہے۔ اور یہ کہ آپ کو خوف ہے کہ لوگ تمہاری بعض سبکیوں کی وجہ سے تم پر الزام نہ لگا دیں۔ اور یہ کہ آپ کے خیال میں اگر وہ (یعنی نیرید) ایسی باتوں کو ترک کر دے جن سے لوگوں کے دل میں اس کے خلاف کینہ پیدا ہو گیا ہے تو اسی کے حق میں بہتر ہو گا۔ کیونکہ ایسا کرنے سے آپ کی رائے اور عمل کو استحکام ہو گا عوام کے خلاف آپ کے لئے ایک حجت قائم ہو جائیگی اور پھر جو کچھ آپ چاہتے ہیں وہ پورا ہو سکے گا۔ اس طرح آپ امیر المؤمنین کو نصیحت بھی کر دیں گے اور امت محمدی کے متعلق جس امر کا آپ کو خوف ہے اس سے بھی آپ سلامتی حاصل کر لیں گے۔ زیاد نے کہا کہ خدائے تعالیٰ کی برکت سے تم نے نشانے پر تیر تو جلایا ہے۔ اگر وہ نشانے پر بیٹھ گیا تو کیا ہی خوب ہوا۔ اور اگر خطا ہوا تو تم پر مجھے کوئی بہ گمانی نہ ہو گی کیونکہ تمہاری یہی رائے ہے جو تم کہہ رہے ہو۔ اب خدائے تعالیٰ کے علم غیب میں جو ہے وہ پورا ہو کر رہے گا۔ غرض کہ عبید بن کعب نیرید کے پاس گئے اور اس سے تمام واقعہ بیان کیا۔ اس کا اثر یہ ہوا کہ وہ اپنی بہت سی باتوں سے باز آ گیا۔ مزید بڑوں زیاد نے عبید کو امیر معاویہ کے نام ایک خط دیا تھا۔ جس میں انھوں نے امیر کو درنگ اور تعویق کا مشورہ دیا تھا۔ اور یہ لکھا تھا کہ عجلت سے کام نہ لیں۔ چنانچہ انھوں نے اس رائے کو قبول کیا تھا۔

جب زیاد کا انتقال ہو گیا تو امیر معاویہ نے اپنے بیٹے نیرید کے لئے بیعت لینے کا عزم کر لیا۔ چنانچہ انھوں نے عبداللہ بن عمر کے پاس ایک لاکھ درہم بھیجے جو انھوں نے قبول کئے لیکن جب ان کے سامنے بیعت نیرید کا ذکر کیا گیا تو انھوں نے کہا کہ خوب ان کا یہ ارادہ تھا۔ اس کے تو یہ معنی ہیں کہ میرا دین بہت ارزاں ہے۔ یہ کہہ کر وہ قبول بیعت سے دست بردار ہو گئے۔ اس کے بعد امیر معاویہ نے مروان ابن حکم کو لکھا۔ کہ اب میری عمر بہت زیادہ ہو گئی ہے۔ میری ہڈیاں تنگ کھوکھی ہو گئی ہیں مگر مجھے اندیشہ ہے کہ کہیں میرے بعد امت میں پھر اختلاف نہ ہو جائے۔ اس لئے میری یہ رائے ہے کہ میں کسی شخص کو انتخاب کروں کہ جو میرے بعد قیام سلطنت کا ذمہ دار ہو سکے۔ مگر مجھے یہ بات پسند نہ آئی کہ بغیر ان

لوگوں کے مشورے کے جو تمھارے نزدیک ہیں کچھ کروں۔ لہذا تم اس معاملے کو ان لوگوں کے سامنے پیش کرو۔ اور وہ جو کچھ اسکا جواب دیں اس سے مجھے اطلاع دو۔ چنانچہ مروان نے لوگوں کے سامنے کھڑے ہو کر تقریر کی اور اس امر سے ان کو مطلع کیا۔ لوگوں نے کہا کہ انھوں نے ٹھیک کیا اور درست کہا۔ اب ہم یہ چاہتے ہیں کہ وہ کسی شخص کا انتخاب کر کے ہمیں بتلائیں اور انتخاب میں غلطی نہ کریں مروان نے معاویہ کو یہی لکھ دیا۔ اور انھوں نے جواب میں یزید کے انتخاب کا ذکر کیا۔ مروان نے پھر کھڑے ہو کر لوگوں سے کہا کہ امیر المومنین نے تمھارے ایک شخص کا انتخاب کر لیا۔ اور انتخاب میں کوئی غلطی نہیں کی۔ چنانچہ اپنے بعد اپنے بیٹے یزید کو خلیفہ بنا دیا۔ اس پر عبدالرحمن ابن ابوبکر نے کھڑے ہو کر جواب دیا کہ اے مروان تم بھی جھوٹے ہو اور معاویہ بھی جھوٹے ہیں امت محمدی (صلعم) کے لئے تمھارا ارادہ کسی کو انتخاب کرنے کا نہیں۔ بلکہ تم لوگ یہ چاہتے ہو کہ اس کو ہر قلیہ بنا دیا جائے کہ جب ایک ہر قتل مر گیا تو دوسرا ہر قتل اس کی جگہ ممکن ہو گیا۔ مروان نے کہا یہ وہی شخص ہے جس کے لئے خدائے تعالیٰ نے۔ والذی قال لوالدیہ اؤف لکما۔ والی آیت نازل کی ہے حضرت عائشہؓ نے ان کا یہ قول سنا تو انھوں نے پردے کے پیچھے سے کھڑے ہو کر فرمایا کہ اے مروان اے مروان۔ (یہ آواز سن کر سب خاموش ہو گئے۔ اور مروان بھی اسی طرف منہ کر کے کھڑے ہو گئے) کیا تم یہ کہتے ہو کہ عبدالرحمن کے حق میں قرآن نازل ہوا۔ تم جھوٹ کہتے ہو۔ خدا کی قسم وہ وہ شخص نہیں ہیں بلکہ یہ آیت فلاں ابن فلاں کے حق میں اتری مگر تم تو خدا کے نبی صلعم کی لعنت کے ایک ٹکڑے ہو۔ پھر حضرت امام حسینؑ نے کھڑے ہو کر بیعت یزید سے انکار کیا۔ اور ابن عمر اور ابن زبیر نے بھی ایسا ہی کیا۔ مروان نے امیر معاویہ کو ان تمام باتوں کی خبر دی۔

اس اثنا میں امیر معاویہ نے اپنے حال کو یزید کی تعریف و توصیف کرنے اور انکے پاس مختلف شہر سے وفود بھیجنے کو لکھا۔ چنانچہ محمد بن عمرو ابن حزم مدینے سے اور احف ابن قیس مصر سے وفد میں ان کے پاس پہنچے۔ محمد بن عمرو نے امیر معاویہ سے کہا کہ ہر اعلیٰ سے اسکی رعیت کا سوال کیا جائیگا۔ لہذا آپ خوب غور فرمائیجئے کہ آپ امت محمدی کے امر کا کس کو والی بناتے ہیں۔ اس سے امیر معاویہ پر کچھ ایسی گونساری طاری ہوئی کہ ان کو سردی کے موسم میں تنفس شروع ہو گیا۔ پھر انھوں نے احف کو یزید کے پاس جانیکا حکم دیا۔ اور جب وہ اس کے پاس ہو کر واپس آئے تو امیر معاویہ نے ان سے پوچھا کہ ہوتم

نے اپنے برادر عزا د کو کیسا پایا؟ انھوں نے جواب دیا کہ میں نے شباب، نشاط، رشتی اور مزاج دیکھا اسکے بعد جب امیر معاویہ کے پاس وفود جمع ہو گئے تو انھوں نے ضحاک ابن قیس الفزاری کو کہا کہ بیٹے میں کلام کرونگا۔ اور جب میں چپ ہو جاؤں تو تم لوگوں کو یزید کی بیعت کے لئے دعوت اور مجھے اس امر کیلئے ترغیب دینے لگنا۔ چنانچہ جب امیر معاویہ لوگوں کے سامنے بیٹھے تو انھوں نے اس سلام کی عظمت و حرمت اور حق خلافت کا اظہار کیا اور خدائے تعالیٰ نے اولوالامر کی طاعت کا جو حکم دیا ہے اس کو بیان کر کے یزید اور اسکی فضیلت اور اس کے علم سیاست کا ذکر کیا۔ اور اس کی بیعت کو پیش کیا۔ اس کے بعد ضحاک ابن قیس نے ان کے سلسلہ کلام کو جاری رکھا اور خدائے تعالیٰ کی حمد و ثناء کے بعد کہا کہ اے امیر المؤمنین یہ تو لابدی امر ہے کہ آپ کے بعد لوگوں کا کوئی والی ہو۔ ہم نے جماعت اور الفت کی آزمائش کر لی ہے۔ اور یہ معلوم کیا ہے کہ دونوں چیزیں جانوں کی نہایت درجہ محافظہ، آفت و مصیبت کے وقت نہایت مناسب۔ راستوں کو نہایت پر امن کرنے والی اور عاقبت میں بہترین ہیں اور یا فرمانہ میں کچی ہے اور وہ پلٹا کھاتے رہتے اور اللہ جل شانہ ہر روز اپنی نئی شان میں ہے۔

یزید ابن امیر المؤمنین میں جہاں تک مجھے علم ہے حسن ہدایت اور میرت کی ممانہ روی ہے۔ وہ ہم سب میں بلحاظ علم و حلم و فضل اور رائے میں نہایت ذکی اور ذہین ہے۔ لہذا آپ اسی کو اپنا ولیعہد اور اپنے بعد ہمارا سردار اور جائے پناہ بنائیے تاکہ ہم اس کے ساتھ میں پناہ لے سکیں اور مسکن گزریں ہو سکیں۔ عمرو بن سعید الاشدرق نے بھی اسی قسم کی تقریر کی۔ پھر یزید بن مقفع الخدری نے اٹھکر کہا۔ کہ یہ (امیر معاویہ کی طرف اشارہ کر کے) امیر المؤمنین ہیں۔ ان کی موت کے بعد یہ (یزید کی طرف اشارہ کر کے) امیر المؤمنین ہوگا اور اگر کسی نے انکار کیا تو یہ (اپنی تلوار کی طرف اشارہ کر کے) فیصلہ کریگی امیر معاویہ نے کہا کہ آپ بیٹھے جائیے۔ آپ سید الخطباء ہیں۔ ان کے بعد وفود میں جو جو موجود تھے انھوں نے تقریر کی۔ پھر امیر معاویہ نے احنف سے کہا کہ اے ابو بکر تم کیا کہتے ہو۔ انھوں نے جواب دیا کہ اگر ہم سچ کہیں تو آپ لوگوں سے ڈر معلوم ہوتا ہے۔ اور اگر جھوٹ کہیں تو خدا سے خوف آتا ہے اے امیر المؤمنین آپ یزید کے لیل و نہار ظاہر و باطن اور دخل و خرج سے واقف ہیں۔ پس اگر آپ انکو اللہ تعالیٰ اور امت کے لئے پسندیدہ خیال کرتے ہیں تو شہادت کی ضرورت نہیں۔ اور اگر آپ انکے متعلق اسکے موا کچہ اور رائے رکھتے ہیں تو

جبکہ آپ خود راہی آخرت ہونے والے ہیں آپ اس معاملہ کو توشہ دنیا بنا کر نہ چھوڑتے جاسیے۔ اور ویسے ہم پر تو یہی فرض ہے کہ ہم کہہ دیں کہ ہم نے سنا اور اطاعت کی۔ اہل شام میں سے ایک شخص نے کھڑے ہو کر کہا کہ ہم نہیں جانتے کہ یہ معدی اور عراقی لوگ کیا کہہ رہے ہیں سچ یہ ہے کہ ہمارے پاس سمع و اطاعت بھی ہے اور شمشیر زنی اور حملہ آوری بھی ہے بعد ازاں لوگ متفرق ہو گئے اور احف کی تقریر کا تذکرہ کرنے لگے۔ غرض کہ امیر معاویہ نزدیک و دور کے آدمیوں کو انعام و اکرام دیتے۔ ان کی خاطر مدارات اور ان پر لطف و احسان کرتے رہے۔ تاآنکہ کثیر التعداد لوگ پختہ طور پر ان کے ساتھ ہو گئے۔ اور انھوں نے یزید سے بیعت کر لی۔ جب اہل عراق اور اہل شام بیعت کر چکے تو امیر معاویہ ایک ہزار سوار ہمراہ لے کر حجاز کی طرف روانہ ہوئے۔ جب وہ مدینے کے قریب پہنچے تو راستے میں سب سے پہلے امام حسینؑ ابن علی رضی اللہ عنہما ملے۔ معاویہ نے ان کو دیکھتے ہی کہا کہ میں ایسے شتر قربانی کو مرجا اور خوش آمدید نہ کہوں گا جس کا خون بہنے والا ہو۔ اور خدا ہی اسے بہا دیگا۔ انھوں نے کہا کہ سنبھل کے بولو قسم بخدا ایسی باتیں میری شان کے خلاف ہیں۔ امیر معاویہ نے کہا کہ ہاں ضرور ہو بلکہ اس سے بھی بدتر کے لائق ہو۔ پھر انھیں ابن زبیر ملے۔ اس نے کہا کہ اے زمین نشین کے مکار سوسمار (مجھے خوش عیشی اور فراغ مالی نصیب نہ ہو) جو اپنے سر کو سوراخ کے اندر داخل کرتا ہے اور دم کو باہری زمین پر مارتا رہتا ہے۔ اور خدا کی قسم قریب ہے کہ اس کی دم پکڑ لی جائے۔ اور اس کی پشت کو کوٹا جائے۔ میرے سامنے سے دور ہو۔ چنانچہ انھوں نے اپنی سواری کو پھیر لیا۔ اس کے بعد عبدالرحمنؓ ابن ابوبکرؓ ملے ان سے معاویہ نے کہا کہ اے ولہی بڑھے تیری عقل جاتی رہی ہے۔ میں تجھے اہلاً و سہلاً و مرجا نہیں کہتا۔ پھر ان کو سواری پھیر لینے کو حکم دیا۔ چنانچہ انھوں نے ایسا ہی کیا۔ پھر ابن عمرؓ سے بھی ایسا ہی کیا۔ وہ سب سب امیر معاویہ کے ساتھ چلتے رہے۔ مگر انھوں نے ان کی طرف التفات نہ کیا۔ یہاں تک کہ وہ مدینے میں داخل ہو گئے۔ وہ سب ان کے مکان پر گئے۔ مگر انھوں نے ان کو ان کے مرتبے کے مطابق اندر داخل ہونے کی اجازت نہ دی اور جس سلوک کے وہ امیدوار تھے وہ سلوک ان سے نہیں کیا۔ اس پر وہ سب صاحب کئے جا کر اقامت پذیر ہو گئے۔ اس عرصے میں معاویہ نے مدینے میں تقریر کی اور یزید کا ذکر کر کے اس کی حج کی اور کہا کہ اب بتلاؤ کہ عقل و فضل اور مرتبے کے لحاظ سے کون محض خلافت کا اس سے زیادہ مختار ہو سکتا ہے ؟

اور میں نہیں سمجھتا کہ وہ لوگ اس حد تک جا میں گئے کہ ان کی شامت و خواری کی نوبت آجائے۔
جوان کی جڑوں تک کو اکھاڑ پھینکیں گے۔ اور میں نے تنبیہ کر دی ہے۔ بشرطیکہ تنبیہ سے
بچھ ناکندہ ہو۔ پھر بطور مثل کے یہ شعر پڑھے:-

”دیکھ میں تجھ کو آل مطلق سے ڈرایا کرتا تھا۔ اور کہا کرتا تھا کہ اے عمر و میری بات
نان اور چلا چل۔ اگر تو نے مجھے میری طاقت سے زیادہ تکلیف دی تو میری جن جن باتوں
سے تو خوش ہوتا تھا۔ ان ہی سے رنجیدہ ہو گا۔ خبردار جو کچھ میں تجھ کو پلانا چاہتا ہوں ابھی سے
اسے محسوس کر لے اور چکھ لے۔“

اس کے بعد وہ حضرت عائشہ کے پاس گئے۔ ان کو پہلے خبر مل چکی تھی کہ امیر معاویہ نے
امام حسین اور ان کے اصحاب کا ذکر کیا ہے اور کہا ہے کہ ”اگر وہ بیعت نہ کریں گے تو میں ان
کو قتل کر دوں گا۔“ امیر معاویہ نے حضرت عائشہ سے ان سب کی شکایت کی انھوں نے انھیں
نصیحت کی اور فرمایا کہ مجھے معلوم ہوا ہے کہ تم ان لوگوں کو قتل کی دھمکی دیتے ہو۔ امیر معاویہ
بولے۔ کہ اے ام المومنین وہ لوگ اس بات سے بالاتر ہیں۔ لیکن ہوا یہ کہ میں نے یزید کے لئے
بیعت طلب کی۔ ان کے سوا سب بیعت کر چکے ہیں۔ تو کیا آپ یہ خیال فرماتی ہیں کہ میں ایک
بیعت کو پورا کرنے کے بعد توڑ دوں؟ فرمایا کہ ان سے نرمی کرو کیونکہ خدا چاہے تو وہ
لوگ وہی کریں گے جو کچھ تم چاہتے ہو۔ امیر معاویہ نے کہا کہ اچھا میں ایسا ہی کر دوں گا حضرت عائشہ
نے معاویہ سے یہ بھی فرمایا تھا کہ تم اس بات سے بھی بے خوف نہ ہونا کہ میں کسی شخص کو مقرر
کر کے تم کو قتل کرادوں۔ جو کچھ تم نے میرے بھائی (ان کی مراد محمد بن ابوبکر سے تھی) کیا
ہے وہ تم کو خود معلوم ہے۔ امیر معاویہ نے کہا کہ ہرگز نہیں اے ام المومنین۔ میں
ایک پُر امن مکان میں ہوں۔ ڈ

جب تک کہ مشیت ایزدی تھی وہ مدینے میں قیام پذیر رہے۔ پھر وہاں سے کتے چلے گئے
اور لوگ ان سے ملے۔ ان (مذکورہ صدر) حضرات نے بھی کہا کہ آؤ ہم بھی معاویہ سے ملیں۔
خاندان وہ اپنے کتے پر نادم و شرمسار ہوں۔ چنانچہ وہ سب امیر معاویہ سے بطنِ مکر کے مقام
پر ملاقی ہوئے۔ سب سے پہلے امام حسین ان سے ملے۔ امیر معاویہ نے کہا ”اے ابنا و مرجا۔ اے
رسول خدا صلعم کے بیٹے اور جوان مسلمانوں کے سردار!“ پھر ان کے لئے ایک سواری
مہیا کر نیکاحم دیا اور اپنے ہمراہ لیکر چلے۔ اسی طرح باقی حضرات سے بھی کہا۔ ان سب کو اسطرح ساتھ لیکر چلے

کہ ان کے ساتھ ان کے سوا اور کوئی آس پاس نہ تھا۔ تاکہ وہ نکلے پہنچ گئے اس طرح داخلین میں وہ لوگ سب سے اول اور خارجیوں میں سب سے پیچھے تھے۔ پھر کوئی دن ایسا خالی نہ جاتا تھا کہ امیر معاویہ انکو انعام و اکرام نہ دیتے ہوں۔ اور ان سے معاملہ معلومہ کے متعلق کوئی ذکر اذکار نہ کیا۔ حتیٰ کہ انھوں نے مناسک پورے کئے۔ ان کا ساز و سامان لا دیا گیا۔ اور ان کے چلنے کا وقت قریب آ گیا۔ یہ دیکھ کر ان حضرات میں سے ایک نے دوسرے سے کہا کہ دیکھو دھوکا مرت کھاؤ۔ امیر معاویہ جو کچھ کر رہے ہیں وہ تمھاری محبت کی بنا پر نہیں ہے۔ بلکہ اس سے وہ اپنا مقصد حاصل کرنا چاہتے ہیں۔ اس لئے تم اس سب کے لئے جواب تیار رکھو۔ چنانچہ ان سب نے اس پر اتفاق کیا کہ ابن زبیر امیر معاویہ سے گفتگو کریں۔ امیر معاویہ نے ان سب کو اپنے پاس بلایا اور کہا کہ آپ سب صاحبوں نے دیکھ لیا کہ میں آپ سے کیسا اچھا سلوک کرتا ہوں صلہ رحمی کرتا ہوں۔ اور آپ کی زیر باری لیتا ہوں۔ نیز یاد آپ کا بھائی اور برادر غمزدہ ہے۔ اور میرا ارادہ ہے کہ آپ لوگ اس کو خلیفہ کے لقب سے مقدم و ممتاز کریں۔ مگر غزل و امر سب کچھ آپ ہی کے ہاتھ میں رہے۔ آپ ہی خراج و مال وغیرہ تقسیم کیجئے۔ وہ ان معاملوں میں آپ سے کسی قسم کا معاوضہ نہ کریگا اور دخل نہ دیگا۔ وہ سب کے سب خاموش رہے۔ اس پر امیر معاویہ نے دوسرے ان سے پوچھا کیا آپ لوگ منظور نہیں کرتے۔ پھر ابن زبیر کی طرف مخاطب ہو کر بولے کہ مجھے اپنی جان کی قسم ہے کہ آپ ان حضرات کے خطیب ہیں۔ کہا ناں ہم چاہتے ہیں کہ آپ تین امور میں سے کوئی سا امر اختیار کر لیں۔ امیر معاویہ نے کہا کہ آپ ان امور کو پیش کیجئے۔ ابن زبیر نے کہا کہ وہ یہ ہیں۔ یا تو آپ وہ کیجئے جو رسول اللہ صلی اللہ علیہ وسلم نے کیا تھا۔ یا وہ کیجئے جو ابوبکرؓ نے کیا تھا۔ یا ویسا کیجئے جیسا عمرؓ نے کیا تھا۔ معاویہ نے پوچھا انھوں نے کیا کیا تھا۔ کہا کہ ابوبکرؓ نے ایسی حالت میں وفات پائی تھی کہ انھوں نے کسی کو خلیفہ مقرر نہیں فرمایا تھا۔ پھر لوگوں نے حضرت ابوبکرؓ کو منتخب کر لیا۔ امیر نے کہا کہ تم میں ابوبکر جیسا کوئی شخص نہیں ہے۔ اور مجھے اختلاف کا خوف ہے۔ ان حضرات نے کہا کہ ہاں آپ بجا کہتے ہیں۔ تو پھر وہ کیجئے جو ابوبکرؓ نے کیا تھا۔ اور وہ یہ کہ انھوں نے قریش کے ایک دورے شخص سے جو ان کے عزیزوں میں سے نہیں تھا عہد خلافت لیا۔ اور اگر آپ چاہیں تو وہ کریں جو حضرت عمرؓ نے کیا تھا۔ یعنی یہ کہ انھوں نے چھ ایسے آدمیوں کی مجلس شوریٰ بنائی جن میں سے ایک بھی ان کی اولاد یا اعزہ میں سے نہ تھا۔ امیر معاویہ نے کہا کہ کیا تم اس کے علاوہ کچھ کہنا چاہتے ہو۔ کہا نہیں۔ پھر باقی سب صاحبوں سے

پوچھا کہ آپ لوگ کیا کہتے ہیں۔ انھوں نے جواب دیا کہ ہمارا قول وہی ہے جو ابن زبیر کا ہے۔ امیر معاویہ بولے کہ میں چاہتا ہوں کہ آپ کو پہلے ہی سے یہ بات بتا دوں کہ جو درادیا وہ اپنا عذر پورا کر چکا۔ میں اب لوگوں سے گفتگو کرتا ہوں۔ ایسا نہ ہو کہ آپ لوگوں میں سے کوئی کھڑا ہو کر لوگوں کے سامنے میری تکذیب کرے تو میں اسے برداشت کر لوں اور اسے معاف کر دوں۔ میں ایک تقریر کر نیوالا ہوں۔ اور قسم بخدا کہ اگر آپ میں سے کسی نے میری بات کو رد کیا تو ابھی دوسری بات اس کے منہ تک نہ آنے پائیگی کہ تلوار اسکے سر تک پہنچ جائے گی۔ لہذا ظاہر ہے کہ شخص اپنے اوپر ہی رحم کرے گا۔ یہ کہہ کر ان کی موجودگی میں اپنے محافظ (صاحبِ حرس) کو بلایا اور کہا کہ ان میں سے ہر ایک کے سر پر دو دو میوں کو تلوار لے کر کھڑا کر دو۔ اگر ان میں سے کوئی تصدیق یا تکذیب کے ساتھ میری بات کاٹے تو ان دو نو چاہئے کہ تلوار سے اس کا کام تمام کر دیں۔ اس کے بعد امیر معاویہ اور ان کے ساتھ وہ سب بھی باہر نکلے۔ تاکہ امیر معاویہ نے منبر پر چڑھ کر تقریر کرنا شروع کی جس میں خدائے تعالیٰ کی حمد و ثناء کے بعد کہا کہ اس جماعت میں مسلمانوں کے سردار اور بہترین لوگ شامل ہیں۔ کوئی انھیں انکے پورا نہیں ہوتا اور بغیر ان کے مشورے سے نہیں کیا جاتا۔ یہ حضرات راضی ہیں اور بیزید سے بیعت کرتے ہیں۔ اس لئے تم سب بھی خدا کا نام لے کر بیعت کر لو۔ چنانچہ لوگوں نے بیعت کی کیونکہ وہ ان حضرات کی بیعت کے ہی منتظر تھے۔

اس کے بعد امیر معاویہ سوار ہو کر مدینے کی طرف چلے گئے۔ جب لوگ ان حضرات مذکورہ صدر سے ملے تو انھوں نے کہا کہ آپ لوگوں کو تو بیزید نے غم تھا کہ ہم بیزید سے بیعت نہ کریں گے۔ پھر آپ لوگ کیوں راضی ہو گئے۔ اور اطاعت کر کے بیعت کیوں کر لی۔ انھوں نے کہا کہ خدا نے قسم ہم نے ایسا نہیں کیا۔ لوگوں نے کہا کہ مگر آپ کس بات نے اس شخص (معاویہ) کی بات کو رد کرنے سے روکا تھا؟ کہا کہ ہم لوگ بیکسی کے عالم میں تھے اور قتل ہونے سے ڈرتے تھے۔ پھر غرض کہ جب اہل مدینہ بیعت کر چکے تو امیر معاویہ شام کی طرف واپس گئے۔ اور بنو ہاشم پر ظلم ڈھانا شروع کیا۔ ابن عباس نے ان سے جا کر کہا آپ ہم پر یہ کیسا ظلم کر رہے ہیں معاویہ نے کہا کہ تمہارے ساتھی نے بیزید کی بیعت سے انکار کیا تب تم نے اس کو ناپسند نہ کیا ابن عباس نے کہا کہ اے معاویہ مجھے تو عادت ہے۔ میں ساحل کے کسی مقام میں جا کر اوقات کرونگا پھر ایسی گفتگو کرونگا جس کو آپ جان لو گے اور سب لوگوں کو دعوت دوں گا۔ کہ

آپ کے خلاف خروج کریں۔ معاویہ بولے کہ اے ابو عباس تم لوگوں کو دیا جائیگا اور تم لوگ خوش کئے جاؤ گے اور اپنے ارادوں سے لوٹاؤ گے جاؤ گے۔

ایک بیان یہ بھی ہے کہ ابن عمر نے معاویہ سے کہا تھا کہ میں آپ سے اس شرط پر بیعت کرتا ہوں۔ کہ جس امر پر امت کا اجتماع ہو گا میں اسے قبول کروں گا۔ یہاں تک کہ امت کا اجتماع اگر کسی حبشی پر ہوا تو بھی میں اس اجتماع میں شامل ہوں گا۔ یہ کہہ کر وہ مکان کے اندر چلے گئے۔ دروازہ بند کر لیا۔ اور کسی کو اندر داخل ہونے کی اجازت نہ دی۔

میں یہ کہتا ہوں کہ عبدالرحمن ابن ابوبکر کا ذکر اس قول کے لحاظ سے درست نہیں ہے جس کی رو سے ان کی وفات ۳۵ھ میں واقع ہوئی تھی۔ ان کا ذکر صرف اسی قول پر درست ہو سکتا ہے جس میں ان کی وفات کا اس سال کے بعد واقع ہونا پایا جاتا ہے۔

ابن زیاد کے خراسان سے معزول ہونا اور یحییٰ بن عثمان ابن عفان کے تقرر کا بیان

اس سال معاویہ نے سعید بن عثمان ابن عفان کو خراسان پر مقرر کیا اور ابن زیاد کو معزول کیا۔ اس کا سبب یہ ہوا کہ سعید نے امیر معاویہ سے خراسان پر مقرر ہونے کی درخواست کی معاویہ نے کہا کہ وہاں تو عبید اللہ ابن زیاد ہے۔ سعید نے کہا کہ خدا کی قسم۔ میرے والد نے آپ پر وہ احسانات کئے ہیں جن سے آپ اس غایت کو پہنچ گئے کہ نہ کوئی آپ کا مقابلہ کر سکتا ہے اور نہ اس بلندی پر پہنچ سکتا ہے۔ مگر آپ نے نہ ان کی مصیبت کا بدلہ دیا اور نہ ان کی جزا دی۔ علاوہ اس کے آپ نے اس شخص (یعنی یزید) کو مقدم کر دیا اور لوگوں سے اس کے لئے بیعت لے لی حالانکہ بخدا میں اپنے باپ۔ اپنی ماں۔ اور خود اپنے نفس کے لحاظ سے اس سے بہتر ہوں امیر معاویہ نے کہا کہ اس میں شک نہیں کہ تمہارے والد کی مصیبت کی جزا تم پر واجب ہے۔ باقی رہا ان کو مشکور کرنا۔ سو وہ یہ ہے کہ میں نے ان کے خون کا بدلہ لیا۔ اور یزید پر تمہاری فضیلت کا حال یہ ہے کہ تمہارے والد ضرور مجھ سے افضل تھے۔ مگر تمہاری والدہ کی اس کی والدہ پر فضیلت کے متعلق تو میں یہ کہتا ہوں کہ مجھے قسم ہے اپنی جان کی کہ قبیلہ قریش کی عورت قبیلہ کلب کی عورت سے اچھی ہوتی ہے۔ باقی رہی تمہاری فضیلت یزید پر سو میں نہیں چاہتا کہ غوطہ تم جیسے آدمیوں سے بھر جائے۔ اس پر یزید نے کہا کہ اے امیر المؤمنین یہ آپ کے براہ عمل زاد ہیں۔ اور آپ کا فرض ہے کہ ان کے امر میں غور فرمائیں۔ وہ آپ سے ناراض ہو گئے ہیں

آپ ان کی ناراضگی کو دور فرمائیے۔ چنانچہ امیر معاویہ نے سعید بن عثمان کو خراسان کے امور حرب کا والی مقرر کر دیا اور اسحق بن طلحہ کو اس کے خراج وصول کرنے پر لگایا اسحق امیر مملوکیہ کے خاڑ زاد بھائی تھے۔ ان کی والدہ ام ابان بنت عقبہ بن ربیعہ تھیں۔ مگر کیونکہ وہ رے پہنچ کر فوت ہو گئے۔ اس لئے امیر معاویہ نے سعید ہی کو جنگ اور خراج کے کاموں پر مقرر کر دیا۔

جب سعید بن عثمان خراسان آئے تو دریا کو عبور کر کے سمرقند تک گئے۔ وہاں اہل صفد نے ان پر خروج کیا اور ایک دن رات تک توقف کیا لیکن باہم جنگ نہ ہوئی۔ اس پر مالک ابن الربیع نے یہ شعر کہا کہ (ترجمہ شعر)

اد تو جنگ صفد کے دن اپنی بزدلی کی وجہ سے کھڑا ہوا اس طرح سے کانپتا رہا کہ مجھے یہ خوف پیدا ہو گیا کہ تو نصرانی ہو گیا ہے۔

کہیں دوسرے دن سعید نے حملہ کیا۔ اور ان کو پسپا کر کے انھیں کے شہر کا میسرہ کر لیا۔ انھوں نے صلح کر لی۔ اور اپنے ماں کے عطا شدہ شہر کے پچاس لڑکے بطور ریشمال ان کو دیئے بعد ازاں وہ وہاں سے شہر ترمذ گئے اور اس کو صلح سے فسخ کر لیا مگر اہل سمرقند سے دفا نکلی اور ان کے لڑکوں کو لئے ہوئے مدینہ پہنچے۔ ان کے ہمراہیوں میں سے قثم ابن عباس ابن عبد المطلب شہید ہوئے۔

اسی سال ام المومنین جو یہ بنت حارث نے انتقال کیا۔

۳۷۷ھ کے واقعات

اس سال عبداللہ ابن قیس نے بلذروم میں موسم سرما بسر کیا۔ اسی سال مروان ابن حکم مدینہ سے مغزول ہوا اور اس کی جگہ ولید ابن عقبہ ابن ابی سفیان مقرر ہوئے۔ یہ بھی کہا جاتا ہے کہ مروان اس سال محزول نہیں ہوا۔ اسی سال ولید ابن عقبہ نے لوگوں کے ساتھ حج کیا۔ اسی سال کوفہ پر ضحاک ابن قیس بصرہ پر عبداللہ ابن زیاد اور خراسان پر سعید ابن عثمان ابن عفان حاکم تھے۔

اسی سال زاور بن رواحہ ۳۷۷ھ میں عبداللہ ابن عامر اور عبداللہ ابن قدامہ السعوی نے انتقال کیا مؤخر الذکر صحابیوں میں سے تھے کہتے ہیں کہ ان کا نام عبداللہ ابن عمرو ابن قنن السعوی

تھا۔ اور وہ سعدی اس وجہ سے کہلاتے ہیں کہ ان کے والد (جو بنو عامر ابن لوی میں سے تھے) نے بنو سعد ابن بکر میں رضاعت پائی تھی۔ ۛ

اسی سال عثمان ابن شیبہ ابن ابی طلحہ العبدری نے بھی انتقال کیا۔ جو بنو شیبہ کے جد امجد تھے۔ جو کعبہ کے ضام تھے اور اس کی کبھی اب تک ان ہی کی تحویل میں چلی آتی ہے۔ وہ فتح مکہ کے دن (اور ایک روایت یہ ہے کہ جنگ حنین کے دن) ایمان لائے تھے۔ ۛ

اسی سال جبر بن مطعم بن نوفل القرشی نے انتقال کیا۔ وہ بھی صحابی تھے۔ ۛ
اسی سال رسول اللہ صلعم کی زوجہ مطہرہ حضرت اُم سلمہؓ نے بھی انتقال کیا۔ اور یہ بھی کہتے ہیں کہ وہ امام حسینؑ کی شہادت کے بعد بقیہ حیات تھیں۔ ۛ

۵۵ھ کے واقعات

اس سال مالک ابن عبد اللہ انصاری نے بلاد روم میں اور عمر بن یزید کجی (اور بقول بعض جنادہ ابن ابی امیہ) نے بحر میں جنگ کی۔ ۛ

کوفہ سے فحاک کے معزول ہوا ابن ام الحکم کے تقرر کا بیان

اس سال امیر معاویہ نے فحاک ابن قیس کو کوفہ سے معزول کر کے عبدالرحمن ابن عبداللہ ابن عثمان الثقفی کو اسکی جگہ مقرر کیا۔ اس ہی کو ابن ام الحکم کہتے ہیں۔ اور وہ امیر معاویہ کا خواہر زادہ تھا۔ ان ہی کے عمل کے دوران میں اس سال ان خوارج نے خروج کیا جن کو مغیرہ ابن شعبہ نے قید کر رکھا تھا۔ حیان بن ظبیان سلمیٰ اور معاذ ابن جویں الطائی نے ان کو جمع کر کے تقریریں کیں اور ان کو جہاد کیلئے براہِ نیگفتہ کیا۔ چنانچہ انھوں نے حیان ابن ظبیان سے بیعت کی۔ اور مقام بانقیہ پر حملہ آور ہوئے۔ ان کی سرزنش کیلئے کوفہ سے فوج پہنچی جس نے ان سب کو قتل کر دیا۔ ۛ

اس کے بعد اہل کوفہ نے عبدالرحمن ابن ام الحکم کو اس کے سوا اخلاق کی وجہ سے نکال باہر کیا۔ وہ اپنے ماموں امیر معاویہ سے جا ملا۔ جنھوں نے اس کو والی مصر بنا دیا مگر سے دو منزلوں کے فاصلے پر اس کو معاویہ ابن حذیج ملے۔ جنھوں نے کہا "تم اپنے ماموں کے پاس چلے جاؤ مجھے اپنی جان کی قسم ہے کہ تم نے ہمارے بھائی اہل کوفہ کے ساتھ جن عداوت و خصائل سے

کام لیا ہے وہ ہمارے ان کام نہ دیں گے۔ چنانچہ وہ امیر معاویہ کے پاس واپس چلے گئے۔
 اور معاویہ ابن حدیج بھی امیر معاویہ کے پاس پہنچے جب وہ معاویہ کے پاس آتے تو ان کی
 تعظیم کے لئے راستوں پر ریمان کے گلدستے بنا کر راستے آراستہ کئے جاتے تھے۔
 الخضر جب معاویہ ابن حدیج معاویہ کے پاس پہنچے تو ان کی ہمشیرہ ام الحکم ان کے پاس
 موجود تھیں۔ انھوں نے پوچھا یہ کون ہیں۔ امیر نے کہا کہ یہ تو معاویہ ابن حدیج ہیں۔
 ام الحکم بولیں کہ خدا کرے کہ انھیں خوش عیشی نصیب نہ ہو ان پر تو وہی مثال بھبتی ہے
 کہ معبدی کا نام سنتے رہنا اس کے دیکھنے سے بہتر ہے۔ معاویہ ابن حدیج یہ فقرہ سنکر
 کہنے لگے کہ بس بس ام الحکم ذرا سنبھل کے قسیم بخدا آپ نے نکاح کیا مگر بزرگی نہیں پائی۔
 آپ نے بیٹا پیدا کیا مگر نجیب و شریف نہ پیدا کیا۔ کیا آپ یہ چاہتی ہیں کہ آپ کا
 یہ ناسق بیٹا ہمارے ان آکر بھی اسی طرح رہے جس طرح وہ ہمارے کوفے کے
 بھائیوں میں رہا ہے۔ مگر خدائے تعالیٰ اس کو یہ دکھانا ہی نہیں چاہتا۔ اور اگر اس
 نے ایسا کیا تو خواہ ان کے سامنے بیٹھنے والے بزرگ کو ناگوار ہی کیوں نہ ہو۔ مگر
 ہم اسے ایسی مار ماریں گے کہ پھر اسے سنبھلتے نہ بتگیں۔ امیر معاویہ نے ام الحکم کی طرف
 مخاطب ہو کر کہا کہ بس اب رک جاؤ۔ اور وہ رک گئیں۔ پڑ

طواف بن غلاق کے خروج کا بیان

بصرے میں خوارج کی ایک جماعت تھی جو جلاز نام ایک شخص کے پاس جمع ہوتی۔ اس سے گفتگو
 کرتی اور بادشاہ کی عیب جوئی کرتی تھی۔ ابن زیاد نے اس جماعت کو قید کر دیا۔ پھر ان سب کو بلایا۔ اور
 یہ شرط ان سب کے سامنے پیش کی کہ اگر وہ ایک دوسرے سے لڑیں تو قاتلوں کو رہا کر دیا جائیگا
 چنانچہ وہ آپس میں لڑے اور ابن زیاد نے قاتلین کو رہا کر دیا۔ ان قاتلین میں طواف بھی تھا۔
 اس کے اصحاب نے اسے لعنت کی۔ اور کہا کہ تم نے اپنے بھائیوں کو قتل کر دیا۔ اس نے جواب دیا
 کہ ہم کو یہ امر نا پسند ضرور تھا۔ اور جو آدمی اپنے ایمان پر ہے وہ کفر کو فروزا پسند کرتا ہے۔ اس طرح طواف
 اور اس کے اصحاب پشیمان ہوئے تو انھوں نے کہا کہ اچھا ہم توبہ کئے لیتے ہیں۔ چنانچہ لوگ رو کر تے
 تھے۔ پھر انھوں نے مقتولین کے وارثوں کو خون بہا پیش کیا۔ مگر انھوں نے لینے سے انکار کیا۔
 طواف ہشما ابن ثور السدوسی سے ملکر دریافت کیا کہ کیا ہمارے توبہ کرنے کا کوئی ذریعہ نہیں؟

کہا کہ میں کتاب اللہ میں صرف ایک آیت تمہارے مطلب کی پاتا ہوں۔ اور وہ یہ ہے۔ **رَبَّنَا لَا تُؤْتِنَا فِتْنَةً وَأَنْتَ حَكِيمٌ**۔ اور ابن زیاد کو اچانک قتل کر دینے کی دعوت دی۔ چنانچہ انھوں نے مشہد میں طواف سے بیعت کی۔ وہ اہل بصرہ میں سے نبی عبد القیس کے ستر آدمی تھے۔ ان ہی میں سے ایک شخص نے ابن زیاد کے پاس اس تمام معاملے کی خبری کر دی۔ اور یہ بات طواف کو بھی معلوم ہو گئی۔ اس لئے اس نے خروج کرنے میں عجلت سے کام لیا۔ چنانچہ وہ لوگ اُسی رات کو روانہ ہو گئے۔ انھوں نے ایک شخص کو قتل کیا۔ اور مقام جمار کی طرف روانہ ہو گئے۔ ابن زیاد نے بخارا کے شرطہ کو بلا کر ان پر تاخت کا حکم دیا مگر جنگ میں شرطہ کو شکست ہوئی۔ ہوتے ہوئے وہ بصرہ میں داخل ہو گئے۔ اور خوارج ان کا تعاقب کرتے ہوئے شہر میں آگئے، اُس دن عید الفطر تھی۔ اور لوگ بکثرت جمع تھے۔ ان سے معرکہ ہوا۔ خوارج قتل ہوئے۔ اور صرف طواف اور چھ آدمی باقی رہ گئے۔ اس کے گھوڑے کو پیاس لگی۔ اس نے اسے پانی میں ڈال دیا۔ اور صحرے سے شرطہ بخاریہ میں سے ایک شخص نے اسے تیر مار کر قتل کر دیا۔ پھر اسے پھانسی پر لٹکا دیا۔ بعد ازاں اس کے اہل و عیال نے اسے دفن کر دیا۔ ان کے ایک شاعر نے یہ اشعار کہے (ترجما) **رَبِّهِمْ تَقْوَىٰ** اور ثبات قدمی میں صدا عطا فرما۔ اور میری مہموں میں تو میرے لئے کافی ہو جا۔ کیونکہ تو رزاق اور کافی ہے۔ یہاں تک کہ میں اس چیز کو کھنا ہونے والی ہے اس چیز کے بدلے فروخت کروں جو مرد اس طواف کبیرت اور ابو شعتر کے دین پر باقی رہنے والی ہے جو تیز روی کے ساتھ جہاد میں شریک ہونے والے تھے“ پڑ

خوارج میں عروہ ابن ادیہ وغیرہ کے قتل کا بیان

اس سال عبید اللہ ابن زیاد نے خوارج پر بہت سختیاں کیں۔ اور ان میں سے ایک جماعت کثیرہ کو قتل کر دیا۔ ان ہی مقتولین میں عروہ ابن ادیہ بھی تھا۔ جو ابو بلال مرد اس ابن ادیہ کا بھائی تھا۔ ادیہ ان دونوں کی ماں کا نام تھا۔ ان کا باپ حدیر التیمی تھا اس کے قتل کا سبب یہ ہوا کہ ایک مرتبہ ابن زیاد گھوڑہ دوڑا دیکھنے گیا۔ وہ بیٹھا ہوا گھوڑوں کو دیکھتا تھا اس کے پاس چند آدمی آئے جن میں عروہ بھی تھا۔ وہ آگے بڑھ کر ابن زیاد کو نصیحتیں کرنے لگا۔

چنانچہ اور باتوں میں یہ بھی کہا کہ اَتَبْنُوْنَ بِكُلِّ رِغِيْۃٍ اٰیۃً یَّعْبَثُوْنَ وَتَتَّخِذُوْنَ مَصَانِعَ لَعَلَّکُمْ تَخْلَدُوْنَ وَ اِذَا بَطَشْتُمْ جَبَّارِیْنَ۔ اس کے اس کہنے پر ابن زیاد کو خیال ہوا کہ اس نے ایسا صرف اس وجہ سے کہا ہے کہ اس کے ساتھ ایک جماعت ہے۔ اس لئے وہ سوار ہو گیا اور گھڑ دوڑ کو دیسا ہی چھوڑ دیا۔ عودہ سے کہا گیا کہ تجھے وہ ضرور قتل کر دیگا۔ یہ سن کر وہ دہاں سے فرار ہو گیا۔ اور کوفہ پہنچا۔ مگر وہاں گرفتار ہو کر ابن زیاد کے سامنے پیش ہوا۔ اس نے اس کے دونوں ہاتھ اور پاؤں کاٹ کر قتل کر دیا۔ اور یہ بھی کہتے ہیں کہ اس کی بیٹی کو بھی قتل کر دیا البتہ اسکا بھائی ابو بلال مرواس ایک عابد مجتہد اور خوارج میں عظیم القدر شخص تھا۔ وہ حضرت علی کے ساتھ جنگ صفین میں شریک تھا۔ مگر اس نے حکیم کو پسند نہ کیا۔ بعد ازاں وہ نہروان میں خوارج کے ساتھ تھا۔ اور تمام خوارج بالاتفاق اسکو اپنا سردار مانتے تھے۔ اس نے ابن عامر کو ایک قبا پہنے ہوئے دیکھا۔ اور اظہارِ ناپسندیدگی کیا اور کہا کہ یہ ناسقوں کا لباس ہے۔ ابو بکرؓ کہا حکم کے حق میں ایسا نہ کہو کیونکہ جو شخص سلطان سے بغض رکھتا ہے اس سے خدا سے تمھارے بھی بغض رکھتا ہے۔ وہ بغیر دریافت حال کے کسی کے قتل کو ناجائز اور عورتوں کے خروج کو حرام قرار دیتا تھا۔ وہ کہا کرتا تھا کہ ہم صرف اسی سے لڑتے ہیں جو ہم سے لڑے۔ اور اسی کو خراج ادا کرتے ہیں جو ہماری حمایت کرے بنویر بوع میں بنجار نام ایک عورت تھی۔ وہ لوگوں کو ابن زیاد کے برخلاف بھڑکایا کرتی تھی۔ اور اس کے ظلم و ستم اور سوریہ ت کا ذکر کیا کرتی تھی۔ یہ خوارج کے مجتہدین میں سے تھی۔ ابن زیاد نے اس کا ذکر کیا۔ ابو بلال نے اس سے کہا کہ تقیہ ضرورت پر جائز ہے تم کہیں چھپ جاؤ۔ کیونکہ اس جبار نے تمھارا ذکر کیا ہے۔ بنجار نے جواب دیا کہ مجھے یہ خوف ہے کہ کہیں میرے بدلے کوئی اور شخص محض ظلم و ستم سے گرفتار نہ ہو جائے۔ چنانچہ ابن زیاد نے اسے گرفتار کر کے اس کے دونوں ہاتھ اور پاؤں کٹوا دیے۔ ابو بلال بازار میں سے گذر رہا ہوا۔ اس کے پاس سے ہو کر گذر ا تو اسے دیکھ کر اپنی ڈاڑھی چبانے لگا۔ اور کہا کہ اے مرواس کیا یہ عورت موت کے لئے تجھ سے زیادہ خوش ہے کوئی موت جس پر میں مروں میرے نزدیک بنجار کی موت سے زیادہ پسندیدہ نہیں ہے۔ ایک مرتبہ ابو بلال کا گذر ایک اونٹ پر ہوا جس پر قطران لپیٹا ہوا تھا۔ وہ غش کھا کر گر گیا اور جب ہوش میں آیا تو قرآن شریف کی یہ آیت پڑھی۔ سَاۤیْسُکُمْ مِّنْ قِطْرٍ اِنْ وَّلَّعْشَۃٌ وَّجُوْهُهُمْ اِلَیَّ السَّارَ۔

ابن زیاد نے نہایت شدت سے خوارج کی پکڑ دھکڑ شروع کی۔ ان سے قید خانوں کو بھر دیا۔ اور لوگوں کو ان کے سبب سے قید کر دیا۔ وہ ابو بلال کو اس کے بھائی عروہ کی موت سے پہلے قید کر چکا تھا۔ کیونکہ قید خانے کا داروغہ اس کی عبادت دیکھتا تھا۔ اس لئے اس نے اس کو ہر رات کو اپنے اہل و عیال سے مل آنے کی اجازت دے رکھی تھی۔ چنانچہ ابو بلال ہر رات اپنے گھر جاتا اور صبح کو واپس چلا آتا۔ مرد اس کا ایک دوست ابن زیاد سے رات کو باتیں کیا کرتا تھا۔ ایک رات ابن زیاد نے خوارج کا ذکر کیا اور ان کے قتل کا مصمم ارادہ کر لیا۔ مرد اس کے دوست نے اسے یہ خبر سنا دی۔ داروغہ مجس نے سخت تشویش میں رات گزار دی کہ کہیں ایسا نہ ہو کہ ابو بلال مرد اس کو یہ معلوم ہو جائے اور وہ صبح کو واپس نہ آئے۔ مگر جب وہ وقت آیا جس وقت وہ ہر روز آ جاتا تھا تو دیکھا کہ وہ چلا آتا ہے۔ داروغہ مجس نے اس سے پوچھا کہ کیا آپ کو امیر کے ارادے کی خبر نہیں ہو گئی تھی۔ کہا ہاں۔ پوچھا کہ پھر بھی آپ آگئے۔ مرد اس نے کہا کہ ہاں۔ کیونکہ تمہارے تمام احسانات کا میری طرف سے یہ بدلہ ہونا چاہیے تھا کہ تم کو سزا ہو تو۔ الغرض دوسری صبح کو ابن زیاد نے خوارج کو قتل کیا۔ جب ابو بلال مرد اس کو حاضر کیا گیا تو داروغہ مجس (جو عبید اللہ کا رضاعی بھائی تھا) نے اس کی سفارش کی اور تمام قصہ بیان کیا۔ چنانچہ ابن زیاد نے ابو بلال مرد اس کو اس کے حوالے کر کے آزاد کر دیا۔

مگر چونکہ ابو بلال کو ابن زیاد سے خوف تھا۔ اس لئے وہ چالیس آدمیوں کو ہمراہ لے کر ہوا ز گیا۔ جب بیت المال کے پاس سے گزرا تو اس میں سے اپنا اور اپنے ہمراہوں کا حصہ نکال کر باقی چھوڑ دیا۔ ابن زیاد نے ان کی نقل و حرکت کی خبر پا کر ۶۰ آدمیوں میں دو ہزار آدمیوں کا ایک لشکر ان کی گوشمالی کے لئے روانہ کیا۔ جس کا سردار اسلم ابن زرعة الکلابی تھا۔ اور یہ بھی بیان کیا جاتا ہے کہ وہ نہیں بلکہ ابو حصین التیمی تھا۔ جب وہ فوج ابو بلال کے سامنے پہنچی تو اس نے ان کو خدا کی قسم دیکر کہا کہ وہ اس سے نہ لڑیں۔ مگر اہل فوج نے نہ مانا۔ بلکہ اسلم نے ان کو جماعت کی طرف واپس آ جانے کی دعوت دی۔ انھوں نے کہا کہ کیا تم ہم کو ابن زیاد سے فاسق آدمی کی طرف واپس بھیجتے ہو؟ یہ سن کر اسلم کے ایک لشکر نے ابو بلال کے ایک آدمی کو تیر مار کر قتل کر دیا۔ ابو بلال نے کہا کہ تم نے جنگ میں ابتدا کی ہے۔ پھر کیا تھا ابو بلال کے خوارج نے اسلم کی فوج پر ایک جان ہلو کر دانت کچکپا کر حملہ کیا اور ان کو بھگا دیا۔ وہ شکست کھا کر پھر سے واپس چلے گئے۔ جہاں ابن زیاد نے اسلم کو ملامت کی اور کہا کہ تم کو چالیس آدمیوں نے بھگا دیا۔

حالانکہ تمہارے ساتھ دو ہزار آدمی تھے تم میں کوئی بھلائی نہیں۔ اسلام نے جواب دیا کہ آپ کو مجھے میری زندگی میں ملامت کرنا اس سے بہتر ہے کہ آپ میرے مرنے کے بعد میری تعریف کریں یہاں تک نبوت پہنچ گئی کہ بازار میں لڑکے جب اسلام کو دیکھتے تو غل مچا کر کہتے کہ دیکھنا دیکھنا ابو بلال تمہارے پیچھے آ رہا کہ اسلام نے ابن زیاد سے اس امر کی شکایت کی۔ اُس نے لڑکوں کو ایسا کرنے سے منع کیا اور وہ باز آ گئے۔ اس بار سے میں خوارج میں سے کسی نے یہ دو اشعار کہے۔ (ترجیہ اشعار)
 دو کیا تم کو یہ زعم ہے کہ تمہارے دو ہزار آدمی مومنین ہیں۔ حالانکہ ان کو چالیس آدمی
 مقسام آسک میں قتل کر ڈالتے ہیں۔ تم جھوٹے ہو۔ جیسا تم سمجھتے ہو ویسا نہیں۔
 بلکہ خوارج ہی مومنین ہیں۔

متعدد واقعات کا بیان

اس سال ولید ابن عقبہ نے لوگوں کے ساتھ حج کیا۔ اور عقبہ ابن عامر الجہنی نے انتقال کیا۔ وہ صحابہ میں سے تھے۔ اور امیر معاویہ کے ساتھ جنگ صفین میں شریک تھے۔ پو
 اسی سال ام المومنین حضرت عائشہ صدیقہ رضی اللہ تعالیٰ عنہا نے انتقال فرمایا
 اسی سال سمرة بن جندب اور مالک ابن عباد الغافقی نے انتقال کیا۔ یہ دونوں
 حضرات صحابہ کرام میں سے تھے۔ پو
 اسی سال عمیرہ ابن یثرب نے جو بصرے کے قاضی تھے انتقال کیا۔ اور ان کی جگہ
 ہشام ابن امیرہ مقرر ہوئے۔ پو

۵۹ء کے واقعات

اس سال عمرو بن مرة الجہنی نے بلاد روم میں موسم سرما بسر کیا۔ اور
 جنادہ ابن ابی امیہ نے بحر میں جنگ کی۔ یہ بھی بیان کیا جاتا ہے کہ اس سال
 بحر میں جنگ بالکل نہیں ہوئی۔ پو
 اسی سال عبد الرحمن ابن ام الحکم کو فے سے معزول ہوا۔ اور اس کی جگہ
 نعمان ابن بشیر الانصاری کا تقرر عمل میں آیا۔ مقدم الذکر کے عزل کا سبب پہلے بیان
 ہو چکا ہے۔ یہ بھی روایت ہے کہ اس کا عزل ۵۹ء کا واقعہ ہے۔ پو

عبد الرحمن ابن زیاد کے خراسان پر تقرر کا بیان

امیر معاویہ نے اس سال عبد الرحمن ابن زیاد کو خراسان کا عامل مقرر کیا۔ قیس ابن مہشم السکمی اس سے پہلے وہاں کا والی تھا۔ اس نے اسلم بن زرعہ کو گرفتار کر کے قید کر دیا۔ اور اس سے تین لاکھ درہم وصول کیے۔ پھر اس کے بعد عبد الرحمن آیا۔ وہ کریم النفس مگر عریض اور ضعیف آدمی تھا۔ اس نے کوئی جنگ نہیں کی۔ اور امام حسین کی شہادت تک خراسان میں رہا۔ اس کے بعد وہ دو کڑور درہم لے کر یزید کے پاس گیا۔ یزید نے اس سے کہا کہ اگر تم پناہ تو ہم تم سے محاسبہ کریں اور جو کچھ تمہارے پاس ہے تم سے لے کر تم کو تمہاری حکومت پر واپس بھیج دیں۔ یا نہیں تو جو کچھ تمہارے پاس ہے وہ تم کو ہی عطا کر کے تمہیں معزول کر دیں۔ بشہ طیکہ عبد الرحمن ابن جعفر کو پانچ لاکھ درہم دے دو۔ عبد الرحمن نے کہا کہ یہی بہتر ہے کہ جو کچھ میرے پاس ہے وہ آپ مجھی کو دے دیجئے۔ اور مجھے معزول کر دیجئے۔ چنانچہ ایسا ہی کیا گیا۔ بعد ازاں عبد الرحمن نے ابن جعفر کی طرف دس لاکھ درہم بھیجے اور لکھا کہ ان میں سے پانچ لاکھ یزید کی طرف سے ہیں اور پانچ لاکھ میری طرف سے۔ پھر

ابن زیاد کے بصرے سے معزول ہونے اور پھر اہل یمن نے کا بیان

اسی سال معاویہ نے عبید اللہ ابن زیاد کو بصرے سے معزول کیا۔ اور پھر اسی کو مقرر کر دیا۔ اس کا سبب یہ ہوا کہ ابن زیاد و ساء بصرہ کو ہمراہ لے کر معاویہ کے پاس آیا۔ جن میں احنف بھی شامل تھے۔ اور عبید اللہ ابن زیاد نے ان سے بد سلوکیاں کی تھیں۔ وہ سب امیر معاویہ کے پاس پہنچے تو امیر موصوف نے احنف کو خوش آمدید کہہ کر اپنے پاس تخت شاہی پر بٹھالیا۔ سب لوگوں نے ابن زیاد کی تعریف و توصیف کی مگر احنف خاموش رہا۔ اس پر امیر معاویہ نے اس سے پوچھا۔ ابو جحیر یہ کیا بات ہے کہ تم نہیں بولتے۔ اس نے جواب دیا کہ اگر میں کلام کروں تو میں قوم کی مخالفت کرونگا۔ امیر معاویہ نے کہا کہ اچھا تم لوگ جاؤ۔ میں نے ابن زیاد کو تمہارے ہاں سے معزول کیا۔ اب تم اپنی مرضی سے کسی کو اپنا والی بنا لو۔ چنانچہ ان میں سے کوئی ایسا شخص نہ تھا جس نے بنو امیہ یا اہل شام میں سے کسی نہ کسی شخص کا نام پیش کیا ہو۔

مگر احنف نے نہ تو اپنی بات چھوڑی اور نہ کسی شخص کو نامزد کیا۔ اس لئے وہ سب چند دن اور مقیم رہے امیر معاویہ نے ان سب کو دوبارہ جمع کر کے پوچھا کہ تم نے کس کو اختیار کیا۔ ان کے آپس میں اختلاف ہو گیا۔ مگر احنف حسب سابق خاموش ہی رہا۔ امیر معاویہ نے کہا اگر تمہیں کیا ہو گیا ہے تم بولتے کیوں نہیں۔ کہا کہ اگر آپ اپنے اہل بیت میں سے کسی کو ہمارا والی بنانا چاہتے ہیں تو ابن زیاد سے بہتر اور کوئی نہ ملے گا۔ اور اگر کسی غیر کو مقرر کرنا چاہتے ہیں تو آپ خود غور فرمائیں۔ لہذا امیر معاویہ نے زیاد ہی کو دوبارہ مقرر کر دیا۔ اور اس کو احنف کے ساتھ حسن سلوک کی نصیحت کی۔ اور ان سے دوری اختیار کرنے کی ہجو کی۔ چنانچہ جب فتنہ اٹھا تو سوائے احنف کے اور کسی نے اس سے دفنانے کی نہ

یزید ابن مفرغ الحمیری کے بنو زیاد کی ہجو کرنے اور اس کے نتیجے کا بیان

یزید ابن مفرغ الحمیری سبستان میں عباد ابن زیاد کے ساتھ تھا۔ موزن الذکر جنگ شرمک کی وجہ سے اس سے جدا ہو گیا۔ اور ابن مفرغ کو اس سے ملے ہوئے عرصہ ہو گیا۔ اُدھر یہ ہوا کہ عباد کے ہمراہ جو لشکر تھا اس کو جانوروں کے دانے اور چارے کی وجہ سے تکلیف ہوئی۔ اس پر مفرغ نے یہ شعر کہا۔ (ترجمہ) :-

دکاش کہ (لوگوں کی) ڈاڑھیاں گھاس ہوتیں کہ ان سے مسلمانوں کے چوپاؤں کو چارہ نول جاتا ہے ۛ

اتفاق سے عباد ابن زیاد کی ڈاڑھی بہت لمبی تھی۔ اس سے کہا گیا کہ ابن مفرغ نے آپ ہی پر چوٹ کی ہے۔ چنانچہ اس پر ابن زیاد نے مفرغ کو طلب کیا۔ مگر وہ مفرور ہو گیا اور اس کی ہجو میں کئی قصیدے لکھے۔ ان ہجوؤں میں یہ اشعار بھی ہیں۔ (ترجمہ) :-

”جب معاویہ ابن حرب ہلاک ہونے لگے تو اطراف پالان کو شکستگی کی خوش خبری دے۔ میں گواہ ہوں کہ تیری ماں نے ابوسفیان کے ساتھ اور صنی اُتار کہ مباشرت نہیں کی تھی۔ بلکہ وہ ایک مشتبہ فیہ امر تھا جو خوف اور لوزے کی حالت میں سرزد ہو گیا تھا ۛ

اور یہ اشعار بھی۔ (ترجمہ) -

”ہاں بہت جلد ایک باشندہ یمین کی طرف سے معاویہ کو یہ پیغام پہنچا دو۔ کہ کیا

تو اس بات سے ناراض ہوتا ہے کہ یہ کہا جائے کہ تیرا باپ عقیف تھا۔ اور کیا تو اس سے خوش ہوتا ہے کہ تیرا باپ زانی تھا؟ میں گواہ ہوں کہ تیرا زیاد سے مادی رشتہ ایسا ہی ہے جیسا ہاتھی کا گدھی کے بچے سے۔“

جس وقت عبید اللہ ابن زیاد شام میں معاویہ کے پاس تھا۔ نیرید ابن مفرغ بصرے پہنچا۔ عبید اللہ کے بھائی عباد نے وہ تمام واقعہ جو اس کے ساتھ گذرا تھا عبید اللہ کو لکھ بھیجا۔ عبید اللہ نے امیر معاویہ کو اطلاع دی اور وہ اشعار پڑھ کر سنائے اور ابن مفرغ کے قتل کرنے کی اجازت طلب کی۔ مگر امیر معاویہ نے اجازت نہ دی۔ بلکہ اس کو ابن مفرغ کی تادیب کا حکم دیا۔ ابن مفرغ بصرے پہنچ کر احف وغیرہ رو سائے شہر سے پناہ کا طالب ہوا۔ مگر انھوں نے پناہ نہ دی۔ پھر منذر ابن جارد سے پناہ مانگی۔ چنانچہ اس نے پناہ دی۔ اور اسے گھر میں داخل کر لیا حالانکہ اس کی بیٹی عبید اللہ ابن زیاد کی زوجہ تھی۔ جب عبید اللہ بصرے پہنچا تو اس کو مفرغ کی جائے قیام کی خبر ہوئی۔ اور منذر اس کے پاس برائے صلح گیا۔ مگر عبید اللہ نے شرط کو منذر کے گھر روانہ کیا۔ انھوں نے وہاں پہنچ کر ابن مفرغ کو گرفتار کر لیا۔ اور عبید اللہ کے پاس لے آئے۔ منذر اس وقت اس کے پاس ہی تھا۔ وہ عبید اللہ سے کہنے لگا۔ کہ اے امیر میں نے تو اسے پناہ دی تھی۔ عبید اللہ نے کہا کہ اسے منذر وہ تمھاری اور تمھارے باپ کی مدح کرتا ہے مگر میری اور میرے باپ کی ہجو کرتا ہے۔ پھر تم اس کو میرے خلاف پناہ دیتے ہو پھر عبید اللہ کے حکم سے اسے دوا پلائی گئی۔ اور گدھے پر سوار کر کے تمام شہر میں پھرایا گیا۔ اور وہ (دوا کے اثر سے) اپنے کپڑوں میں (جالوروں کی مانند) دھتیں کر رہا تھا۔ اس نے منذر کی ہجو میں یہ اشعار کہے (ترجمہ) :-

ددین نے قریش کی ہمسائی کو چھوڑ کر بنو عبد القیس قلعہ شمر کے رہنے والوں کی ہمسائی اختیار کی۔ میرا ہمسایہ جذبہ ستا ہی رہا۔ اور سوائے ایک صاحب غم آدمی کے کوئی اور شخص ہمسایوں کے جور سے حفاظت و حمایت نہیں کر سکتا۔ اور عبید اللہ کے خلاف شمر کہا (ترجمہ) :
 ادجو کچھ تو نے کیا ہے اسے تو بانی دھوکھا کر دیا۔ مگر میرا قول بوسیدہ ڈیوں تک میں بیٹھ جائیگا۔“
 اس کے بعد عبید اللہ نے اس کو اپنے بھائی عباد کے پاس سجستان بھیج دیا۔ شام میں اہل مین نے امیر معاویہ سے اس کی سفارش کی۔ انھوں نے اسے عباد کے پاس سے بلایا۔ چنانچہ وہ امیر معاویہ کے پاس گیا۔ اور راستے میں یہ اشعار کہے (ترجمہ) :-

”خا باش اے گھوڑی چلی ایل اب عباد کو تجھ پر امارت حاصل نہیں ہے۔ اور تو ایک آزاد آدمی کو اٹھائے لئے جاتی ہے مجھے اپنی جان کی قسم تجھ کو ایک امام نے موت کے گڑھے سے نجات دی ہے۔ اور امام کی رستی مضبوط ہے مجھے جو یہ اچھی نعمت دی گئی ہے۔ میں اس کا شکریہ ادا کر دوں گا۔ اور مجھ سا آدمی منعین کا شکریہ قرار واقعی طور پر ادا کیا کرتا ہے“ ۛ

جب وہ امیر معاویہ کے سامنے گیا تو رونے لگا۔ اور کہا کہ میرے ساتھ جو بلا و جوار بلا قصور سلوک کیا گیا ہے وہ کبھی کسی مسلمان کے ساتھ نہیں ہوا۔ انھوں نے پوچھا کیا تو نے ہی وہ قصیدہ نہیں کہا تھا کہ جس کے شروع میں تھا ”معاویہ ابن حرب کو یہ پیغام پہنچاؤ“ وغیرہ۔ کہا کہ قسم ہے اس خدا کی جس نے امیر المؤمنین کا حق بہت عظیم الشان کیا کہ میں نے وہ قصیدہ نہیں کہا تھا۔ بلکہ وہ مردان کے بھائی عبدالرحمن ابن حکم نے کہا ہے۔ اور مجھے زیاد کی ہجو کا ذریعہ بنایا ہے۔ امیر معاویہ نے سوال کیا۔ کہ کیا تو نے یہ شعر نہیں کہا جس میں ہے کہ ”میں گواہ ہوں کہ تیری ماں نے ابوسفیان سے مباشرت نہیں کی“ اور اس کے علاوہ اور بہت سے اشعار جن میں تو نے ابن زیاد کی ہجو لکھی ہے۔ اچھا جا۔ ہم نے تجھے معاف کیا۔ خدا کی زمین میں جہاں چاہے تو چلا جا۔ چنانچہ وہ موصول گیا۔ اور وہیں نکل آیا۔ جس رات وہ پہلی مرتبہ اپنی بیوی کو اپنے گھر لایا۔ اسی کی صبح کو وہ شکار کے لئے نکلا تو اسے ایک آدمی گدھے پر سوار ملا۔ ابن مضر غنے پوچھا کہ تم کہاں سے آتے ہو۔ اس نے کہا کہ ”ابو اوزے“ پوچھا کہ ماہِ مسرقان کا کیا حال ہے۔ جواب دیا کہ ویسا ہی ہے جیسا کہ تھا۔ اسے بصرے جانیکا شوق ہوا۔ چنانچہ وہ واپس گیا۔ اور عبید اللہ کے پاس پہنچا۔ اس نے اسے امان دی۔ ۛ

امیر معاویہ عبدالرحمن ابن حکم سے ناراض ہو گئے۔ اسکی سفارش کی گئی تو امیر معاویہ نے کہا کہ جب تک ابن زیاد اس سے راضی نہ ہو جائیگا میں راضی نہ ہوں گا۔ اس پر عبدالرحمن ابن زیاد کے پاس بصرے گیا۔ اور اس کی تعریف میں یہ دو شعر کہے (ترجمہ) :-

ددم آل حرب میں ایک زیادنی ہو۔ میرے لئے میرے بیٹوں سے بھی زیادہ محبوب ہو۔ میں تم کو بھائی۔ چچا۔ اور چچیل بھائی سمجھتا ہوں مجھے غیب کی خبر نہیں کہ تم مجھے کیا سمجھتے ہو“

اس نے کہا کہ تم کیا برس شاعر ہو۔ اور اس سے راضی ہو گیا۔ ۛ

متحدہ واقعات کا بیان

اس سال عثمان ابن محمد ابن ابی سفیان نے لوگوں کے ساتھ حج کیا۔ ان دنوں دالیان ملک پر تھے۔ کوفہ میں نعمان ابن بشیر بصرے میں عبید اللہ ابن زیاد - مدینے میں ولید ابن عقبہ - خراسان میں عبدالرحمن ابن زیاد - بختان میں عباد ابن زیاد - اور کرمان میں شریک ابن اعور۔ ۛ

اسی سال قیس ابن سعد بن عبادۃ الانصاری نے مدینے میں انتقال کیا۔ اور یہ بھی روایت ہے کہ ان کا انتقال شام میں ہوا۔ وہ حضرت علیؑ کے ساتھ انکی تمام جنگوں میں شریک تھے۔ ۛ

اسی سال سعید ابن عاص نے انتقال کیا جو سالِ ہجرت میں پیدا ہوئے تھے۔ ان کے والد جنگ بدر میں بحالت کفر مارے گئے تھے۔ ۛ

اسی سال مرثدہ ابن کعب البہری السہمی نے بھی انتقال کیا۔ وہ صحابی تھے۔ ۛ
اسی سال ابو مخذومہ الجعفی جو رسول خدا صلعم کے مؤذن تھے۔ مکے میں فوت ہوئے۔ وہ اپنی موت کے دن تک برابر مکے میں اذان دیتے رہے۔ انکے بعد انکی اولاد کو یہی منصب نصیب ہوا۔ یہ بھی کہتے ہیں کہ ان کی وفات ۶۹ھ میں ہوئی۔ ۛ

اسی سال عبداللہ بن عامر ابن کریر نے مکے میں وفات پائی۔ اور عرفات میں دفن ہوئے۔ ۛ

اسی سال ابو ہریرہؓ نے بھی وفات پائی اور کیونکہ ان کو حضرت عثمانؓ سے بہت محبت تھی اس لئے ان کے جنازے کو ان کے صاحبزادوں نے ہی اٹھایا۔ ۛ
اسی سال مسلمانوں نے حصن مکنع پر حملہ کیا۔ عمیر ابن جباب السہمی ان کے ہمراہ تھے۔ وہ فصیل شہر پر چڑھ گئے۔ اور جب تک اہل روم کو زک نہ دے لی براہِ فصیل ہی پر لڑتے رہے۔ پھر مسلمانوں نے فصیل پر چڑھ کر شہر کو فتح کر لیا اس طرح اس شہر کی فتح عمیر کے ہاتھ پر ہوئی۔ عمیر اس پر بہت فخر کیا کرتے تھے اور اس واقعے کو ان کا ایک قابل فخر کارنامہ سمجھا جاتا ہے۔ ۛ

۴۰ء کے واقعات

اس سال مالک ابن عبداللہ نے سوریہ میں جنگ کی۔ اور خنادہ نے جزیرہ دوس میں داخل ہو کر بقول بعض اس کے شہر کو منہدم کر دیا۔ ۱۰
اسی سال امیر معاویہ ابن ابی سفیان نے انتقال کیا۔ اس سے قبل وہ اہل البصرہ کے وفد سے یزید کے لئے بیعت لے چکے تھے۔ ۱۱

امیر معاویہ ابن ابی سفیان کی وفات کا بیان

امیر معاویہ نے اپنی بیماری سے قبل ایک تقریر کی اور کہا کہ میں ایک ایسی کھیتی کی طرح ہوں جس کے کاٹنے کا وقت آ گیا ہو۔ تم پر میری حکومت اس قدر طویل ہو گئی ہے کہ تم مجھ سے اور میں تم سے اکتا گیا۔ اور تم میرے اور میں تمہارے فراق کی آرزو کرنے لگا میرے بعد جو شخص تم پر حکمرانی کرے گا وہ ایسا ہو گا جس سے میں اچھا ہوں بعینہ اسی طرح جس طرح کہ میرا پیش رو مجھ سے اچھا تھا۔ کہتے ہیں کہ جو شخص خدا سے ملنا چاہتا ہے۔ اس سے خدا بھی ملنا چاہتا ہے۔ یا اللہ میں بھی تجھ سے ملنے کا خواہشمند ہوں تو بھی مجھ سے ملنے کا ارادہ کر۔ اور اور اس ملاقات کو میرے لئے باعث برکت بنا۔ اس کے بعد تھوڑا ہی عرصہ گزرا تھا کہ ان کامرمن شروع ہو گیا۔ جب وہ اس مرض موت میں مبتلا ہوئے۔ تو انھوں نے اپنے بیٹے یزید کو بلا کر کہا کہ ”بیٹا میں نے تمہارے لئے حکومت اور حکمرانی کا پورا بند و بست کر دیا ہے۔ مشکل امور کو تمہارے پیروں کے نیچے روند دیا ہے۔ دشمنوں کو ذلیل کر دیا ہے۔ اور عریضوں کی گردنوں کو تمہارے لئے جھکا دیا ہے اور اس قدر مال و متاع جمع کیا ہے کہ کبھی کسی نے اتنا نہ جمع کیا ہو گا۔ اہل جاز کا خیال رکھنا کہ وہ تمہارے اصل ہیں۔ ان میں سے جو کوئی تمہارے پاس آئے۔ اس سے بہ اکرام پیش آنا۔ اور ان میں سے جو دور ہوں ان کا خیال رکھنا۔ اہل عراق پر بھی نظر رکھنا۔ اگر وہ تم سے ہر روز ایک عامل کو معزول کر دینے کو کہیں تو ضرور ایسا ہی کرنا۔ کیونکہ ایک عامل کا معزول کر دینا اس سے بہتر ہے کہ ایک لاکھ تلواریں تمہارے خلاف کھینچی جائیں۔ اہل شام کو بھی نگاہ میں رکھنا چاہئے کہ وہ تمہارے دوست اور راز دار ہو جائیں۔ اگر تم کو اپنے دشمن کی طرف سے کچھ شبہ ہو تو انھیں سے مدد لو اور جب تم ان پر غالب آ جاؤ تو اہل شام کو ان کے

وطن کی طرف واپس بھیج دو۔ کیونکہ اگر وہ وطن کے علاوہ اور کہیں اقامت گزریں ہوں گے تو ان کے اخلاق بدل جائیں گے۔ میں نہیں سمجھتا کہ اس امر خلافت میں قریش کے چار اشخاص کے سوا اور کوئی تم سے نزاع کرے گا۔ (۱) حسین بن علی (۲) عبداللہ بن عمر (۳) عبداللہ ابن زبیر (۴) عبدالرحمن ابن ابوبکر۔ ابن عمر تو وہ آدمی ہیں جن کو عبادت نے جلا دیا ہے۔ اور جب ان کے سواے اور کوئی شخص تمہارا مخالف نہ رہ جائے گا تو وہ بھی تم سے بیعت کر لیں گے حسین ابن علی (رضی اللہ عنہما) ایک خفیف سے آدمی ہیں۔ اور جب تک اہل عراق ان کو مقابلے پر نکال نہ لیں دم نہ لیں گے۔ اگر وہ آمادہ ہو جائیں اور تم ان پر کامیابی حاصل کرو۔ تو ان سے درگزر کرنا۔ کیونکہ وہ تمہارے قریبی رشتہ دار ہیں۔ اور ان کا بہت کچھ حق ہے۔ ان کو رسول خدا صلعم سے بھی قرابت ہے۔ ابن ابی بکر کا یہ حال ہے کہ جیسا وہ اپنے اصحاب کو کرتے دیکھیں گے ویسا ہی کریں گے۔ سواے اس کے کہ وہ عورتوں سے لطف اٹھائیں یا لہو و لعب میں مشغول ہو جائیں۔ انہیں اور زیادہ ہمت نہیں البتہ وہ شخص جو شیر کی طرح تم پر حملہ کر کے پچھاڑنا چاہیگا اور تم سے لومڑی کی طرح مکاریاں اور فریب کرے گا۔ اور جب اسے موقع ملے گا تو یکایک تم پر ٹوٹ پڑے گا وہ ابن زبیر ہے۔ تو اگر وہ تمہارے ساتھ ایسا کرے اور تم اس سے بیعت جاؤ تو اس کے بدن کا جوڑ جوڑ کاٹ دینا۔ اور جہاں تک تم میں طاقت ہو اپنی قوم کے جان مال کی حفاظت کرو۔“ اسی طرح اس روایت میں عبدالرحمن بن ابی بکر کا ذکر ہے اور وہ صحیح نہیں ہے کیونکہ وہ امیر معاویہ کے انتقال سے پہلے ہی فوت ہو چکے تھے اور یہ بھی بیان کیا جاتا ہے کہ نیز بید اپنے باپ کے مرض اور موت کے وقت داناں موجود نہ تھا۔ بلکہ امیر معاویہ نے ضحاک ابن قیس اور مسلم ابن عقبہ المری کو بلا کر یہ حکم دیا تھا کہ وہ ان کے بیٹے یزید کو یہ پیغام پہنچا دیں اور یہی صحیح ہے۔

اس کے بعد امیر معاویہ نے دمشق میں انتقال کیا۔ ایک روایت ہے کہ ان کا انتقال رجب کی پہلی تاریخ کو ہوا۔ ایک روایت ہے کہ نصف رجب میں اور ایک بیان ہے کہ رجب کے ختم ہونے سے آٹھ روز قبل جس دن سے ان کے لئے اجتماع المرءہ اور امام حسن نے ان سے بیعت کی اس دن سے انکی حکومت کا زمانہ انیس سال تین ماہ۔ اور ستائیس روز کا ہوا۔ یہ بھی کہا جاتا ہے کہ ان کی حکومت کا عرصہ انیس سال اور تین ماہ تھا۔ یہ بھی

کہتے ہیں کہ چند روز کم تین ماہ کا تھا۔ اس وقت ان کی عمر بڑھتی پچھتر اور بر روايتے تہتر برس کی تھی۔ اور یہ بھی کہا جاتا ہے کہ انھوں نے اٹھتر اور بر روايتے پچاسی برس کی عمر میں انتقال کیا کہتے ہیں کہ جب مرض نے شدت پکڑی اور ان پر رغنہ طاری ہو گیا تو انھوں نے اپنے اہل خانہ کو کہا کہ میری آنکھوں میں سرمہ بھر دو۔ اور میرے سر میں تیل لگا دو۔ چنانچہ انھوں نے ایسا ہی کیا اور ان کے چہرے پر تیل کی مالش کر دی پھر ان کے لئے فرش بچھایا گیا اور وہ بیٹھ گئے اور لوگوں کو اندرانے کی اجازت دی جنھوں نے کھڑے کھڑے سلام کیا۔ کوئی شخص بیٹھنے نہ پایا۔ جب وہ لوگ ان کے پاس والیں گئے تو کہنے لگے کہ وہ نہایت تندرست ہیں۔ امیر معاویہ نے ان کے باہر جانے کے وقت یہ دو شعر پڑھے۔ (ترجمہ)۔

میرا بہ تکلف صحیح (یا تندرست) بنا ان لوگوں کے لئے ہے جو مجھے مصیبت میں دیکھ کر خوشی کریں گے۔ ان کو میں دکھارہا ہوں کہ میں حوادث زمانہ سے ناتواں و بے صبر نہیں ہوتا۔ مگر جب موت اپنے پنجے گاڑ لیتی ہے تو میں نہ دیکھا ہے کہ اس وقت کوئی تعویذ کام نہیں آتا۔ ان کی آنکھیں اوپر کوڑھتی جاتی تھیں۔ چنانچہ وہ اسی دن انتقال کر گئے۔ جب وفات کا وقت ان پہنچا تو انھوں نے کہا کہ رسول اللہ صلی اللہ علیہ وسلم نے مجھے ایک کتاب بچھایا تھا۔ جسے میں نے محفوظ رکھا ہے۔ ایک دن آنحضرت نے اپنے ناص کھواٹے تھے۔ میں نے ان ناخنوں کے ٹکڑے اٹھا کر ایک شیشہ میں رکھ لئے تھے۔ جب میں مر جاؤں تو وہ کتاب مجھے بچھا دینا۔ اور ان ناخنوں کو میکہ میری آنکھوں اور منہ میں چھڑک دینا۔ ممکن ہے کہ خدا اے تعالیٰ ان کی برکت سے مجھ پر رحم فرمائے یا یہ کہہ کر اشہب ابن زمیلۃ النہشلی کی ان دو بیٹیوں کو بطور مثل پڑھا۔ (ترجمہ)۔

”جب میں مر جاؤں گا تو لوگوں میں بخشش و جوہر جائیگی صرف عطا قلیل رہ جائیگی ساکین کے ہاتھ روکتے جائیں گے اور لوگ ایک حدیث نقل کیا تھ وہ دن دنیا سے رک جائیں گے“ اس پر ان کی بیٹی نے کہا کہ نہیں امیر المومنین ایسا کیوں ہوگا۔ خدا آپ کی تکلیف کو دور کرے۔ یہ سن کر انھوں نے ہڈی کا مذکورہ بالا شعر ”جب موت اپنے پنجے گاڑ دیتی ہے“ وغیرہ بطور مثل پڑھا۔ اور اپنے اہل و عیال سے کہا کہ خدا سے پناہ مانگو کیونکہ جسکو خدا نہیں بچاتا اسے کوئی محفوظ نہیں رکھ سکتا۔ اس کے بعد ان کا خاتمہ ہو گیا۔ انھوں نے

وصیت کی تھی کہ ان کا نصف مال بیت المال کو دے دیا جائے گویا ان کی خواہش یہ تھی کہ ان کا باقی مال ان کے لئے پاک ہو جائے کیونکہ حضرت عمرؓ اپنے عاملوں کے مال کا حساب لگا کر ملحوظ ان کی آمدنی کے جس قدر مال ان کے قبضے میں زیادہ پاتے وہ بیت المال میں داخل کر لیا کرتے تھے۔ وفات کے وقت انھوں نے یہ دو شعر پڑھے۔ (ترجمہ) :-

”یا اہل اہل اگر تو مناقشہ کرنے تو تیرا مناقشہ عذاب ہوگا۔ جس کے برداشت کی مجھ میں طاقت نہیں ہے۔ اپنے ایسے بندے کے گناہوں سے درگزر کر جس کے گناہ ذرات خاک کی طرح ہیں۔ اور تو بڑا درگزر کر نیا لا ہے۔“

جب ان کا مرض بڑھ گیا تو ان کی صاحبزادی رملہ ان کا سر اپنی گود میں رکھ کر جوئیں دیکھنے لگیں۔ امیر معاویہ نے کہا کہ جس سر کی تم جوئیں دیکھ رہی ہو وہ امور دنیوی میں اٹ پٹ کرنے کا مشتاق تھا۔ اس نے جوانی سے پیری کے زمانے تک زوال جمع کیا۔ کاش کہ وہ آگ میں نہ جھونکا جائے۔ پھر یہ شعر پڑھا۔ (ترجمہ) :-

”میں نے تمھارے لئے ایک رنج کش آدمی کی طرح کوشش کی ہے اور تمکو جلا جلا مارے مارے پھرنے سے بچا لیا ہے۔“

ان کو یہ معلوم ہوا کہ چند آدمی ان کی موت سے خوشی ظاہر کرتے ہیں۔ اس پر انھوں نے یہ شعر پڑھا۔ (ترجمہ) :-

”اے لوگو! اگر ہم نہ مریں تو کوئی اور ہے جو ہمیشہ زندہ رہیگا۔ کیا موت میں کوئی عار کی بات ہے؟“

اپنے مرض کے زمانے میں وہ بعض دفعہ خلط ملط باتیں کیا کرتے تھے۔ ایک مرتبہ انھوں نے کہا کہ ہم میں اور غوطہ میں کتنا فاصلہ ہے۔ یہ سنکر ان کی صاحبزادی نے چیخ کر کہا ”واخر زناہ“ اس سے ان کو ہوش آگیا اور وہ کہنے لگے اگر تم گھبرا گئیں تو تم نے ایسی بات دیکھی ہے جو اس قابل ہے کہ اس سے گھبرا یا جائے۔

جب امیر معاویہ کا انتقال ہو گیا تو ضحاک ابن قیس ان کے کفن کو اپنے ہاتھوں پر رکھے ہوئے باہر آیا۔ اور منبر پر کھڑے ہو کر خدا کی حمد و ثناء کے بعد کہا کہ امیر معاویہ عرب کے عود (نڈر) عرب کے حد (پچانے والے) اور عرب کے حد (اقبال منہ) تھے خدائے تعالیٰ نے انکے ذریعے فتنے کو منقطع کیا اور انکو اپنے بندوں پر بادشاہ بنایا۔ ان کے ہاتھوں سے ملکوں کو فتح کرایا۔ ان۔ وہ انتقال کرتے

ہیں۔ اور یہ دیکھو میان کافن ہے۔ ہم انکو اس میں اور پھر قبر میں داخل کر دیں گے۔ اور پھر وہ جانیں اور انکے اعمال جانیں۔ پھر قیامت کے دن تک یہی فتنہ و فساد رہیگا جو کوئی ان کے جنازہ پر حاضر ہونا چاہے نماز ظہر کے وقت حاضر ہو جائے۔ ضحاک نے ہی ان کے جنازے کی نماز ادا کی۔ پڑا کہتے ہیں کہ جب امیر معاویہ کو مرض کی شدت ہوئی تو اسوقت ان کا بیٹا یزید حوارین میں تھا اس کو اس واقعے کی خبر دی گئی اور آنے کی تاکید کی گئی۔ تاکہ وہ اپنے باپ کو دیکھ سکے۔ یزید نے یہ اشعار پڑھے۔ (ترجمہ ہے:-

”قاصدا اپنے گھوڑے کو دوڑاتا ہوا خط لے آیا۔ اس کے اس کاغذ سے دل خوف کی وجہ سے کانپنے لگا۔ ہم نے کہا کہ تجھ پر خدا کی ماریہ تو بتلا کہ اس کاغذ میں کیا ہے اس نے کہا کہ خلیفہ کا یہ حال ہے کہ مرض کی شدت کی وجہ سے جگہ سے ابل بھی نہیں سکتے۔ پھر ہم نے مہار اور اوشنیوں کو منگایا اور ان کے ذریعے سے راستوں کو طے کرنا شروع کیا۔ اور ہم کو انھیں تیز تیز چلانے کی ضرورت بھی نہ پڑی۔ مگر زمین ہلنے اور ہم کو ہلانے لگی۔ گویا کہ اس کے ارکان کے حصے ٹوٹ گئے ہیں۔ جو شخص اپنے نفس کی شرافت کو پورا نہیں کرتا۔ قریب ہے کہ اس نفس کے امور ساقط ہو جائیں۔ جب ہم پہنچے تو دیکھا کہ مکان کا دروازہ کھلا ہوا ہے اور دروازے کی آواز نے دل کو ٹکڑے ٹکڑے کر دیا ہے۔ دل بدحواس ہو جانے کے بعد پھر کسی قدر ہوش میں آیا اور نفس جاننا ہے کہ وہ بے قراری پر ثابت ہے۔ ابن ہند اور اس کے مجد کا خاتمہ ہو گیا۔ یہ دونوں ساتھ ہی رہتے تھے ساتھ ہی ختم ہو گئے۔ وہ سفید ردا و کشاہدہ ابرو آدمی تھا۔ بادل اس سے پانی طلب کیا کرتے تھے اور اگر وہ لوگوں کے ساتھ قرعہ اندازی کرے تو ضرور بازی جیت لگا۔ غرض کہ یزید اسوقت پہنچا جب کہ امیر معاویہ مدفون ہو چکے تھے اور سوانکی قبر پر جا کر فاتحہ پڑھی۔ پڑا

امیر معاویہ کے نسب ان کی کینیت اور ان کی ازواج و اولاد کا بیان

ان کا نسب معاویہ ابن ابی سفیان (اور ابو سفیان کا نام) صحرا بن حرب ابن اُمیہ ابن عبد شمس ابن عبد مناف ابن قصی ابن کلاب۔ اور کینیت ابو عبد الرحمن ہے۔ ان کی ازواج میں مہیسون بنت جندل ابن انیف الکلبیہ ہے۔ جو ان کے بیٹے یزید کی ماں تھی۔ کہتے ہیں کہ اس سے امیر معاویہ کے ایک بیٹی بھی تھی جس کا نام اُمہ رب المشارق تھا۔ مگر وہ چھوٹی عمر میں انتقال کر گئی۔ علی ہذا ان کی ازواج میں فاتحہ بنت قرظہ بن عبد عمرو

ابن نوفل بن عبد مناف بھی ہے جس سے عبد الرحمن اور عبد اللہ چمکے۔ یہ عبد اللہ احمق تھا۔ ایک دن ایک خراس دالے کے ہاں گیا۔ اس کا خیر خراس میں جتا ہوا تھا اور اس کے گلے میں گھٹیاں پڑی ہوئی تھیں۔ عبد اللہ نے خراسی سے گھٹیوں کے متعلق سوال کیا اس نے کہا کہ یہ اس لئے ہیں کہ وہ چلتے چلتے ٹھیر جائے تو مجھے معلوم ہو جائے کہ ٹھیر گیا ہے۔ اور چکی نہیں چلا رہا۔ کہا کہ اگر وہ کھڑا ہی کھڑا سر ہلا یا کر کے تو تم کو کیا معلوم ہو گا کہ وہ کھڑا ہے۔ خراسی نے کہا کہ میرے خچر میں اپنی عقل نہیں جتنی امیر میں ہے۔ رہا عبد الرحمن سودہ صغیر سنی میں انتقال کر گیا۔ ازواج میں نائلہ الکلبیہ بھی تھی امیر معاویہ نے میسوں سے کہا کہ ذرا اسے دیکھ لو۔ اس نے دیکھا اور کہا کہ خوب صورت تو ہے مگر اس کی ناف کے نیچے ایک تل ہے جو اس بات کی علامت ہے کہ اس کے خاوند کا سر اس کی گود میں کھا جائیگا۔ اس پر معاویہ نے اسے طلاق دے دی اور حبیب بن سلمہ الفہری نے اس سے نکاح کیا۔ اس کے بعد نائلہ نے نعمان ابن بشیر سے نکاح کیا جو شہید ہوا اور اس کا سر نائلہ کی گود میں رکھا گیا۔ ان ازواج کے علاوہ کنوۃ بنت قرظہ فاختہ کی بہن تھی جنگِ قبر کے دوران میں وہ امیر معاویہ کے ہمراہ تھی۔ اور وہیں اس کا انتقال بھی ہوا۔ ڈ

امیر معاویہ کی سیرت ان کے احوال ان کے قضاۃ و کتاب کا بیان

جب امیر معاویہ کے لئے خلافت کی بیعت ہو گئی تو انھوں نے قیس ابن حمزہ الہمدانی کو اپنے شرط پر مقرر کیا۔ مگر پھر ان کو مضرول کر کے ان کی جگہ زبل بن عمر العذری کو مقرر کیا اور ایک دوا میں اس کو سکسکی کیا گیا ہے ان کا کاتب اور صاحبِ امر (معمدیشی) سر جو بن رومی تھا ان کے حرس (راڈی گارڈ) کا افسر خنایام ایک موٹی۔ اور بقول بعض ابوالمبارق مالک تھا جو بنو حمیر کے موالی میں سے تھا۔ امیر معاویہ پہلے شخص ہیں جنھوں نے حرس مقرر کئے۔ عہدہ حجابت پر ان کا آؤد کردہ غلام سعد مقرر تھا۔ اور فضالہ ابن عبید اللہ نصاریٰ ان کے قاضی تھے۔ وہ انتقال کر گئے تو ان کی جگہ ابو اور لیس الخولانی قاضی ہوئے۔ ان کے علاوہ عبید اللہ ابن محسن الحمیری امیر معاویہ کے دیوان خاتم پر مقرر تھے۔ امیر معاویہ سب سے پہلے شخص تھے جنھوں نے دیوان خاتم مقرر کیا۔ اس کا سبب یہ ہوا کہ امیر معاویہ نے حکم دیا کہ عمرو بن زبیر کو ایک لاکھ درہم دیا جائے۔ اور یہ حکم زیادہ کو لکھ بھیجا۔ عمرو نے خط کھول لیا اور بجائے ایک لاکھ کے

دولاکھ بنا دیا۔ جب زیاد نے امیر معاویہ کے پاس حساب روانہ کیا تو انھوں نے اس سے اعلیٰ ظاہر کی اور عمرو سے درہم طلب کئے اور ان کو قید کر دیا۔ اس کے بھائی عبداللہ ابن زبیر نے ان کی طرف سے رقم مطلوبہ ادا کر دی اس موقع پر امیر معاویہ نے دیوان خاتم قائم کیا اور خطوط کی حفاظت کرنے لگے۔ مگر اس سے قبل کوئی احتیاط نہیں کی جاتی تھی۔ ۱

حضرت عمر ابن خطاب کا قول تھا کہ تم کسریٰ اور قیصر اور ان کے علم و دانش کی تحریف کرتے ہو حالانکہ خود تم میں معاویہ موجود ہیں۔ کہتے ہیں کہ عمر ابن العاص اہل مصر کو ہمراہ لئے ہوئے مصر سے معاویہ کے پاس پہنچے۔ انھوں نے اہل مصر سے کہا کہ معاویہ کو خلافت کا سلام (یا امیر المؤمنین کہئے) دے کرنا کیونکہ اس سے ان کے دل میں تمھارا خوں رہے گا۔ اور جہاں تک ہو سکے ان کی تحقیر ہی کرنا۔ جب لوگ معاویہ کے پاس پہنچے تو معاویہ نے اپنے حاجب سے کہا کہ ایسا معلوم ہوتا ہے کہ ابن نابذ آیا ہے۔ اس نے لوگوں میں میرے امر کو حقیر کر دیا ہے دیکھتے رہو جب وہ لوگ داخل ہوئے لگیں تو تم سے جہاں تک بن سکے زور سے لٹکار کر ان کو سلام کرنے اور گھبراہٹے جانے پر مجبور کر دینا۔ ان لوگوں میں سے سب سے پہلے ابن خیاط نام ایک شخص داخل ہوا۔ اس نے آتے ہی کہا کہ ”السلام علیک یا رسول اللہ“ اور باقی آدمیوں نے بھی اسکی متابعت کی۔ جب وہ سب باہر اہل گئے تو عمرو نے ان سے کہا کہ تم پر خدا کی پھٹکار ہو۔ میں نے تو تم کو منع کیا تھا کہ معاویہ کو امارت کا سلام مت کرنا اور تم نے یہ غضب ڈھایا کہ نبوت کا سلام کیا۔ بیان کیا جاتا ہے کہ عبید اللہ ابن ابی بکر معاویہ کے پاس گئے۔ ان کا بیٹا بھی ساتھ تھا اس نے خوب ڈٹ کر کھانا شروع کیا معاویہ نے کن انکھیل سے دیکھ لیا۔ عبید اللہ نے یہ معلوم کر کے چاہا کہ اپنے بیٹے کو اشارے سے منع کر دیں۔ مگر جب تک وہ کھانے سے فارغ نہ ہو گیا اس نے سر ہی نہ اٹھایا۔ اس کے بعد عبید اللہ پھر معاویہ کے پاس گئے مگر اب کے ان کا بیٹا ان کے ساتھ نہ تھا۔ معاویہ نے پوچھا کہ ہوتھمارے سیار خوار بیٹے کا کیا حال ہے۔ کہا کہ وہ بیمار ہو گیا ہے۔ معاویہ بوئے میں پہلے ہی جان گیا تھا۔ کہ اس کا کھانا ضرور اسے بیمار کر دے گا۔ جویریہ ابن اسمار کہتے ہیں کہ ابو موسیٰ الاشعری ایک سیارہ لوطی اور ٹرسے ہوئے معاویہ کے پاس گئے۔ اور کہا کہ السلام علیک یا امین اللہ معاویہ نے کہا کہ وعلیک السلام۔ جب وہ واپس چلے گئے تو معاویہ نے کہا کہ شیخ اس غرض سے

آئے تھے کہ میں ان کو دالی بنا دوں۔ خدا کی قسم میں انھیں ہرگز دالی نہ بناؤں گا۔ عدا بن العاص نے معاویہ سے کہا کہ میں سب سے زیادہ آپ کا خیر خواہ نہیں ہوں۔ کہا جو کچھ تم نے حاصل کیا ہے اسی سے حاصل کیا ہے۔ جویریہ بن اسماء کا بیان ہے کہ لیسرا بن ابی اریطہ نے امیر معاویہ کے پاس بیٹھ کر حضرت علی کرم اللہ وجہہ کو گالیاں دیں۔ اس وقت حضرت زید بن عمرؓ ابن الخطاب موجود تھے۔ جن کی والدہ ام کلثوم بنت علیؓ تھیں۔ زید نے ایک عصا اٹھا کر لیسرا کو مارا۔ امیر معاویہ نے زید سے کہا کہ تم نے قریش کے شیخ اور اہل شام کے سردار پر دست درازی کی اور مارا۔ پھر لیسرا سے مخاطب ہو کر کہا کہ تم حضرت علیؓ کو جمع عام میں گالیاں دیتے ہو۔ حالانکہ وہ زید کے نانا ہیں اور پھر زید فاروق کے بیٹے۔ کیا تم سمجھتے ہو کہ وہ اس پر صبر کر لیں گے۔ اور اس طرح ان دونوں کو خوش کر دیا۔ امیر معاویہ کا قول تھا کہ میں خود کو اس سے بلند رکھتا ہوں کہ میرے عفو سے کوئی بڑا گناہ یا میرے حلم سے کوئی بڑی جہالت ہو یا کوئی ایسی شرمناک بات ہو۔ جس کی میں پردہ داری نہ کر سکوں یا یہ میری بدی میری نیکی سے زیادہ ہو۔ امیر معاویہ نے عبد الرحمن ابن حکم کو نصیحت کی تھی کہ اے میرے بھتیجے تم کو شعر گوئی کا شوق ہے۔ مگر عورتوں کی تعریف و توصیف سے بچے رہنا۔ کہیں ایسا نہ ہو کہ تم کسی شریف عورت کو بدنام کر دو۔ جو کرنا سے بچے رہنا تاکہ کسی کریم النفس شخص کو عیب ناک نہ کر دو۔ اور کمینہ کو نہ بھڑکا دو۔ مدح سے بھی بچے رہنا کیونکہ وہ ایک بے شرم آدمی کی خوراک ہے۔ البتہ اپنی قوم کے مفخر پر فخر کرو۔ ایسے امثال بیان کرو۔ جن سے خود تمھارے نفس کو بھی زینت ہو اور غیر کے لئے تادیب ہو۔ عبد اللہ ابن صالح کہتے ہیں کہ امیر معاویہ سے پوچھا گیا کہ کس شخص کو آپ سب سے زیادہ عزیز رکھتے ہیں۔ کہا کہ ایسے شخص کو جو لوگوں میں مجھے سب سے زیادہ عزیز و محبوب بنا دے۔ امیر معاویہ کا قول ہے کہ عقل و علم و حلم بہترین چیزیں ہیں جو خدا نے اپنے بندوں کو عطا کی ہیں چاہئے کہ جب وہ یاد دلایا جائے تو وہ یاد کر لے جب وہ دے یہ شکر کرے۔ وہ آزمائے تو یہ صبر کرے۔ غصہ آئے تو اسے کھا جائے۔ قادر ہو تو خطا بخش دے۔ اور جب کسی کو رنج پہنچائے تو معافی مانگ لے اور وعدہ کرے تو پورا بھی کرے۔ عبد اللہ ابن عمرؓ کہتے ہیں کہ ایک دفعہ ایک شخص امیر معاویہ سے بہت سختی سے پیش آیا۔ ان سے پوچھا گیا کہ کیا آپ اس سے نرمی سے پیش آئیں گے۔ کہنے

لگے کہ میں لوگوں کے اور ان کی زبانوں کے درمیان حائل نہیں ہوتا۔ جب تک کہ وہ ہمارے اور ہمارے ملک کے درمیان حائل نہ ہوں۔ محمد بن عامر نے بیان کیا ہے کہ امیر معاویہ نے عبد اللہ بن جعفر کو گانے پر برا بھلا کہا۔ اس پر عبد اللہ بدیع کو ساتھ لے ہوئے امیر معاویہ کے پاس گئے۔ جو اس وقت ایک پاؤں پر دوسرا پاؤں رکھے ہوئے بیٹھے تھے عبد اللہ نے بدیع سے گانے کے لئے کہا اور اس نے گانا شروع کیا۔ امیر معاویہ نے اپنے پاؤں کو حرکت دی۔ عبد اللہ نے کہا کہ امیر المؤمنین کیا ہوا۔ معاویہ نے جواب دیا کہ کریم النفس آدمی طرب اندوز ہوتا ہے۔ ابن عباس کا بیان ہے کہ میں نے معاویہ سے زیادہ کوئی شخص بائٹا کے لائق نہیں دیکھا۔ لوگ ان کے پاس اس طرح آتے تھے جیسے کہ ایک وادی کشادہ میں وہ تنگ دل ضدی اور خیل شخص کے جیسے نہ تھے (ابن عباس کی مراد ابن زبیر سے ہے کیونکہ وہ ان پر رنجیدہ تھے) صفوان ابن عمرو کہتے ہیں کہ ایک مرتبہ عبد الملک معاویہ کی قبر پر سے گزرا اور وہاں کھڑے ہو کر دعائے مغفرت مانگنے لگا۔ ایک شخص نے پوچھا یہ قبر کس کی ہے۔ کہا کہ یہ اس شخص کی قبر ہے جو جہان تک مجھے معلوم ہے علم سے بولتا اور حکم سے خاموش رہتا تھا جب بھی وہ انعام دیتا تو مالدار گرویتا۔ جب جنگ کرتا تو فنا کر دیتا۔ زمانے نے اس کو چھینچل دے دی جو اس کے بعد دوسروں کو دیر سے دے گا۔ یہ ابو عبد الرحمن معاویہ کی قبر ہے۔

امیر معاویہ اسلام میں پہلے خلیفہ تھے جنہوں نے اپنے بیٹے کے لئے بیعت لی۔ وہ پہلے شخص تھے جنہوں نے ڈاک کا سلسلہ قائم کیا۔ انہیں نے سب سے پہلے مرکب خوشبو کا نام غالیہ رکھا۔ پہلے پہل انہیں نے مسجدوں میں مقصورہ بنایا اور بعض راویوں کا بیان ہے کہ وہ پہلے شخص تھے جنہوں نے بیٹھ کر خطبہ کہا۔

بیعت یزید کا بیان

کہتے ہیں کہ اس سال کے ماہ رجب میں یزید سے اس کے باپ کے بعد بیعت کی گئی۔ اس میں جو کچھ اختلاف ہے وہ پہلے بیان ہو چکا ہے جس وقت عمان حکومت اس کے ہاتھ میں آئی۔ اس وقت مدینے میں لید ابن عقبہ ابن ابی سفیان

کے میں عمرو بن سعید ابن العاص۔ بصرہ میں عبید اللہ ابن زیاد۔ اور کوفہ میں نعان ابن بشیر
 حاکم تھے۔ یزید کے سامنے ہی ایک امراجم تھا کہ جن لوگوں نے امیر معاویہ کے سامنے یزید
 کی بیعت کرنے سے انکار کر دیا تھا ان سے بیعت لی جائے۔ اس نے ولید کو ایک خط
 لکھا جس میں امیر معاویہ کی وفات کی خبر دی۔ اور اس کے ساتھ ایک اور چھوٹا سا خط
 لکھا جس میں تھا کہ: اما بعد۔ حسین۔ عبد اللہ ابن عمرؓ اور ابن زبیر کو بیعت کے لئے اس
 طرح پکڑو کہ جب تک بیعت نہ کر لیں مطلق نہ چھوڑو۔ والسلام۔ جب ولید کو امیر معاویہ
 کی خبر مرگ ملی تو اس پر یہ خبر بہت گراں گذری۔ اس نے مروان ابن الحکم کو بلایا
 مروان ولید سے پہلے مدینے کا حاکم تھا۔ جب وہ حاکم بن کر آیا تو مروان اس کے
 پاس گاہے ماسے آیا کرتا تھا اور وہ بھی بادل ناخواستہ ولید نے اس کی یہ حرکت
 دیکھ کر اپنے ہم نشینوں کی محفل میں اس کو گالیاں دیں۔ مروان نے یہ سن کر اس سے قطع تعلق
 کر لیا۔ اور جب تک امیر معاویہ کی خبر مرگ نہ ملی ان کے تعلقات منقطع ہی رہے۔ آخر
 جب ولید پر معاویہ کی موت اس قدر گراں گذری۔ اور مذکورہ صدر حضرات سے جو
 بیعت لینے کا حکم ہوا تھا اس کا بھی فکر و امن گہر ہوا تو اس نے مروان کو بلایا۔ اس نے
 بھی امیر معاویہ کی موت کی خبر خط میں پڑھ کر انا للہ وانا الیک وارجعون پڑھا اور ان کے
 لئے دعا۔ اے رحمت کی۔ ولید نے اس سے مشورہ طلب کیا۔ کہ کیا کیا جائے مروان
 نے کہا کہ میری رائے یہ ہے کہ آپ ان سب حضرات کو اسی وقت بلوائیں اور بیعت
 کرنے کا حکم دیں۔ اگر وہ بیعت کر لیں تو خیر آپ بھی قبول کر لیں۔ لیکن اگر وہ انکار کریں
 تو قبل اس کے کہ ان کو امیر معاویہ کی وفات کی اطلاع ہو۔ ان کی گردنیں مار دیجئے۔ کیونکہ اگر
 ان کو امیر مرحوم کے انتقال کی خبر مل گئی تو ہر ایک شخص ان میں سے ایک ایک طرف چل پڑے گا
 اور اظہار اختلاف کر کے اپنے لئے لوگوں کو دعوت دے گا۔ ابن عمر کو تو میں جانتا ہوں
 کہ وہ جنگ و قتال نہیں کرنا چاہتے۔ اور نہ وہ یہ چاہتے ہیں کہ وہ والی ہوں سوا اس کے
 کہ یہ امر ان کو خود بخود دے دیا جائے۔ ولید نے ایک نوجوان شخص عبد اللہ ابن عمرو
 ابن عثمان کو امام حسینؓ اور ابن زبیر کو بلانے کے لئے بھیجا۔ اس نے ان دونوں کو مسجد
 میں بیٹھا ہوا پایا۔ اور ایسے وقت میں وہاں پہنچا کہ جس وقت ولید عموماً مجلس عام قائم
 نہیں کیا کرتا تھا۔ جوان نے ان دونوں سے کہا کہ اس وقت امیر کے پاس چلیے۔ انھوں

نے کہا تم چلو ہم بھی آتے ہیں۔ ابن زبیر نے امام حسین سے کہا کہ آپ کا کیا خیال ہے کہ ولید نے ہمیں ایسے وقت میں کیوں بلایا ہے۔ کہ جب وہ مجلس عام قائم نہیں کرتے؟ امام حسین نے کہا کہ مجھے یہ گمان ہوتا ہے کہ انکا طاعینہ ہلاک ہو گیا ہے۔ اور ولید نے ہم کو اس لئے بلایا ہے کہ قبل اس کے کہ اُس کے ہلاک کی خبر لوگوں میں عام ہو وہ ہم سے بیعت لے لے۔ ابن زبیر نے کہا کہ میں بھی یہی سمجھتا ہوں۔ اب آپ کا کیا ارادہ ہے۔ آپ کیا کریں گے؟ امام حسین نے فرمایا میں اپنے جوانوں کو اسی وقت جمع کرتا ہوں اور ان کو ہمراہ لے کر ولید کے مکان پر جاتا ہوں۔ ان کو باہر بٹھلا کر خود اندر چلا جاؤنگا۔ ابن زبیر کہنے لگے کہ مجھے ولید کی طرف سے آپ کے لئے خوف معلوم ہوتا ہے۔ اور خصوصاً جب آپ اندر چلے جائیں گے۔ فرمایا کہ میں ان کے پاس یہی سمجھ کر جا رہا ہوں کہ ان کے امتناع پر قادر ہوں۔ یہ کہہ کر امام حسین اُٹھے اور اپنے اصحاب اور اہل بیت کو جمع کر کے ولید کے دروازے پر آئے اور اپنے ہمراہیوں سے کہا۔ میں اندر جاتا ہوں۔ اگر میں تم کو بلاؤں یا تم سنو کہ میری آواز بلند ہے تو تم سب کے سب اندر چلے آنا۔ اور اگر ایسا نہ ہو تو جب تک میں باہر نہ آؤں یہاں سے نہ سرکنا۔ یہ کہہ کر اندر داخل ہو گئے اور سلام کیا۔ مروان اس وقت ولید کے پاس بیٹھا تھا۔ امام حسین نے کہا کہ اتفاق اتفاق سے اور صلح فساد سے بہتر ہے۔ اب وہ وقت آگیا ہے کہ تم دونوں ایک جگہ جمع ہوں خدا تمہارے تعلقات کی اصلاح کرے۔ یہ کہہ کر وہ بیٹھ گئے ولید نے ان کو نیرید کا خط پڑھ کر سنایا اور امیر معاویہ کے انتقال کی خبر دے کر۔ ان کو بیعت کے لئے کہا۔ امام حسین نے امیر معاویہ کی خبر موت سن کر۔ اِنَّا لِلّٰہِ وَ اِنَّا اِلَیْہِ کَاٰجِعُوْنَ پڑھا اور دعائے رحم کو کہہ کر بیعت کے متعلق مجھے یہ کہنا ہے کہ مجھ جیسا آدمی اس طرح خفیہ طور پر بیعت نہیں کیا کرتا۔ اور نہ مجھے خفیہ طور پر پاداش عمل دی جاسکتی ہے۔ اگر آپ باہر نکل کر لوگوں کے پاس جائیں اور ان کو اور ہم کو ساتھ بیعت کی دعوت دیں تو یہ امر بالکل ایک سا ہوگا۔ ولید (جو امن و عافیت کا دلدادہ تھا) نے ان سے کہا کہ اچھا آپ تشریف لے جائیں یہ سن کر مروان ولید سے کہنے لگا۔ کہ اگر یہ اس وقت آپ کے پاس سے چلے گئے اور بیعت نہ کی تو آپ ان پر قادر ہونے کے لئے کبھی ایسا وقت نہ پائیں گے۔ تاوقتیکہ آپ اور ان کے درمیان بہت سے آدمی قتل نہ ہولیں۔ ان کو قید کر دیجئے۔ اور اگر یہ بیعت کر لیں تو خیر ورنہ ان کو قتل کر دیجئے۔ امام حسین یہ سن کر یک بارگی کھڑے ہو گئے۔ اور کہا کہ اگر یہ چشم

عورت کے بچے! تو مجھے قتل کرے گا کہ وہ بچہ تو جھوٹا اور بد بخت ہے۔ پھر وہ وہاں سے روانہ ہو کر اپنے مکان کو چلے گئے۔ مروان نے ولید سے کہا کہ آپ نے میری بات نہ مانی۔ خدا کی قسم آپ کو ان پر قبضہ کرنے کا اس سے بہتر ابد تک کوئی وقت نہ ملے گا۔ ولید نے جواب دیا خیر آپ اپنے قافلہ کو بچائے۔ خدا کی قسم مجھے یہ خواہش نہیں ہے کہ دنیا کے تمام مال و متاع اور اس کے ملک و دولت پر جس پر آفتاب غروب و طلوع ہوتا ہے میں ہی قابض ہو جاؤں۔ میں نہیں چاہتا کہ (امام) حسین کو صرف اس وجہ سے قتل کر دوں کہ وہ یہ کہتے ہیں کہ میں بیعت نہیں کرتا۔ بخدا کہ میں سمجھتا ہوں کہ قیامت کے دن خدائے تعالیٰ کے سامنے حسین کے خون کے باب میں جس شخص کا محاسبہ کیا جائیگا وہ خفیف المیزان ہو گا۔ مروان نے کہا کہ ہاں تم ٹھیک کہتے ہو۔ اصلیت یہ ہے کہ مروان نے کہنے کو تو تہ فقہ کہہ دیا مگر دل میں وہ ولید کی رائے کو پسند نہ کرتا تھا۔ پھر

ادھر ابن زبیر کا یہ ہوا کہ انھوں نے وعدہ کیا کہ میں ابھی آتا ہوں۔ مگر اپنے مکان کو جا کر وہاں چپکے بیٹھ گئے۔ ولید نے ان کی طلب کے لیے آدمی بھیجا جس نے اُسے اس حالت میں پایا کہ انھوں نے اپنے اصحاب کو جمع کر رکھا تھا۔ اور اپنے آپ کو محفوظ و مصئون کیے بیٹھے تھے۔ ولید نے ان پر حاضری کے لیے اصرار کرنا شروع کیا اور وہ یہی کہتے رہے کہ مجھے مہلت دو۔ اس پر ولید نے اپنے موالی کو ان کے پاس بھیجا انھوں نے ان کو گالیاں دیں اور کہا کہ اسے کاہلیہ کے بیٹے ہم تجھ کو ضرور امیر کے پاس لے جائیں گے۔ اور تجھے قتل کر دیں گے۔ ابن زبیر نے کہا کہ خدا کی قسم مجھے سخت اصرار کی وجہ سے شبہ ہو گیا ہے۔ تم لوگ جلدی نہ کرو۔ ذرا مجھے کسی کو بھیج کر امیر سے رائے معلوم کر لینے دو۔ چنانچہ ابن زبیر نے اپنے بھائی جعفر ابن زبیر کو ولید کے پاس روانہ کیا۔ جنھوں نے وہاں پہنچ کر ولید سے کہا کہ خدا آپ پر رحم کرے آپ عبد اللہ کی ایذا دہی سے باز آجائیے۔ آپ نے ان کو گھبرا اور ڈرا دیا ہے۔ انشاء اللہ وہ کل آپ کے پاس ضرور حاضر ہو جائیگے۔ لہذا آپ اپنے قاصدوں کو حکم دیجئے کہ وہاں سے چلے آئیں۔ چنانچہ ولید نے قاصدوں کو وہاں سے واپس آ جانے کا حکم دے دیا۔ اور وہ وہاں سے ہٹ آئے۔ ابن زبیر اسی رات چل پڑے۔ اور وہ اور ان کے بھائی جعفر دونوں مقام قع کی طرف روانہ ہوئے۔ ان کے ساتھ اور کوئی تیسرا نہ تھا۔ پھر انھوں نے کے کا راستہ لیا۔ ولید نے آدمیوں کو ان کی

تلاش میں روانہ کیا۔ مگر وہ ان کو نہ پاسکے اور واپس آگئے۔ اور اس تمام رات امام حسین کے خیال کو بھلا کر ان ہی دونوں کی تلاش و تفتیش میں سرگردان رہے۔ پھر ولید نے امام حسین کی طرف آدمی بھیجا۔ امام مدوح نے ان سے کہا کہ اچھا صبح ہونے دو پھر تم بھی دیکھنا اور ہم بھی دیکھیں گے کہ کیا ہوتا ہے۔ چونکہ وہ لوگ ان کے حال پر رحم کرتے تھے اس لئے انہوں نے ان سے کچھ تعرض نہ کیا۔ امام حسین اسی رات کو (اس سے ایک رات قبل ابن زبیر روانہ ہو چکے تھے) اپنے میٹوں بھتیجیوں اور تمام اہل بیت کو ہمراہ لے کر چل کھڑے ہوئے۔ البتہ محمد ابن الحنفیہ ان کے ساتھ نہیں گئے۔ انہوں نے یہ کہا کہ بھائی تم سے زیادہ مجھے اور کوئی پیارا نہیں ہے۔ تم سے زیادہ میں کسی کو عزیز نہیں کہتا۔ اور نہ میں تمام خلق خدا میں کسی کو اس قابل سمجھتا ہوں کہ تم سے زیادہ اس کی غیر خواہی کروں۔ تم سے جہاں تک ہو سکے ضرور نیرید کی بیعت سے اور دیار و انصار سے الگ رہو۔ لوگوں کے پاس اپنے قاصد بھیج بھیج کر ان کو اپنے لئے دعوت دو۔ اگر وہ تم سے بیعت کر لیں تو اس پر خدا کا شکر کرو۔ اور اگر وہ تمہارے سوا کسی اور پر اجتماع کریں تو اس سے نہ تمہارے دین یا تمہاری عقل میں کچھ نقص لازم آتا ہے اور نہ تمہاری مروت و فضیلت میں کچھ فرق پڑتا ہے۔ مجھے یہ خوف ہے کہ تم ایک شہر اور جماعت کے پاس جاؤ گے وہ تمہارے بارے میں اختلاف کریں گے یعنی ان میں سے ایک گروہ تمہارے ساتھ ہو گا اور ایک تمہارے خلاف۔ ہوتے ہوتے ان میں جنگ و جدل کی نوبت پہنچے گی۔ اور تم سب سے پہلے نیزے کے آماج گاہ بنو گے۔ نتیجہ یہ ہو گا کہ اس امت کے لوگ کیا بلحاظ نفس اور کیا بلحاظ ماور و پد کسی ایسے شخص کا انتخاب کر سکیں گے جو سب سے زیادہ خوں ریز اور بلحاظ خاندان سب سے زیادہ ذلیل ہو گا۔ امام حسین نے پوچھا کہ پھر تمہیں بتاؤ کہ میں کہاں جاؤں۔ کہا کہ تم کے جاؤ۔ اگر تم کو وہاں گھر میں اطمینان حاصل ہو تو اس سے کوئی نہ کوئی سبیل پیدا ہو جائیگی۔ اور اگر ایسا نہ ہوا تو پھر ریت کے میدانوں اور پہاڑوں کی چوٹیوں اور ایک شہر سے دوسرے شہر میں پھرتے رہنا اور یہ دیکھتے رہنا کہ لوگوں کا کیا حال ہے کیا رنگ بدلتا ہے۔ تا آنکہ تمہارے باب میں لوگوں کی رائیں متفرق ہو جائیں کیونکہ درستی رائے کی بہترین صورت اور عزم عمل کا بہترین طریقہ یہ ہے کہ امور کی آئندہ صورت کا مقابلہ کرنے کی ہمت پیدا کرو۔ ورنہ امور کی گزشتہ شکلوں کے دیکھنے اور

ان پر اسے قائم کرنے سے کبھی وہ بہترین صورت میں نمودار نہیں ہوا کرتے۔ امام حسینؑ بولے کہ بھائی تم نے خیر خواہی اور شفقت سے کام لیا ہے۔ اور مجھے امید ہے کہ انشاء اللہ تمہاری رائے عمدہ اور موافق ثابت ہوگی۔ یہ کہہ کر وہ یزید ابن مفرغ کے یہ اشعار بطور تمثیل پڑھتے ہوئے مسجد میں داخل ہوئے۔ (ترجمہ)

”مجھ سے ظلم اور ذلت سے سلوک کیا جائے اور موت بھی تاک میں ہو۔ اُس وقت معرکے سے اگر میں سرک جاؤں تو یزید اپنا نام نہ رکھوں اور صبح کو شفق کے وقت لشکر کشی سے اور اونٹوں کے چونکانے سے محروم رہوں“ پڑا جب امام حسینؑ مکے کی طرف روانہ ہونے لگے تو انھوں نے قرآن شریف کی آیت فَخَرَجْ مِنْهَا خَائِفًا يَتَرَقَّبُ (وغیرہ) پڑھی اور جب مکے میں داخل ہوئے تو آیت لَمَّا تَوَجَّهْ تَلَقَّاءَ مَدِّينَ پڑھی۔ پڑا

ولید نے ابن عمرؓ کے پاس پیام بھیجا کہ وہ بیعت کر لیں۔ انھوں نے کہا کہ جب لوگ بیعت کر لیں گے تو میں بھی کر لوں گا۔ اس پر ان کو جھوٹا دیا گیا۔ کیونکہ وہ لوگ ان سے خائف نہ تھے۔ کہتے ہیں کہ وہ اور ابن عباسؓ مکے میں تھے اور وہاں مدینے کو دس آ رہے تھے۔ کہ راستے میں۔ امام حسینؑ اور ابن زبیرؓ نے ان دونوں نے ان دونوں سے دریافت کیا کہ کیا خبر ہے؟ کہا کہ معاویہ کی موت اور یزید کی بیعت! ابن عمرؓ نے کہا دیکھو! ان کی جماعت میں تفرقہ مت ڈالو۔ غرض کہ وہ اور ابن عباسؓ مدینے پہنچ گئے۔ اور جب سب لوگ بیعت کر چکے تو انھوں نے بیعت کر لی۔ پڑا

ابن زبیرؓ مکے گئے۔ ان دونوں عمرو ابن سعید وہاں کا حاکم تھا۔ مکے میں داخل ہونے پر ابن زبیرؓ نے کہا کہ میں بیت اللہ شریف میں پناہ گزیں ہوں گا۔ چنانچہ وہ ان سب کے ساتھ نماز ادا کرتے تھے اور نہ ان کے ساتھ مناسک حج بجالاتے تھے بلکہ وہ اور ان کے اصحاب ایک گوشہ میں رہتے تھے۔ پڑا

مدینے سے ولید کی معزولی اور عمرو ابن سعید کی ولایت کا بیان

اس سال ولید ابن عقبہ مدینے سے معزول ہوا اور اس کی جگہ عمرو ابن سعید لاشدق مقرر ہوا۔ جو رمضان کے مہینے میں وہاں پہنچا اور اہل مدینہ اس سے ملے۔ وہ نہایت متکبر آدمی

تھا۔ اس نے اپنے شرط پر عمرو ابن زبیر کو مقرر کیا۔ کیونکہ اس کو معلوم تھا کہ عمرو اور اس کے بھائی
عبداللہ میں عداوت ہے۔ عمرو ابن زبیر نے مدینے کے چند آدمیوں کو بلایا اور چونکہ وہ سب
عبداللہ کے طرفدار تھے اس لئے ان سب کو سخت زور و کوب کی۔ ان میں خود اس کے
بھائی منذر ابن زبیر اور اس کے بیٹے محمد ابن منذر ابن زبیر۔ عبدالرحمن ابن اسود
ابن عبد لیث۔ عثمان ابن عبداللہ ابن حکیم ابن حزام۔ اور محمد ابن عمار ابن یاسر وغیرہ شامل
تھے۔ عمرو نے ان کو چالیس چالیس بلکہ پچاس ساٹھ دروں تک کی سزائیں دیں۔
عمرو ابن سعید نے عمرو ابن زبیر سے مشورہ طلب کیا۔ کہ ان کے بھائی عبداللہ
ابن زبیر کی طرف کس کو روانہ کیا جائے۔ عمرو نے کہا اس کے ساتھ سختی سے پیش آنیوالا
مجھ سے زیادہ کوئی شخص نہ ہوگا۔ عمرو بن سعید نے عمرو بن زبیر کے ہمراہ ایک لشکر مرتب کیا۔
ان ہی میں انیس ابن عمرو الاسلمی بھی سات سو آدمیوں کو لئے ہوئے ساتھ تھا۔ مروان ابن الحکم عمرو
ابن سعید کے پاس گئے۔ اور کہا کہ مکے میں جنگ نہ کرو خدا کا خوف کرو۔ خانہ خدا کی بے حرمتی نہ کرو
ابن زبیر کو یونہی رہنے دو۔ اب وہ بوڑھے ہو گئے ہیں۔ ساٹھ برس کی ان کی عمر ہے۔ اور
طبیعت ضدی ہو گئی ہے۔ عمرو ابن زبیر بولے کہ خدا کی قسم ہم دشمنوں کے علی الرغم
اس سے خانہ کعبہ کے جوف میں لڑیں گے۔ ابو شریح الخزاعی نے بھی عمرو سے آکر کہا کہ
مکے میں لڑائی نہ کرو۔ کیونکہ میں نے رسول اللہ صلعم کو یہ فرماتے سنا ہے کہ جبھے
اس میں دن کے ایک وقت لڑنے کی اجازت ہوئی تھی۔ مگر روز گزشتہ کی طرح پھر
اسکی حرمت قائم ہو گئی۔ عمرو نے کہا کہ اے شیخ ہم خانہ کعبہ کی حرمت سے تم سے زیادہ واقف
ہیں۔ القصہ انیس ان کے آگے آگے روانہ ہوا۔

کہتے ہیں کہ یزید نے عمرو ابن سعید کو لکھا تھا کہ عمرو ابن زبیر کو اس کے بھائی عبداللہ
کے مقابلے کے لئے روانہ کیا جائے۔ چنانچہ اس نے ایسا ہی کیا۔ اور عمرو ابن زبیر کو تھریس
دو ہزار آدمی دے کر روانہ کر دیا۔ انیس ذی طوی کے مقام پر اترا اور محمد الطبع بن عمرو نے اپنے
بھائی کے پاس پیغام بھیجا کہ تم یزید کی قسم کو پورا کرو (کیونکہ یزید نے قسم کھائی تھی کہ میں
ابن زبیر کی بعیت اس وقت تک قبول نہ کروں گا جب تک کہ وہ میرے سامنے طوق پہنکر حاضر
نہ ہوگا) تم چلے آؤ میں تمہاری گردن میں چاندی کا طوق پہناؤں گا جو چھپا ہوا ہوگا۔ لوگوں کو
آپس میں مت لڑاؤ کیونکہ تم بلدا الحرام میں ہو عبداللہ ابن زبیر نے عبداللہ ابن صفوان

کوائس کے مقابلے کے لئے روانہ کیا۔ اور اہل مکہ میں سے جس قدر آدمی ان کے گرد جمع ہو گئے تھے سب کو عبداللہ کے ہمراہ کر دیا۔ ابن صفوان نے انیس کو ذمی طوی میں شکست دی۔ ان کے مجروحین کی تجہیز و تکفین کی۔ اور انیس ابن عمر کو قتل کر دیا۔ اُدھر مصعب ابن عبد الرحمن نے عمرو ابن زبیر پر حملہ کیا۔ عمرو لوگوں سے جدا ہو کر ابن علقمہ کے مکان میں داخل ہو گئے۔ مگر بعد میں ان کے بھائی عبیدہ نے ان کو اگر پناہ دی۔ عبداللہ آئے تو عبیدہ نے ان سے کہا کہ میں نے عمرو کو پناہ دے دی ہے۔ انھوں نے کہا کہ کیا تم لوگوں کے حقوق پر ظلم کرتے ہو۔ یہ بات ہرگز مناسب نہیں۔ اور نہ میں نے تم کو حکم دیا تھا کہ اس فاسق کو پناہ دو۔ جس نے خدائے تعالیٰ کے حرمت کو حلال و جائز کر دیا ہے۔ پھر انھوں نے عمرو سے ان سب لوگوں کے خون کا بدلہ طلب کیا جن کو انھوں نے زد و کوب کی تھی۔ مگر منذر اور ان کے بیٹے کے لئے طلب نہ کیا۔ کیونکہ انھوں نے بدلہ لینے سے انکار کیا۔ چنانچہ درے کھاتے کھاتے ہی انکا انتقال ہو گیا۔

اہل کوفہ کے امام حسین کو اپنے ہاں بلانے کے لئے خط لکھنے اور مسلم بن عقیل کی بیان

جب امام حسین مدینہ سے مکہ کو جانے لئے روانہ ہوئے تو راستہ میں عبداللہ ابن مطیع ملے۔ انھوں نے کہا کہ میں آپ پر قربان جاؤں آپ کہاں جا رہے ہیں۔ کہا کہ فی الحال تو میں مکہ جا رہا ہوں۔ اس کے بعد میں خدائے تعالیٰ سے استفسار کرونگا کہ میں کہاں جاؤں۔ عبداللہ نے کہا کہ خدا آپ کا بھلا کرے اور ہم کو آپ پر قربان کرے۔ جب آپ کے پہنچ جائیں تو کوفہ کے قریب بھی نہ جائیگا۔ کیونکہ وہ ایک منحوس شہر ہے جہاں آپ کے والد شہید ہوئے۔ اور آپ کے بھائی بے یار و مددگار چھوڑ دیئے گئے۔ اور ایک نیزے کی ضرب سے قریب تھا کہ وہ جاں بحق تسلیم ہوتے۔ آپ حرم ہی میں رہیئے۔ آپ عرب کے سردار ہیں۔ اہل حجاز آپ کے برابر کسی کو نہیں سمجھتے۔ لوگ آپ کے پاس ہر طرف سے جمع ہو جائیں گے۔ آپ حرم سے جدا نہ ہوں۔ میرے عم و خال آپ پر فدا ہوں۔ خدا کی قسم اگر آپ ہلاک ہو گئے تو آپ کے بعد ہم لوگ غلام بنائے جائیں گے۔ غرض کہ امام حسین چلتے چلتے کے پہنچے۔ وہاں کے باشندے ان کے پاس آنے جانے لگے۔ اور وہاں کے زائرین اور دوسرے مقامات کے لوگ جو وہاں تھے وہ بھی

آتے تھے۔ ابن زبیر بھی وہیں کعبے میں تھے اور دن بھر نماز پڑھتے اور طواف کرتے رہتے تھے۔ اور کبھی کبھی لوگوں کے ساتھ امام حسین کے پاس آجایا کرتے تھے۔ اور ہمیشہ ان کو خلاف رائے دیا کرتے تھے۔ کیونکہ مخلوق خدا میں وہی ابن زبیر کے بیٹے بہت بڑے سدا رہے تھے۔ وجہ یہ تھی کہ جب تک امام حسین اس شہر میں مقیم رہتے وہاں کے لوگوں کا ابن زبیر سے بیعت کرنا ناممکن تھا۔

جب اہل کوفہ کو امیر معاویہ کے انتقال اور حضرات امام حسین۔ ابن عمر۔ اور ابن زبیر کے بیعت سے انکار کرنے کی خبر ملی۔ تو انھوں نے یزید کے معاملے میں غور کرنا شروع کیا۔ شیعہ سلیمان ابن صرد الخزاعی کے مکان میں جمع ہوئے وہاں امام حسین کے جانے کا ذکر کیا۔ اور کئی آدمیوں کی جانب سے جن میں سلیمان ابن صرد۔ مسیب ابن نجبه اور رفاعہ ابن شداد اور حذیب ابن مظاہر وغیرہ شامل تھے۔ امام حسین کو یہ خط لکھ کر بھیجا۔ :-

بسم اللہ الرحمن الرحیم :- سلام علیک۔ ہم آپ کے سامنے اس خدا کی حمد بجاتے ہیں جس کے سوا اور کوئی معبود نہیں۔ آمنا بک۔ تمام تعریفیں اس اللہ کے بیٹے ہیں جس نے آپ کے اس ظالم و سرکش دشمن کو ہلاک کر دیا۔ جس نے اس امت پر جنت کی۔ اس کے امور کو ظلم و جبر سے چھین لیا۔ اس کی آمدنی غصب کر لی۔ اور بغیر اس کی رضامندی کے خود بخود اس پر امیر بن بیٹھا۔ پھر اس کے افراد نیک کو قتل کیا اور اشرا کو زندہ رکھا۔ وہ ہمارا امام نہیں ہے۔ آپ تشریف لائیے۔ ممکن ہے کہ خدا سے تعالیٰ ہم کو آپ کے ذریعے حق پر جمع کر دے۔ نعمان ابن بشیر قصر امارت میں رہتا ہے۔ ہم نہ جمعے میں اس کے ساتھ شریک ہوتے ہیں اور نہ عید میں۔ اگر ہم کو معلوم ہو جائے کہ آپ ہماری طرف تشریف لارہے ہیں۔ تو انشاء اللہ ہم اسے یہاں سے نکال کر اور شام پہنچا کر چھوڑینگے۔ والسلام علیک ورحمۃ اللہ وبرکاتہ

یہ خط انھوں نے عبید اللہ ابن سعید الہدانی اور عبید اللہ ابن وال کے ہاتھ روانہ کیا۔ پھر ایک خط اور لکھا جس کو دو دن بعد روانہ کیا۔ اس کے ساتھ ساتھ لوگوں نے تقریباً ڈیڑھ سو خطوط اور لکھے۔ اور پھر ایک تیسرا قاصد بھیج کر ان کو اپنے ہاں آنے کی تاکید کی۔ بعد ازاں شبث ابن الرمی۔ جہار ابن ابجر۔ یزید ابن حارث۔ یزید ابن رویم۔

عروۃ ابن قیس - عمرو ابن حجاج الزبیدی - اور محمد ابن عمیر التیمی نے بھی اسی مضمون کے خطوط لکھے - جب امام حسین کے پاس تمام خطوط جمع ہو گئے تو انھوں نے ان لوگوں کو یہ جواب لکھا :-

أَمَّا بَعْدُ - آپ لوگوں نے جو کچھ واقعات و قصص بیان کیے ہیں ان کو میں سمجھ گیا ہوں - اور آپ کے پاس اپنے بھائی اور برادرِ عمنزاد مسلم بن عقیل کو بھیج رہا ہوں - جو میرے اہل بیت میں بہت معتبر ہیں - جن کو میں نے حکم دیا ہے کہ تمہارا حال اور امر و راسے سے مجھ کو تحریراً اطلاع دیں - اگر انہوں نے مجھ کو یہ لکھا کہ آپ لوگوں کی جمعیت اور آپ کے عقلاء نے اسی راسے پر اجتماع کیا ہے - جس کو آپ کے قاصدوں نے مجھ سے آکر بیان کیا ہے - تو میں انشاء اللہ عنقریب آپ کے پاس آ جاؤں گا - مجھے اپنی جان کی قسم ہے کہ امام صرف وہی شخص ہو سکتا ہے جو کتاب اللہ کا عامل ہو - عدل قائم کرنے والا ہو - اور دین حق پر کار بند ہو - والسلام یا

چند شیعہ حضرات بصرے میں بنو عبد القیس کی ایک عورت مسماۃ ماریہ ابن سعد کے ہاں جمع ہوئے - وہ شیعہ ہونے کا دعوے کرتی تھی - اور اس کا گھرانہ لوگوں کو ایسے نشست گاہ بنا ہوا تھا - جس میں وہ آپس میں مل کر گفتگو وغیرہ کیا کرتے تھے - یزید ابن بنیط نے امام حسین کے پاس جانے کا عزم کیا - وہ بنو عبد القیس میں سے تھا - اور اس کے دس بیٹے تھے - اس نے اپنے بیٹوں سے پوچھا کہ تم میں سے کون میرے ساتھ چلے گا؟ اس پر اسکو دو بیٹے عبد اللہ اور عبید اللہ نے اس کا ساتھ دیا - اور وہ سب وہاں سے روانہ ہو گئے - امام حسین کے پاس مکے پہنچے - پھر ان کے ساتھ روانہ ہوئے - اور ان کے ساتھ ہی شہید ہوئے - امام حسین نے مسلم بن عقیل کو بلا کر کوفہ روانہ کیا اور ان کو خدا سے ڈرنے

اور کو پوشیدہ رکھنے اور لطف و کرم کی نصیحت کی اور کہا کہ اگر لوگ متفق طور پر ان کے طرفدار ہوں تو وہ بلد ان کو اطلاع دے دیں - چنانچہ وہ مدینے پہنچے - مسجد نبوی میں نماز ادا کر کے اپنے اہل و عیال کو خدا حافظ کہا اور بنو قیس میں سے دور ہبروں کو اجرت پر ہمراہ لیا - جو ان کے ساتھ روانہ ہوئے مگر راستہ بھول گئے - اور دونوں پیاس کی تکلیف سے مر گئے - اور مسلم سے کہہ گئے کہ پانی کا راستہ یہ ہے - مسلم نے امام حسین کو لکھا کہ تمہیں نے مدینے جا کر دور ہبر لیئے - مگر وہ راستہ بھول گئے - اور ان پر پیاس کا اس

اس قدر غلبہ ہوا کہ دونوں مر گئے۔ ہم لوگ چلتے چلتے پانی تک پہنچے۔ اور رفق بھر جان تھی کہ زندہ بچ گئے۔ یہ پانی بطن خبیث کے منسیق نام ایک مقام میں تھا۔ میں اسے شگون بد سمجھتا ہوں۔ اگر آپ کی رائے ہو تو مجھے معاف فرمادیں اور میرے سوا کسی اور کو روانہ فرمادیں۔ امام حسینؑ نے یہ جواب لکھا کہ مجھے خوف ہے کہ تم نے صرف بزدلی کی وجہ سے یہ خط مجھ کو لکھا ہے۔ جدھر جانا ہے اودھر چلے جاؤ۔ والسلام بنا بریں مسلم روانہ ہوئے اور کوفے پہنچ کر مختار (اور یہ روایت بھی ہے کہ کسی اور) کے ہاں ٹھہرے۔ شیعہ لوگ ان کے پاس آتے جاتے رہتے تھے۔ اور جب کبھی مسلم ان کو حضرت امام حسینؑ کا خط پڑھ کر سناتے تو وہ لوگ رونے اور قتال و نصرت کو اپنے ہی میں سمجھنے لگتے۔ شیعوں نے وہاں اس قدر آنا جانا شروع کیا کہ اس مکان کا ذکر پھیلنے لگا۔ اور رفتہ رفتہ نعمان ابن بشیر عامل کوفہ تک خیر پہنچی۔ انھوں نے منبر پر کھڑے ہو کر تقریر کی اور کہا کہ فتنہ و فساد اور فرقہ بندی میں جلدی نہ کرو۔ کیونکہ ان ہی دو باتوں سے آدمی ہلاک ہوتے ہیں۔ خون بہاے جاتے ہیں۔ اور اموال غصب ہوتے ہیں۔ نعمان ابن بشیر حلیم الطبع اور دیندار آدمی تھے۔ اور امن و امان کو پسند کرتے تھے۔ پھر انھوں نے کہا کہ جو شخص مجھ سے نہ لڑے میں اس سے نہیں لڑتا۔ اور جو مجھ پر حملہ نہ کرے میں بھی اس پر حملہ نہیں کرتا۔ میں تمہارے سونے والے کو بیدار نہیں کرتا۔ میں تم پر سختی نہیں کرتا۔ اور بے جا خیال۔ بدگمانی اور تہمت سے تمہارا مواخذہ نہیں کرتا۔ لیکن اگر تم نے مقابلہ کیا۔ بیعت کو فسخ کر دیا۔ اور اپنے امام کی مخالفت کی تو قسم ہے اسی خدا کی جس کے سوا اور کوئی معبود نہیں کہ جب تک میرے ہاتھ میں تلوار کا قبضہ رہے گا میں تم کو تلوار ہی سے مار دوں گا۔ اور یاد رکھو کہ میرے خلاف تم کو کوئی یار و مددگار نہ ملے گا۔ مگر مجھے امید ہے کہ تم میں یہ نسبت اُن کے جن کو امر باطل ہلاکت کی طرف لے جا رہا ہے حق شناس آدمی زیادہ موجود ہیں۔ عبد اللہ ابن مسلم ابن سعید الحضری نے جو بنو امیہ کا حلیف تھا کھڑے ہو کر کہا کہ آپ جو کچھ دیکھ رہے ہیں اُسے سوائے ظلم و ستم کے اور کوئی چیز درست نہیں کر سکتی۔ آپ کی یہ رائے جس کو آپ بیان کر رہے ہیں کمزوروں کی رائے ہے۔ نعمان نے جواب دیا کہ یہ بات کہ میں اندائے تعالیٰ کی طاعت میں ذلیل ہو جاؤں مجھے پسند ہے۔ بہ نسبت اس کے کہ میں

خدا کے تعالے کی معصیت میں ارباب عزت و غلبہ میں سے بنوں۔ اور یہ کہہ کر وہ نیچے
 اتر آئے۔ عبداللہ ابن مسلم نے یزید کو مسلم بن عقیل کے آنے کی خبر لکھ بھیجی۔ اور لکھا کہ اگر
 آپ کو کوفہ کی ضرورت ہو تو وہاں کسی قوی آدمی کو بھیجئے۔ جو آپ کے امر کو جاری رکھے
 اور آپ کے دشمن کے بارے میں آپ ہی کی طرح عمل کرے کیونکہ نعمان یا تو ضعیف آدمی
 ہیں اور یا یہ کہ وہ بہ تکلف ضعیف بنتے ہیں۔ عبداللہ ابن مسلم سب سے پہلا شخص تھا
 جس نے یزید کو یہ لکھا۔ اس کے بعد عمار و ابن دلدیہ ابن عقبہ اور عمرو ابن سعد
 ابن ابی وقاص نے بھی اسی مضمون کے خط لکھے۔ جب یزید کے پاس یہ سب خط
 جمع ہو گئے تو اس نے امیر معاویہ کے مولیٰ سرجون کو بلایا۔ اس کو تمام خطوط
 پڑھ کر سنائے اور مشورہ طلب کیا کہ کوفہ پر کون شخص والی مقرر کیا جائے۔ یزید
 عبید اللہ ابن زیاد سے ناراض تھا۔ سرجون نے اس سے کہا کہ آپ دیکھتے ہیں کہ اگر
 امیر معاویہ پھر زندہ ہو جائیں تو آپ ان کی رائے پر عمل کرتے؟ کہاں یہ سن کر سرجون نے
 عبید اللہ ابن زیاد کے والی کو فہمائے جانیکا عہد نکال کر پیش کیا اور کہا کہ امیر معاویہ کی
 یہی رائے تھی۔ ان کا انتقال ہو گیا۔ انھوں نے پہلے ہی اس تحریری حکم کے نافذ کر نیکا
 حکم دیدیا تھا۔ یزید نے اس رائے پر عمل کر کے کوفہ اور بصرے کو عبید اللہ کے ماتحت جمع
 کر دیا۔ اور اپنا یہ حکم لکھ کر مسلم بن عمرو البالی (والد قتیبہ) کے ہمراہ عبید اللہ کے پاس
 بھیج دیا۔ اور اس کو مسلم بن عقیل کو گرفتار کر کے قتل یا ملک بدر کر دینے کا حکم دیا۔
 جب عبید اللہ کے پاس یزید کا خط پہنچ گیا تو اس نے تیاری کا حکم دیا تاکہ دوسرے
 دن ہی روانہ ہو سکے۔ پٹا

امام حسینؑ نے اہل بصرہ کے تمام شرفاء و کبار کو ایک ہی مضمون کا خط لکھا تھا چنانچہ
 انھوں نے مالک ابن مسمع البکری۔ احنف ابن قیس۔ منذر ابن جارد۔ مسعود
 ابن عمرو۔ قیس ابن صیثم۔ اور عمرو ابن عبید اللہ ابن معمر کو کتاب اللہ اور سنت رسول اللہ
 کی طرف دعوت دی اور لکھا کہ "سنت مرگئی ہے اور بدعت زندہ ہو گئی ہے۔"
 سوائے منذر ابن جارد کے سب نے ان کا یہ خط چھپا لیا۔ کیونکہ منذر ڈرا کہ کہیں
 یہ قاصد ابن زیاد کا جاسوس نہ ہو۔ اس لئے وہ قاصد اور خط دونوں کو لے کر
 ابن زیاد کے پاس پہنچے۔ ابن زیاد نے قاصد کی گردن مار دی اور لوگوں کے سامنے

یہ تقریر کی: ”اقابعد۔“ قسم بخدا میری طبیعت کو سختی کی طرف منسوب کیا جاتا ہے۔ اور میں معمولی بے حقیقت چیزوں سے نہیں ڈرا کرتا۔ جو مجھ سے دشمنی کرتا ہے میں اس کے لئے عذاب و عقوبت ہوتا ہوں۔ اور جو مجھ سے جنگ کرتا ہے اس کے لئے امن و صلاح۔ مگر اس کا آدمی بات سے نہیں ہانتا۔ اسے اہل بصرہ! امیر المؤمنین نے مجھے والی کو فہنا دیا ہے میں کل صبح کو وہاں روانہ ہو جاؤں گا۔ اور اپنے بھائی عثمان ابن زیاد کو یہاں اپنی جگہ مقرر کر جاؤں گا۔ خبردار۔ آپس میں خلافت مت کرنا اور فتنہ و فساد کی بے سرو پا خبریں مت اڑانا۔ خدا کی قسم اگر تم میں سے کسی کے متعلق میں نے خلافت کی بات سنی تو میں نہ صرف اس کو بلکہ اس کے شناساؤں اور دوستوں کو بھی قتل کر دوں گا۔ جب تک کہ تم میں کوئی مخالف یا آزار رساں شخص باقی رہے گا۔ میں براہِ تربین کو دور ترین کے بدلے پکڑ دوں گا۔ تا آنکہ تم سیدھے ہو جاؤ۔ ہاں میں زیاد کا بیٹا ہوں۔ میں ٹھیک ٹھیک اپنے باپ کا مشابہ ہوں اور اس مشابہت میں مجھ سے میرے ماموں یا ابن عم کی مشابہت نے کوئی جھگڑا نہیں کیا ہے۔

الغرض عبید اللہ ابن زیاد مسلم ابن عمر و الباہلی۔ شریک ابن اعور اسماعیلی اور اپنے چشم و اہل بیت کو لیکر کوفہ روانہ ہوا۔ یہ شریک شیعہ تھا کہتے ہیں کہ ابن زیاد کے ہمراہ پانچ سو آدمی تھے ان میں سے بہت سے اس سے جدا ہو گئے تھے چنانچہ سب سے پہلے شریک علیہ ہوا۔ ان لوگوں کو یہ اُمید تھی کہ ابن زیاد ان کے انتظار میں خود پھر جائے گا۔ اور اس سے پہلے امام حسینؑ کو فتنے پہنچ جائیں گے لیکن اس نے کسی کا انتظار نہیں کیا اور تنہا کوفہ میں پہنچ گیا۔ ابن زیاد شہر کے مختلف مجالس میں آنے جانے لگا۔ اور سب کو یقین تھا کہ حسینؑ ہی ہیں۔ اور اسی وجہ سے وہ سب ان کو ”مجاہد“ یا ابن رسول اللہؐ کہہ کر سلام کیا کرتے تھے۔ مگر وہ ان سے کلام نہیں کرتا تھا۔ لوگ اپنے اپنے گھروں سے آکر اس سے ملتے تھے۔ مگر اسے ناگوار ہوتا تھا۔ جب نعمان نے سنا تو انھوں نے اپنا دروازہ بند کر لیا۔ اور ان کو شک نہ تھا کہ وہ امام حسینؑ ہی ہیں۔ عبید اللہ ابن زیاد ان سے ملنے کے لئے گیا۔ اور لوگ اس کے ساتھ غل مجاٹے ہوئے جا رہے تھے۔ نعمان نے اس سے کہا کہ میں آپ کو خدا کا واسطہ دیتا ہوں کہ آپ میرے پاس آنے کے قصد سے باز آجائیں۔ خدا کی قسم نہ میں اپنی امانت آپ کے سپرد کروں گا اور مجھے آپ کے

لڑنے کی بھی کوئی ضرورت نہیں۔ اس پر عبید اللہ ان سے قریب ہوا اور کہا کہ اچھا کوڑا
کھو لو خدا کرے تم کو کھولنا نصیب نہ ہو اس کے پیچھے ایک آدمی کھڑا تھا اس نے اس کا یہ
نقہ رسن لیا۔ اور لوگوں سے جا کر کہا کہ وہ تو ابن مرجانہ ہے۔ نعمان نے دروازہ کھول دیا۔
عبید اللہ اندر داخل ہو گیا۔ اور دروازہ بند کر دیا۔ اور لوگ منتشر ہو گئے۔ پو
دوسری صبح کو ابن زیاد منبر پر بیٹھا اور بعض کہتے ہیں کہ اس نے اسی دن تقریر
کی اور کہا:۔

وَأَقْبَابُ الْعَدُوِّ - امیر المومنین نے مجھے تمہارے شہر۔ تمہاری سرحد۔ اور تمہارے
محاصل کا والی بنایا ہے۔ اور حکم دیا ہے کہ تمہارے مظلوم کے ساتھ انصاف کروں
تمہارے محروم پر عطا کروں۔ اور تم میں سے جو مطیع و فرمان بردار ہیں ان سے نیکی
اور جو شک کرنے والے اور نافرمان بردار ہیں ان پر سختی کروں۔ میں تم میں امیر المومنین
کے حکم کی پیروی اور اس کے عہد کو نافذ کرنا والا ہوں۔ میں تمہارے نیک افراد
کے لئے باپ اور مطیع اشخاص کے لئے توام بھائی کی طرح ہوں۔ مگر جس نے میرے حکم سے
رد گردانی کی اور میرے عہد کی مخالفت کی اس کی سزائش کے لئے۔ میری تلوار اور میرا
چابک موجود ہے۔ اب ہر شخص کو چاہئے کہ وہ اپنے اوپر رحم کرے۔“ پو

یہ کہہ کر وہ منبر پر سے اتر آیا۔ اور وہاں کے مشاہیر اور دوسرے آدمیوں کو
زبردستی پکڑ کر ان سے کہا کہ مجھے ایک تحریر لکھو کہ تمہارے پاس بیرونی اشخاص کون
کون ہیں۔ اور ان لوگوں کے نام جن کی امیر المومنین کو طلب ہے۔
اور تم میں جو خوارج کی جماعت تھوڑی ہیں سے ہیں۔ اور ان لوگوں کے جو اہل شک
ہیں اور ہمارے مخالف ہیں جو شخص ایسے لوگوں کے نام مجھے لکھ کر دیدیگا وہ بری ہے۔
اور جو کوئی ہم کو ایسے کسی شخص کا نام نہ لکھ دے تو اسے چاہئے کہ وہ اس امر کی ضمانت
دیدے کہ اس کے شناساؤں میں سے کوئی بھی نہ تو ہماری مخالفت کرے گا اور نہ ہمارے مقابلے
میں بغاوت کرے گا۔ اور جو شخص ان دونوں باتوں میں ایک بھی نہ کرے ہم اس کے ذمہ دار
نہیں اور ہمارے لئے اس کا خون اور مال دونوں طلال ہوں گے۔ پھر اگر تم میں سے کسی
شخص کے شناساؤں میں ایک بھی ایسا پکڑا گیا جو امیر المومنین کے باغیوں میں سے ہے مگر
اسکو ہمارے سامنے اس سے قبل پیش نہیں کیا گیا تو تم کو تمہارے ہی مکان کے

دروازے پر بھانسی دے دی جائے گی۔ اور اس کے تمام متعلقین کے وظائف موقوف کر کے علاقہ عمان کے مقام زارہ کو بھیج دئے جائیں گے۔ یہ کہہ کر وہ پھر منبر پر سے اتر آیا۔

مسلم ابن عقیل نے عبید اللہ ابن زیاد کی یہ تقریر سنی تو وہ مختار کے مکان سے نکل کر بانی ابن عروہ المرادی کے مکان پر گئے اور اندر داخل ہو کر بانی کو بلایا۔ بانی باہر آیا۔ اور مسلم کو دباں دیکھ کر سخت نفرت کی مسلم نے کہا کہ میں تمہارے پاس اس لئے آیا ہوں کہ تم مجھے پناہ دو اور مہمان رکھو۔ بانی نے کہا کہ آپ نے مجھے سخت تکلیف دی ہے اور اگر آپ میرے مکان میں داخل نہ ہو گئے ہوتے تو میں یہی پسند کرتا کہ آپ چلے ہی جائیں۔ مگر مجھے اس میں غیرت آتی ہے۔ اچھا آئیے۔ غرض کہ بانی نے مسلم کو پناہ دی اور شیعہ لوگ بانی کے مکان میں آمدورفت کرنے لگے۔ اُدھر ابن زیاد نے اپنے ایک مولیٰ کو بلایا اور اسے تین ہزار درہم دے کر کہا کہ مسلم ابن عقیل اور ان کے اصحاب کو تلاش کرو۔ ان سے ملو اور ان کو یہ تمام روپیہ دو اور کہو کہ میں تم میں سے ہی ایک ہوں۔ اور اس طرح ان کے حالات دریافت کرو۔ چنانچہ اس نے ایسا ہی کیا۔ مسلم بن عوسجہ مسجد میں نہیں آیا بلکہ ابن زیاد کا آزاد غلام مسجد میں مسلم ابن عوسجہ کے پاس ایسے وقت آیا جب کہ وہ نماز پڑھ رہے تھے۔ نماز سے فارغ ہونے کے بعد اس نے کہا کہ اے عبد اللہ میں اہل شام میں سے ہوں۔ اور مجھ پر خدائے تعالیٰ نے یہ احسان کیا ہے کہ مجھ کو اس خاندان کی محبت عطا کی ہے۔ یہ تین ہزار درہم ہیں جس کے ذریعے سے میں ایک شخص سے ملنا چاہتا ہوں جس کو میں نے سنا ہے کہ کوئے آیا ہوا ہے۔ اور رسول اللہ کے نواسے کی طرف سے بیعت لیتا ہے۔ اور میں نے چند لوگوں کو یہ کہتے سنا ہے کہ آپ اس خاندان کے امر سے واقف ہیں میں آپ کے پاس اس غرض سے آیا ہوں کہ آپ مجھ سے یہ روپیہ لے کر مجھے اپنے صاحب کے پاس بھیج دیجئے۔ تاکہ میں ان سے بیعت کر لوں بلکہ اگر آپ چاہیں تو میری ان سے ملاقات کرنے کے قبل آپ ہی مجھ سے ان کے لئے بیعت لے لیں۔ انہوں نے کہا کہ میں اس بات سے خوش ہوں کہ تم نے مجھ سے ملاقات کی تاکہ ہم اس شخص تک پہنچ جائیں جس کو تم دوست رکھتے ہو۔ اور خدا تمہارے ذریعے اپنے نبی کے اہل بیت کی مدد فرمائے لیکن مجھے اس کا

افسوس ہے کہ اس امر کے اختتام پذیر ہونے سے پہلے ہی یہ بات لوگوں کو معلوم ہو گئی۔
 کیونکہ مجھے اس طاغیہ اور اس کی سطوت سے خوف ہوتا ہے۔ یہ کہہ کر انھوں نے اس سے
 بیعت لے لی۔ اور پختہ وعدے لئے کہ وہ ضرور ان کی خیر خواہی کرے گا۔ اور اس معاملے
 کو پوشیدہ رکھے گا۔ اس کے بعد وہ غلام کئی بار ان کے پاس اس مقصد سے آیا گیا کہ وہ
 اسے مسلم بن عقیل تک پہنچا دیں۔ اس اثناء میں ہانی بیمار ہو گیا۔ اور عبید اللہ اس کی
 مزاج پر سی کو آیا۔ عمارہ ابن عبد اسلولی نے ہانی سے کہا کہ ہماری جمعیت اور ہمارا
 مکرو فن اس طاغیہ کے قتل پر منحصر ہے تم کو خدا سے تعالے نے اقتدار دیا ہے۔
 تم اس کو قتل کر دو۔ ہانی نے کہا کہ میں نہیں چاہتا کہ وہ میرے مکان میں قتل ہو
 ان زیادہ کر ہانی کے پاس بیٹھا اور چلا گیا۔ ابھی اس کو گئے ہوئے ایک ہی ہفتہ گزرا
 تھا کہ شریک ابن امور جو ہانی کے ہاں اتر ہوا تھا بیمار ہوا۔ ابن زیاد اور تمام امراء کے
 پاس وہ مکرم تھا۔ یہ نہایت سخت شیعہ تھا اور عمار ابن یاسر کے ساتھ جنگ صفین میں شریک
 تھا۔ عبید اللہ ابن زیاد نے شریک کے پاس پیغام بھیجا کہ میں شام کو تمہارے پاس آؤں گا۔
 شریک نے مسلم سے کہا کہ یہ فاجر شام کو میری عیادت کے لئے آئے گا۔ جب وہ آکر بیٹھ
 جائے تو آپ نکل کر اسے قتل کر دیجئے گا۔ پھر آپ قصر میں بیٹھے رہیں گے اور کوئی شخص
 آپ کے اور اس کے درمیان حائل نہ ہو گا۔ الزمیر امض اچھا ہو گیا تو میں بصرے چلا جاؤں گا
 اور آپ کے امر کے لئے کافی ہوں گا۔ جب شام کے وقت عبید اللہ شریک کے پاس آیا تو مسلم
 ابن عقیل اندر جانے کے لئے آٹھے شریک نے ان سے کہا کہ جب وہ بیٹھ جائیگا تو آپ
 اس کو چھوڑ دیجئے گا نہیں۔ ہانی نے کہا کہ میں نہیں چاہتا کہ وہ میرے مکان میں قتل ہو
 غرض کہ عبید اللہ آکر بیٹھا۔ اور شریک سے اس کے مرض کا حال دریافت کیا۔ اور درتک
 گفتگو کرتا رہا۔ جب شریک نے دیکھا کہ مسلم نکلتے ہی نہیں تو اس کو اندیشہ ہوا کہ موقع
 ہاتھ سے نکل جائیگا۔ یہ سوچ کر اس نے یہ شعر پڑھنا شروع کیا :- (ترجمہ)
 ”تم کس انتظار میں ہو کہ مسلمی کو سلام نہیں کرتے مجھے وہ پلا دو گو کہ اس سے میری
 جان ہی نکل جائے“

اس نے دو تین مرتبہ یہ شعر پڑھا۔ اس پر عبید اللہ نے کہا اس کا کیا حال ہے۔
 دیکھتے ہو کچھ دیوانہ سا ہو گیا ہے ہانی نے کہا کہ ماں صبح کے قبل ہی سے اس وقت تک ان کی

یہ حالت ہو گئی ہے۔ اس کے بعد عبید اللہ چلا گیا۔ یہ بھی بیان کیا جاتا ہے کہ جب شریک نے دو مجھے شراب پلا دوگا کہہ کر اپنے کلام کو خلط ملط کیا تو مہران بات سمجھ گیا۔ اور اس نے عبید اللہ کو اشارہ کیا۔ جس پر وہ ایک دم سے گھڑا ہو گیا۔ شریک نے کہا کہ اے امیر میں آپ کو وصیت کرنا چاہتا ہوں۔ اس نے جواب دیا کہ میں پھر واپس آؤں گا۔ مہران نے عبید اللہ سے کہا کہ شریک آپ کو قتل کرنا چاہتا تھا۔ اس نے پوچھا کیسے ہو سکتا ہے۔ حالانکہ میں اسکی خاطر داری کرتا ہوں اور وہ بانی کے گھر میں ہے۔ اور پھر اسپر میرے والد کے احسانات ہیں۔ مہران بولا نہیں میں جو کچھ کہتا ہوں وہی ٹھیک ہے۔ جب ابن زیاد چلا گیا۔ تو مسلم بن عقیل باہر آئے۔ شریک نے پوچھا آپ کو کس بات نے اس کے قتل سے باز رکھا۔ جواب دیا کہ دو خصلتوں نے ایک تو یہ کہ بانی کو یہ بات ناپسند تھی کہ وہ اس کے مکان میں قتل کیا جائے۔ اور دوسرے یہ کہ مجھے ایک حدیث یاد آگئی جس کو حضرت علیؑ نے رسول اللہ ﷺ سے بیان کیا ہے اور وہ یہ ہے کہ ایمان قتل و غنا کی بٹری ہے ایک مومن کسی مومن کو دغا سے قتل نہیں کرتا۔ بانی نے کہا کہ آپ اس کو قتل کر دیجئے تو ایک فاسق و فاجر کافر اور غدار شخص کو قتل کرتے۔ شریک اس واقعے کے تین دن بعد انتقال کر گئے۔ اور عبید اللہ نے اس کے جنازے کی نماز پڑھی۔ جب اس کو یہ معلوم ہوا کہ شریک نے مسلم بن عقیل کو اس کے قتل پر آمادہ کیا تھا تو کہا کہ خدا کی قسم اب میں کسی عرانی کے جنازے کی نماز نہ پڑھوں گا۔ اگر زیاد کی قبر اس کے مابین نہ ہوتی تو میں ضرور شریک کو قبر سے اُکھاڑ پھینکتا۔

بعد ازاں شریک کی موت کے بعد ابن زیاد کا وہ غلام جس کو اس نے روپہ دیکر خفیہ خبریں بہم پہنچا نیکو کہا تھا۔ مسلم بن عوسجہ کے پاس آتا جاتا رہتا تا آنکہ مسلم نے اسے مسلم بن عقیل سے ملا دیا۔ ابن عقیل نے اس سے بیعت لیکر وہ روپہ بھی اس سے وصول کر لیا۔ وہ غلام ان کے ماں برابر آمد و رفت کرتا اور ان کے امرا سے معلوم کر کے ابن زیاد تک پہنچاتا رہا۔ اسثناء میں بانی نے مرض کے عذرسے عبید اللہ سے جدائی اختیار کر لی تھی۔ عبید اللہ نے محمد ابن اشعث اور اسماعیل بن خارجہ سے (اور کہتے ہیں کہ عمرو ابن حجاج الزبیدی سے بھی) بانی اور اس کی جدائی کا حال اور سبب دریافت کیا۔ انھوں نے کہا کہ وہ بیمار ہے۔ عبید اللہ نے کہا کہ مجھے معلوم ہو رہا ہے کہ وہ اپنے مکان کے

دروازے پر بیٹھتا ہے اور بجلا چنگا ہے آپ لوگ اس سے جا کر ملو اور حکم دو کہ حق عطا
 جو اس پر لازم ہے اس کو ترک نہ کرے۔ چنانچہ وہ سب ہانی کے پاس گئے اور کہا
 کہ امیر آپ کے متعلق دریافت کرتے ہیں اور کہتے ہیں کہ اگر مجھے معلوم ہو کہ وہ بیماریاں
 تو میں خود ان کی عیادت کروں گا۔ ان کو اطلاع ملی ہے کہ آپ اپنے دروازے پر بیٹھتے ہیں
 آپ ان سے عرصے سے نہیں ملے۔ اور یہ ایک گستاخی ہے جس کو سلطان برداشت نہیں
 کر سکتا۔ ہم آپ کو قسم دیتے ہیں آپ ضرور ہمارے ساتھ چلیں۔ چنانچہ اس نے اٹھ کر لباس
 پہنا اور سوار ہو کر ان کے ساتھ روانہ ہوا۔ قصر کے قریب پہنچ کر اس کو کچھ شرارت کا اندیشہ ہوا
 اس نے حسان ابن اسماء بن خارجہ سے پوچھا کہ اے میرے بھتیجے میں اس شخص سے ڈرتا ہوں
 تمھاری کیا رائے ہے۔ انھوں نے کہا کہ مجھے اس سے کسی طرح کا خوف نہیں۔ آپ
 مطلق پر روانہ کیجئے۔ اصل یہ ہے کہ اسماء کو اصل حال کی خبر نہ تھی۔ مگر محمد بن اشعث
 کو سب معلوم تھا۔ غرض کہ ہانی کو لے ہوئے وہ سب ابن زیاد کے پاس گئے۔ عبید اللہ
 نے ہانی کو دیکھ کر قاضی شریح سے کہا کہ یہ دیکھتے چور کو خود اسکی ٹانگیں تمھارے پاس
 لارہی ہیں جب قریب ہوا تو عبید اللہ نے یہ شعر پڑھا۔ (ترجمہ ۱۰)۔

وہ میں تو اسکی حیات چاہتا ہوں۔ اور وہ مجھے قتل کرنا چاہتا ہے تمھارا غدر خواہ
 تمھارا ہمدوست بنی مراد سے ہے۔“

ابن زیاد اس سے احسان و اکرام سے پیش آیا کرتا تھا۔ ہانی نے کہا وہ
 کیا ہے۔ عبید اللہ نے کہا کہ اے ہانی یہ کیا امور ہیں جو تم اپنے گھر میں بیٹھے بیٹھے امیر المومنین کے
 خلاف کیا کرتے ہو۔ تم نے مسلم کو بلا کر اپنے گھر میں رکھا ان کے لئے اسلحہ اور آدمی جمع کئے۔ اور
 تم سمجھتے تھے کہ یہ حال پوشیدہ ہی رہ جائیگا۔ ہانی نے کہا کہ میں نے ایسا نہیں کیا۔ ابن زیاد
 نے کہا کہ ہاں ضرور کیا۔ اسی طرح ان کے آپس میں نزاع نے طول پکڑا تو ابن زیاد نے
 اپنے جاسوس غلام کو بلایا اور جب وہ آکر ان کے سامنے کھڑا ہو گیا تو ابن زیاد نے ہانی
 سے پوچھا۔ کیا تم اس شخص کو پہچانتے ہو۔ کہا ہاں۔ اب ہانی کو معلوم ہوا کہ وہ پس پردہ
 جاسوس کا کام کر رہا تھا۔ پھر غور می دیروہ اپنا چہرہ ہاتھوں میں دبائے بیٹھارہا اور
 جب ہوش بجا ہوتے تو کہا کہ تم میری بات سنو اور سچ جانو کہ میں تم سے جھوٹ نہ بولوں گا۔
 خدا کی قسم نہ میں نے مسلم کو بلایا اور نہ مجھے ان کے آنے کی خبر ملی تھی۔ تا آنکہ ان کو

اپنے دروازے پر بیٹھے دیکھا۔ انھوں نے مجھ سے سوال کیا کہ میں ان کو اپنے ہاں رکھ لوں۔ مجھے ان کا سوال رد کرتے ہوئے شرا آئی۔ مجھے عہد کرنا پڑا اور آخر میں میں نے ان کو گھر میں داخل کر کے اپنا مہمان بنالیا۔ پھر ان کا جو کچھ حال ہے اس سے تم واقف ہو چکے ہو۔ اگر تم چاہو تو اب میں تم سے ایسا موثق وعدہ کرتا ہوں۔ جس سے تم کو اطمینان ہو جائے اور اس پر ضمانت بھی تمہارے ہاتھ میں چھوڑ جاتا ہوں کہ میں ان کو اپنے گھر سے نکال کر کبھی تمہارے پاس واپس آ جاؤں گا۔ ابن زیاد نے کہا خدا کی قسم جب تک تم اسے میرے پاس نہ لے آؤ گے تم مجھ سے ہرگز جدا نہیں ہو سکتے۔ مانی نے کہا کہ میں ہرگز اپنے مہمان کو تمہارے پاس نہ لاؤں گا کہ تم اسے قتل کرو۔ جب ان کے مابین کلام بڑھنے لگا تو مسلم ابن عمر الدبالی (جن کے سوائے کوئی شامی یا بصری آدمی کوفے میں نہ تھا) ان کی ضد اور بحث کو دیکھ کر اٹھا۔ اور ابن زیاد سے کہا کہ تم مجھے اور ان کو اکیلا چھوڑ دو۔ میں ان سے کلام کر لوں گا جتنا وہ مانی کو لے کر ایک طرف کو ابن زیاد سے علیحدہ ہو گیا مگر اس طرح کہ ابن زیاد دونوں کو دیکھ رہا تھا۔ مسلم ابن عمرو نے کہا کہ اے مانی میں تم کو خدا کا واسطہ دیتا ہوں کہ خود کو قتل اور اپنی قوم پر عیبت نازل کرنے کا سامان نہ کرو۔ یہ شخص قوم کا ابن عم ہے۔ یہ لوگ نہ اسے قتل کریں گے نہ ضرر پہنچائیں گے۔ تم اسے ابن زیاد کے حوالے کرو۔ اس میں نہ تمہاری ذلت ہے۔ اور نہ نقصان۔ کیونکہ تم تو اسے سلطان کے حوالے کر دو گے۔ مانی نے کہا نہیں۔ خدا کی قسم اس میں ضرور میری ذلت اور مجھے عار ہے۔ جب تک میں تندرست مضبوط ہاتھ والا اور کثیر الاموال ہوں میں اپنے مہمان کو حوالے نہ کرؤں گا۔ بخدا اگر میں اکیلا ہوتا اور میرا کوئی یار و مددگار بھی نہ ہوتا تو بھی میں انکی حفاظت کرتے کرتے مر جاتا مگر اسے حوالے نہ کرتا۔ ابن زیاد نے یہ فقرہ سن کر کہا کہ اسے میرے پاس لاؤ۔ چنانچہ مانی کو اس کے پاس لے گئے۔ ابن زیاد نے کہا کہ خدا کی قسم ہے تم کو اسے ضرور میرے پاس لانا پڑے گا۔ ورنہ میں تمہاری گردن مار دوں گا۔ مانی نے جواب دیا کہ ”تب تو تمہارے مکان کے گرد تلواریں چمکنے لگیں گی۔“ (کیونکہ مانی کو یقین تھا کہ اس کا قبیلہ ضرور اسکی مدد کریگا۔) ابن زیاد نے کہا ”نسیا تم مجھے تلواروں سے ڈراتے ہو؟“

یہ بھی کہا جاتا ہے کہ جب مانی عبید اللہ کے اس جاسوس کو دیکھ کر سمجھ گیا کہ اس نے عبید اللہ کو خبر پہنچا دی ہے تو کہا کہ۔ اے امیر تم کو جو خبر پہنچی ہے وہی صحیح ہے۔

تمہارے مجھ پر جو احسانات ہیں میں ان کو ہرگز ضائع نہ کروں گا۔ تمہارے اور تمہارے اہل
و عیال کے لئے امن ہے جدھر چاہو چلے جاؤ۔ یہ سنکر عبید اللہ نے اپنا سر جھکا لیا اور مہران اس کے
قریب ہی ایک چھڑی لئے ہوئے کھڑا تھا۔ مہران نے کہا واہ ری ذلت۔ یہ جلا! اور تمہاری
سلطنت میں تم ہی کو پناہ دے۔ عبید اللہ نے کہا اسے پکڑ لو۔ مہران نے حکم پاتے ہی ان کے
سر کے دونوں طرف کے بال پکڑ لئے۔ اور عبید اللہ نے وہ چھڑی لیکر مانی کی ناک۔ پیشانی۔ اور
رخسار سے پراتنی ضربیں لگائیں کہ ان کی ناک ٹوٹ گئی۔ اس کے کپڑے خون میں لت پت ہو گئے۔
اور اس کے رخساروں اور پیشانی کے گوشت کے ٹکڑے اس کی ڈاڑھی پر گرنے لگے۔ یہاں تک کہ
چھڑی ٹوٹ گئی۔ مانی نے ایک اہل شرط کی تلوار پر ماتھ ڈال کر اسے کھینچنا چاہا۔ مگر روک دیا گیا۔
اور عبید اللہ نے اس سے کہا کہ کیا تو خارجی ہے تو نے اپنا خون مباح کر دیا۔ ہمارے لئے بھی تیرا قتل حلال
اس کے بعد عبید اللہ کے حکم سے مانی کو ایک مکان میں ڈال کر دروازہ بند کر دیا گیا۔ اسیر اسماء ابن فارحہ نے
اٹھ کر عبید اللہ سے کہا کہ اے دغا کار اسے چھوڑ دے تو نے ہمیں حکم دیا تھا کہ تیرے پاس لے
آئیں۔ جب ہم اسے لے آئے تو تو نے اس کا منہ توڑ دیا اس کا خون بہا یا۔ اور اس کے قتل کا
ارادہ کیا تھا۔ اس پر عبید اللہ کے حکم سے اس کے سینہ پر مکے مارے گئے اور چٹنیاں دی گئیں
اور پھر چھوڑ دیا گیا۔ لیکن ابن اشعث نے کہا کہ ”ہم جو کچھ امیر کرے اس پر راضی ہیں۔ خواہ
وہ ہمارے حق میں مفید ہو یا ہمارے خلاف ہو یا“

عمر ابن حجاج کو معلوم ہوا کہ مانی قتل ہو گیا۔ وہ قبیلہ مذحج کو ہمراہ لیکر آیا۔ جنہوں نے
قصر کو ہر طرف سے گھیر لیا۔ پھر عمر دسے بلند آواز سے کہا میں عمرو ابن حجاج ہوں اور یہ
مذحج کے شہسوار ہیں۔ نہ ہم نے کبھی طاعت سے انحراف کیا نہ ہم کبھی جماعت سے
علحدہ ہوئے۔ عبید اللہ نے قاضی شریح سے جو اس وقت موجود تھا کہا کہ ان کے
دوست کے پاس جاؤ۔ اسے دیکھو اور پھر اگر ان لوگوں کو بتلا دو کہ وہ زندہ ہے۔
چنانچہ قاضی شریح نے ایسا ہی کیا۔ جب وہ اندر مانی کے پاس گیا تو مانی نے کہا کہ ہائے
مسلمانو! کیا میرا خاندان ہلاک ہو چکا ہے۔ اہل دین و اہل نصرت کہاں ہیں۔ کیا وہ
میرے لئے اپنے دشمن اور دشمن کے بچے سے ڈرتے ہیں۔ کچھ غل شور کی آواز سنی تو کہا۔
شریح۔ میں سمجھتا ہوں کہ یہ مذحج اور میری مسلمان جماعت کی آوازیں ہیں۔ اگر ان میں سے
دس آدمی بھی میرے پاس اندر آجائیں تو وہ مجھے چھڑا سکتے ہیں۔ شریح باہر گئے اور ابن زیاد کا

فرستادہ ایک جاسوس ان کے ساتھ تھا۔ ان کا بیان ہے کہ اگر یہ جاسوس موجود نہ ہوتا تو میں ان لوگوں کو بانی کا قول پہنچا دیتا۔ جب شریح ان لوگوں کے پاس پہنچے تو ان سے کہا کہ میں نے تمہارے دوست کو دیکھا ہے وہ زندہ ہے اور قتل نہیں کیا گیا۔ عمرو اور اس کے ہمراہی ”اگر وہ قتل نہیں کیا گیا۔ تو خدا کا شکر ہے“ کہہ کر چلے گئے۔ یہ خبر مسلم ابن عقیل کے پاس پہنچی تو انھوں نے اپنے اصحاب میں پکار کر کہا ”اے منصور مار ڈال“ اور یہ قول ان لوگوں کا شعار تھا۔ اس وقت تک اٹھارہ ہزار آدمی ان کے ساتھ بیعت کر چکے تھے۔ اور چار ہزار آدمی ان کے ساتھ مکانوں کے ارد گرد کھڑے تھے۔ بہت سے آدمی ان کے پاس جمع ہو گئے۔ تو مسلم ابن عقیل نے عبد اللہ ابن عزیز کو بنو کنذہ کے حصے پر مقرر کیا۔ اور کہا کہ میرے آگے آگے چلو۔ پھر مسلم ابن عوسجہ الاموی کو بنو مذحج اور اسد ابو ثمانہ الصائدی کو تمیم اور ہمدان۔ اور عباس ابن جعدۃ الجبلی کو شہر کے حصوں پر مقرر کر کے قصر کی طرف روانہ ہوئے۔ ابن زیاد یہ خبر سن کر قصر میں ردپوش ہو کر بیٹھ گیا۔ اور دروازے بند کر لئے۔ مسلم نے قصر کو گھیر لیا۔ مسجد اور بازار لوگوں سے پر ہو گیا۔ اور شام تک لوگ اسی طرح جمع ہوتے رہے عبید اللہ کو سخت مصیبت کا سامنا تھا۔ اس کے ہمراہ قصر میں صرف تیس آدمی شرط کے اور بیس آدمی اشراف شہر اور اہل بیت اور مالی میں سے رہ گئے تھے۔ اشراف نے ابن زیاد کے پاس اس معوانے سے آنا شروع کیا جو رومیوں کے مکان سے ملتی تھا۔ لوگ ابن زیاد اور اس کے باپ کو گالیاں دے رہے تھے۔ ابن زیاد نے کثیر ابن شہاب بخاری کو بلا کر حکم دیا کہ وہ ان آدمیوں کو لے کر نکلے جو بنو مذحج میں اس کے مطیع تھے۔ اور باہر جا کر لوگوں کو تلقین کرے کہ وہ ابن عقیل کو چھوڑ دیں اور ان لوگوں کو خوف دلائے۔ اور پھر محمد ابن اشعث کو حکم دیا کہ وہ اہل کندہ اور حضرموت میں سے اپنے مطیعین کو لیکر نکلے اور جو لوگ اس کے پاس آتے جائیں ان کے لئے امان کا جھنڈا لے کر کھڑا ہو جائے اور اسی طرح کی باتیں قعقل ابن شور الذہلی۔ ثبث ابن ربیع القیمی۔ حجار ابن الجرجلی اور شمر ابن ذی الجوشن الضبابی سے بھی کہیں اور بڑے بڑے سرداروں کو محض اشراف کے خیال سے اپنے پاس رہنے دیا۔ کیونکہ اس سے پاس آدمیوں کی قلت ممتی چنانچہ وہ سب لوگ مسلم کے برخلاف درغلط ہوتے ہوئے نکلے۔ پھر عبید اللہ نے ابن اشراف کو جو

جو اس کے پاس تھے حکم دیا کہ وہ قصر کے اوپر سے لوگوں کو مخاطب کر کے اہل اطاعت کو احسان کی امیدیں دلائیں اور نافرمانوں کو ڈرائیں۔ چنانچہ انھوں نے ایسا ہی کیا۔ جب لوگوں نے اپنے اشراف کی باتیں سنیں تو وہ منتشر ہوا شروع ہوئے۔ یہاں تک کہ عورتیں اپنے بیٹے اور بھائی سے جا کر کہتی تھیں کہ تم یہاں ہٹ آؤ۔ اور لوگ کافی ہیں اور ایسا ہمارا مرد بھی کرتے تھے۔ لوگوں کے اس طرح الگ ہوتے ہوئے یہ نوبت پہنچی کہ ابن عقیل کے ساتھ مسجد میں صرف تیس آدمی باقی رہ گئے۔ یہ حالت دیکھ وہ اہل کندہ کے دروادوں کی طرف چلے۔ مگر دروازے پر پہنچ کر ایک آدمی کو بھی اپنے ساتھ نہ پایا۔ مجبور ہو کر کونے کی تنگ گلی کو چوں میں نکل گئے۔ اور کچھ سمجھ میں نہیں آتا تھا کہ کہاں جائیں۔ ہوتے ہوئے بنو کندہ کی ایک عورت کے مکان پر پہنچے جس کا نام طوعہ تھا۔ اور وہ اشعث کی ام ولد تھی۔ مگر اشعث سے آزادی پا کر اسید الحضری سے نکاح کر لیا تھا جس سے بلال پیدا ہوا تھا اس وقت بلال اور لوگوں کے ساتھ باہر گیا ہوا تھا اور وہ عورت اس کے انتظار میں تھی۔ ابن عقیل نے اس کو سلام کیا۔ اور پانی مانگا۔ اس نے پانی پلایا۔ ابن عقیل بیٹھ گئے۔ اس عورت نے کہا کہ اے اللہ کے بندے۔ کیا تم نے پانی نہیں پیا۔ کہاں پیا۔ عورت نے کہا کہ اچھا اب اپنے گھر جاؤ۔ وہ خاموش رہے۔ طوعہ نے تین بار یہی کہا۔ مگر وہ وہیں بیٹھے رہے۔ تب وہ بولی۔ واہ۔ واہ میں اپنے دروازے پر تمھارا بیٹھا رہنا اچھا نہیں سمجھتی مسلم نے اس سے کہا کہ اس شہر میں نہ کوئی میرا مکان ہے اور اہل و عیال ہیں۔ کیا تم مجھ کو کچھ فائدہ پہنچا سکتی ہو۔ یا مجھ سے احسان کر سکتی ہو۔ ممکن ہے کہ اس کے بعد میں اس کا بدلہ دیں سکوں۔ طوعہ نے پوچھا وہ کیا ہے۔ کہا کہ میں مسلم ابن عقیل ہوں۔ مجھ سے ان لوگوں نے جھوٹا وعدہ کیا۔ اور مجھے دھوکا دیا۔ طوعہ نے ان کو بلا کر اپنے گھر کے اندر ایک مکان میں داخل کر لیا شام کو اس نے انہیں کھانا دیا۔ مگر انھوں نے نہ کھایا۔ جب اس کا بیٹا آیا تو اپنی ماں کو بار بار اس حجرے کی طرف جاتے دیکھ کر بولا کہ اس مکان کی تمھیں کیوں دھن لگی ہوئی ہے۔ اس نے بار بار دریافت کیا مگر طوعہ نے نہ بتلایا تا آخر جب اس نے اصرار و اباح کیا تو بتلادیا اور کہہ دیا کہ اسے پوشیدہ رکھنا۔ بلکہ اس سے ایسا کرنے کے لئے تمھیں بھی لیں۔ مگر وہ خاموش رہا۔

اب ابن زیاد کا حال سنئے جب اس نے باہر کی آوازوں کو نہ سنا تو اپنے

ہمراہیوں سے کہا کہ ذرا دیکھو تو ان لوگوں میں سے کوئی ہے بھی یا نہیں۔ انھوں نے دیکھا تو کسی کو نہ پایا۔ اس پر ابن زیاد نماز عشا کے وقت قصر سے اتر کر مسجد میں آیا۔ اور اپنے ہمراہیوں کو منبر کے گرد بٹھلا دیا۔ پھر اس کے حکم سے منادی کی گئی کہ اہل شرطہ شاہیر رجال ثقباء قوم اور لشکری آدمی ذمے سے بری ہیں جو نماز عشا، عید میں آ کر نہ پڑھے۔ چنانچہ مسجد لوگوں سے پر ہو گئی۔ ابن زیاد نے لوگوں کے ساتھ نماز ادا کی۔ پھر کھڑے ہو کر خدائے تعالیٰ کی حمد و ثناء کے بعد کہا کہ: اَکَابَعْلٌ۔ ابن عقیل ایک سفید اور جاہل شخص ہے۔ اور تم دیکھتے ہو کہ اس کی بدولت کیا کیا شقاق و خلاف واقع ہوا ہے۔ اگر ہم نے کسی شخص کے گھر میں اس کو پایا تو وہ ذمے سے بری ہو گا۔ اور جو کوئی اسے پکڑ لائے اسے اس کا خون بہا دیا جائیگا۔ پھر ان کو فرماں برداری لازم کی نصیحت کی اور حصین ابن تمیم کو حکم دیا کہ وہ راستوں کے دروازوں کو روک کر مکانوں کی تلاشی لیں حصین شرطہ کا سردار اور بنو تمیم میں سے تھا یہ کہکرا بن زیاد قصر میں داخل ہو گیا۔ اور عمر و ابن حریث کو لوگوں پر مقرر کر گیا۔ دوسری صبح کو اس نے لوگوں کے ساتھ اجلاس قائم کیا۔ پڑ

جس عورت نے مسلم ابن عقیل کو پناہ دی تھی اس کا بیٹا بلال صبح کے وقت عبد الرحمن ابن محمد ابن اشعث کے پاس گیا اور اسے ابن عقیل کا پتہ دے دیا۔ عبد الرحمن اپنے باپ کے پاس گیا۔ جو اس وقت ابن زیاد کے پاس تمام اور اس سے خفیہ طور پر سب کچھ کہہ رہا تھا۔ ابن زیاد کو اس کی خبر کر دی۔ ابن زیاد نے اس سے کہا کہ تم اٹھو اور ابھی اس کو میرے پاس پکڑ لاؤ۔ اور عمر و ابن عبید اللہ ابن عباس السطی کو جو قیس کے ستر آدمی دیکر اس کے ہمراہ کر دیلے وہ اس مکان پر پہنچا جہاں ابن عقیل چھپے ہوئے تھے۔ ابن عقیل آوازیں سن کر سمجھ گئے کہ لوگ آپہنچے۔ تلوار لے کر ان کے مقابلے کے لئے نکلے اور ان سب کو گھر سے نکال دیا۔ ان لوگوں نے پھر ان پر حملہ کیا۔ اور پھر نکالے گئے۔ اسی طرح ابن عقیل نے کئی مرتبہ باہر نکال نکال دیا۔ بکیر ابن حمران الاحمری نے مسلم ابن عقیل کے منہ پر مارا جس سے انکا اوپر کا ہونٹ پھٹ گیا۔ اور دو دانت ٹوٹ گئے۔ اس کے جواب میں مسلم ابن عقیل نے پہلے اس کے سر پر مارا اور پھر کندھے پر ایسا تلامہوا تلامہ دیا کہ قریب تھا کہ تلوار چیرتی ہوئی شکم تک پہنچ جائے جب ان لوگوں نے چال دیکھا

تو وہ مکان کی چھت پر چڑھ گئے اور ابن عقیل پر سنگ باری کرنے اور لکڑیاں جلا جلا کر پھینکنے لگے۔ یہ دیکھ کر مسلم اپنی تلوار لے کر ان کے مقابلے کے لئے نکلے۔ اور سڑک پر لڑنے لگے۔ محمد ابن اشعث نے ان سے کہا کہ تمہارے لئے امان ہے۔ اپنی جان مت دو مگر وہ ان سے لڑتے ہوئے آگے بڑھتے رہے۔ اور یہ اشعار پڑھتے جاتے تھے (ترجمہ) ”میں نے قسم کھا رکھی ہے کہ سوائے شریف اور آزاد کے کسی کو قتل نہ کروں گا۔ اگرچہ میں موت کو بری چیز سمجھتا ہوں۔ جب تک کہ ٹھنڈے کو گرم و تلخ سے نہ مخلوط کر دیا جائے۔ اور شعاع آفتاب کو رد کر کے قرار نہ لیا جائے۔ ہر شخص ایک نہ ایک نصیب کا سامنا کرتا ہے۔ مجھے یہ خوف ہے کہ میں جھٹلایا جاؤں یا مجھے دھوکا دیا جائے“ محمد نے اُن سے کہا کہ آپ سے کوئی جھوٹ نہ بولے گا۔ اور یہ لوگ جو آپ کے نبی عم ہیں آپ کو دھوکا نہ دیں گے۔ علاوہ اس کے نہ وہ آپ کو قتل کریں گے۔ نہ ماریں گے۔ اس وقت وہ پتھروں کی ماروں سے چکنا چور ہو چکے تھے۔ اور جب تھک کر لڑنے سے عاجز آ گئے۔ تو وہ اس گھر کی دیوار سے تکیہ لگا کر کھڑے ہو گئے۔ اس پر ابن اشعث اور سب لوگوں نے ان کو پناہ دی مگر عمرو ابن عبید اللہ السلمی نے پناہ نہ دی۔ اور اس نے کہا کہ اس معاملے میں میرا نہ نافع ہے اور نہ اذیت۔ یعنی مجھے کسی قسم کا اقتدار نہیں ہے اس کے بعد ایک حجر لا کر ان کو اس پر بٹھا دیا گیا۔ اور ان کی تلوار ان سے لے لی گئی۔ گویا کہ وہ اپنی جان سے مایوس ہو گئے۔ انھوں نے آنکھوں میں آنسو بھر کر کہا کہ یہ پہلا عذر ہے۔ محمد نے کہا کہ مجھے امید ہے کہ آپ کو کوئی خطرہ پیش نہ آئے گا۔ کہا ہاں مگر یہ صرف امید ہی امید ہے۔ اور یہ کہہ کر رونے لگے۔ یہ دیکھ کر عمرو ابن عبید اللہ السلمی نے ان سے کہا کہ جو شخص تمہاری طرح کسی چیز کی طلب میں سرگرداں ہوتا ہے اور اس پر تمہاری اس وقت کی سی نصیب پڑتی ہے تو وہ رویا نہیں کرتا۔ مسلم ابن عقیل نے کہا میں اپنی جان کو نہیں دیتا۔ بلکہ اپنے اہل کے لئے روتا ہوں جو تمہارے ہاتھوں میں پڑینگے اور آلِ حسین کے لئے روتا ہوں۔ پھر محمد ابن اشعث سے کہا کہ میں دیکھتا ہوں کہ آپ تھوڑی دیر میں اپنی دی ہوئی امان کو پورا کرنے میں عاجز ہو جائیں گے۔ کیا آپ یہ کر سکتے ہیں کہ اپنے پاس سے ایک آدمی کو بھیج دیں جو جاکر امام حسین کو میرے حال کی خبر کر دے اور ان سے میری جانب سے کہہ دے کہ آپ اپنے اہل بیت کو لے کر واپس چلے جائیں۔ اور اہل کوفہ کے دھوکے میں نہ آئیے۔ کیونکہ وہ وہی آپ کے والد والے اہل کوفہ

ہیں جن سے وہ موت یا قتل سے انکی مفارقت کی آرزو کرتے تھے۔ ابن اشعث نے جواب دیا خدا کی قسم میں ایسا ضرور کروں گا۔ اور جو کچھ مسلم نے کہا تھا وہی اس نے امام حسینؑ کو لکھ دیا۔ اس کا قصد امام حسینؑ کو زیالہ میں ملا اور ان کو دافعات سے اطلاع دی۔ امام حسینؑ نے کہا کہ خدا کی طرف سے جن جن مصائب کا نازل ہونا مقدر میں ہے ضرور نازل ہوں گے۔ ہم اللہ کے پاس اپنے نفوس اور اپنی امت کے فساد کا محاسبہ کریں گے۔ امام حسینؑ کے کئے سے کوئی ردانہ ہونے کا سبب یہ تھا کہ مسلم ابن عقیل نے خط کے ذریعے ان کو اٹھارہ ہزار آدمیوں کے بیعت کرنے کی اطلاع دی تھی۔ اور ان کو ترغیب دی تھی کہ کوئی چلے آئیں۔ غرض کہ محمد ابن اشعث مسلم کو ہمراہ لیکر قصر گیا۔ اور ان کو باہر چھوڑ کر عبید اللہ ابن زیاد کے پاس گیا۔ اور اس کو خبر دیکر کہا کہ مسلم کو امان دے دی گئی ہے۔ عبید اللہ نے کہا کیا تم اور کیا تمھاری امان ہم نے تم کو اس لئے نہیں بھیجا تھا کہ تم اس کو امان دو بلکہ اس غرض سے بھیجا تھا کہ تم اس کو ہمارے ہاں لے آؤ۔ محمد خاموش ہو گیا۔ مسلم ابن عقیل نے قصر کے دروازے پر بیٹھے ہوئے ٹھنڈے پانی کا ایک گھڑا دیکھ کر کہا کہ ذرا مجھے پانی پلا دو۔ جواب میں مسلم ابن عمر الباہلی نے کہا کہ ہاں دیکھا کیسا ٹھنڈا پانی ہے۔ خدا کی قسم جب تک تو جہنم میں گرم گرم پانی نہ پینے لگا تجھ کو اس ٹھنڈے پانی کا ایک قطرہ بھی چکھنے کو نہ ملیگا ابن عقیل نے بوجھتا تم کون ہو۔ کہا میں وہ ہوں جس نے حق کو پہچانا۔ جبکہ تو اسے ترک کر چکا تھا۔ میں وہ ہوں جس نے امت اور امام کی خیر خواہی کی جبکہ تو نے ان سے غدیر کیا۔ جس نے اطاعت و فرماں برداری کی جبکہ تو نے نافرمانی کی میں مسلم ابن عمر الباہلی ہوں۔ مسلم نے کہا کہ خدا کرے تیری ماں کی کوکھ جل جائے تو کیسا ظالم اور سخت اور تیرا دل کیسا سنگین ہے۔ اے باہلہ کے بچے دوزخ کے گرم پانی اور نار جہنم کا تو مجھ سے زیادہ مستحق ہے۔ اس کے بعد کہتے ہیں کہ عمارہ ابن عقبہ نے ٹھنڈا پانی منگا کر ایک پیالہ میں ڈال کر ان کو دیا۔ مگر جو ہی کہ انھوں نے اس کو پینا شروع کیا وہ پیالہ خون سے بھر گیا۔ تین مرتبہ ایسا ہی ہوا۔ ابن عقیل نے کہا اگر میری قسمت میں ہوتا تو پی ہی لیتا۔ اس کے بعد وہ ابن زیاد کے پاس گئے۔ مگر اس کو امارت کا سلام نہ کیا۔ محافظ نے کہا کہ کیا تم نے امیر کو سلام نہیں کیا۔

مسلم بن عقیل نے کہا اگر ابن زیاد مجھے قتل کرنا چاہتا ہے تو میرا سلام اس کے لئے نہیں اور اگر قتل کرنا نہیں چاہتا تو اس پر بہت سے سلام ہیں۔ ابن زیاد نے کہا کہ خدا کی قسم تم ضرور قتل کئے جاؤ گے۔ مسلم نے پوچھا کیا ایسا ہی ہو گا۔ ابن زیاد نے کہا ہاں مسلم ابن عقیل نے کہا پھر مجھے اتنی اجازت دو کہ میں لوگوں کو وصیت کر دوں۔ کہا۔ ہاں کر دو۔ تب مسلم نے عمر بن سعد سے کہا کہ مجھ میں اور آپ میں قرابت ہے۔ مجھے آپ سے کچھ ضرورت ہے اور وہ خفیہ بات ہے۔ مگر اس نے اس کے ذکر کرنے کی اجازت نہیں دی ابن زیاد نے عمر سے کہا کہ تم اپنے برادر عمر زاد کی حاجت کو نہ روکو۔ چنانچہ عمر اٹھ کر مسلم کے ساتھ ایک طرف کو گیا۔ اور مسلم نے اس سے کہا کہ میں مجھ پر قرض ہو گیا ہے جس کی مقدار سات سو درہم ہے وہ قرض تم اتار دینا اور میری لاش کو ابن زیاد سے ہانگ کر دفن کر دینا اور امام حسینؑ کے پاس کسی ایسے شخص کو بھیج دینا جو ان کو راستے سے لوٹا دے۔ عمرو نے ابن زیاد سے کہا کہ مسلم نے یہ بات کہی ہے۔ ابن زیاد نے کہا کہ امین کبھی تجھ سے خیانت نہیں کرے گا اور بعض اوقات خائن آدمی بھی ایماندار سمجھا جایا کرتا ہے۔ جو کچھ تمہارا ہے وہ تمہارے ہی لئے ہے۔ اسے تم جو کچھ چاہے کر دو۔ باقی رہے (امام حسینؑ)۔ اگر وہ ہمارے مقابلے میں نہ آئے تو ہم بھی ان کے مقابلے کے لئے نہ نکلیں گے۔ لیکن اگر وہ مقابلے کے ارادے سے ہماری طرف آئے۔ تو ہم الگ نہ رہیں گے۔ اور مسلم کی لاش کے متعلق ہم تمہاری سفارش قبول نہیں کرتے۔ اور یہ بھی کہا جاتا ہے کہ ابن زیاد نے یہ کہا تھا کہ مسلم کی لاش کا کیا ذکر جب ہم مسلم کو قتل کر لیں گے تو ہمیں پروا نہیں کہ لاش کے ساتھ کیا کیا جاتا ہے۔ پھر مسلم ابن عقیل سے مخاطب ہو کر کہا کہ اے ابن عقیل۔ لوگوں کا امر مجتمع اور ان میں اتفاق تھا۔ مگر تم نے اگر ان میں نفاق اور فرقہ برپا کر دیا۔ مسلم نے کہا ہرگز نہیں۔ بلکہ اس شہر کے باشندوں کا یہ خیال ہے کہ تمہارے باپ نے ان کے بہترین آدمیوں کو قتل کیا۔ ان میں خونریزی کی۔ اور ان پر کسریٰ اور قصر کی طرح حکومت کی اس وجہ سے ہم یہاں آئے کہ ہم لوگوں میں عدل کے ساتھ حکومت کریں۔ اور کتاب اللہ اور سنت رسول (صلعم) کی دعوت دیں۔ ابن زیاد نے کہا کہ اے فاسق تو اور یہ کام۔ کیا ان لوگوں میں اس طرح کی حکومت نہیں ہو رہی تھی۔ جس زمانے میں

کہ تو دینے میں شرابی لٹکھایا کرتا تھا کھلا شراب میں پیتا تھا؟ خدا کی قسم۔ خدا ہی جانتا ہے کہ تمہیں بھی یقین ہے کہ تم جھوٹ بول رہے ہو۔ اور یہ کہ میں ایسا نہیں ہوں جیسا کہ تم بیان کرتے ہو۔ بلکہ لوگوں میں بہ نسبت میرے شرب خمر کا سب سے زیادہ حق دار وہ شخص ہے جو مسلمانوں کے خونوں میں دخل دیتا ہے۔ محض غصہ و عداوت کی بنا پر۔ خدا تعالیٰ کی اُن جانوں کو قتل کرتا ہے جن کا قتل اس نے حرام فرمایا ہے۔ اور جو لہو و لب میں اس طرح مشغول رہتا ہے۔ کہ گویا اس نے کچھ کیا ہی نہیں۔ ابن زیاد نے کہا کہ خدا ہی مجھ کو قتل کرے اگر میں تجھ کو اس طرح پر قتل نہ کروں۔ کہ کبھی اسلام میں کسی نے نہ کیا ہو۔ مسلم نے کہا ہاں تو تم اس بات کے سب سے زیادہ حق دار ہو کہ اسلام میں جو بد کبھی نہیں ہوئی وہ تم ہی پیدا کرو۔ ہاں تم سو قتل۔ قطع و برید کی قباحت۔ خست سیرت اور بد بختی غلبہ کو نہیں چھوڑو گے۔ اور تم سے زیادہ کوئی شخص اس کا حق دار نہیں ہے۔ اس پر ابن زیاد نے مسلم۔ امام حسین۔ حضرت علی کرم اللہ وجہہ اور عقیل کو گالیاں دیں۔ مسلم نے اس سے کلام نہ کیا۔ پھر ابن زیاد کے حکم سے مسلم کو قصر کے اوپر لے گئے تاکہ ان کی گردن ماری جائے۔ اور سر کے ساتھ تن بھی پھینک دیا جائے۔ مسلم نے ابن اشعث سے کہا کہ اگر تم امان نہ دیتے تو میں اس کے قبضے میں نہ آتا۔ اب تم اپنی تلوار میرے واسطے کھینچو۔ پھر مسلم کو قصر کے اوپر چڑھایا گیا۔ وہ استغفار و تسبیح کر رہے تھے ان کو اس مقام پر لیجا کر جہاں سے موضع خدائیں پیش نظر تھا گردن مار دی گئی۔ ان کو بکیر ابن حمران نے قتل کیا۔ جس کو مسلم ہی نے زد و کوب کی تھی۔ پھر ان کے سر کے بعد ان کے جسم کو قصر کے نیچے ڈال دیا۔ جب بکیر نیچے اترتا تو ابن زیاد نے اس سے پوچھا جس وقت تم لوگ اسے اوپر لے جا رہے تھے تو وہ کیا کہہ رہا تھا۔ کہا کہ وہ تسبیح و استغفار کر رہے تھے۔ اور جب میں ان کو قتل کرنے لگا تو میں نے ان سے کہا کہ تجھ سے قریب آ جا۔ شکر ہے اس خدا کا جس نے مجھ کو قدرت اور اپنا بدلہ لینے کی طاقت عطا فرمائی۔ پھر میں نے ایک وار کیا۔ مگر اس سے کچھ نہ ہوا تو وہ کہنے لگے کہ اے غلام! کیا تیرے خون کا بدلہ اس ضرب میں نہیں ہوا۔ اس پر ابن زیاد نے کہا اچھا موت کے وقت بھی غر۔ بکیر نے کہا کہ پھر میں نے ایک اور وار کیا اور اسے قتل کر دیا۔ پھر ابن اشعث نے اٹھ کر ابن زیاد سے ہانی کی سفارش کی اور کہا کہ آپ

اس کے اس مرتبے سے واقف ہیں جو اسے اس شہر میں اور خاندان میں حاصل ہے۔ اور اس کی قوم بھی جانتی ہے کہ میں اور میرے دونوں ساتھی اس کو تم تک پہنچ کر لائے تھے۔ میں تم کو خدا کا واسطہ دیتا ہوں۔ کہ تم اس کو میری خاطر سے بخش دو۔ کیونکہ میں اس کی قوم کی عداوت سے اندیشہ رکھتا ہوں۔ ابن زیاد نے ایسا ہی کرنے کا وعدہ کیا۔ جب مسلم بن عقیل کا وہ انجام ہوا جو ہوا۔ تو ابن زیاد کے حکم سے ہانی بھی بازار میں لا کر ابن زیاد کے ایک ترک کی غلام کے ہاتھ سے قتل کر دیا گیا۔ عبدالرحمن ابن حصین المرادی نے اس واقعہ کے بعد اس غلام کو مقام خازر پر ابن زیاد کے ہمراہ پایا اور قتل کر دیا۔ کو

عبداللہ بن زبیر الاسدی (اور بقول بعض فرزدق) نے ہانی اور مسلم ابن عقیل کے قتل کے متعلق یہ اشعار کہے (ترجمہ) :-

اگر تو نہیں جانتی کہ موت کیا چیز ہے تو ہانی کو بازار میں اور مسلم ابن عقیل کو دیکھ لے۔

اس بہادر کو دیکھ جس کے چہرے کو تلوار نے ریزہ ریزہ کر دیا تھا۔ اور دوسرا قتیل

کو ٹھٹھے سے نیچے پھینک دیا گیا تھا۔ ان کے علاوہ اور بھی اشعار ہیں۔ پڑ

ابن زیاد نے ان دونوں حضرات کے سروں کو نیرید کے پاس بھیج دیا۔ نیرید نے

اس کو شکرے کا خط لکھا۔ اور لکھا کہ مجھے معلوم ہوا ہے کہ حسین نے عراق کا رخ کیا

ہے۔ دید بان لگا دو۔ اور اسلحہ خانے تیار کر لو۔ نگہبانی کرتے رہو۔ اور تہمت پر بھی لوگوں

کو قید کر لو۔ صرف گمان ہی پر لوگوں کو پکڑ لو۔ البتہ یہ کہ وہ صرف اس شخص کو قتل کر دو

تم سے لڑے۔ پڑ

کہتے ہیں کہ ابن عقیل کو نے کو اس دن چلے تھے کہ جب سترہ میں ماہ ذی الحجہ کی آٹھ

راتیں گزری تھیں۔ اور یہ بھی کہا جاتا ہے کہ نوروز گزرے تھے کہتے ہیں کہ ان کے

ساتھ جانے والوں میں مختار ابن ابی عبید اور عبداللہ ابن حارث ابن نوفل تھے۔

ابن زیاد نے ان دونوں کو بلا کر قید کر دیا۔ اور مسلم ابن عقیل سے لڑنے والوں میں محمد

ابن اشعث۔ شبث ابن ربیع الیمی اور قعقاع ابن شور تھے۔ شبث کہنے لگا نصرت

ہونے تک ان کے مقابلے میں چپ کھڑے رہو اس وقت یہ لوگ خود منتشر ہو جائیں گے

اس پر قعقاع نے کہا کہ تو نے ان کی پہچانی یا فرار کا راستہ تو مسدود ہی کر دیا ہے۔

انہیں راستہ دے تا کہ منتشر ہو جائیں۔

امام حسینؑ کے کوفے جانے کا بیان

کہتے ہیں کہ جب اہل کوفہ کے خطوط کے مطابق امام حسینؑ نے کوفے جانے کا ارادہ کیا تو عمر بن عبدالرحمن ابن حارث ابن ہشام جو کہ میں تھا ان کے پاس آیا اور کہا کہ میں آپ کے پاس ایک ضرورت سے حاضر ہوا ہوں۔ جس کو میں آپ کی خیر خواہی کے لئے بیان کرنا چاہتا ہوں۔ اگر آپ کی رائے ہو کہ آپ میری نصیحت کو مان لیں تو میں اسے بیاں کر دوں۔ اور بھہ پر جوق ہے اسے پورا کروں۔ لیکن اگر آپ کو یہ خیال ہو کہ آپ میری نصیحت نہیں سنا چاہتے تو میں اپنے ارادے سے باز آ جاؤں گا۔ امام حسینؑ نے فرمایا کہ آپ بیان کیجئے۔ نہ میں آپ کو دغا باز سمجھتا ہوں اور نہ مجھے یہ گمان ہوتا ہے کہ آپ کسی خواہش کی وجہ سے ایسا کرتے ہیں عمر بن عبدالرحمن نے کہا کہ مجھے معلوم ہوا ہے کہ آپ عراق تشریف لیجانے کا ارادہ رکھتے ہیں۔ مجھے آپ کی وجہ سے خوف معلوم ہوتا ہے کہ آپ اس شہر کو تشریف لے جا رہے ہیں جہاں اس شہر کے عمال اور امراء موجود ہیں۔ اور ان کے پاس بیت المال بھی ہے۔ یہ تو ظاہر ہے کہ لوگ دنیا و درہم کے بندے ہوتے ہیں۔ میں آپ کو بالکل امن میں نہیں سمجھتا۔ اور مجھے اندیشہ ہے کہ وہی لوگ جنہوں نے آپ کو مدد دینے کا وعدہ کیا ہے آپ سے لڑیں گے۔ اور جن لوگوں کے پاس آپ زیادہ ترجیب ہیں وہی اس کے ساتھ آپ سے لڑنے والوں میں ہوں گے۔ امام حسینؑ نے فرمایا اے میرے برادر و عزاد۔ خدا تم کو جزا خیر دے۔ مجھے معلوم ہے کہ تم میری خیر خواہی چاہتے اور عقل کی بات کرتے ہو۔ جو امر پیش آئے گا خواہ اس کو میں تمہاری رائے کے موافق کروں یا تمہاری رائے کو ترک کر دوں ہر حال میں تم میرے لئے نہایت قابل تعریف مشیر اور بہترین ناصح ہو۔ امام حسینؑ کے پاس عبداللہ ابن عباس آئے۔ اور کہا کہ لوگوں میں خبر گشت کر رہی ہے کہ آپ عراق تشریف لے جاتے ہیں۔ فرمائیے آپ کیا کرنا چاہتے ہیں۔ فرمایا میں آجکل میں روانہ ہو جاؤں گا۔ انشاء اللہ تعالیٰ۔ ابن عباس نے کہا کہ میں آپ کے حق میں خدا سے تعالیٰ سے پناہ مانگتا ہوں۔ خدا آپ پر رحم کرے۔ مجھے بتلائیے کہ کیا آپ ایسے لوگوں کے پاس جاتے ہیں جنہوں نے اپنے امیر کو قتل کیا۔ اپنے

بلا کو مضبوط کیا اور اپنے دشمن کو جلا وطن کر دیا؟ اگر انھوں نے ایسا ہی کیا ہے تو آپ وہاں تشریف لے جائیے۔ لیکن اگر انھوں نے اس حالت میں آپ کو دعوت دی ہے کہ ان کا امیران ہی میں موجود ہے۔ اور ان پر دستِ قدرت رکھتا ہے۔ اور اس کے عمال اسے بلا کا خراج ادا کرتے ہیں تو سمجھ جائیے کہ انھوں نے آپ کو جنگ کے لئے بلایا ہے۔ مجھے خوف ہے کہ وہ آپ کو دھوکا دیں گے۔ آپ کو جھٹلائیں گے۔ آپ کی مخالفت کریں گے۔ آپ کو بے یار مددگار چھوڑ دیں گے۔ اور آپ پر حملہ کریں گے۔ اس طرح وہ لوگ آپ کے لئے نہایت شدید اور سخت ہونگے۔ امام حسینؑ نے فرمایا کہ ہاں میں خدائے تعالیٰ سے طلبِ خیر کرتا ہوں۔ اور دیکھتا ہوں کہ کیا ہوتا ہے۔ ابن عباس چلے گئے۔

پھر ابن زبیر آئے اور کچھ دیر باتیں کرنے کے بعد کہنے لگے کہ میری سمجھ میں نہیں آتا کہ ہم نے ان لوگوں کو کیوں چھوڑ رکھا ہے اور ہم کیوں ان سے الگ تھلگ ہیں ہم مہاجرین کی اولاد ہیں اور ہم نہ وہ اس امر حکومت یا خلافت کے صحیح وارث یا اہل ہیں مجھے بتائیے کہ آپ کیا کرنا چاہتے ہیں امام حسینؑ نے فرمایا کہ میں نے کونے جانے کے متعلق اپنے دل سے باتیں کی ہیں۔ اور وہاں اپنی جماعت اور اشرف الناس کو لکھ چکا ہوں۔ اب خدا سے طلبِ خیر کر رہا ہوں۔ ابن زبیر نے کہا کہ اگر آپ کی جماعت جیسی کوئی جماعت مجھے بھی نصیب ہوتی تو میں وہاں سے نہ ہٹتا۔ اور پھر اس خوف سے کہ شاید امام کو ان پر کچھ شبہ ہو کہنے لگے مگر ہاں اگر آپ حجاز ہی میں اقامت فرمائیں اور یہیں رہ کر آپ اس امر (خلافت) کا ارادہ فرمائیں تو ہم آپ کی مخالفت نہ کریں گے۔ بلکہ آپ کی مساعدت کریں گے۔ اور آپ سے بیعت اور خیر خواہی کریں گے۔ امام حسینؑ نے جواب دیا کہ میرے والد نے ایک مرتبہ مجھ سے کہا تھا کہ تم میں ایک مینڈھا ہے جو تم کی حرمت کو حلال کر دے گا۔ میں نہیں چاہتا کہ وہ مینڈھا میں ہو جاؤں۔ ابن زبیر نے کہا اگر آپ چاہیں تو یہیں اقامت کریں اور مجھ ہی کو اپنے امر کا والی بنا دیں۔ اور یقین رکھئے کہ آپ کی اطاعت کی جائیگی۔ نا فرمانی نہ ہوگی۔ فرمایا کہ میں یہ بھی نہیں چاہتا۔ اس کے بعد وہ دونوں حضرات خفیہ طور پر کلام کرنے لگے۔ پھر امام حسینؑ نے وہاں کے دیگر حاضرین سے مخاطب کر فرمایا۔ تم لوگ جانتے ہو کہ یہ کیا کہہ رہے ہیں۔ انھوں نے کہا کہ خدا کرے کہ ہم آپ پر قربان ہوں۔ ہم کو معلوم نہیں کہ وہ کیا

کہتے ہیں۔ فرمایا کہ وہ کہتے ہیں کہ تم ہمیں اس مسجد میں مقیم رہو۔ میں تمہارے لئے آدمی جمع کروں گا پھر انھوں نے ابن زبیر سے کہا خدا کی قسم۔ بہ نسبت اس کے میں یہیں قتل ہوں مجھے یہ بات پسند ہے کہ اس سے ایک بالشت باہر نکل کر قتل ہوں۔ اور اس سے کہ ایک بالشت باہر قتل ہوں یہ زیادہ مرغوب ہے کہ اس شہر سے دو بالشت باہر قتل ہوں۔ خدا کی قسم اگر میں ان حشرات الارض میں سے کسی کے سوراخ میں ہوں تو وہ مجھے نکال لے جائیں گے تاکہ میرے ذریعے سے ان کی حاجت برآ رہی ہو جائے والدہ مجھ پر اسی طرح زیادتی کریں گے جس طرح یہود نے یوم السبت کے بارے میں کی تھی۔ ابن زبیر اٹھ کر چلے گئے۔ امام حسینؑ نے فرمایا کہ ابن زبیر کو دنیا کی کوئی چیز اس سے زیادہ عزیز نہیں کہ میں حجاز سے چلا جاؤں۔ تاکہ یہ شہر ان کے لئے حلالی ہو صباۓ۔ ۱

اسی دن شام کے وقت یا شاید دوسری صبح کو ابن عباس امام حسینؑ کے پاس آئے اور کہا کہ اے برادرِ عمزاد میں چاہتا ہوں کہ صبر کروں۔ مگر صبر نہیں آتا۔ مجھے آپ کے متعلق اس امر میں ہلاک اور استیصال کا خوف ہے اہل عراق ایک غدار قوم ہیں۔ آپ ہر گز ان کے قریب نہ جائیے۔ بلکہ اسی شہر میں مقیم رہئے۔ کیونکہ آپ اہل حجاز کے سردار ہیں۔ اگر اہل عراق جیسا کہ ان کا خیال ہے آپ کو چاہتے ہیں تو آپ ان کو یہ تحریر فرمائیے کہ وہ اپنے عامل اور زمین کو شہر سے نکال دیں۔ تب آپ وہاں تشریف لے جائے۔ لیکن اگر آپ ہی یہاں سے جانا چاہتے ہیں تو میں جائیے۔ کیونکہ وہاں قتلہ اور گھٹائیاں ہیں۔ وہ ایک غریض اور طویل سر زمین ہے۔ اور آپ کے والد کی جماعت وہاں موجود ہے۔ آپ لوگوں سے الگ تھلک رہیں گے اور وہاں سے آپ لوگوں کو نکھیں۔ پیغام بھیجیں اور اپنے داعیوں کو پھیلا دیں۔ مجھے امید ہے کہ ایسا کرنے سے جو کچھ آپ چاہتے ہیں عاقبت سے حاصل ہو جائے گا۔ امام حسینؑ نے فرمایا اے برادرِ عمزاد۔ بخدا میں جانتا ہوں کہ آپ اس مشق میں۔ مگر میں ارادہ کر چکا ہوں اور سامان سفر بھی فراہم ہو چکا ہے ابن عباس نے کہا خیر آپ جاتے ہی ہیں تو اپنی ازواج اور صاحبزادیوں کو ہمراہ

نہ لے جائے۔ کیونکہ مجھے خوف ہے کہ جیسے حضرت عثمانؓ شہید ہوئے۔ اور ان کی ازواج و اولاد ان کو دیکھ رہی تھی کہیں وہی حال آپ کا بھی نہ ہو۔ مجھے قطعی یقین ہے کہ آپ ججاز سے باہر نکل کر ابن الزبیر کی آنکھیں ٹھنڈی کرتے ہیں کیونکہ آپ کے موجود ہونے سے کوئی شخص ان کی طرف نگاہ نہیں کرتا۔ قسم ہے اس خدا کی جس کے سوا کوئی معبود نہیں ہے کہ اگر مجھے یہ معلوم ہو جائے کہ اگر میں آپ کے بال اور پیشانی کو پکڑ لوں تاکہ لوگ ہمارے خلاف جمع ہو جائیں اور آپ میری بات مان لیں اور یہاں ٹھیر جائیں تو میں ضرور ایسا ہی کروں۔ پھر ابن عباس ان کے پاس سے چلے آئے۔ اور جب ابن زبیر کے پاس سے گزرے تو ان سے کہا کہ اے ابن زبیر اب آپ کی آنکھیں ٹھنڈی ہو گئیں۔ اور یہہ اشعار پڑھے۔ (ترجمہ)۔

”اے سبرہ زار والے چکا دک! اب تو تیرے لئے فضا خالی ہو گئی ہے اب تو انڈے دے اور چھپا اور جس طرح چاہے بول“؛ اور کہا کہ ”حین عراق کی طرف جاتا ہے اور ججاز کو تیرے لئے چھوڑے جاتا ہے“ کہتے ہیں کہ امام حسینؑ کہا کرتے تھے۔ خدا کی قسم جب تک یہ لوگ میرے جسم میں سے جان نہ نکال لیں گے مجھے چین سے نہ بیٹھنے دیں گے۔ مگر جب وہ ایسا کریں گے تو خدائے تعالیٰ ان پر ایک ایسا شخص مسلط فرمائے گا کہ جو ان کو عورت کے حیض کے چیمڑوں سے زیادہ ذلیل و خوار کر دے گا۔

غرض کہ امام حسینؑ یومِ ترویہ کو کے سے روانہ ہوئے عمرو بن سعید بن العاص جو یزید کی جانب سے حجاز کے امیر تھے اپنے بھائی یحییٰ کے ساتھ چند سوار بھیجے جو انھیں راستے میں ملے اور ان کے آگے بڑھنے میں مزاحم ہوئے۔ انھوں نے انکار کیا اور آگے بڑھے چلے گئے۔ نوبت یہاں جا رسید کہ طرفین میں مار پیٹ کی نوبت آئی۔ آخر امام حسینؑ اور ان کے ہمراہی غالب آئے۔ اور آگے کو روانہ ہو گئے۔ راستہ میں مقام تنعیم پر سے گزرے۔ یہاں امام حسینؑ نے ایک قافلہ دیکھا جو یمن سے آ رہا تھا۔ اور جسے بحیر بن رسیان نے (جو یزید کی طرف سے یمن کا والی تھا۔ اور اونٹوں پر ورس (گھانس یا تخم) جس سے زرد رنگ نکالا جاتا ہے

اور کپڑے لے ہوئے تھے) یزید بن معاویہ کی طرف روانہ کیا تھا امام حسینؑ نے اس قافلے کو بکریا لیا اور اونٹ اٹوٹے کہا کہ تم میں سے جو شخص ہمارے ہمراہ عراق جانا چاہتا ہے ہم اسے پورا پورا کر دیں گے۔ اُس سے حسن صحبت سے پیش آئیں گے اور جو ہم سے علیحدہ ہونا چاہے گا ہم اسے کرائے کا حصہ ادا کر دیں گے۔ چنانچہ ان میں سے جو جدا ہو گئے ان کو ان کا حق دے دیا اور جو اُن کے ہمراہ روانہ ہوئے ان کو کرایہ ادا کر دیا اور پہننے کو کپڑے دیئے۔ پھر وہاں سے روانہ ہوئے۔ اور جب مقام صفح پر پہنچے تو فرزوق شاعران سے ملا۔ اس نے کہا کہ خدائے تعالیٰ آپ کی خواہش اور امید کو آپ کے دلخواہ عطا فرمائے امام حسینؑ نے اس سے دریافت کیا کہ تم جن لوگوں کے ہاں سے آرہے ہو ان کی کیا خبر ہے۔ اس نے کہا آپ نے باختر شخص سے حال پوچھا۔ لوگوں کے قلوب آپ کے لئے ہیں۔ مگر تلواریں بنو امیہ کے ساتھ ہیں۔ فیصلہ آسمان سے نازل ہوگا۔ اور اللہ جو کچھ چاہے گا کرے گا امام حسینؑ نے کہا تم سب کہتے ہو۔ امر خدا ہی کے ہاتھ میں ہے۔ وہ جو کچھ چاہے کرے۔ ہمارا رب ہر روز ایک نئی ہی شان میں ہوتا ہے۔ اگر ہماری خواہش کے مطابق فیصلہ نازل ہوا تو ہم خدا کا شکر کریں گے۔ اور اس ادائے شکر میں بھی وہی مدد دینے والا ہے۔ اور اگر تعساء امید کے مابین حائل ہو گئی۔ تو جس شخص کی نیت حق پر ہے اور جس کی طبیعت میں تقوٰے ہے۔ اس نے ظلم نہیں کیا۔ ۛ

امام حسینؑ کو عبداللہ بن جعفر کا خط ان کے دونوں فرزند عون اور محمد کیساتھ راستے میں مل گیا۔ خط میں لکھا تھا۔ اَمَّا بَعْدُ۔ میں آپ سے خدا کا واسطہ دیکر درخواست کرتا ہوں کہ آپ میرا یہ خط پڑھتے ہی واپس آجائیے۔ کیونکہ مجھے اس بارے میں آپ کی ہلاکت اور آپ کے اہل بیت کے استیصال کا خوف ہے۔ اگر آپ ہلاک ہو گئے تو زمین کا نور کبھ جائے گا۔ کیونکہ آپ مہتدین کے سردار اور مومنین کی امید ہیں۔ آپ روانگی میں جلدی نہ کیجئے۔ میں اپنے خط کے پیچھے پیچھے آ رہا ہوں والسلام۔ کہتے ہیں کہ عبداللہ بن جعفر عمر ابن سعید جو یزید کی طرف سے مکے کا عامل تھا، کے پاس گئے اور اس سے کہا کہ تم امام حسینؑ کے نام ایک خط لکھ دو جس میں ان سے امان کا وعدہ کرو۔ ان کو حسن سلوک اور صلہ رحم کی امید دلا کر واپس آجانے کے لئے کہو۔ عمرو نے ایسا ہی کیا خط کو اپنے بھائی یحییٰ ابن سعید

اور عبد اللہ ابن جعفر کے ہاتھ روانہ کر دیا۔ ان دونوں نے حضرت امام حسینؑ کو راستے میں جالیا۔ وہ خط انھیں پڑھ کر سنایا اور جدوجہد کی کہ وہ واپس ہو جائیں۔ مگر انھوں نے نہ مانا۔ اور عذروں کے علاوہ انھوں نے یہ بھی کہا کہ میں نے ایک خواب میں رسول اللہ ﷺ کو دیکھا ہے۔ انھوں نے مجھے حکم دیا ہے جس کو میں ضرور پورا کروں گا خواہ وہ میرے خلاف پڑے یا موافق۔ ان دونوں صاحبوں نے پوچھا کہ وہ کیا خواب ہے۔ کہا کہ نہ میں نے اب تک وہ خواب کسی سے بیان کیا ہے اور نہ کروں گا۔ یہاں تک کہ میں خدا سے جا ملوں۔ ۵

جب ابن زیاد کو امام حسینؑ کے مکے سے روانہ ہو جانے کی اطلاع ملی تو اس نے اپنے صاحبِ شرطہ حصین ابن نمیر التیمی کو روانہ کیا اس نے قادیسیہ پہنچ کر اپنی سپاہ کو ایک طرف قادیسیہ اور خفان کے اور دوسری طرف قادیسیہ اور قطیفانہ اور کوہ لعل کے درمیان پھیلا دیا۔ جب امام حسینؑ مقامِ جابر میں پہنچے تو قیس ابن مسہر الصیداوی کے ہاتھ اہل کوفہ کے نام ایک خط دے کر روانہ کیا۔ جس میں ان کو اپنے آنے کی اطلاع اور اپنے کام میں پوری کوشش کرنے کی ہدایت کی۔ قیس قادیسیہ پہنچے تو حصین نے ان کو گرفتار کر لیا۔ اور ابن زیاد کے پاس بھیج دیا اس نے ان سے کہا کہ قصر کے اوپر چڑھ جاؤ اور حسین ابن علی (رضی اللہ عنہما) کذاب بن کذاب (نغزو باللہ) پر سب و شتم کرو۔ قیس اوپر چڑھ گئے اور خدائے تعالیٰ کی حمد و ثناء کے بعد کہا کہ یہ حسین ابن علی (رضی اللہ عنہما) تمام خلق میں بخدا بہترین آدمی ہیں۔ وہ فاطمہ بنت رسول کے صاحبزادے ہیں۔ میں تمھارے پاس ان کا قاصد بنکر آیا ہوں اور ان سے خارج میں جدا ہوا تھا۔ ان کی دعوت قبول کرو۔ اس کے بعد انھوں نے ابن زیاد اور اس کے باپ پر لعنت بھیجی۔ اور حضرت علیؑ کے لئے دعائے استغفار کی۔ ابن زیاد کے حکم سے ان کو قصر کے نیچے پھینک دیا گیا۔ اور ان کے ٹکڑے ٹکڑے ہو گئے۔ ۶

ادھر امام حسینؑ برابر کوفے کی طرف چلے جا رہے تھے۔ اہل عرب کے ایک چشمے پر پہنچ کر ان کو عبد اللہ ابن مطیع ملے جو ان کو دیکھ کر کھڑے ہو گئے۔ اور کہنے لگے کہ اے ابن رسول اللہ ﷺ میرے ماں باپ آپ پر فدا ہوں۔ آپ

کیسے آئے ہیں۔ یہ کہہ کر وہ ان کو اپنے مکان پر لے گئے۔ اور خاطر تواضع سے پیش آئے۔ امام حسین نے اپنے درود کے وجہ واسباب سے ان کو مطلع کیا تو عبداللہ نے کہا کہ اے ابن رسول (صلعم) میں آپ کو حرمت اسلام کی قسم دیتا ہوں کہ آپ اس ارادے سے باز آئیے۔ میں آپ کو حرمت قریش اور حرمت عرب کا واسطہ دیتا ہوں۔ خدا کی قسم اگر آپ وہ چیز طلب فرمائیں گے جو بنو امیہ کے ہاتھ میں ہے تو وہ ضرور آپ کو قتل کر دیں گے۔ اور اگر ان لوگوں نے آپ کو قتل کر دیا تو آپ کے بعد کبھی کسی شخص سے نہ ڈریں گے۔ آپ کو حرمت اسلام حرمت قریش اور حرمت عرب کی قسم ہے ایسا نہ کیجیگا۔ اور کونے جا کر اپنے آپ کو بنو امیہ کے ہاتھوں میں نہ ڈالئے۔ مگر امام حسین نے انکار کر دیا اور جانے کا عزم ظاہر کیا۔

زہیر ابن تین البجلی (جو منافی جماعت میں سے تھے) حج کر کے واپس ہوئے تو راستے میں ان کو امام حسین کے ساتھ ہم سفر ہونا پڑا کہ ہی سے وہ ان کے ساتھ سفر کرتے تھے۔ لیکن منزل میں ان کے خیمے کے پاس خیمہ زن نہ ہوتے تھے۔ ایک دن امام حسین نے ان کو بلایا گو کہ ان کو یہ دعوت بہت شاق گذری مگر طوعاً و کرہاً امام حسین سے ملنے آئے۔ اور جب واپس آئے تو اپنا اسباب امام حسین کے اسباب کے پاس منتقل کر دیا۔ اور اپنے ہمراہیوں سے کہا کہ تم میں سے جو چاہے میرا ساتھ دے۔ ورنہ یہ اب آخری ملاقات ہے میں تم لوگوں کو ایک بات سنا رہا ہوں اور وہ یہ ہے کہ ہم بلنجر میں جنگ کر رہے تھے۔ ہم نے فتح پائی۔ اور بہت سامان غنیمت ہاتھ آیا۔ جس سے ہم خوش ہوئے۔ سلمان فارسی ہمارے ساتھ تھے۔ انھوں نے فرمایا کہ جب تم شباب اہل محمد (صلعم) کو پاؤ گے۔ اور اس کے ساتھ مل کر جنگ کر دو گے تو تم کو آج کے اس مال غنیمت کے ملنے سے بھی زیادہ خوشی حاصل ہوگی۔ لہذا میں تم کو خدا کے سپرد کرتا ہوں پھر انھوں نے اپنی زوجہ کو طلاق دی اور کہا کہ تم اپنے اہل میں چلی جاؤ۔ میں نہیں جانتا کہ تم کو میرے سبب سے سوائے خیر و برکت کے اور کچھ نصیب ہو۔ وہ امام حسین کے ہمراہ رہے تا آنکہ ان کے ساتھ شہید ہوئے۔

امام حسین کو تعلیمیہ میں مسلم ابن عقیل کے قتل کی خبر ملی تو ان کے ایک ہمراہی نے

ان سے کہا کہ ہم آپ کو خدا کا واسطہ دیتے ہیں کہ آپ یہاں سے واپس لوٹ جائیں۔ کیونکہ
 کوٹھے میں نہ کوئی آپ کا مددگار ہے اور نہ آپ کی جماعت ہے۔ بلکہ ہم کو یہ خوف
 ہے کہ وہ لوگ آپ کی مخالفت کریں گے۔ اس پر بنو عقیل ایک دم سے
 جوش میں آ کر کھڑے ہوئے۔ اور بولے خدا کی قسم ہم یہاں سے نہ ٹھیکے۔ جب تک کہ ہم
 اس کا بدلہ نہ لے لیں۔ یا اسی مصیبت کو نہ چکھ لیں جو مسلم نے چکھی ہے۔ امام حسینؑ نے
 فرمایا کہ ان لوگوں کے بعد زندگی میں کچھ کوئی بھلائی نہیں۔ ان کے کسی ہمراہی نے کہا
 کہ بخدا آپ مسلم بن عقیل کی طرح نہیں۔ اگر آپ کوٹھے تشریف لے جائیں تو لوگ
 بہ نسبت ان کے آپ کے پاس جلدی آئیں گے۔ پھر وہ سب روانہ ہو کر زرہ بالہ پہنچے۔
 جس پانی پر آپ کا گزر ہوا تھا وہاں کے لوگ ہمراہ ہو جاتے تھے نہ بالہ تک یہی حالت
 رہی جہاں امام حسینؑ کو اپنے رضاعی بھائی عبداللہ ابن بقطر کے قتل کی خبر ملی جن کو انھوں
 نے راستے میں سے مسلم بن عقیل کی طرف روانہ کیا۔ جب کہ ان کو مسلم بن عقیل کے قتل سے اکا ہی
 نہ ہوئی تھی۔ واقعہ یہ ہوا کہ عبداللہ ابن بقطر کو حصین ابن نمیر کے سواروں نے پکڑ کر ابن باد
 کے پاس پہنچا دیا۔ اس نے ان سے کہا کہ قنصر کے اوپر چڑھ جاؤ اور کذاب ابن کذاب (معاذ اللہ)
 پر لعنت کر دو۔ پھر نیچے اتر آؤ۔ تب میں دیکھوں گا کہ تمہارے متعلق کیا رائے ہے۔ چنانچہ وہ
 اوپر چڑھ گئے اور وہاں سے لوگوں کو امام حسینؑ کے آمد کی اطلاع دی اور زیاد اور ابن زیاد پر
 لعنت بھیجی۔ اس پر ان کو قنصر سے گرا دیا گیا۔ جس سے ان کی ہڈیاں ٹوٹ گئیں۔ مگر ابھی جان کی
 کچھ رقی باقی تھی کہ عبدالملک ابن عمیر اللخمی نام ایک شخص نے آگے بڑھ کر ان کو زنج کر دیا۔ اور
 جب اس کے اس فعل کو عیب ناک کہا گیا تو اس نے کہا کہ میں نے یہ اس ارادے سے
 کیا تھا کہ اسے تکلیف سے راحت دوں۔ بعض راویوں کا بیان ہے کہ قتل کرنے والا
 شخص عبدالملک ابن عمیر نہیں۔ بلکہ اس کا کوئی دشمن تھا۔ غرض کہ جب امام حسینؑ
 کو اپنے برادر رضاعی اور مسلم بن عقیل کے قتل کی خبر ہوئی۔ تو انھوں نے لوگوں
 کو اس سے اطلاع دی اور کہا کہ ہماری جماعت نے ہم کو چھوڑ دیا ہے۔ جو
 ہمارے پاس سے چلا جانا چاہتا ہے وہ چلا جائے۔ اس پر کوئی ذمہ داری نہیں۔
 چنانچہ وہ لوگ دائیں اور بائیں منتشر ہو گئے۔ اور صرف وہی انشخاص ان کے
 ہمراہ رہ گئے۔ جو مکے ہی سے ان کے ہمراہ آئے تھے۔ امام حسینؑ نے ایسا اس لئے

کیا ان کو معلوم تھا کہ بدیوں نے یہ گمان کر لیا ہے کہ وہ ایسے شہر کو جارہے ہیں جہاں کے باشندوں نے مضبوطی کے ساتھ ان کی اطاعت کر لی ہے۔ لہذا امام حسینؑ نے چاہا کہ وہ انھیں اس خطرے سے آگاہ کر دیں جس کی طرف وہ جارہے ہیں۔ پھر وہاں سے چلے اور بطن عقبہ میں اترے۔ وہاں ان کو ایک عرب شخص ملا۔ جس نے ان سے کہا کہ میں آپ کو خدا کی قسم دیتا ہوں کہ آپ واپس چلے جائے۔ خدا کی قسم آپ کو وہاں جا کر نيزوں اور تلواروں کی دھاروں سے سابقہ پڑے گا۔ یہ لوگ جنھوں نے آپ کو بلایا ہے۔ اگر وہ آپ کو جنگ و قتال کی مصیبت سے بچا لیتے۔ اور تمام باتوں کو آپ کے لئے پہلے درست کر لیتے۔ تب آپ ان کے ہاں جاتے تو کچھ بات بھی تھی۔ اگر حالت یہی ہے جو بیان کی گئی ہے تو میری شہ نہیں کہ آپ ایسا کریں۔ فرمایا کہ جو کچھ تم کہتے ہو وہ مجھ سے پوشیدہ نہیں لیکن اللہ عز و جل کا کوئی امر مغلوب نہیں کیا جاسکتا۔ یہ کہہ کر وہاں سے روانہ ہو گئے

متعدد واقعات کا بیان

اس سال عمر ابن سعید الاشقر (جو مکے اور مدینے کے عامل تھے) نے لوگوں کے ساتھ حج کیا۔

اس سال جبرہ الاسلمی نے انتقال کیا۔ یہ صحابی تھے۔ اور امیر معاویہ کے زمانے میں حارثہ ابن نعمان الانصاری نے انتقال کیا۔ جو جنگ بدر میں شریک تھے۔ ان ہی کے زمانے میں وحیہ ابن خلیفۃ الکلبی نے بھی انتقال کیا۔ وہ وہ تھے جن کی صورت میں جبرئیل وحی لے کر نازل ہوتے تھے۔ ان کی خلافت کے شروع میں رفاعہ ابن رافع بن مالک ابن عجلان الانصاری بھی فوت ہوئے۔ وہ جنگ بدر میں لڑے تھے۔ اور حضرت علیؑ کے ساتھ جمل اور صفین میں شریک تھے۔ امیر معاویہ ہی کے زمانے میں عمرو بن امیہ الضمری مدینے میں فوت ہوئے۔ ان ہی کے عہد میں عثمان ابن حنیف الانصاری۔ عثمان ابن ابی العاص الثقفی۔ اور عثمان ابن مالک الانصاری نے بھی انتقال کیا۔ موزناؤ ذکر صاحب جنگ بدر میں شریک تھے۔

علیٰ ہذا القیاس سہل ابن فضالہ یعنی ابن ربیع الانصاری نے دمشق میں پھر ۳۵۵ھ کے بعد سائب بن ابی وداغہ السہمی۔ سراقہ بن عمرو الانصاری اور آغاز حکومت میں زیاد بن لبید الانصاری نے انتقال کیا۔ دونوں موخر الذکر جنگ بدر میں شریک تھے۔ ان ہی کے زمانے میں معقل ابن یسار مرزنی کا انتقال ہوا جن کی طرف بصرے کی نہر معقل منسوب ہے۔ اور بعض کا خیال ہے کہ ان کا انتقال یزید کے زمانے میں ہوا۔ امیر معاویہ ہی کے زمانے میں ناجیہ بن جندب ابن عمیر (جو رسول اللہ صلعم کی قربانی کے اونٹوں کے داروغہ تھے) اور نعیمان ابن عمرو ابن رفاعہ الانصاری بھی فوت ہوئے۔ نعیمان وہی صاحب ہیں جن کے مزاج میں مزاح و تمسخر تھا۔ اور جنگ بدر میں لڑے تھے۔ یہ بھی کہا جاتا ہے کہ وہ نہیں بلکہ ان کے صاحبزادے فوت ہوئے تھے۔ ۶

امیر معاویہ کے آخری زمانے میں عبداللہ ابن مالک بن حنیئہ صحابی کا انتقال ہوا۔ ۶ اسی سال عبداللہ ابن معقل ابن عبدغفم المرزنی بصرے میں فوت ہوئے۔ ۶ امیر معاویہ کے زمانے ہی میں ہند ابن جاریہ ابن ہند الاسلمی اور ۶۰ھ میں حکیم ابن خزام (جن کی عمر ایک سو بیس سال کی تھی جن میں سے ساٹھ برس جاہلیت میں اور ساٹھ سال اسلام میں گزرے تھے) نے بھی انتقال کیا۔ ۶ اسی سال اور بقول بعض ۶۵ھ میں ابواسید السامعی نے جن کا نام مالک ابن ربیعہ تھا انتقال کیا۔ وہ جنگ بدر میں شریک تھا۔ اور جنگ بدر کے حاضرین میں یہ سب سے آخری صاحب ہیں جو فوت ہوئے۔ یہ بھی کہتے ہیں کہ ان کا انتقال ۶۳ھ میں ہوا۔ مگر صحیح نہیں ہے۔ ۶

امیر معاویہ کے عہد حکومت کے آغاز میں۔ ابو بردہ ہانی بن نیاہ البلوئی (جو انصار کے حلیف اور عقبہ اور بدر میں اور حضرت علی کی تمام جنگوں میں شریک تھے) اور ابو ثعلبہ اشجی نے بھی انتقال کیا۔ ابو ثعلبہ صحابی تھے۔ اور کہتے ہیں کہ ان کی وفات ۶۵ھ میں ہوئی۔ ان ہی کے زمانے میں ابو جہم ابن حذیفہ العدوی القریشی نے آخر ایام میں وفات پائی۔ کہتے ہیں کہ وہ ابن زبیر کے زمانے میں کعبہ کی تعمیر میں موجود تھے اور جب قریش نے کعبہ کی تعمیر کی تھی اس وقت بھی موجود تھے۔ امیر معاویہ کے آغاز ایام میں

سہل کے والد ابو حاتمہ الانصاری نے آخر ایام میں ابوقیس الحنبی نے جو فتح مکہ کے وقت موجود تھے اور شہدہ میں (اور لقبول بعض اس سے قبل ہی شہید ہو گئے تھے) صفوان ابن معطل المسلمی نے سمیاط میں انتقال کیا۔ ۴

اسی سال کلابیہ نے بھی انتقال کیا۔ جنہوں نے رسول اللہ صلعم سے پناہ مانگی تھی اور آنحضرت نے ان سے نکاح کر لیا تھا اور پھر ان سے مفارقت کر لی تھی ان کو جنوں لائق ہو گیا تھا۔ ۴

اسی سال بلال ابن حارث المزنی ابو عبد الرحمن بھی فوت ہوئے۔ ۴
امیر معاویہ کے آخری ایام میں وائل ابن حجر الحضرمی اور ابو ادیس انحولانی نے بھی انتقال کیا۔ ۴

۶۱۔ شہدائے کربلا کے واقعات

امام حسین کی شہادت کا بیان

جب امام حسینؑ چشمہ شراف سے روانہ ہوئے تو دو پہر کے وقت ان کے کسی ہمراہی نے ”اللہ اکبر“ کا نعرہ مارا۔ امام حسینؑ نے اس سے پوچھا کہ تم نے تکبیر کیوں کہی۔ کہا میں نے کھجور کے درخت دیکھے بنو اسد کے دو آدمیوں نے کہا کہ اس سرزمین میں کھجور کا درخت نہیں ہوتا۔ امام حسینؑ نے کہا تو پھر یہ کیا ہے۔ ان دونوں نے کہا کہ ہمیں تو یہ معلوم ہوتا ہے کہ یہ قرادول کے گھوڑے ہیں اور کچھ نہیں۔ کہا اُن ٹھیک ہے۔ میں بھی یہی دیکھتا ہوں۔ پھر ان دونوں سے پوچھا۔ یہاں کوئی ایسی پناہ کی جگہ نہیں ہے۔ جہاں ہم پناہ لے لیں اور اسے اپنے پشت پر رکھ کر صرف ایک طرف سے قوم کا سامنا کریں۔ ان دونوں نے کہا کہ جی ہاں یہ آپ کے بائیں ہاتھ کو ذرا ہٹ کر و چشم کا پہاڑ واقع ہے۔ اگر آپ لوگوں سے پہلے وہاں پہنچ جائیں تو آپ اسے اپنی مرضی کے مطابق مقام پائیں گے۔ اور حضرت امام حسینؑ اس پہاڑ کی طرف مڑے کہ اتنے میں رسالہ نظر پڑا جو آپ پر بڑھا آ رہا تھا۔ مگر آپ ان سے پہلے ہی پہاڑ پر پہنچ گئے۔ اس کے بعد وہ لوگ بھی آئے۔ وہ ایک ہزار سوار تھے۔

اور حرا بن زید التیمی ثم الیربوعی کے ماتحت تھے۔ وہ لوگ عین دوپہر کے وقت امام حسینؑ اور ان کے ہمراہیوں کے سامنے آکر ٹھہرے۔ امام حسینؑ نے اپنے ہمراہیوں اور جوانوں سے کہا کہ سب لوگوں کو پانی پلاؤ۔ اور گھوڑوں کو بھی اچھی طرح سیراب کر دو۔ انھوں نے ایسا ہی کیا۔ حرقاد سیہ سے آرہے تھے۔ ان کو حصین ابن نمیر التیمی نے ایک ہزار آدمی دیکر امام حسینؑ کے مقابلے کے لئے روانہ کیا تھا۔ وہ اسی طرح امام حسینؑ کے سامنے کھڑے رہے حتیٰ کہ ظہر کا وقت آ گیا۔ امام حسینؑ نے مؤذن کو اذان کہنے کا حکم دیا۔ اور اس نے اذان کہی۔ پھر امام صاحب ان لوگوں کے پاس گئے۔ اور خدائے تعالیٰ کی حمد و ثناء کے بعد کہا کہ اے لوگو۔ یہ خدائے تعالیٰ کی طرف اور تمھاری طرف معذرت ہے۔ میں تمھارے پاس اسی وقت آیا ہوں کہ جب مجھے تمھارے خطوط اور قاصد ملے اور مجھ سے کہا کہ ہمارے ماں آؤ۔ ہمارے لئے کوئی امام نہیں ہے۔ اور ممکن ہے کہ خدائے تعالیٰ ہمیں آپ کے ذریعے سے ہدایت فرمائے۔ اب میں تمھارے پاس آ گیا ہوں۔ اب اگر تم مجھ کو ایسے وعدے دو جن سے مجھ کو اطمینان ہو جائے۔ تو میں تمھارے شہر کو چلتا ہوں۔ لیکن اگر تم نے ایسا نہ کیا یا تم نے میرے آنے سے کراہت کی تو میں تمھارے پاس سے وہیں چلا جاؤں گا جہاں سے آیا ہوں۔ وہ لوگ خاموش ہو گئے اور مؤذن سے کہا کہ اقامت کہو۔ اس نے اقامت کہہ دی۔ امام حسینؑ نے حرسے کہا کہ کیا تم اپنے ہمراہیوں کے ساتھ نماز ادا کرنا چاہتے ہو۔ کہا نہیں بلکہ آپ نماز پڑھئے اور ہم آپ ہی کے ساتھ نماز ادا کریں گے۔ چنانچہ امام حسینؑ نے نماز پڑھائی۔ جب وہ اندر گئے تو ان کے ہمراہی ان کے پاس جمع ہو گئے۔ اور حرا نے اپنے مقام کو واپس چلے گئے۔ پھر امام حسینؑ نے ان کے ساتھ نماز عصر بھی ادا کی۔ اور ان کی طرف رخ کر کے خدائے تعالیٰ کی حمد و ثناء کے بعد کہا کہ:- اَقَا بَعْدُ۔ اے لوگو! اگر تم خدا کا خوف کرو اور اہل حق کے حق کو پہچانو تو یہ امر خدا کی نہایت درجہ خوشنودی کا باعث ہو گا۔ اور ہم کہ اہل بیت رسول اللہ ہیں اس امر کے والی ہونے کے زیادہ حقدار ہیں نسبت ان لوگوں کے جو ایسے امر کے مدعی ہیں جس کا انھیں کوئی حق نہیں ہے۔ اور تم لوگوں میں جو راد و ظلم سے برتاؤ کرتے ہیں اور اگر تم کو ہم سے کراہیت سے اور ہمارے

لئے حق شناسی نہیں کرتے اور تمھاری رائے اس رائے کے خلاف ہے جو تمھارے خطوط اور قاصدوں نے ظاہر کیا تو میں تمھارے پاس سے چلا جاؤنگا۔ حُر نے کہا کہ خدا کی قسم میں ان قاصدین اور خطوط کی خبر نہیں جن کا آپ ذکر کر رہے ہیں۔ امام حسینؑ نے دو خیرجین نکالیں جو خطوط سے پُر تھیں اور ان سب کو ان کے سامنے بکھیر دیا۔ حُر نے کہا کہ ہم ان لوگوں میں سے نہیں ہیں جنہوں نے آپ کو یہ خط لکھے ہیں۔ ہم کو تو یہ حکم دیا گیا ہے کہ آپ سے جدا نہ ہوں جب تک کہ آپ کو ہمراہ لیکر عبید اللہ ابن زیاد کے پاس کوٹنے نہ پہنچ جائیں۔ امام حسینؑ نے فرمایا کہ یہ نسبت اس کے موت تم سے زیادہ قریب ہے اور یہ کہہ کر اپنے ہمراہیوں کو سوار ہو کر واپس چلنے کا حکم دیا۔ حُر نے فراحت کی تو امام حسینؑ نے فرمایا خدا کرے تیری ماں کی کوکھ جل جائے۔ تو کیا چاہتا ہے۔ حُر نے کہا کہ خدا کی قسم اگر آپ کے سوا کوئی اور شخص یہ کلمہ کہتا تو میں بھی اس کی ماں کو ایسی ہی بدو عادتیتا۔ پھر خواہ وہ کوئی ہی ہوتا۔ مگر بخدائیں آپ کی ماں کا ذکر بجز اس کے کہ بہترین طریقے سے کروں اور کوئی سبیل نہیں پاتا۔ امام حسینؑ نے فرمایا اچھا تم کیا چاہتے ہو۔ حُر نے جواب دیا کہ میں یہ چاہتا ہوں کہ آپ کو ابن زیاد کے پاس لے چلوں۔ امام حسینؑ نے کہا کہ تب تو خدا کی قسم میں تمھاری پیروی نہ کرونگا۔ حُر بولے پھر تو میں بھی بخدا آپ کو نہ چھوڑ دینگا۔ وہ اسی طرح آپس میں کلام کرتے رہے۔ پھر حُر نے کہا کہ مجھے آپ سے لڑنے کا حکم نہیں دیا گیا۔ بلکہ مجھے یہ حکم ہے کہ جب تک آپ کو لے کر کوٹنے نہ پہنچ جاؤں آپ سے جدا نہ ہوں۔ اب آپ ایسا راستہ اختیار کیجئے جس سے نہ آپ کوٹنے میں داخل ہو سکیں اور نہ مدینے کو واپس جا سکیں۔ تا آنکہ میں ابن زیاد کو اور آپ نیرید یا ابن زیاد کو لکھیں۔ ممکن ہے کہ خدائے تعالیٰ کوئی ایسا امر پیدا کرے جس سے میں اس بات کی عافیت پاؤں کہ آپ کے اس امر میں سے کسی بات میں مبتلا نہ ہو جاؤں۔ چنانچہ عذیب اور قادسیہ کے راستے سے بائیں جانب مڑ گئے۔ اور حُر ساتھ ساتھ چلتا تھا۔ پھر امام حسینؑ نے ان کے سامنے ایک تقریر کی اور خدائے تعالیٰ کی حمد و ثناء کے بعد کہا کہ اے لوگو۔ رسول اللہ صلی اللہ علیہ وسلم نے فرمایا ہے کہ جو شخص ایسے ظالم سلطان کو دیکھے جس نے اللہ کے حرام کئے ہوئے کاموں کو حلال کر دیا ہے اور اللہ کے عہد کو توڑ دیا ہے۔ سنت رسول اللہ صلی اللہ علیہ وسلم

کی مخالفت کی ہے۔ اللہ کے بندوں میں برائی اور ظلم سے حکومت کی ہے۔ پھر اس نے اپنی طاقت کی حد تک فعل سے اور قول سے اس کو نہیں بدلا تو اللہ کو حق حاصل ہے کہ اس کو اس کے مدخل میں داخل کر دے۔ خبردار! اب ان لوگوں نے شیطان کی طاعت کو لازم پکڑا ہے۔ اور رحمن کی طاعت کو ترک کر دیا ہے۔ اور فساد کو ظاہر کر دیا ہے اور حدود شرعی کو معطل کر دیا ہے۔ وہ محاصل کو اپنے ہی لئے خرچ کرتے ہیں۔ اور اللہ کی حرام کردہ باتوں کو حلال اور حلال کو حرام کرتے ہیں۔ میں بہ نسبت کسی اور شخص کے زیادہ حقدار ہوں۔ میرے پاس تمہارے خطوط اور قاصد تمہاری بیعت کی اطلاع دینے کے لئے آچکے ہیں۔ اور تم نے یہ اقرار کیا ہے کہ تم مجھے دشمن کے سپرد نہ کرو گے۔ اور مجھے چھوڑ کر الگ نہ ہو جاؤ گے۔ اگر تم میری بیعت پر قائم رہے تو ہدایت پاؤ گے۔ میں حسین ابن علی اور ابن فاطمہ بنت رسول اللہ (صلعم) ہوں۔ میری جان تمہاری جان کے ساتھ۔ اور اور میرے اہل و عیال تمہارے اہل و عیال کے ساتھ ہیں۔ اور تمہارے لئے میری ذات میں ایک نمونہ ہے۔ لیکن اگر تم نے ایسا نہ کیا۔ اور تم نے میرے عہد کو توڑ دیا۔ اور میری بیعت کو نسخ کر دیا تو قسم ہے مجھے اپنی جان کی کہ یہ تمہارے لئے کوئی انوکھی بات نہیں۔ کیونکہ تم نے اب سے پیشتر میرے باپ۔ میرے بھائی اور برادر و عزا و مسلم ابن عقیل کے ساتھ ایسا ہی سلوک کیا تھا۔ اور جو کوئی تمہارے دھوکے میں آجائے وہ واقعی بڑا ہی احمق ہے۔ تم نے اپنے حق کو چھوڑا اور اپنے حصے کو ضائع کیا۔ اور یہ ظاہر ہے کہ جو کوئی اپنا عہد توڑتا ہے وہ اپنے نفس کے خلاف ہی ایسا کرتا ہے۔ اور اللہ عنقریب تم سے غنی کر دیگا۔ والسلام۔

حر نے کہا کہ میں آپ کو آپ ہی کی جان کے بارے میں خدا یاد دلاتا ہوں۔ کیونکہ میں ابھی سے کہے دیتا ہوں کہ آپ نے جنگ کی تو آپ ضرور قتل ہونگے امام حسینؑ نے فرمایا کہ کیا تم مجھے موت سے ڈراتے ہو۔ اور کیا ان تمام تقریریں کام تم پر یہی اثر ہوا کہ تم مجھے قتل کر دو گے؟ میں نہیں جانتا میں کیا کہوں۔ لیکن میں تم سے وہی کہتا ہوں جو اوسی نے اپنے ابن عم سے کہا تھا جو رسول اللہ (صلعم) کی نصرت کا خواہاں تھا کہ ”تو کہاں جاتا ہے تو ضرور قتل ہوگا۔“ اس کے بعد یہ اشتعار پڑھے۔

”میں عنقریب جاؤنگا۔ موت کسی جو انمرد شخص کے لئے باعث ننگ چیز نہیں۔ اور وہ بھی اس حالت میں کہ اس کی نیت بخیر ہو اور مسلمان رہ کر جہاد کرے۔ نیک لوگوں کی

اپنی ذات سے غمخواری کی اور تباہ کاری کی مخالفت اور مجرم سے مفارقت کی۔ اگر میں زندہ رہوں تو نادم نہ ہوں گا۔ اگر مر جاؤں تو قابلِ ملامت نہ ٹھہروں گا۔ لیکن تیرے لئے یہ ذلت کافی ہے کہ تو زندہ رہے اور ذلیل و خوار ہو۔

حزبِ اشعار سکران سے جدا ہو گئے۔ اور الگ الگ چلنے لگے۔ یہاں تک کہ وہ عذیب الحجاناٹ پہنچ گئے۔ دیہاں نعمان کے سفیداونٹ چرا کرتے تھے اور وہ مقام ان اونٹوں سے منسوب ہو گیا) وہاں امام حسینؑ نے چار آدمیوں کو دیکھا جو کوفے سے اپنے گھوڑوں پر سوار ہو کر آرہے تھے ان کے ساتھ نافع ابن ہلال کا گھوڑا (جس کو الکامل کہتے تھے) کو تل تھا۔ ان کے ساتھ ان کا رہبر طراح ابن عدی بھی تھا۔ وہ لوگ امام حسینؑ کے پاس آئے تو حُرنے آگے بڑھ کر کہا کہ یہ لوگ کوفے کے ہیں۔ میں یا تو ان کو قید کر دوں گا یا واپس بھیج دوں گا۔ امام حسینؑ نے کہا کہ میں ان کو اس چیز سے باز رکھوں گا جس سے میں اپنے آپ کو باز رکھتا ہوں (یعنی حفاظت کروں گا) یہ لوگ میرے مددگار ہیں اور بمنزلہ ان لوگوں کے ہیں جو میرے ہمراہ آئے ہیں۔ اگر تم اس عہد کو جو میرے اور تمہارے مابین ہے پورا کرو تو بہتر ہے ورنہ میں تمہارا مقابلہ کروں گا۔ اس پر حُرنان سے علیحدہ ہو گئے۔ امام حسینؑ نے ان اشخاص سے کہا کہ تم جس حالت میں لوگوں کو کوفے میں چھوڑ کر آئے ہو اس سے مجھے اطلاع دو مجمع ابن عبید العامری (جوان میں سے ایک تھا) بولا کہ اشراف الناس کا تو یہ حال ہے کہ ان کو بھاری رشوت پہنچ گئی ہے اور ان کی بوریاں بھردی گئی ہیں۔ وہ آپ کے خلاف بغض و عداوت کے لئے مجتمع ہیں۔ لیکن ان کے سوا دوسرے تمام اشخاص کی حالت یہ ہے کہ ان کے قلوب تو آپ کے گردیدہ ہیں۔ مگر کل کو ان کی تلواریں آپ کے خلاف چمکیں گی۔ امام حسینؑ نے ان سے اپنے قاصد قیس ابن مسہر کے متعلق استفسار کیا۔ تو انھوں نے ان کے قتل ہونے اور ان کے ساتھ جو بدسلوکی کی گئی اس کا ذکر کیا۔ یہ سن کر امام حسینؑ کی آنکھوں میں آنسو بھر آئے۔ جن کو ضبط نہ کر سکے۔ پھر انھوں نے یہ آیت پڑھی۔ اَفَمَنْهُمْ مَنْ قُضِيَ مِنْهُمْ وَهُمْ يُحِبُّونَ قُضِيَ مِنْهُمْ قُضِيَ وَفَابَدَ لَوْ اَتَبَدَّلَ يَلًا اور دعا کی کہ اے خدا ہم کو اور ان کو جنت عطا فرما اور ہمیں اور ان کو اپنے مستقر رحمت اور ذخیرہ شدہ غائب ثواب میں جمع کر دے طراح ابن عدی نے کہا کہ خدا کی قسم میں آپ کے ساتھ بہت سے آدمیوں

کو نہیں دیکھتا اگر ان لوگوں کے سوا جن کو میں آپ کے ساتھ لگے ہوئے دیکھ رہا ہوں
 کوئی اور آپ سے لڑنے والے نہ ہوتے تب بھی ان کی جمعیت ان کے لئے کافی تھی
 حالانکہ میں نے اپنی روانگی سے ایک دن قبل کونے میں اس قدر آدمی جمع ہوتے دیکھے ہیں
 کہ میری آنکھوں نے کسی مقام واحد میں اس سے زیادہ آدمی جمع ہوتے ہوئے نہیں دیکھے۔
 اور وہ اس لئے جمع ہوئے تھے۔ کہ آپ کا مقابلہ کریں آپ کو اللہ کا واسطہ دیتا ہوں کہ
 اگر آپ میں یہ قدرت ہو کہ آپ ان کی طرف ایک بالشت بھی نہ بڑھیں تو ایسا ہی کیجئے۔
 لیکن اگر آپ کا یہ ارادہ ہے کہ آپ کسی ایسے شہر میں اتریں جہاں خدائے تعالیٰ آپ کو حفاظت
 سے رکھے تاکہ آپ اپنی رائے قائم کریں اور جو کچھ آپ کو کرنا چاہئے وہ آپ پر ظاہر ہو جائے۔
 تو آپ ہمارے پہاڑ آجاءہ پر تشریف لے چلئے۔ خدا کی قسم ہمارا وہ پہاڑ ایسا ہے کہ جس نے
 ہم کو ملوک غسان و حمیر۔ نعمان ابن منذر اور ہر اسود و احمر اقوام سے محفوظ رکھا ہے۔ اور خدا
 کی قسم ہم کو کبھی ذلت کا سامنا نہیں کرنا پڑا۔ میں آپ کے ہمراہ چلوں گا اور وہاں پہنچاؤں گا۔
 پھر آپ کو آجاءہ کے باشندوں اور قبیلہ طے کے کوہ سلمے کے رہنے والوں کو دعوت دیجئے۔
 بخدا دس دن بھی نہ گزریں گے بنو طے پیدل اور سوار آپ کے پاس پہنچ جائیں گے۔
 اس کے بعد آپ ہم میں رہ کر جو کچھ چاہیں کریں۔ اگر آپ جنگ کرنے کا ارادہ کریں تو
 میں آپ کا نمائندہ بن کر بنو طے کے بیس ہزار آدمی فراہم کر لوں گا۔ ہم آپ کے آگے آئیں گے
 رہا اپنی تلواروں سے لڑیں گے۔ پھر تو قسم ہے خدا کی کہ جب تک ان میں کا ایک بھی شخص زندہ
 رہے گا تب تک کسی کو آپ تک پہنچنے کا یا رانہ ہو گا۔ امام حسینؑ نے فرمایا کہ خدا تم کو اور تمہاری
 قوم کو جزائے خیر دے۔ بات یہ ہے کہ ہم میں اور ان لوگوں میں ایک قول ہو چکا ہے جسکی
 وجہ سے نہ ہم اس بات پر قادر ہیں کہ واپس چلے جائیں۔ اور نہ ہمیں معلوم ہے کہ اب امور ہم میں
 اور ان میں کیا تصرفات کرینگے۔ یہ سنکر طرماح نے آپکو وداع کیا اور اپنے لوگوں کی طرف
 روانہ ہو گیا۔ لیکن یہ وعدہ کیا کہ سامان ہمارا ہی اپنے گھر پہنچا کر وہ آپ کی مدد کیلئے واپس آجائے گا
 چنانچہ اس نے ایسا ہی کیا۔ اس کے بعد پھر امام حسینؑ کے پاس آ رہا تھا کہ عذیب الہجرات کے
 مقام پر اس کو ان کی شہادت کی اطلاع ہوئی اس لئے وہ اپنے اہل و عیال میں واپس چلا گیا۔
 اس کے بعد امام حسینؑ چلتے چلتے قصر بنی مقاتل میں پہنچے۔ جہاں انھوں نے خیمے
 لگے ہوئے دیکھے کہ سوال کیا یہ کس کے ہیں کہا گیا عبید اللہ ابن حُر جعفی کے

امام حسینؑ نے کہا کہ اُسے میرے پاس بلا لاؤ۔ جب ان کا قاصد اس کے پاس بلانے کیلئے پہنچا تو اس نے کہا کہ اِنَّا لِلّٰہِ وَاِنَّا اِلَیْہِ رَاجِعُوْنَ۔ بخدا میں کونے سے اس بات کی کراہت سے نکل آیا کہ امام حسینؑ اس میں داخل ہوں اور میں وہاں رہوں۔ واللہ میرا ارادہ نہیں ہے کہ میں اُن کو دیکھوں۔ اور نہ یہ کہ وہ مجھے دیکھیں۔ قاصد نے واپس آکر امام حسینؑ کو اس کے اس قول سے اطلاع دی تو وہ خود عبید اللہ کے پاس گئے۔ اور اسے اپنی مدد کے لئے بلایا۔ جواب میں حُر نے اپنی وہی پرانی بات دہرا دی۔ امام حسینؑ نے کہا کہ خیر اگر تم میری مدد نہیں کرتے تو کم از کم خدا سے یہی پناہ مانگو کہ تم میرے خلاف لڑنے والوں میں نہ ہو۔ خدا کی قسم جو شخص ہماری دعوت کو شکر ہمارے مدد نہ کرے گا ضرور ہلاک ہوگا۔ حُر نے کہا کہ خیر تو یہ انشاء اللہ تعالیٰ کبھی نہ ہوگا۔ اس پر امام حسینؑ اٹھ کر اپنے قافلے کو چلے گئے۔ پھر رات کو کچھ دیر تک سفر کرتے رہے۔ راستے میں انھیں اونگھ اُگٹی اور سہل گیا جس سے ہوشیار ہونے پر انھوں نے اِنَّا لِلّٰہِ وَاِنَّا اِلَیْہِ رَاجِعُوْنَ۔ وَالحمد للہ رب العالمین۔ کہا۔ یہ سن کر ان کے صاحبزادے علی ابن حسین (رضی اللہ تعالیٰ عنہما) ان کے پاس آگئے لگے بابا میں آپ پر فدا ہو جاؤں یہ آپ نے حمد اور استرجاع کیوں کیا۔ کہا کہ مجھے اونگھ اُگٹی تھی۔ اور ایک شخص گھوڑے پر سوار نمودار ہوا۔ جس نے کہا کہ لوگ سفر کر رہے ہیں اور موتیں ان کی طرف آرہی ہیں۔ اس سے میں سمجھ گیا کہ ہمارے نفوس کو جہنم رگ دی گئی ہے۔ انھوں نے کہا کہ خدا آپ کو برا انجام نہ دے کہلائے کیا ہم حق پر نہیں ہیں۔ جواب دیا کہ ہاں بیشک۔ قسم ہے اس ذات کی جس کی طرف بندے رجوع کرتے ہیں۔ علی ابن حسینؑ نے کہا تب ہم کو پروا نہیں ہے کیونکہ ہم حق پر مریں گے۔ امام حسینؑ نے کہا کہ بیٹا۔ خدا تم کو وہ بہترین جزا دے جو وہ باپ کی طرف سے بیٹے کو دیتا ہے ۛ

صبح کے وقت انھوں نے قیام کیا اور نماز ادا کر کے جلدی جلدی سوار ہو کر اپنے ہمراہیوں کو لیکر اس ارادے سے بائیں جانب کو چلے کہ حُر اور ان کی جماعت سے جدا ہو جائیں۔ آپ دشمن یعنی حُر کے ساتھیوں کے ساتھ ساتھ اس لئے چلتے رہے تاکہ ان کو منتشر کر دیں اسی غرض سے آپ حُر کے پاس آئے اور اس کے ساتھیوں کو ٹوٹا دیا۔ مگر جب آپ اُن کو کوفے کی طرف سختی سے لوٹانے لگے تو انھوں نے آپ کی مخالفت کی اور نہ مانا اور ذرا دور ہو گئے۔ مگر وہ اسی طرح برابر آپ کے ساتھ لگے رہے یہاں تک کہ غینو نے پہنچے جہاں آپ پہنچے ہی پہنچ کر قیام کر لیا

ابھی اترے ہی تھے کہ دیکھا کہ ایک سوار کوفے سے چلا آتا ہے۔ وہ اس کی آمد کے انتظار میں کھڑے ہو گئے۔ اس نے آکر حُر کو سلام کیا (مگر امام حسینؑ کو اور ان کے اصحاب کو سلام نہیں کیا) اور ابن زیاد کی طرف سے ایک خط دیا۔ دیکھا تو اس میں یہ لکھا تھا: اَمَّا بَعْدُ جب میرا یہ خط تم کو ملے اور میرا قاصد تمہارے پاس پہنچے تو حسینؑ پر سختیاں کرو۔ اسے کھلے میدان کے سوا اور کہیں نہ اترنے دو۔ جہاں کوئی قلعہ ہو نہ پانی ملے۔ اور میں نے اپنے قاصد کو حکم دیا ہے کہ تمہارے ساتھ ساتھ رہے اور جب تک کہ وہ یہ خبر مجھے نہ پہنچا دے کہ تم نے میرے حکم پر عمل کیا ہے تم سے جدا نہ ہو۔ وہ سلام خط چڑھ کر حُرؑ نے امام حسینؑ اور ان کی جماعت سے کہا کہ یہ امیر کا خط ہے جس میں مجھے حکم ہوا ہے کہ جس مقام میں مجھے یہ خط ملے میں تم کو وہیں سختی اور شکنجے کے ساتھ رکھوں اور انھوں نے اپنے قاصد کو حکم دیا ہے کہ جب تک کہ ان کے حکم کا نفاذ نہ ہوئے وہ مجھ سے جدا نہ ہو۔ پھر حُرؑ نے ان کو سختی کے ساتھ ایسے مقام میں نزل کا حکم دیا کہ جہاں نہ پانی ملے اور نہ کوئی گاؤں ہو۔ انھوں نے کہا کہ ہم کو نینوٹے یا غافریہ یا تغیریاں ترے دو۔ حُرؑ نے جواب دیا کہ اس شخص کے ہوتے مجھ میں ایسا کرنے کی طاقت نہیں۔ کیونکہ یہ شخص مجھ پر ناظر مقرر کیا گیا ہے۔ زہیر ابن قینؑ نے امام حسینؑ سے کہا کہ اے ابن رسول (صلعم) خدا کی قسم اب اس کے بعد جو کچھ آپ دیکھیں گے وہ اس سے بھی زیادہ سخت ہو گا اور ہمارے لئے ان لوگوں سے اسی وقت لڑنا آسان ہے بہ نسبت اس کے کہ ہم ان لوگوں سے لڑیں جو ان کے بعد آئیں گے۔ مجھے اپنی جان کی قسم ہے کہ ان کے بعد ہمارے مقابلے کے لئے اتنے آدمی آئیں گے کہ ہم نے پہلے کبھی نہیں دیکھے۔ امام حسینؑ نے کہا کہ میں تو ان سے لڑنے میں ابتدا نہ کروں گا زہیر نے کہا تو تو پھر آپ یہ کیجئے کہ ہم کو اس گاؤں میں لے چلے جو محفوظ ہے اور دریائے فرات کے کنارے پر واقع ہے۔ اگر انھوں نے ہم کو روکا تو ہم ان سے جنگ کریں گے۔ کیونکہ ہمارے لئے ان لوگوں سے لڑنا آسان ہے نسبت اس کے کہ ان کے بعد آنے والوں سے لڑیں۔ امام حسینؑ نے بوجھا کہ وہ کیا گاؤں ہے۔ کہا کہ عقر۔ امام حسینؑ نے کہا کہ اے خدا میں تجھ سے پناہ مانگتا ہوں کہ مجھے عقر سے پائو۔

غرض کہ وہ وہاں اترے اور اس روز جمعرات کا دن اور اس کے ماہ محرم کی دوسری تاریخ تھی۔ ۲

دوسرے دن صبح کو عمر ابن سعد ابن ابی وقاص چار ہزار آدمیوں کو لئے ہوئے کونے سے ان کے مقابلے کو آ پہنچا۔ اس کی روانگی کا سبب یہ ہوا کہ عبید اللہ ابن زیاد نے چار ہزار آدمی دے کر اس کو ہستی کی طرف روانہ کیا تھا جس پر ولیم نے حملہ کر کے غلبہ حاصل کر لیا تھا۔ اور اس کو رے کی عالمی کا حکم نامہ بھی لکھ دیا تھا۔ چنانچہ اس نے حمام امین میں اپنے لشکر کے ڈیرے بھی ڈال دیئے تھے۔ لیکن جب امام حسینؑ کے ساتھ وہ واقعہ ہوا جو ہوا تو ابن زیاد نے عمر ابن سعد کو بلا کر کہا کہ تم حسینؑ کی طرف جاؤ۔ جب ہم اور وہ آپس میں اپنے معاملے کو ختم کر لیں گے تو تم اپنے جائے عمل کو چلے جانا عمر ابن سعد نے اس سے معافی چاہی۔ ابن زیاد نے کہا ہاں معافی اس طرح دی جاسکتی ہے کہ ہمارا حکم نامہ واپس کر دو۔ اس پر عمر نے کہا مجھے غور کرنے کے لئے ایک دن کی مہلت دو۔ چنانچہ اس نے اپنے خیر خواہوں سے مشورہ لیا۔ ان سب نے اس کو ایسا کرنے سے روکا۔ بلکہ حمزہ ابن مغیرہ ابن شعبہ (یعنی اس کے بھانجے) نے آ کر اس سے یہ کہا کہ اے میرے ماموں میں تم کو خدا کا واسطہ دیتا ہوں کہ امام حسینؑ کے مقابلے کے لئے نہ جاؤ۔ گناہ میں نہ پڑو۔ اور قطع رحم نہ کرو۔ خدا کی قسم یہ بات کہ تم اپنی دنیا، مال و متاع اور تمام دنیا کی بادشاہت سے (اگر تم کو مل جائے) خارج کر دیئے جاؤ بہتر ہے بہ نسبت اس کے کہ امام حسینؑ کے خون کے ساتھ خدا سے ملو۔ عمر نے کہا اچھا میں ایسا ہی کروں گا۔ وہ تمام رات اسی امر میں غور کرتے رہے اور سنا ہے کہ یہ اشعار پڑھتے رہے (ترجمہ :-)

”وکیا میں رے اور رے کی رغبت کو ترک کر دوں یا حسینؑ کے قتل سے مذموم ہو کر واپس آؤں۔ ان کے قتل کی سزا تو ایسی آگ ہے جس سے بچنے کے لئے کوئی حجاب نہیں ہے۔ اور رے کی بادشاہت میں آنکھوں کی ٹھنڈک ہے۔“

پھر انھوں نے ابن زیاد سے جا کر کہا کہ تم نے مجھے اس ولایت کا عامل مقرر کیا ہے اور لوگوں نے سن لیا ہے کہ ایسا کیا گیا ہے۔ اگر تمھاری رائے ہو کہ تم میرے لئے اس کا نفاذ کرو بہتر ہے اور حسینؑ کے مقابلے کیلئے اہل کوفہ کے اشرف الناس میں سے

کسی ایسے شخص کو جو جنگ کا مجھ سے زیادہ تجربہ رکھتا ہو۔ روانہ کر دو۔ اور یہ کہہ کر چند آدمیوں کے نام لئے۔ مگر ابن زیاد نے کہا کہ میں تم سے اس بارے میں کوئی حکم طلب نہیں کر رہا ہوں کہ وہاں کس کو بھیجوں۔ اگر تم ہمارے لشکر کو لے کر جاتے ہو تو جھاڑو در نہ ہم نے جو حکم نامہ رے کی عاملی کا تم کو دیا ہے اس کو واپس کر دو۔ اس پر عمر ابن سعد نے کہا کہ اچھا میں فوج لیکر جاتا ہوں۔ چنانچہ وہ فوج لے کر روانہ ہوئے اور امام حسینؑ کے پاس اترے۔ پھر ان کے پاس اپنا قاصد بھیج کر دریافت کیا کہ وہ یہاں کس غرض سے آئے ہیں۔ امام حسینؑ نے جواب دیا۔ تمہارے اس شہر کے لوگوں نے مجھے لکھا کہ میں ان کے پاس چلا آؤں لیکن اب اگر وہ مجھ سے نفرت کرتے ہیں تو میں واپس چلا جاؤں گا۔ عمر ابن سعد نے ابن زیاد کو یہی لکھ دیا۔ ابن زیاد نے اس کو پڑھ کر یہ شعر پڑھا (ترجمہ)۔

”اب کہ ہمارے بچوں نے اسے پکڑ لیا ہے وہ نجات چاہتا ہے۔ حالانکہ اب فرار کا کوئی موقع نہیں۔“

اور عمر کو لکھا کہ حسینؑ کے سامنے بیعت یزید پیش کرو۔ اگر وہ ایسا کریں تو ہم دیکھینگے کہ ہماری کیا رائے ہوتی ہے۔ اور یہ بھی لکھا کہ انہیں اور ان کے ہمراہیوں کو پانی سے روکا جائے۔ چنانچہ عمر ابن سعد نے عمر و ابن حجاج کو پانسو سوار دے کر روانہ کیا۔ جو پانی کے راستے پر اتر پڑے اور دامام حسینؑ اور پانی کے درمیان حائل ہو گئے۔ یہ امام حسینؑ کی شہادت سے تین دن قبل کا واقعہ ہے۔ عبداللہ ابن ابی حصین اور ان کی جماعت نے بنو بجیلہ میں کھڑے ہو کر کہا کہ اے حسینؑ کیا تم پانی کی طرف نہیں دیکھتے تم اس کا ایک قطرہ نہ پی سکو گے اور یوں ہی پیاسے مر جاؤ گے۔ امام حسینؑ نے دعا کی کہ ”اے اللہ اس شخص کو پیاسا ہی مار اور اس شخص کے گناہوں کو نہ بخش۔“ کہتے ہیں کہ اس واقعے کے بعد عبداللہ بیمار ہوا۔ بے حساب پانی پیتا اور تے کر دیتا۔ پھر پیتا اور غرغر کر کے تے کر دیا۔ پھر پیتا اور سیر نہ ہوتا۔ اسی طرح ہوتے ہوتے وہ آخر کو مر ہی گیا۔

جب امام حسینؑ اور ان کے اصحاب کو پیاس کی شدت محسوس ہوئی تو انھوں نے اپنے بھائی عباسؑ ابن علیؑ کو حکم دیا اور بیس آدمی کو جن کے پاس مشکیزے تھے

اور تیس سواروں کو ہمراہ لے کر پانی کے پاس گئے۔ وہاں لڑائی کی اور مشکیزے
 بھڑے کر داپس آئے۔ امام حسینؑ نے عمر بن سعد کے پاس عمرو بن قرطہ بن کعب
 الانصاری کے ذریعے پیغام بھیجا کہ آج رات کو اپنے اور میرے لشکر
 کے درمیان مجھ سے ملو۔ چنانچہ عمران کے پاس گئے۔ دونوں نے مل کر
 دیر تک باتیں کیں۔ اور اپنے اپنے لشکر کو داپس چلے گئے۔ لوگوں کے آپس
 میں یہ ذکر ہوا کہ امام حسینؑ نے عمر بن سعد سے کہا ہے کہ مجھے یزید کے پاس لے جاؤ
 اور ہم دونوں اپنے اپنے لشکر کو چھوڑ دیں۔ اس پر عمر نے کہا کہ مجھے خوف ہے
 کہ ایسا کرنے سے میں اپنے گھر کو منہدم کر دوں گا۔ امام حسینؑ نے کہا کہ میں تم کو
 اس سے اچھا گھر بنا دوں گا۔ عمر نے کہا کہ میری زمینیں جھین جائیں گی۔ امام حسینؑ
 نے کہا کہ میں تم کو اپنی حجاز کی جائیدادیں سے اس سے بہتر املاک دیدوں گا
 مگر عمر نے اسے پسند نہ کیا۔ لوگوں میں یہ باتیں ہوئیں تو سہی۔ لیکن اصل یہ
 کہ کسی نے یہ گفتگو سنی نہیں۔ اور یہ بھی ذکر ہوا کہ امام حسینؑ نے یہ نہیں
 بلکہ یہ کہا تھا کہ تم میرے لئے ان تینوں باتوں میں سے کسی ایک کو نوافتار
 کرو۔ (۱) میں وہیں کو چلا جاؤں جہاں سے آیا ہوں۔ (۲) میں اپنا ہاتھ یزید
 ابن معاویہ کے ہاتھ میں رکھ دوں۔ پھر دیکھا جائے کہ میرے اور اس
 کے درمیان کیا رائے قرار پاتی ہے یا (۳) تم مجھ کو مسلمانوں کی کسی
 سرحد کی طرف جہاں تم چاہو لے چلو۔ اور وہاں کے لوگوں میں میں شامل ہو جاؤ
 اور ان کے فوائد سے فائدہ اور نقصانات سے نقصان اٹھاؤں۔ ۱

عقبہ ابن سمعان کا بیان ہے کہ میں مدینہ سے کے اور کے سے عراق تک
 امام حسینؑ کے ہمراہ رہا اور ان کی شہادت کے وقت تک ان سے جدا نہ ہوا۔ میں نے
 ان کی وہ تمام تقاریر سنی ہیں جو انھوں نے اپنی شہادت کے دن تک لوگوں کے
 سامنے کیں۔ خدا کی قسم انھوں نے کبھی لوگوں سے یہ نہیں کہا کہ میں اپنا ہاتھ یزید
 کے ہاتھ میں رکھ دوں گا۔ یا یہ کہ تم مجھے مسلمانوں کی سرحد کی طرف لے چلو۔ بلکہ
 انھوں نے یہ فرمایا تھا کہ یا تو مجھے وہیں جانے دو جہاں سے میں آیا ہوں۔ یا نہیں
 تو مجھے اس سوچ اور بعض زمین میں کہیں کو چلا جانے دو۔ تا آنکہ ہم دیکھ لیں کہ لوگوں کے

اس امر کا آخری انجام کیا ہوتا ہے۔ مگر ان لوگوں نے نہیں مانا:

اس کے بعد امام حسینؑ اور عمر ابن سعدؓ تین چار مرتبہ اور ملے۔ اور عمر ابن سعدؓ نے عبید اللہؓ کو یہ لکھا۔ اَقْبَا بَعْدُ۔ خدا نے اگ کو بجھا دیا ہے۔ اور اتفاق پیدا کر دیا ہے۔ اور حسینؑ نے مجھ سے یہ کہا ہے کہ یا تو وہ اسی جگہ کو چلے جائیں۔ جہاں سے آئے ہیں۔ اور یا ان کو کسی اور سرحد کی طرف جہاں ہم چاہیں بھیج دیا جائے۔ یا یہ کہ وہ جا کر نیرید کے ہاتھ میں اپنا ہاتھ دے دیں۔ اب اس امر میں تمہارے لئے وجہ رضا مندی اور امت کے لئے وجہ صلاح و فلاح موجود ہے۔ ابن زیاد نے یہ خط پڑھ کر کہا کہ یہ ایک شخص کا خط ہے جو اپنے امیر کا خیر خواہ اور اپنی قوم کا شفیق ہے۔ ہاں میں نے اس کو قبول کر لیا۔ شمر ابن ذی الجوشن نے کھڑے ہو کر کہا کہ کیا تم اس کی ان شرطوں کو منظور کرتے ہو۔ حالانکہ وہ اس وقت تمہاری سرحد میں اور بالکل تمہارے پہلو میں اترا ہوا ہے۔ خدا کی قسم اگر وہ تمہارے بلاد سے واپس چلا گیا اور اس نے اپنا ہاتھ تمہارے ہاتھ میں نہ دیا تو وہ قوت و عزت کا اور تم صغف و عجز کے بہترین مستحق ہو گے۔ بلکہ ہونا یہ چاہئے کہ وہ اور اس کے ہمراہی تمہارے حکم کے مطابق ٹٹل کریں۔ پھر اگر تم ان کو سزا دو تو تم سزا کے مالک ہو۔ اور اگر معاف کر دو تو یہ بھی تمہارا اختیاری امر ہو گا۔ خدا کی قسم مجھے معلوم ہوا ہے۔ کہ حسینؑ اور عمر ابن سعدؓ رات رات بھر اپنے لشکر وں کے مابین گفتگو کرتے رہے ہیں۔ ابن زیاد نے کہا تمہاری رائے درست ہے تم یہ خط لے کر عمر کے پاس جاؤ۔ عمر کو چاہئے کہ وہ حسینؑ اور ان کے ہمراہیوں کو میرے حکم پر عمل کرنے کو کہے۔ اگر وہ لوگ مان لیں تو ان کو صلہ و امن کے ساتھ میرے پاس بھیج دیں اور اگر وہ انکار کریں تو ان سے جنگ کریں اگر عمر ایسا کرے تو اس کی اطاعت کرو اور اگر انکار کرے تو تم ہی اس پر اور فوج پر امیر بن جاؤ۔ اور اس کا سر کاٹ کر میرے پاس روانہ کر دو پھر عمر ابن سعدؓ کے نام یہ خط لکھ کر شمر کو دیا۔ اَقْبَا بَعْدُ۔ میں نے تم کو حسینؑ کی طرف اس لئے نہیں بھیجا تھا کہ تم اس سے الگ رہو یا اس کو امیدیں دلاؤ یا اس پر مہربانی کرو۔ یا مجھ سے اس کی سفارش کرو۔ دیکھو اگر حسینؑ اور اس کے ہمراہی میرے حکم کو بجالائیں۔ اور صلح کریں تو ان کو میرے پاس صلح صفائی کے ساتھ بھیج دو۔

لیکن اگر وہ انکار کریں تو ان پر حملہ کر کے قتل کر دو۔ اور ان کو اوروں کے لئے مثال بنا دو۔ وہ اسی سلوک کے مستحق ہیں۔ جب حسین قتل ہو جائے تو گھوڑوں سے اس کے سینے اور پشت کو روند ڈالو۔ کیونکہ وہ عاق۔ شاق۔ قاطع اور ظالم ہے۔ اگر تم نے میرے حکم کے مطابق عمل کیا تو ہم تم کو مطیع اور فرماں بردار کی جزا دیں گے۔ لیکن اگر تم نے ہمارے حکم سے سرتابی کی تو بہتر ہے کہ ہماری فوج سے علیحدہ ہو جاؤ اور اس کو شمر کے حوالے کر دو۔ والسلام جس وقت شمر نے یہ خط لیا ہے اس وقت عبداللہ ابن ابی محل بن حزام ابن زیاد کے پاس موجود تھے۔ ان کی بھوپھی ام البنین بنت حزام پہلے حضرت علیؑ کی زوجہ تھیں جن سے حضرت علیؑ کرم اللہ وجہہ کے صاحبزادگان عباس علیہ السلام و جعفر اور عثمان پیدا ہوئے تھے۔ عبداللہ نے ابن زیاد سے کہا کہ اگر تمھاری رائے ہو تو ہمارے بھائیوں کو امان کا حکم لکھ دو۔ چنانچہ ابن زیاد نے لکھ دیا اور اپنے غلام کے ماتھان کے ہاں بھجوا دیا جسے دیکھ کر ان حضرات نے کہا کہ ہمیں تمھاری امان کی ضرورت نہیں۔ خدائے تعالیٰ کی امان سمیٹ کے بچے کی امان سے بہتر ہے۔

جب شمر ابن زیاد کا خط لیکر عمر کے پاس پہنچا تو عمر نے اس سے کہا کہ تجھ کو کیا ہو گیا ہے جو چیز تو لے آیا ہے خدا اس کو تباہ کر دے۔ خدا کی قسم تیری نسبت میرا گمان ہے کہ تو نے ہی ابن زیاد کو ان باتوں کے قبول کرنے سے باز رکھا جو میں نے اس کو لکھی تھیں تو نے ایسا کام تباہ کر دیا جس کے سدھر جانے کی ہمیں امید تھی۔ خدا کی قسم حسینؑ کبھی گردن نہ رکھیں گے۔ خدا کی قسم ان کے باپ کا دل ان کے پہلو میں موجود ہے۔ شمر نے عمر سے کہا اب یہ بتلاؤ کہ تم کیا کرنے والے ہو۔ عمر نے جواب دیا میں حکم کی تعمیل کروں گا۔ چنانچہ وہ محرم کی فوس تارخ جمعرات کی شام کو روانہ ہوا۔ شمر نے جا کر عباس ابن علیؑ اور ان کے بھائیوں کو بلایا وہ ان کے پاس آئے تو کہا کہ اسے میری بہن کے بچہ۔ تم کو امان ہے۔ انھوں نے جواب دیا کہ خدا تم پر اور تمھاری امان پر لعنت کرے۔ اگر تم ہمارے ماموں ہوتے تو افسوس تم ہم کو امان دیتے ہو اور ابن رسول اللہؐ کو امان نہیں ہے۔ پھر عصر کے بعد عمر لوگوں کو ہمراہ لے ہوئے سواری ہو کر چلا۔ اس وقت امام حسینؑ تلوار باندھے اپنے مکان کے سامنے بیٹھے تھے۔ وہ اپنے

سر کو گھٹنوں میں رکھ کر غنیمتیں تھے ان کی ہمیشہ زینب نے فوج کا شور و غوغا سن کر جلدی سے ان کے قریب آ کر ان کو جگایا۔ انھوں نے اپنا سراٹھا کر کہا کہ میں نے رسول اللہ صلعم کو خواب میں دیکھا ہے وہ فرماتے ہیں کہ تم میرے پاس آتے ہو۔ یہ سن کر حضرت زینب نے اپنا منہ پیٹ کر کہا کہ ”یاد ملتا ہے“ امام حسینؑ نے کہا کہ نہیں بہن تمھارے لئے مصیبت کیوں ہوتی۔ تم پر خدا رحم کرے خاموش رہو۔ پھر ان کے بھائی عباسؑ نے ان سے کہا کہ لوگ آپ کی طرف آرہے ہیں۔ امام حسینؑ چلنے کے لئے اٹھ کھڑے ہوئے۔ پھر فرمایا کیا میں خود سوار ہو کر جاؤں۔ عباسؑ نے کہا کہ نہیں بلکہ میں جاتا ہوں۔ کہا اچھا تم سوار ہو کر جاؤ۔ ان سے ملو اور کہو کہ تم کو کیا ہو گیا ہے اور کیا چاہتے ہو۔ اور پوچھو وہ کس لئے آئے ہیں۔ پھر عباسؑ تقریباً بیس سواروں کو دجن میں زبیر بن قین بھی تھے) لیکر ان لوگوں کے پاس گئے اور وہی سولہ کیا۔ انھوں نے کہا کہ امیر فلاں اور فلاں غرض سے آیا ہے۔ عباسؑ نے کہا کہ اچھا جلدی نہ کرو۔ ذرا بچھے ابو عبد اللہ کے پاس ہو آئے دو۔ تاکہ جو کچھ تم نے بیان کیا ہے میں وہ ان پر پیش کر دوں۔ ان لوگوں نے توقف کیا اتنے میں عباسؑ نے جا کر امام حسینؑ کو خبر دی۔ اس وقت ان کے اصحاب کھڑے ہوئے لوگوں کو مخاطب اور ان کو خدا یاد دلارہے تھے۔ غرض کہ جب عباسؑ نے امام حسینؑ کو ان لوگوں کے قول کی اطلاع دی تو امام حسینؑ نے ان سے کہا کہ ان کے پاس جاؤ۔ اور اگر تم یہ کہہ سکو کہ اس تمام معاملے کو کل صبح تک کے اتنے روک دو تو ممکن ہے کہ ہم آج رات اپنے اللہ کی نماز پڑھ سکیں اور دعار و استغفار کر سکیں۔ کیونکہ خدا کو معلوم ہے کہ میں نماز پڑھنے اس کی کتاب کی تلاوت کرنے اور بکثرت دعار و استغفار کرنے کا شوقین تھا۔ اور امام حسینؑ کا یہ بھی ارادہ تھا کہ اپنے اہل و عیال کو وصیت کر دیں۔ عباسؑ ان لوگوں کے پاس واپس آئے اور کہا کہ آج کی رات کے لئے تم لوگ ہمارے پاس سے چلے جاؤ۔ تاکہ ہم اس امر میں غور کر لیں صبح کو انشا اللہ تم ملیں گے۔ یا تو ہم اس امر پر راضی ہو جائیں گے یا اسے رد کر دیں گے۔ عمر ابن سعد نے سترے پوچھا کہ تمھارا کیا رائے ہے۔ کہا کہ تم امیر ہو۔ عمر لوگوں کی طرف متوجہ ہوا اور پوچھا کہ تمھاری کیا رائے ہے۔ جواب میں عمرو بن حجاج الزبیدی نے کہا کہ سبحان اللہ اگر خدا و اہل و عیال سے بھی ہوتا تو بھی آپ کو چاہئے تھا کہ آپ اسکی خواہش منظور کر لیتے قیس ابن شعث ابن قیس نے کہا کہ

آپ قبول کر لیں۔ مجھے اپنی جان کی قسم ہے وہ صبح کو ضرور آپ سے جنگ کر گیا۔ عمر نے کہا اگر مجھے یہ منوم ہو جائے کہ وہ لوگ ایسا کریں گے تو میں ان کو رات بھر کی مہلت نہ دوں۔ بہر کیف عمر وہاں سے واپس چلا گیا۔ ادھر امام حسینؑ نے عمر کی واپسی کے بعد اپنے اصحاب کو جمع کیا اور کہا: میں خدائے تعالیٰ کی حمد و ثنا کرتا ہوں۔ اور خوش حالی اور تنگی میں اس کی حمد بجا لاتا ہوں۔ یا اللہ میں تیرا شکر ادا کرتا ہوں کہ تو نے ہم کو نبوت دے کر ہم کو مکرم کیا۔ ہم کو آنکھیں۔ کان اور دل دیئے۔ ہم کو قرآن سکھلایا اور دین کو سمجھنے کی طاقت دی ہم کو اپنے شاگردین میں داخل فرما۔ اَمَّا بَعْدُ۔ میں اپنے اصحاب سے بڑھ کر کسی کو زیادہ وفادار اور صاحب خیر اور اپنے اہل بیت سے بڑھ کر کسی کو نیک اور صلہ رحم کا خواہاں نہیں سمجھتا۔ خداتم سب کو میری طرف سے بہترین جزا عطا فرمائے۔ خبردار ہو جاؤ میرے خیال میں کل کا دن ان دشمنوں سے مقابلے کا ہے میں تم سب کو اجازت دیتا ہوں کہ تم حرم سے چلے جاؤ اب تم پر میرے عہد کی تعمیل ضروری نہیں اب رات ہو گئی ہے اسی کو اپنی سواری بنا لو اور تمہارا ایک ایک مرد میرے اہل بیت کے ایک ایک مرد کا ہاتھ پکڑ لے خداتم سب کو جزائے خیر دے۔ اس کے بعد تم لوگ اپنے ملکوں اور شہروں میں متفرق ہو جانا۔ یہاں تک کہ خدائے تعالیٰ کشائش نصیب کرے۔ یہ لوگ تو صرف مجھی کو طلب کر رہے ہیں۔ جب مجھے پالیں گے۔ تو دوسرے کی طلب سے درگزر کریں گے۔ اس پر ان کے بھائیوں۔ بیٹوں۔ بھتیجیوں اور عبداللہ بن جعفر کے بیٹوں نے کہا کہ ہم ایسا کریں گے ہی کیوں کہ آپ کے بعد زندہ رہیں۔ خدا کبھی نہیں وہ دن نہ دکھلائے۔ امام حسینؑ نے کہا کہ اے بنو عقیل! مسلمان کی شہادت تمہارے لئے کافی ہے۔ تم چلے جاؤ۔ میں نے تم کو اجازت دی۔ وہ کہنے لگے کہ ہم لوگوں سے جا کر کیا کہیں۔ کیا یہ کہیں کہ ہم نے اپنے شیخ۔ اپنے سردار اور اپنے چچاؤں کی اولاد کو (ان چچاؤں کی اولاد کو جو بہترین اعمام ہیں) چھوڑ دیا جو ہم نے ان کے ساتھ ملکر تیرے چچا یا نہ نیزہ زنی کی اور نہ تلوار چلائی۔ ہم نہیں جانتے انھوں نے کیا کیا۔ ہرگز نہیں خدا کی قسم ہم ایسا نہیں کریں گے۔ بلکہ اپنے نفوس و اموال اور اہل و عیال کو آپ پر قربان کر دیں گے۔ اور آپ کے ساتھ ملکر لڑیں گے۔ جب تک کہ

کہ اسی انجام کو نہ پہنچ جائیں جس کو کہ آپ پہنچیں۔ خدا اس زندگی کو بری کر دے جو آپ کے بعد ہو۔ مسلم ابن عوجہ الاسدی نے کھڑے ہو کر کہا۔ کیا تم آپ سے جدا ہو سکتے ہیں جب تک آپ کا حق ادا کر لئے میں خدا کے پاس قابلِ عذر نہ ہو جائیں۔ خدا کی قسم میں آپ سے جدا نہ ہوں گا۔ جب تک کہ ان لوگوں کے سینوں میں اپنے نیزے کو نہ توڑ دوں۔ اور جب تک کہ میرے ہاتھ میں تلوار کا قبضہ ہے ان میں شمشیر زنی نہ کر لوں۔ واللہ اگر میرے پاس اسلحہ بھی نہ ہوں گے تب بھی آپ کی حفاظت کے لئے ان پر پتھروں کی بوچھاڑ کر دوں گا۔ آپ ہی کے ہمراہ میں بھی مر جاؤں۔ ان کے دیگر اصحاب نے بھی اسی قسم کی باتیں کیں۔ (جزایم اللہ خیر الجزاء) ان کی ہمشیرہ حضرت زینبؓ نے اسی رات امام حسینؓ کو ایک خیمہ میں یہ اشعار پڑھتے ہوئے سنا اور اس وقت امام حسینؓ کے پاس حضرت ابوذر غفاریؓ کے غلام حوئی بیٹھے ہوئے اپنی تلوار صاف کر رہے تھے۔ ”اے زمانے تو کیسا برا ہے۔ تجھ میں کتنی صبحیں یا شا میں کسی دوست کو یا مقتول کو طلب کرتی ہوئی آتی ہیں۔ اور زمانہ کسی کو بطور بدلے کے قبول کرنے پر راضی نہیں ہوتا۔ امر خدائے جلیل کے ہی ہاتھ میں ہے۔ اور ہر زندہ شخص اسی راستے پر چلنے والا ہے۔“

انہوں نے دو یا تین مرتبہ یہ اشعار دہرائے۔ حضرت زینبؓ شہر سن کر خود کو قابو میں نہ رکھ سکیں۔ اپنے کپڑے زمین پر پھینچے ہوئے ان کے پاس گئیں۔ اور پکار کر کہا وائیکلاہ! کاش کہ موت آج ہی میری زندگی کا خاتمہ کر دیتی۔ ہائے میری ماں فاطمہؓ۔ میرے باپ علیؓ چل بسے۔ اور صرف میرے بھائی حسینؓ رہ گئے ہیں۔ اے گذشتوں کے خلیفہ اور اے زندہ آدمیوں کے پشت پناہ۔ امام حسینؓ نے ان کو دیکھا اور کہا کہ اے بہن دیکھو ایسا نہ ہو کہ کہیں شیطان تمہاری عقل کو زائل کر دے۔ کہا کہ میں نے اپنی جان کو آپ پر فدا کرنے کے لئے موت کی دعا کی ہے اس پر امام حسینؓ کا دل بھرا آیا۔ اور آنکھیں آنسوؤں سے ڈبڈبائیں۔ اور کہا کہ اگر قطا کو چھوڑ دیا جائے تو وہ سو جائے۔ یہ سن کر حضرت زینبؓ نے اپنا منہ پیٹ لیا اور کہا کہ وا یتاہ! آپ کا نفس آپ کو زبردستی سے چھینا چاہتا ہے۔

اس سے میرا دل اور بھی زیادہ زخمی ہوتا ہے اور میرا نفس مجھ پر اور بھی زیادہ سختی کرتا ہے۔ یہ کہکراٹھوں نے اپنا منہ پٹیا - گریبان پھاڑا اور بے ہوش ہو کر گر پڑیں۔ امام حسینؑ نے لنگے چہرے پر پانی کے چھینٹے ڈیئے۔ اور کہا کہ خدا سے پناہ مانگو۔ اس سے صبر طلب کرو۔ اور خوب سمجھ کو کہ اہل زمین بھی مرتے ہیں اور اہل آسمان بھی باقی نہیں رہتے۔ اور سوائے ذاتِ الہی کے ہر چیزِ بالک اور فانی ہے میرے والد - میری والدہ اور میرے بھائی مجھ سے بہتر تھے اور میرے ان کے اور تمام مسلمانوں کے لئے رسول اللہ صلعم کی ذات میں ایک عمدہ نمونہ ہے۔ اس اور اسی نوع کی اور باتوں سے انھوں نے ان کو صبر دلایا اور کہا کہ اسے بہن میں تم کو قسم دیتا ہوں کہ میری وجہ سے اپنا گریبان نہ پھاڑو اور منہ کو نہ نوجو اور اگر میں ہلاک ہو جاؤں تو مجھ پر آہ وزاری نہ کرنا یہ کہکراٹھ وہ اپنے اصحاب کے پاس گئے۔ اور حکم دیا کہ وہ اپنے خیموں کو ایک دوسرے کے قریب کر دیں۔ خیموں کی طنائوں کو ایک دوسرے میں داخل کر دیں۔ خیموں کے سامنے رہیں اور دشمن پر صرف ایک ہی جہت سے اس طرح حملہ آور ہوں کہ خیمے ان کے دائیں بائیں اور پیچھے ہوں۔ بعد ازاں شام کے وقت سے ان سب نے تمام رات نماز پڑھنے اور استغفار اور تضرع و دعا کرنے میں بسر کی دوسرے یعنی ہفتے (اور بقول بعض جمعہ) کے دن دسویں تاریخ کو عمر ابن سعد صبح کی نماز سے فارغ ہو کر اپنے ہمراہیوں کو لیکر چلے۔ ادھر امام حسینؑ نے بھی اپنے اصحاب کو ہدایت کیا اور صبح کی نماز ادا کی۔ اس وقت ان کے ہمراہ بتیس سوار اور چالیس پیادے تھے چنانچہ انھوں نے زہیر ابن قیس کو مینہ پر حبیب ابن مظہر کو میسرہ پر مقرر کیا۔ اور جھنڈا اپنے بھائی عباسؑ کو دیا۔ اور لوگوں کو اس طرح ترتیب دیا کہ خیمے ان کی پشت کی طرف تھے۔ پھر ان کے حکم سے لکڑیاں اور شاخیں وغیرہ جمع کر کے خیموں کے پیچھے ایک گہری سی زمین میں بھر دیں جو ایک چھوٹی سی نہر کی طرح تھی اور رات کو اس غوض سے بنائی گئی تھی کہ عقب سے حملہ نہ ہو سکے۔ ان لکڑیوں میں آگ لگا دی گئی۔ اور اس سے ان کو فائدہ ہوا۔ ۵

دوسری طرف عمر ابن سعد نے اپنی فوج گے مدینے کے حصے پر عبد اللہ ابن زہیر (الازدی) کو - ربیعہ اور کندہ پر قیس ابن اشعث بن قیس کو - فہج اور اسد پر

عبدالرحمن ابن ابی سبرۃ الجعفی کو اور تمیم و ہمدان پر حرا بن یزید الریاحی کو مقرر کیا۔ سوائے حرا بن یزید کے جو امام حسینؑ کے ساتھ شامل ہو گئے تھے اور ان ہی کے ساتھ شہید ہوئے۔ ان سب نے نہایت شہدہ سے امام حسینؑ پر حملہ کیا۔ پھر عمر نے اپنے میمنہ پر عمرو بن حجاج الریدمی اور میسرہ بن ہمر ابن ذی الجوشن۔ سواروں پر عروہ بن قیس الاحمسی اور پیادوں پر شہت ابن ربعی الیربوعی کو مقرر کیا اور اپنے غلام و رید کو صاحب اللوار بنایا۔ جب وہ لوگ قریب آئے تو امام حسینؑ کے حکم سے ایک چھولاری لگائی گئی۔ اور ایک پیالے میں مشک حل کیا گیا۔ امام حسینؑ چونہ کی غرض سے چھولاری کے اندر گئے۔ اور عبدالرحمن ابن عبید ربہ اور یزید ابن حصین دروازے پر کھڑے انتظار کرتے رہے کہ ان کے بعد وہ بھی طلا کریں۔ یزید نے عبدالرحمن سے ہزل آمیز باتیں کیں تو عبدالرحمن نے کہا کہ خدا کی قسم یہ یہودہ باتوں کا وقت نہیں۔ یزید بولے کہ ہاں خدا کی قسم میرے ہاں کے سب لوگ جانتے ہیں کہ نہ مجھے جوانی میں یہودہ باتیں پسند تھیں اور نہ ادھیڑ میں۔ بلکہ میں اس بات سے خوش ہو رہا ہوں کہ جس سے ہم عنقریب ملنے والے ہیں۔ خدا کی قسم ہم میں اور حور عین کی ملاقات میں صرف اتنی ہی کسر رہ گئی ہے کہ وہ لوگ اپنی تلواروں کو لے کر ہماری طرف آئیں۔ مختصر یہ ہے کہ جب امام حسینؑ فارغ ہو گئے تو یہ بھی داخل ہوئے۔ پڑ

اس کے بعد امام حسینؑ اپنے گھوڑے پر سوار ہوئے اور ایک قرآن شریف منگوا کر اپنے سامنے رکھ لیا۔ اور اپنے اصحاب کو آگے کر کے جنگ میں شریک ہوئے اور پھر ہاتھ اٹھا کر یہ دعا کی۔

یا الہی! میں ہر تکلیف میں تجھ پر اعتماد کرتا ہوں اور ہر شدت میں تجھ سے امید رکھتا ہوں۔ تو ہمارے میں مجھ کو بھروسہ دلاتا اور وعدہ دیتا ہے۔ کس قدر تفکرات ایسے ہیں جن سے دل ضعیف ہو جاتا ہے اور جلد جاتا رہتا ہے۔ دوست چھوڑ دیتا ہے۔ اور دشمن اس سے خوش ہوتا ہے۔ میں نے تیرے ہی سامنے اس تکلیف کو پیش کیا۔ تجھ سے شکوہ کیا۔ اور تیرے سوا سب کو چھوڑ کر تیری ہی طرف رغبت کی ہے۔ اور تو نے میرے ان تمام مصائب کو دور کیا ہے۔ اور میرے لئے کافی رہا ہے۔ تو تمام نعمتوں کا دلی۔ تمام حسنات کا مالک اور تمام رغبتوں کا انتہا ہے۔ پڑ

جب عمر کے ہمراہیوں نے لکڑی میں آگ لگتے اور سلگتے دیکھا تو شمر نے پکار کر
امام حسین سے کہا کہ تم نے قیامت سے پہلے ہی دنیا میں آگ میں پڑنے کے لئے
جلدی کی ہے۔ امام حسین نے اسے پہچان کر کہا کہ اس میں جلنے کا تو تو ہی زیادہ حقدار
ہے۔ پھر امام حسین اپنی سواری پر سوار ہو کر لوگوں کے پاس آگے بڑھے۔
اور اسقدر بلند آواز سے کہ سب سن لیں کہا کہ اے لوگو! میری بات سنو ابھی
میرے ساتھ جلدی نہ کرو۔ جب تک کہ میں تم کو وہ نصیحت نہ کر لوں جس کا تمھارے
لئے مجھ پر حق ہے۔ اور جب تک کہ میں تم سے اپنے تمھارے پاس آنے
کے لئے عذر خواہی نہ کر لوں۔ اگر تم نے میرا عذر قبول کیا۔ میرے قول
کو سچ سمجھا اور مجھ سے انصاف کیا تو تم نہایت نیک بخت ہو گے اور تم کو
میرے خلاف کارروائی کرنے کی سبیل نہ ہوگی۔ لیکن اگر تم نے میرا عذر قبول
نہ کیا تو تم اور تمھارے شریک ملکر اپنی ایک بات ٹھیرا لو تاکہ تم کو اس امر میں
کسی قسم کا شک و شبہ نہ رہ جائے۔ پھر میرے ساتھ جو کرنا ہو کر لو اور مجھے
مہلت نہ دو۔ میرا حمایتی وہی خدا ہے جس نے کتاب نازل کی اور صالحین
کا حمایتی ہے۔ کہتے ہیں کہ جب ان کی بہنوں نے ان کا یہ قول سنا تو وہ رونے
پہنچنے لگیں۔ اور ان کی آوازیں بلند ہوئیں۔ یہ سن کر امام حسین نے
اپنے بھائی عباس اور اپنے صاحبزادے علیؑ کو بھیجا کہ جا کر ان کو خاموش
کریں اور کہا کہ مجھے اپنی جان کی قسم ہے کہ ان لوگوں کا بکا زیادہ ہو جائیگا جب
وہ دونوں چلے گئے تو کہا کہ خدا نہ کرے کہ ابن عباس دور ہوں۔ امام حسین
نے یہ فقرہ عورتوں کی آہ و زاری سن کر فرمایا تھا۔ کیونکہ ان کو ابن عباس نے
عورتوں کو ساتھ لے جانے سے منع کیا تھا۔ غرض کہ جب وہ عورتیں خاموش
ہو گئیں تو امام حسین نے خدا کی حمد و ثناء کہی اور رسول اللہ صلی اللہ علیہ وسلم اور انبیاء پر
درود بھیجا اور اتنی باتیں کہیں جن کا شمار مشکل ہے مگر ان اقوال سے زیادہ فصیح و
بلیغ قول کبھی نہیں سنا گیا۔ بعد ازاں کہا کہ اَقْبَلُ الْعَدُوَّ: تم میرے نسب میں
غور کرو کہ میں کون ہوں۔ پھر اپنے نفسوں کی طرف مراجعت کرو۔ اور ان کو عتاب نہ کرو۔
اور دیکھو کیا میرا قتل و میری آبروریزی تمھارے لئے درست و حلال ہے۔ کیا میں تمھارے

بنی (صلعم) کا نواسہ اور ان کے دھی برادر عمر از خدا کی نگاہ میں بہترین مومن اور رسول اللہ کی تصدیق کرنے والے کا بیٹا نہیں ہوں۔ کیا حمزہؓ شہیدِ ارمیرے باپ کے چچا نہ تھے۔ کیا جعفرؓ شہیدِ طیار (جوابِ جنت میں ہیں) میرے چچا نہ تھے۔ کیا تم کو یہ مشہور بات نہیں پہنچی کہ رسول اللہ (صلعم) نے مجھے اور میرے بھائی کو اہل جنت کے جوانوں کا سردار اور اہل سنت کی آنکھوں کی ٹھنڈک فرمایا ہے۔ بشرطیکہ تم میری باتوں کو سچ سمجھو۔ اور وہ سچ ہیں۔ خدا کی قسم میں نے کبھی عدا جھوٹ نہیں بولا۔ جب سے مجھے معلوم ہوا کہ خدا اس سے ناراض ہوتا ہے۔ لیکن اگر تم مجھے جھوٹا سمجھو تو تم میں ایسے لوگ موجود ہیں کہ اگر تم ان سے پوچھو تو وہ تم کو بتا دیں گے تم جابر بن عبد اللہ یا ابوسعید یا سہل بن سعد یا زید بن ارقم یا انس سے پوچھو وہ تم کو بتا دیں گے کہ انھوں نے رسول اللہ (صلعم) کو ایسا کہتے سنا ہے۔ کیا ان باتوں میں ایسی کوئی بات نہیں ہے جو تم کو میری خونریزی سے روک دے شتم نے کہا کہ اگر انھیں معلوم ہو جائے کہ وہ کیا کہہ رہے ہیں تو اس حالت میں وہ اللہ کی عبادت ٹیڑھے پن سے کر رہے ہیں۔ حبیب ابن مظاہر نے جواب دیا۔ بخدا میں جانتا ہوں کہ اگر وہ ایک درجہ ٹیڑھے ہیں تو تو اللہ کی عبادت میں ستر درجے ٹیڑھے ہے۔ اللہ نے تیرے قلب پر مہر کر دی ہے اسی لئے تو نہیں سمجھتا کہ تو کیا اپنی زبان سے بک رہا ہے؟ اس کے بعد امام حسینؓ نے کہا کہ ہاں تو اگر تم کو میرے قول میں شک ہو یا تم اس بارے میں شک کرتے ہو کہ میں تمھارے نبی (صلعم) کا نواسہ ہوں تو خدا کی قسم تم سے یا تمھارے غیر میں مشرق و مغرب کے درمیان سوائے میرے اور کوئی نواسہ آنحضرت کا موجود نہیں۔ اچھا تم مجھے یہ بتاؤ کہ کیا تم مجھے اپنے کسی مقتول آدمی کے عوض میں طلب کرتے ہو جسے میں نے قتل کیا ہے۔ یا مجھ سے اپنے کسی مال کے عوض مطالبہ کرتے ہو۔ جسے میں نے ضائع کر دیا۔ یا مجھ سے کسی زخم کا قصاص لینا چاہتے ہو۔ مگر انھوں نے اس کا کوئی جواب نہ دیا۔ پھر امام حسینؓ نے پکار کر کہا کہ اے شہب بن ربعی۔ اے حجار بن ابجر۔ اے قیس ابن اشعث اور اے زید ابن حارث کیا تم نے خط لکھ کر مجھے اپنے پاس نہیں بلایا تھا۔ انھوں نے کہا کہ ہم نے ایسا نہیں کیا۔ کہا کہ ہاں تم نے ضرور ایسا کیا۔ تو اسے لوگو اگر تم مجھے مایوس کرتے ہو تو مجھے اتنی اجازت دو کہ میں جہاں کہیں مجھے جگہ ملے پلا جاؤں۔ قیس ابن اشعث نے اسے

کیا کہ کیا آپ اپنے برادر عزاؤ (یعنی ابن زیاد) کے حکم پر عمل نہ کریں گے۔ اس صورت میں بجز اس بات کے جو آپ کو پسند ہے آپ اور کچھ ہرگز نہ دیکھیں۔ امام حسینؑ نے جواب دیا کہ تم ہی اپنے بھائی کے بھائی ہو۔ کیا تم یہ چاہتے ہو کہ تم سے نبو امیہ مسلم ابن عقیل کے خون سے زیادہ مطالبہ کریں نہیں خدا کی قسم میں کسی ذلیل آدمی کی طرح ان کو اپنا ہاتھ نہ دوں گا۔ اور نہ غلام کی طرح اقرار کروں گا۔ اے اللہ کے بندو! میں اپنے اور تمہارے رب سے اس بات کی پناہ مانگتا ہوں۔ کہ تم مجھ کو سنگسار کرو۔ اور اپنے اور تمہارے رب سے ہر ایک تکبر سے جو روز قیامت پر ایمان نہیں رکھتا پناہ مانگتا ہوں۔ یہ لکھ کر انھوں نے سواری کو بٹھایا اور اس پر سے اتر گئے۔ زہیر ابن قین تلوار لگائے ہوئے اپنے گھوڑے پر سوار ہو کر آگے بڑھے اور کہا کہ اے اہل کوفہ۔ خدا کے عذاب سے بچو۔ جو مسلمان کا فرض ہے کہ مسلمان کو نصیحت کرے ہم سب اس وقت تک بھائی بھائی ہیں اور ایک ہی دین پر ہیں۔ جب تک ہم میں تلوار نہ چلے بہتر ہے۔ کیونکہ اگر تلوار چل پڑی تو عصمت منقطع ہو جائیگی اور ہم اور تم الگ الگ جماعتیں بن جائیں گے۔ خدا نے ہم کو اور تم کو اپنے نبی محمد صلی اللہ علیہ وسلم کی اولاد کے بارے میں آزمائش میں ڈالا ہے۔ تاکہ وہ دیکھے کہ تم آپس میں کیسا معاملہ کرتے ہیں۔ ہم تم کو اس کی مدد کرنے اور طاغیہ ابن طاغیہ (عبید اللہ ابن زیاد) کی اطاعت ترک کر دینے کی دعوت دیتے ہیں۔ کیونکہ تم ان دونوں سے سوائے اس کے اور کچھ حاصل نہیں کر سکتے کہ وہ تم سے بدی کریں۔ تمہاری آنکھیں کھوڑیں۔ تمہارے ہاتھ پاؤں کاٹیں۔ تمہارے ٹکڑے ٹکڑے کریں۔ تم کو کھجور کے درختوں کے تنوں پر لٹکائیں۔ اور تمہارے جسم ختم قراؤ اور حجر ابن عدی اور ان کے اصحاب اور ثانی ابن عروہ اور ان جیسے اوروں کو قتل کریں۔ کہتے ہیں کہ اس پر ان لوگوں نے زہیر کو گالیاں دیں۔ اور ابن زیاد کی تعریف کی اور کہا کہ خدا کی قسم ہم یہاں سے نہ ٹھیں گے جب تک کہ تمہارے ساتھی اور اس کے ہمراہیوں کو قتل کر کے اس کو اور اس کے ہمراہیوں کو عبید اللہ کے سپرد نہ کریں۔ زہیر نے ان سے کہا کہ اے اللہ کے بندو! بہ نسبت سمیہ کے بچے کے فاطمہؑ کا بیٹا دوستی اور معاونت کا زیادہ حقدار ہے۔ اگر تم انھیں مدد نہ دو نہ سہی۔ مگر میں تم کو اس بات سے خدا کی پناہ میں دیتا ہوں کہ تم ان کو قتل کرو۔ تم امام حسینؑ کو

اور ان کے برادرِ عزادِ نیرِ یزید ابن معاویہ کو آپس میں فیصلہ کر لینے دو مجھے اپنی جان کی قسم ہے کہ نیرِ یزید تم سے امام حسینؑ کے قتل کئے بغیر بھی خوش ہو سکتا ہے۔ یہ سن کر شمر نے ان پر ایک تیر چلا یا۔ اور کہا کہ بس چپ رہ۔ خدا تجھے عارت کرے۔ تو تو بک بک کر کے ہمارا دماغ چاٹ گیا۔ زہیر نے جواب میں کہا او بے غیرت کے بچے۔ میں خاص تجھ ہی سے مخاطب نہیں ہوں۔ اور بخدا میں نہیں سمجھتا کہ تو کتاب اللہ کی دو آیتوں پر بھی قدرت رکھتا ہے۔ تو قیامت کے دن کی ذلت اور عذاب و درناک سے خبردار رہ۔ شمر نے کہا کہ خدا تجھے اور تیرے دوست کو اسی وقت مارنے والا ہے۔ زہیر نے جواب دیا کیا تو مجھے موت سے ڈراتا ہے۔ خدا کی قسم ان کے ساتھ مرجانا میں بدرجہا اس سے بہتر سمجھتا ہوں کہ تمہارے ساتھ رہ کر حیاتِ ابدی پاؤں۔ پھر بکار کر کہا۔ کہ اے اللہ کے بندو۔ تم اپنے دین کے بارے میں اس درشت مزاج اور ظالم شخص کے دھوکے میں نہ رہنا۔ خدا کی قسم ان لوگوں کو محمدؐ صلعم کی شفاعت نصیب نہ ہوگی جو ان کی اولاد اور ان کے اہل بیت کی خوں ریزی اور ان کے مدگاروں اور ان کے حرم کی طرف سے لڑنے والوں کو قتل کرتے ہیں۔ امام حسینؑ نے انھیں واپسی کا حکم دیا اور وہ یہ کہہ کر واپس چلے گئے۔ ۛ

جب عمر ابن سعد امام حسینؑ کی طرف بڑھے تو حر ابن یزید نے ان سے کہا کہ خدا تمھیں نیکی دے کیا تم اس شخص سے لڑنے والے ہو۔ کہا ماں خدا کی قسم اور وہ بھی ایسی لڑائی جس کی آسان ترین صورت یہ ہے کہ اس سے لوگوں کے سر گریں گے اور ہاتھ کٹ کٹ جائیں گے۔ حر نے بوجھا کہ کیا تم لوگ انکے تینوں پیش کردہ امور میں سے ایک کو بھی قبول نہیں کر سکتے۔ عمر ابن سعد نے جواب دیا کہ اگر یہ امر میرے ہاتھ میں ہوتا تو خدا کی قسم میں ایسا ہی کرتا۔ لیکن کیا کروں کہ تمہارے امیر نے ایسا نہ کرنے دیا۔ اس پر حر آہستہ آہستہ امام حسینؑ کے قریب ہوئے گئے۔ اور ان پر ایک لرزہ سا طاری ہو گیا۔ ان ہی کے ایک آدمی نے جس کو مہاجر بن اوس کہا جاتا ہے ان سے کہا کہ واللہ تمہاری بھی عجیب مشکوک حالت ہے۔ خدا کی قسم کسی جنگ میں میں نے تمہاری یہ حالت نہیں دیکھی جو میں اب دیکھ رہا ہوں۔ حالانکہ اگر وہاں ترین اہل کوفہ کا ذکر کیا جائے تو میں تکو مستثنیٰ نہ سمجھوں گا۔ حر نے

کہا کہ خدا کی قسم میں اپنے نفس کے لئے جنت اور دوزخ میں سے کسی ایک کو اختیار کر لینے پر غور کر رہا ہوں۔ اور گو کہ مجھے ٹکڑے ٹکڑے کر دیا جائے یا جلا دیا جائے۔ مگر جنت کے خلاف کسی چیز کو اختیار نہ کر دوں گا۔ یہ کہہ کر اپنے گھوڑے کو ایڑ لگاتے ہوئے امام حسینؑ سے جلتا۔ اور ان سے کہا کہ ابن رسول اللہؐ خدا مجھے آپ پر قربان کرے۔ میں وہی شخص ہوں جس نے آپ کو واپسی سے باز رکھا تھا۔ راستے بھر آپ کے ساتھ ساتھ چلتا رہا۔ اور پھر اس مقام میں آپ پر سختی کی خدا کی قسم مجھے یہ گمان تک نہ تھا کہ میں نے آپ کی طرف سے جو تجویزیں پیش کیں ان کو یہ لوگ رد کر دینگے اور آپ کے ساتھ ایسے ایسے سلوک بھی کریں گے۔ اس لئے میں نے اپنے دل میں کہا کہ مجھے ان کے بعض امور کی اطاعت کر لینے میں مضائقہ نہ کرنا چاہئے تاکہ وہ یہ نہ خیال کریں کہ میں ان کی اطاعت سے پھر گیا ہوں۔ اور مجھے یقین تھا کہ وہ آپ کی پیش کردہ باتوں میں کسی ایک کو قبول کر لیں گے۔ بخدا اگر مجھے یہ خیال ہوتا کہ وہ ان تجویزوں کو قبول نہ کریں گے تو میں ان کو آپ کی طرف سے پیش ہی نہ کرتا۔ اب میں آپ کے پاس حاضر ہوا ہوں۔ اور ان افعال کے لئے جو مجھ سے سزد ہوئے ہیں اپنے خدا سے توبہ مانگتا ہوں۔ اور جب تک کہ میں آپ کے سامنے رہ کر مرنے جاؤں آپ کا مددگار اور غمخوار رہوں گا۔ کیا آپ اس کو توبہ سمجھتے ہیں؟ امام حسینؑ نے فرمایا ہاں۔ خدا تمہاری توبہ قبول کرے اور تمہاری خطاؤں کو معاف کرے۔ یہ کہہ کر حُر نے امام حسینؑ کے اصحاب کے آگے ہو کر کہا کہ اے لوگو۔ کیا تم امام حسینؑ کی ان تجاویز میں سے ایک کو بھی قبول نہیں کرتے جو انھوں نے تمہارے سامنے پیش کی ہیں تاکہ خدا تم کو ان سے جنگ و جدل کرنے سے بچائے۔ عمر نے کہا کہ میں تو یہی چاہتا تھا۔ بشرطیکہ میں ایسا کر سکتا۔ حُر نے کہا کہ اے اہل کوفہ۔ خدا کرے کہ تمہاری ماؤں کے بچے ضائع ہو جائیں۔ کیا تم نے ان کو اپنے ماں بلایا تھا۔ اور جب وہ آگئے تو تم نے ان کو ترک کر دیا۔ تم تو یہ سمجھتے تھے کہ تم ان کی طرف ہو کر لڑو گے اور پھر تم نے ان سے دشمنی کی اور ان سے لڑنا چاہتے ہو۔ تم نے ان کو گرفتار کر لیا۔ ان کا مقابلہ کیا اور ان کو اور ان کے اہل و عیال کو یہاں سے واپس جا کر خدا سے تعالیٰ کی وسیع و عریض زمین میں امن و امان سے رہنے سے روک دیا۔

اب وہ ایک قیدی کی طرح ہیں نہ وہ اپنے لئے کسی طرح کا نفع حاصل کر سکتے ہیں۔ اور نہ ضرر دور کر سکتے ہیں۔ تم نے ان کو اور ان کے ہمراہیوں کو دریائے فرات کا پانی پینے سے روک دیا۔ جسے یہودی۔ نصرانی۔ اور مجوسی سب ہی پیتے ہیں۔ اور جس سے سواد کے خزانیر اور کتے تک سیراب ہوتے ہیں۔ دیکھو یہاں وہاں ان کے اہل و عیال پیاس کی تکلیف میں مبتلا ہیں۔ تم نے محمد (صلعم) کے بعد ان کے عیال سے کیسا برا سلوک کیا ہے۔ اگر تم نے توبہ نہ کی اور اپنے ارادے سے باز نہ آئے۔ تو قیامت کے دن خدا تمہاری پیاس نہ بجھائے گا۔ انھوں نے حریر تیر چلانے شروع کئے۔ اور وہ واپس جا کر امام حسینؑ کے سامنے کھڑے ہو گئے۔ اس پر عمر ابن سعد اپنا جھنڈا لئے ہوئے آئے اور چلے میں تیر جوڑ کر چلایا۔ اور کہا کہ سب لوگ گواہ رہنا کہ سب سے پہلے میں نے ہی تیر چلایا ہے۔ پھر اور لوگوں نے تیر چلائے۔

بعد ازاں زیاد کا غلام یسار اور عبید اللہ کا غلام سالم آگے بڑھے اور مخالفین سے بھی میدان میں آنے کو کہا۔ اس کے جواب میں عبد اللہ عمر الکلبی (جو کوفہ سے اپنے بی بی کے ساتھ آ کر امام حسینؑ کے ساتھ شامل ہو گئے تھے) آگے بڑھے ان غلاموں نے کہا کہ تم کون ہو۔ عبد اللہ نے اپنا نسب بیان کیا۔ انھوں نے کہا کہ ہم تمہیں نہیں جانتے۔ چاہئے کہ ہمارے مقابلے کے لئے زہیر ابن قین یا حبیب ابن مظاہر یا بریر ابن حضیر نکلیں۔ یسار سالم کے آگے تھا کلبی نے کہا کہ اسے زانیہ کے بچے کچھ مجھے میدان میں نکل کر شخص واحد سے مبارزہ کرنے کا شوق ہے۔ اور یاد رکھ کہ جو شخص بھی تیرے مقابلے کے لئے نکلیں گا وہ ضرور تجھ سے بہتر ہو گا۔ اور یہ کہہ کر اس پر حملہ کیا۔ چنانچہ وہ تلوار کے ایک وار میں ٹھنڈا ہو گیا۔ ابھی کلبی یسار کے مارنے میں مشغول ہی تھے کہ سالم نے اُن پر حملہ کیا۔ اور جھپٹ کر بالکل ان کے روبرو آ کر دار کیا کلبی نے واو کو ماتھ سے روکا جس سے ان کے بائیں ہاتھ کی انگلیاں شہید ہو گئیں۔ پھر کلبی اس پر پل پڑے اور تلوار سے اس کا بھی کام تمام کر دیا۔ ان کی زوجہ جن کا نام ام دہب تھا اُن کے پاس ایک عمود گرزد لیکر آئیں۔ اور کہا کہ میرے ماں باپ

آپ پر فدا ہوں محمد (صلعم) کی پاک ذریت کی حفاظت کے لئے جنگ کرو عبداللہ نے انکو عورتوں کی طرف ٹوٹا دینا چاہا۔ مگر وہ رک گئیں اور کہنے لگیں۔ کہ میں جب تک آپ کے ساتھ ہی جان نہ دید ونگی آپکو ہرگز نہ چھوڑ دنگی۔ اس پر امام حسینؑ نے انکو آواز دی اور کہا کہ خداتم کو اہل بیت کی طرف سے جزائے خیر دے۔ خداتم پر رحم کرے۔ واپس چلی آؤ عورتوں پر جہاد واجب نہیں۔ چنانچہ وہ واپس چلی گئیں۔ عمر و ابن حجاج عمر ابن سعد کے میمنہ کو لے کر آگے بڑھا۔ اور جب وہ امام حسینؑ کے قریب پہنچا تو امام صاحب کے ہمراہیوں نے اپنے گھٹنوں کو زمین پر ٹیک دیا اور میزوں کو ان کی طرف بڑھا دیا جس سے گھوڑے بھالوں کے سامنے سے لوٹنے لگے۔ تب انھوں نے ان لوگوں پر تیر چلائے شروع کئے۔ جن سے چند آدمیوں کو گرادیا اور چند کو زخمی کیا پھر ان میں سے ایک شخص ابن حوزہ نامی نے آگے بڑھ کر بوجھا کہ کیا تم میں حسینؑ بھی ہیں کسی نے جواب نہ دیا۔ اس نے تین مرتبہ یہ سوال کیا تو جواب دیا گیا کہ ہاں ہیں۔ تم کیا چاہتے ہو۔ اس نے کہا کہ اسے حسینؑ دوزخ کی خبر سن لو۔ امام حسینؑ نے فرمایا۔ نہیں تو جھوٹ کہتا ہے بلکہ میں رب رحیم اور رسول شفیق و مطاع کے پاس جاؤنگا۔ تو کون ہے۔ کہا ابن حوزہ۔ امام حسینؑ نے اپنے ہاتھ اٹھا کر دعا کی کہ یا خدا اسے آگ میں جھونک دے۔ ابن حوزہ نے اس بات سے بگڑ کر جہاں کہ گھوڑا اس کھائی (یا نالہ پر) سے اڑائے جو فریقین کے مابین واقع تھا۔ اس کے پاؤں رکاب میں اڑ گئے۔ گھوڑے نے جولان کرنا شروع کیا اور ابن حوزہ اس پر سے گر پڑا جس سے اسکی سان اور پٹلی اور ایک پاؤں ٹوٹ گیا۔ مگر دوسرا پہلو بدستور رکاب سے ہی چپٹا ہوا رہ گیا۔ جو ہر شجر و حجر سے ٹکراتا پھرتا تھا۔ آخر وہ مر گیا مسروق ابن دائل مخزومی بھی ان لوگوں کے ہمراہ لڑنے کیلئے آیا تھا اس نے کہا ممکن ہے کہ میں حسینؑ کا سر کاٹ لوں۔ اور اس کے ذریعے سے ابن زیاد کے ہاں مرتبہ و منزلت پاؤنگا مگر جب اس نے دیکھا کہ خدائے تعالیٰ نے امام حسینؑ کی دعا پر ابن حوزہ کے ساتھ کیا کچھ کیا تو وہ واپس چلا گیا اور کہنے لگا کہ میں نے اس خاندان کے لوگوں سے ایسی بات کہی جو بعد میں ان سے اب تک نہ لڑونگا۔ جنگ جاری رہی۔ بنو عبد القیس کے ایک حلیف یزید ابن معقل نے نکلا کر کہا کہ اسے بریر ابن حضیر اب تہلاؤ کہ خدائے تمہارے ساتھ کیسی کی ہے۔

کہا کہ خدا کی قسم کہ اس نے میرے ساتھ اچھا ہی کیا ہے۔ مگر تمہارے ساتھ ضرور بری ہی کی ہے۔ اس نے کہا کہ نہیں تم جھوٹ کہتے ہو۔ حالانکہ آج سے پیشتر تم کبھی جھوٹ نہیں بولتے تھے۔ اور میں بتلائے دیتا ہوں کہ تم گمراہوں میں سے ہو۔ ابن خضیر نے کہا کہ کیا تم مجھ سے اس بات میں مباہلہ کرتے ہو کہ خدا کا ذب پر لعنت اور باطل پرست کو ہلاک کرے۔ اگر مباہلہ کرنا چاہتے ہو تو آؤ باہر آؤ۔ میں تم سے لڑتا ہوں۔ چنانچہ دونوں میدان میں آئے۔ اور اس امر میں مباہلہ کرنے لگے کہ خدا کا ذب پر لعنت کرے اور حق پوش و باطل پرست کو ہلاک کرے۔ دونوں لڑنے لگے۔ ایک دوسرے پر وار کرتے تھے۔ یزید ابن معقل نے بریر ابن خضیر پر جو حملہ کیا اس سے مؤخر الذکر کو کوئی ضرر نہ پہنچا۔ مگر ابن خضیر نے اس پر ایسا وار کیا کہ تلوار خود کو چیرتی ہوئی دماغ تک پہنچ گئی۔ وہ گر پڑا اور تلوار اس کے سر میں اٹکی ہی رہی۔ یہ دیکھ کر رضی ابن منذر العبدی نے ابن خضیر پر حملہ کیا۔ ابن خضیر کی گردن میں ہاتھ ڈال دیئے۔ دونوں کچھ وقفہ تک اسی طرح لڑتے رہے۔ آخر ابن خضیر اس کے سینے پر چڑھ بیٹھے۔ کعب ابن جابر لازمی نے ابن خضیر پر اس طرح نیزے کا وار کیا کہ نیزہ ان کی کمر میں گھس گیا۔ وہ نیزے کو کمر کے اندر محسوس کر کے رضی کو چھوڑ کر اٹھے۔ رضی نے ان کی ناک کو دانتوں سے چبا کر اس کا ایک حصہ کاٹ ڈالا۔ ادھر کعب ابن جابر نے بھی وار کیا اور ابن خضیر کو شہید کر ڈالا۔ رضی اپنی قبا سے مٹی جھاڑتا ہوا اٹھ کھڑا ہوا۔ لیکن کعب ابن جابر نے اس کی زوجہ کے پاس گیا تو اس نے کہا کہ تم نے ابن فاطمہ کے برخلاف اعانت کی ہے اور قاریوں کے سردار بریر کو شہید کیا ہے اس لئے میں تم سے کبھی کلام نہ کروں گی۔ اس کے بعد عمر بن قرطہ آگے بڑھے اور امام حسین کے سامنے کھڑے ہو کر لڑنے لگے اور شہید ہوئے۔ انکا بھائی عمر ابن سعد کے ساتھ تھا۔ اس نے وہیں سے امام حسین کو پکار کر کہا کہ اے حسین۔ اے کذاب ابن کذاب (نعوذ باللہ) تم نے میرے بھائی کو گمراہ کیا۔ اسے دھوکا دیا اور آخر قتل کر دیا۔ امام حسین نے کہا کہ خدا نے تمہارے بھائی کو گمراہ نہیں کیا۔ بلکہ اسے ہدایت دی اور تم کو گمراہ کیا ہے۔ کہا کہ مجھے بھی اللہ قتل ہی کرے اگر میں تم کو قتل نہ کروں

یا تمہارے سامنے لڑتا لڑتا مر نہ جاؤں۔ یہ کہہ کر اس نے حملہ کیا جسے نافع
 ابن حلال المرادی نے روکا۔ بلکہ اس پر نیزے کا حملہ کر کے اُسے گرا دیا۔ اس پر
 اس کے دوسرے ساتھیوں نے حملہ کر کے اسے بچا لیا اور واپس لے گیا۔ پھر
 حُرّ ابن یزید امام حسینؑ کے ساتھ ہو کر سخت جنگ کرتے رہے۔ یزید
 ابن ابی سفیان ان کے مقابلے کے لئے نکلا اور شہید ہوا۔ علیٰ ہذا القیاس نافع
 ابن حلال کے جو امام حسینؑ کے ہمراہ لڑ رہے تھے مقابلے کے لئے مزاحم ابن حریث
 نکلا اور نافع نے اسے شہید کر دیا۔ یہ کیفیت دیکھ کر عمرو ابن حجاج نے چلا کر لوگوں
 سے کہا کہ اسے شہسوار و تم کیا جانتے ہو کہ تم کس سے لڑ رہے ہو۔ تم ایسے
 آدمیوں سے لڑ رہے ہو جو موت کے خواہاں ہیں۔ خبردار تم میں سے کوئی ان سے
 دست بدست مبارزہ کرنے کے لئے نہ نکلے۔ کیونکہ وہ تھوڑے ہی سے
 ہیں اور ان میں سے شاید ہی کوئی بچے۔ خدا کی قسم اگر تم ان پر صرف سنگباری بھی کرتے
 تو بھی ان کو قتل کر سکتے تھے۔ اے اہل کوفہ! اپنی طاعت اور جماعت کو لازم
 پکڑے رہو۔ اور اس شخص کے قتل میں مطلق شک نہ کرو جس نے دین میں رخنہ
 ڈالا ہے اور امام کی مخالفت کی ہے۔ عمر نے کہا تمہاری رائے درست ہے۔
 اور یہ کہہ کر لوگوں کو دست بدست لڑنے کے لئے آگے بڑھنے سے منع کر دیا۔
 امام حسینؑ نے یہ بات سن کر کہا کہ اے عمرو ابن حجاج۔ کیا تم لوگوں کو میرے
 خلاف برا ٹیختہ کرتے ہو۔ کیا ہم نے دین میں رخنہ اندازی کی ہے یا تم نے۔
 خدا کی قسم جب تمہاری رو میں قبض کی جائیگی اور تم مرو گے تب تم کو معلوم ہوگا۔
 اس کے بعد عمرو ابن حجاج نے امام حسینؑ پر فرات کی طرف سے حملہ کیا۔ جس سے
 سب پر کچھ دیر کے لئے عالم اضطراب طاری ہو گیا۔ مسلم بن عوسجہ الاسدی گئے
 اور عمرو ان کو اسی طرح چھوڑ کر چلا گیا۔ امام حسینؑ ان کے پاس گئے۔ اس وقت
 ان میں کچھ رفق جان باقی تھے۔ امام حسینؑ نے ان سے کہا کہ اے مسلم بن عوسجہ خدا
 تم پر رحم کرے۔ **مِنْهُمْ مَنْ قَضَىٰ شُكْبَهُ وَمِنْهُمْ مَنْ يَنْتَظِرُ**۔ پھر حبیب ابن مظہر
 ان سے پاس گئے۔ اور کہا کہ اپنی اس شکست پر صبر کرو۔ اور جنت کی خوش خبری
 سناؤ۔ اگر یہ بات نہ ہوتی کہ میں جانتا ہوں کہ میں بھی تمہارے پیچھے پیچھے آنے والا ہوں

تو میں یہ چاہتا کہ تم مجھے وصیت کرو تاکہ میں تمہاری یاد کو تازہ رکھ سکتا۔ مسلم نے اپنے ہاتھ سے امام حسینؑ کی طرف اشارہ کر کے کہا کہ میں آپ کو وصیت کرتا ہوں آپ ان کی حفاظت کرتے ہوئے جان دیں۔ حبیب نے کہا کہ میں ایسا ہی کرونگا۔ پھر مسلم کا انتقال ہو گیا۔ ان کی ایک لونڈی نے ان کو یا بن سوجہ کہہ کر پکارا تو عمرو کے ہمراہیوں نے جواب دیا کہ ہم نے مسلم کو قتل کر دیا ہے۔ یہ سن کر غصہ نے اپنے گرد و پیش کے بعض آدمیوں سے کہا کہ خدا کرے تمہاری ماؤں کی کوکھیں جل جائیں کہ تم نے اپنے ہاتھوں سے اپنے آپ ہی کو قتل کیا۔ اور خود کو اوروں کے سامنے ذلیل و خوار کرتے ہو۔ کیا تم مسلم کی شہادت سے خوش ہوتے ہو قسم ہے اس ذات کی جس کے لئے میں مسلمان ہوا ہوں کہ میں مسلم کو بہت سی جنگوں میں دیکھا ہے کہ وہ مسلمین میں شامل تھے۔ میں نے ان کو آذربائیجان کے میدان جنگ میں دیکھا ہے کہ انھوں نے مسلمانوں کے سوار جمع ہونے سے پہلے چھ مشرکین کو قتل کیا۔ کیا ان جیسا ایک شخص شہید ہو جائے۔ اور تم خوش ہو۔ مسلم بن عوسجہ کے قاتلین میں مسلم بن عبداللہ الضبابی اور عبداللہ بن ابی خثارۃ النجلی تھے۔ ۱۹

شمر نے میسرہ کو لے کر حملہ کیا جس کا نائب قدی کے ساتھ جواب دیا گیا۔ ان لوگوں نے امام حسینؑ اور ان کے اصحاب پر ہر طرف سے حملہ کیا۔ اور کلبی شہید ہوئے۔ وہ پہلے دو شخصوں کے بعد بھی دو کو قتل کر چکے تھے۔ کلبی نہایت شدت سے لڑ رہے تھے۔ آخر کار ان کو ہانی ابن شہید اکھڑی اور بکیر بن حمیثی (جو بنو تیم اللہ بن ثعلبہ میں سے تھا) نے شہید کر دیا۔ امام حسینؑ کے ہمراہی جن کی تعداد تیس سواروں کی تھی جگر توڑ کر لڑ رہے تھے اہل کوفہ کے سواروں پر جدہر حملہ کرتے تھے ترتر کر دیتے تھے۔ عزرة بن قیس نے جو اہل کوفہ کے سواروں کا سردار تھا۔ عمر کے پاس پیغام بھیجا کہ کیا آپ نہیں دیکھتے کہ ان مٹی بھرا آدمیوں کے ہاتھوں میرے سواروں پر کیا کچھ سختی گزر رہی ہے۔ آپ ان کے مقابلے کے لئے پیادے اور تیر انداز روانہ کیجئے۔ انھوں نے شہید ابن ربیع کو کہا کہ کیا تم ان کی طرف نہ بڑھو گے۔ انھوں نے کہا کہ سبحان اللہ مضر اور عامہ شہر کے شیخ کو تم تیر اندازوں کے ساتھ بھیجنا چاہتے ہو۔ کیا آپ کو میرے سوا

اور کوئی نہیں ملتا۔ وہ لوگ ہمیشہ یہ دیکھتے تھے کہ شہت جنگ کرنے سے باز رہتے ہیں۔ یہاں تک کہ وہ مصعب کی امارت کے زمانے میں کہا کرتے تھے کہ خدا اس شہید کے باشندوں کو کبھی خیر و برکت نہ دیگا۔ اور نہ کبھی ان کو ہدایت دیگا۔ کیا تم تعجب نہیں کرتے کہ ہم حضرت علی ابن ابی طالب اور ان کے صاحبزادے حسن کے ساتھ ہو کر پانچ سال تک برابر بوسفیان کے خاندان سے لڑتے رہے۔ پھر ام حضرت علی (کرم اللہ وجہہ) کے بیٹے کے دشمن ہو گئے۔ جو روئے زمین کے آدمیوں میں بہترین آدمی تھے۔ اور ہم معاویہ کے خاندان اور سنیہ زانیہ کے بچے کی طرف ہو کر ان سے لڑتے رہے۔ اے اے رے گمراہی۔ وائے رے گمراہی۔ غرض کہ جب شہت نے ان سے وہ بات کہی تو عمر ابن سعد نے حصین بن نمیر کو بلایا اور ان کے ساتھ ایک دستہ فوج اور پانچ سو تیر اندازوں کو روانہ کیا۔ ان لوگوں نے امام حسین اور ان کے ہمراہیوں کے پاس پہنچ کر ان پر تیر اندازی شروع کی چنانچہ تھوڑے ہی عرصے میں ان کے گھوڑے کاٹ ڈالے گئے۔۔ اور ان کو پیا وہ ہو کر لڑنا پڑا۔

حُربِ نیرید پیدل ہو جانے کے بعد نہایت شدت سے لڑ رہے تھے۔ آخر ہوتے ہوئے دوپہر کے وقت لڑائی میں نہایت درجہ شدت آگئی۔ امام حسین کے خیموں کے مجتمع ہونے سے ان لوگوں کو سوائے اس کے کہ صرف ایک ہی طرف سے مقابلہ کریں چارہ نہ تھا عمر نے یہ دیکھ کر چند آدمیوں کو اس غرض سے بھیجا۔ کہ امام حسین کے خیمہ جات کو دائیں بائیں جانب سے اکھاڑ کر برباد کر دیں۔ اور ہر طرف سے گھیر لیں۔ امام حسین کے تین چار ہمراہی ان کے اور خیموں کے درمیان حائل ہو کر ان لوگوں کو خیمہ اکھاڑتے اور لوٹ مار کرتے ہوئے دیکھ کر قتل کر دیتے تھے اور قریب سے تیر کا نشانہ بناتے تھے۔ یا کاٹ ڈالتے تھے۔ آخر عمر ابن سعد کے حکم سے خیموں کو جلا ڈالا گیا۔ امام حسین نے اپنے ہمراہیوں سے کہا کہ ان لوگوں کو جلا لینے دو کیونکہ خیموں کو جلا کر ان لوگوں کو میہت نہ ہوگی کہ تمہاری طرف بڑھ سکیں۔ چنانچہ ایسا ہی ہوا۔

کلبی کی زوجہ باہر نکل کر اپنے شوہر کے پاس آئیں اور ان کے چہرے سے خاک صاف کرتی جاتی تھیں اور کہتی جاتی تھیں کہ آپ کو جنت مبارک ہو۔ یہ دیکھ کر شمر نے اپنے غلام رستم کو حکم دیا جس نے کلبی مرحوم کی بیوی کے سر پر ایک ڈنڈا مارا اور وہ وہیں فوت ہو گئیں۔ پھر شمر حملہ کرتے کرتے امام حسین کے خیموں تک پہنچ گیا۔ کہ ان خیموں کو باشندوں سمیت جلا دیا جائے۔ عورتیں چیخنے اور نکل نکل کر بھاگنے لگیں۔ امام حسین نے بلند آواز سے اس سے کہا کہ تو میرے گھر والوں پر خیمہ جلاتا ہے خدا تجھے آگ میں جلائے۔ حمید ابن مسلم نے شمر سے کہا کہ یہ درست نہیں ہے کہ تم ان کو خدا کا عذاب دیتے ہو۔ اور بچوں اور عورتوں کو قتل کرتے ہو خدا کی قسم صرف مردوں ہی کے قتل سے تم اپنے امیر کو خوش کر لو گے۔ مگر شمر نے نہ مانا۔ پھر شبث ابن ربعی نے اسے اس حرکت سے روکا تو وہ رک گیا اور واپس جانا چاہا۔ زہیر ابن قین نے اس کو واپس جاتے دیکھ کر دس آدمیوں کے ساتھ اس پر حملہ کیا اور خیموں کے پاس سے مار کر ہٹا دیا۔ اسی معرکہ میں انھوں نے ابو عزت الضبابی کو قتل کیا جو شمر کے ہمراہیوں میں سے تھا۔ پھر ان پر شمر کے بہت سے آدمیوں نے حملہ کیا۔ ان میں ایک یا دوا خفاص شہید ہوتے تو ان کی قلت تعداد کی وجہ سے صاف ظاہر ہو جاتا تھا۔ مگر چونکہ ان لوگوں کی تعداد کثیر تھی ان میں پتہ نہ چلتا تھا کہ کیا ہوا۔

جب نماز کا وقت قریب آیا تو ابو ثمامۃ الصائدی نے امام حسین سے کہا کہ میری جان آپ پر قربان ہو۔ میں دیکھتا ہوں کہ یہ لوگ آپ کے قریب قریب آتے جاتے ہیں۔ خدا کی قسم جب تک میں آپ کے آگے قتل نہ ہوں آپ ہرگز شہید نہ ہونگے۔ میں چاہتا ہوں کہ خدائے تعالیٰ سے ایسی حالت میں ملوں کہ میں اس وقت کی نماز ادا کر چکا ہوں۔ امام حسین نے اپنا سراٹھایا اور فرمایا کہ تم نے اس وقت نماز کو یاد کیا ہے خدا تم کو مصلیوں اور ذاکروں میں داخل کرے۔ ماں اب نماز کا وقت شروع ہے۔ مگر ان لوگوں سے کہہ دو کہ ذرا ہم پر حملہ آوری سے رک جائیں تاکہ ہم نماز پڑھ لیں جبین نے پکار کر کہا کہ تمھاری نماز قبول نہ ہوگی۔ حبیب ابن مظاہر نے جواب دیا ادگدھے! تو سمجھتا ہے

کہ آل رسول اللہ صلی اللہ علیہ وسلم کی نماز قبول نہ ہوگی اور تیری قبول ہو جائیگی۔ یہ سن کر
 حصین نے ان پر حملہ کیا۔ حبیب نے آگے بڑھ کر اس کے گھوڑے کے چہرے
 پر تلوار ماری۔ حصین لڑکھڑا کر گرا۔ مگر اس کے ہمراہیوں نے اسے بچا لیا۔
 حبیب نے نہایت جانفشانی سے لڑتے ہوئے بنو تمیم کے بیدل ابن صرمیم نام ایک شخص کو قتل
 کیا۔ حبیب پر بنو تمیم کے ایک اور شخص نے نیزے سے حملہ کیا۔ وہ گر گئے۔ اور اٹھنا چاہتے
 تھے کہ حصین نے سر پر وار کیا جس سے وہ پھر گر گئے۔ بنو تمیم نے آگے بڑھ کر ان کا
 سر کاٹ لیا۔ حصین نے اس سے کہا کہ اس شخص کے قتل میں میں تمھارا شریک ہوں
 اس نے کہا خدا کی قسم ہرگز نہیں۔ حصین نے کہا کہ اس کا سر مجھ کو دیدو۔ میں اسے
 اپنے گھوڑے کی گردن میں لٹکاؤنگا۔ تاکہ لوگ دیکھ لیں کہ اس کے قتل میں
 میں شریک ہوں۔ پھر تو سکر لے لے اور اس کو ابن زیاد کے پاس لے جا۔ جو انعام
 لے گا اس کی مجھے حاجت نہیں ہے۔ غرض کہ اس شخص نے حبیب کا سر حصین کے
 سپرد کر دیا۔ اور حبیب وہ لوگ کوئے واپس پہنچے۔ تو وہ اس سر کو اپنے گھوڑے کی گردن میں لٹکا کر
 ابن زیاد سے ملنے کے لئے اس کے قصر کی طرف چلا۔ قاسم بن حبیب نے جو اس وقت قریب بربلوغ
 تھا اس کو دیکھ لیا۔ سوار کے ساتھ ہو لیا۔ اور اس سے جدا نہ ہوتا تھا۔ اس مرد کو قاسم پر شبہ ہو گیا۔
 اور اس سے حال پوچھا۔ انھوں نے جواب دیا اور اس سر کو دفون کرنے کے لئے طلب
 کیا۔ اس نے کہا کہ امیر اس کے دفن کئے جانے سے خوش نہوگا۔ اور میں امید کرتا ہوں کہ امیر مجھے
 اس کا صلہ دیگا۔ قاسم نے کہا لیکن خدا تجھ کو بہت بری جزا دیگا۔ وہ برابر اپنے باپ حبیب کے قاتل کے
 خون کے درپے ہے۔ تا آنکہ مصعب کا زمانہ آیا۔ مصعب نے ان کو اپنے لشکر میں داخل کر لیا۔ ان کو مصعب کے
 ہمراہ جہیز کی جنگ کو جانا پڑا۔ وہاں انھوں نے اپنے باپ کے قاتل کو اس کے خیمے میں دیکھا۔ اور
 ایک دن دو پہر کو اس کے خیمے میں جا کر اسے قتل کر دیا۔ ۵

حبیب کی شہادت سے امام حسینؑ کو سخت رنج ہوا۔ انھوں نے کہا کہ میں اپنے
 حامیوں کا خدا کے پاس محاسبہ کرونگا۔ سر اور زہیر ابن قین نہایت شدت
 سے لڑنے لگے۔ جب ان میں سے ایک لڑتے لڑتے دشمن کی صفوں میں داخل
 ہو جاتا تو دوسرا اس کی خلاصی کے لئے حملہ کرتا۔ کچھ عرصے تک تو ان کو اسی طرح غلبہ
 رہا۔ پھر غنیم کے پیادوں نے حر پر حملہ کر کے ان کو شہید کر دیا۔ ابو ثمامۃ الصائدی

نے اپنے چچیرے بھائی کو مارا جو انکا دشمن تھا۔ پھر انھوں نے ظہر کی نماز پڑھی۔ اور امام حسینؑ نے ان کے ساتھ صلوٰۃ الخوف ادا کی۔ پھر دوپہر کے بعد پھر جنگ جاری ہوئی۔ اور سخت ہوئی۔ وہ لوگ امام حسینؑ تک پہنچ گئے۔ حنفی نے امام حسینؑ کے سامنے ہو کر اپنے کوتیروں کا نشانہ بنا دیا۔ وہ لوگ ان پر تیر چلا تے رہے۔ مگر وہ بھی برابر امام حسینؑ کے سامنے ڈٹے رہے۔ اور آخر کار شہید ہوئے۔ زہیر ابن قین نے بھی نہایت بے جگری سے لڑنا شروع کیا۔ مگر کثیر ابن عبید الشعبی اور مہاجر بن اوس نے حملہ کر کے ان کو بھی شہید کر دیا۔ نافع بن ہلال البعلی نے اپنے زہر آلودہ تیروں پر اپنا نام لکھ دیا تھا۔ ان سے انھوں نے غنیم کے بارہ آدمیوں کو ہلاک کیا۔ اور جو لوگ زخمی ہوئے وہ علیحدہ تھے۔ ان پر بھی حملے ہوئے جن سے ان کے دونوں ہاتھ کاٹ گئے۔ اور وہ اسیر ہو گئے۔ شمر ابن ذی الجوشن ان کو پکڑ کر عمر ابن سعد کے پاس لے گیا۔ خون ان کے چہرے پر سے برہا تھا اور وہ یہ کہتے جاتے تھے کہ زخمیوں کے علاوہ میں نے تمہارے بارہ آدمیوں کو قتل کیا ہے۔ اور اگر میرے ہاتھ اور بازو باقی رہتے تو تم مجھے قید نہ کر سکتے۔ شمر نے ان کے قتل کے لئے اپنی تلوار سونتی تو انھوں نے کہا کہ خدا کی قسم اگر تم مسلمان ہوتے تو تم پر یہ بات بہت گراں گذرتی کہ تم ہمارے خونوں کے ساتھ اللہ سے ملو۔ شکر ہے اس خدا کا جس نے اپنے پیدا کردہ شریر النفس لوگوں کے ہاتھوں ہماری موتیں مقدر کیں۔ شمر نے ان کو قتل کر دیا۔ پھر شمر نے امام حسینؑ کے ہمراہیوں پر حملہ کیا۔ جنھوں نے دشمن کی تعداد کو بڑھتا ہوا دیکھ کر۔ اور امام حسینؑ اور اپنے لئے مدافعت کی سبیل نہ پا کر۔ امام حسینؑ کے سامنے کھڑے ہونے کا ارادہ کیا۔ چنانچہ سب سے پہلے عروۃ الغفاری کے دو بیٹے عبد اللہ اور عبد الرحمن الغفاری نے ان کے پاس آکر کہا کہ لوگوں نے ہمیں گھیر کر آپ کے پاس آنے پر مجبور کیا ہے۔ یہ کہہ کر ان کے سامنے ہو کر لڑنے لگے۔ پھر دو جابر بن جویان یعنی سیف ابن حارث بن سریع اور مالک ابن عبد بن سریع آئے۔ وہ دونوں چپازاد بھائی مگر ایک ہی ماں کے بیٹے تھے۔ ان دونوں کو روٹا دیکھ کر امام حسینؑ نے کہا کہ تم کیوں روتے ہو؟

مجھے امید ہے کہ تھوڑی دیر میں تم میری آنکھوں کی ٹھنڈک ہو گے۔ انھوں نے کہا کہ ہم اپنی جانوں کے لیے نہیں روتے بلکہ آپ کے لیے روتے ہیں کیونکہ ہم دیکھ رہے ہیں کہ آپ کو ہر طرف سے گھیر لیا گیا ہے۔ اور ہم آپ کی طرف سے مدافعت نہیں کر سکتے۔ امام حسینؑ نے کہا کہ خدا تم کو متقین کی سی جزا دے۔ پھر حنظلہ ابن اسعد الشبائی آئے اور امام حسینؑ کے سامنے کھڑے ہو کر۔ بلند آواز سے کہنے لگے۔ اے لوگو! میں تمہارے لیے یوم الاحزاب اور اقوام نوح و عاد و ثمود اور ان کے بعد کی اقوام کی طرح انجام پذیر ہونے سے ڈرتا ہوں۔ اور خدا اپنے بندوں پر ظلم نہیں کرنا چاہتا۔ اے لوگو مجھے تمہاری طرف سے روز قیامت کا ڈر ہے۔ جس دن تم بھاگتے پھرو گے۔ اور سوائے خدا کے تم کو کوئی بچائی والا نہ ہو گا۔ اور جس کو خدا ہی گمراہ کر دے اس کو کوئی ہدایت دینے والا نہیں۔ اے لوگو۔ امام حسینؑ سے جنگ نہ کرو۔ کہیں ایسا نہ ہو کہ خدا تم کو سخت عذاب میں مبتلا کر دے۔ افترا پرداز ہمیشہ ناکام ہی رہتا ہے۔ امام حسینؑ نے ان سے فرمایا کہ خدا تم پر رحم کرے۔ ان لوگوں نے عذاب کو اُسی وقت سے اپنے اوپر واجب کر لیا ہے جب سے کہ انھوں نے میری دعوت حق کو رد کیا ہے اور اب وہ اس ارادے سے اُٹھے ہیں کہ تم کو اور تمہارے ہمراہیوں کو شہید کر دیں۔ پھر اب کہ انھوں نے تمہارے دوسرے برادران صالحین کو قتل کر دیا ہے وہ کیسے باز آ سکتے ہیں۔ حنظلہ نے امام حسینؑ اور ان کے اہل بیت پر سلام و درود بھیجا اور آگے بڑھ کر رڑنے لگے اور شہید ہو گئے۔ اس کے بعد دونوں جابر بن جویان آگے بڑھے۔ امام حسینؑ سے رخصت ہوئے اور رڑتے رڑتے شہید ہو گئے۔ پھر عابس ابن ابی شیبہ الشاکری اور شوذب (شاکری کا غلام) آگے بڑھے اور جنگ میں مشغول ہوئے شوذب شہید ہو گئے مگر عابس نے دست بدست جنگ کا مطالبہ کیا۔ لوگ ان کی شجاعت کی وجہ سے الگ الگ ہونے لگے۔ تو عمر نے اُن سے کہا کہ اس پر سنگباری کرو۔ اس لیے انھوں نے ہر طرف سے ان پر سنگباری شروع کی عابس نے یہ دیکھ کر اپنی زرہ اور خود اتار کر ان پر حملہ کیا۔ اور ان کو بھگا دیا۔ مگر وہ

لوگ پھر لپٹ کر ان پر حملہ آور ہوئے اور ان کو شہید کر دیا۔ اور متعدد لوگوں نے ان کو شہید کرنے کا دعوے کیا۔

ضحاک ابن عبداللہ الشمری امام حسینؑ کے پاس آئے۔ اور کہا کہ اے ابن رسولؐ آپ کو معلوم ہے کہ میں نے آپ سے کہا تھا کہ جب تک آپ کے خلاف لڑنے والے باقی رہیں گے میں آپ کی طرف سے جنگ کرتا رہوں گا۔ لیکن جب کسی کو لڑنا نہ دیکھوں گا تو میرے لئے واپس چلا جانا جائز ہو گا۔ امام حسینؑ نے فرمایا کہ ہاں تم سچ کہتے ہو۔ لیکن اگر تم ایسا کر بھی سکے تو جان بچا کر کیسے جاسکو گے۔ گو کہ تمہارے لئے ایسا کرنا جائز ہے۔ کہا جب میں نے اپنے ہمراہیوں کے گھوڑوں کو کٹتے دیکھا تو میں اپنے گھوڑے کو ایک خیمے میں چھوڑ آیا تھا اور میں پیدل ہی لڑتا رہا اور دو کو تو مارا اور ایک کا ہاتھ کاٹ دیا۔ انھوں نے کئی بار امام حسینؑ کی طرف سے لوگوں کو دعوت دی پھر کہنے لگے کہ میں نے اپنا گھوڑا باہر نکال لیا اور اس پر بیٹھ کر اپنے مقابل کے آدمیوں پر حملہ کر دیا۔ وہ میرے سامنے سے ہٹ گئے۔ ان میں سے پندرہ آدمی میرے ساتھ ہو گئے۔ اسی طرح میں آگے بڑھا جلا گیا اور بچ گیا۔

ابو شعناء الکندی یعنی یزید ابن ابی زیاد امام حسینؑ کے آگے کھڑے ہو کر دوزانو ہو گئے اور تو بر تو ایک سو تیر چلائے۔ جن میں سے پانچ تیر بھی ساقط نہیں ہوئے۔ اور جب جب وہ تیر چلاتے تھے تو امام حسینؑ یہ دعا کرتے تھے کہ اے خدا ان کے تیروں کو مضبوط کر اور ان کو جنت کا ثواب عطا کر۔ یہ یزید عمر ابن سعد کے ہمراہ روانہ ہوئے تھے۔ مگر جب ان لوگوں نے امام حسینؑ کے شرائط کو رد کر دیا تو وہ امام حسینؑ کی طرف آ گئے۔ اور ان کے آگے ہو کر لڑنے لگے۔ اور وہی سب سے پہلے شہید ہوئے۔ مگر عمر ابن خالد الصیداوی۔ جبار بن محمد بن سلمان (سعد بن مولا عمر ابن خالد) اور جمیع بن عبید اللہ العائذی نے سب سے پہلے جنگ شروع کی۔ لیکن جب یہ سب ان لوگوں میں گھستے چلے گئے۔ تو ان لوگوں نے ان کو ان کے ہمراہیوں سے علیحدہ کر دیا۔ یہ دیکھ کر عباس ابن علیؑ نے حملہ کیا۔ اور ان کو ان کے ہاتھوں سے چھڑا لائے۔ گو کہ وہ سب

اس وقت تک زخمی ہو چکے تھے۔ جب ان کے دشمن ان کے قریب آئے۔ اور انھوں نے ان پر حملہ کیا۔ تو وہ بھی زور و شور سے لڑے اور لڑتے لڑتے آغاز جنگ ہی میں ایک مقام پر مارے گئے۔ امام حسینؑ کے اصحاب میں سے آخری شخص جو بچا وہ سوید ابن ابی المطاع الخثعمی تھا۔ ۲

بنو ابی طالب کے خاندان میں سے اس دن سب سے پہلے علی اکبرؑ شہید ہوئے۔ جن کی والدہ لیلہ بنت ابی مرہ بن عروہ بن مسعود الثقفیہ تھیں سبب یہ ہوا کہ وہ حملہ کرتے ہوئے یہ شعر پڑھتے تھے۔ (ترجمہ :-)

اے علی ابن حسینؑ ابن علیؑ ہوں۔ عائشہ کعبہ کے رب کی قسم ہے کہ ہم نبی کے ساتھ اڈے ہیں۔ قسم ہے اللہ کی کہ ہم پر کوئی دغے کا بچہ حاکم نہیں ہو سکتا ان کے کئی مرتبہ ایسا کرنے پر مرہ ابن منقذ العبدی نے ان پر نیزے کا وار کیا۔ وہ گر گئے۔ اور لوگوں نے بڑھ کر ان کو تلواروں سے ٹکڑے ٹکڑے کر دیا۔ امام حسینؑ ان کی یہ حالت دیکھ کر کہنے لگے۔ کہ اے میرے بچے جنھوں نے تجھے قتل کیا ہے۔ خدا ان کو قتل کرے۔ اُن یہ لوگ خدا کے مقابلے میں اور رسول اللہ کی آبروریزی میں کیسے دلیر ہیں۔ تیرے بعد دنیا ایک جھیل میدان ہے۔ پھر امام حسینؑ اپنے جذبہ جواؤں کو ہمراہ لے کر ان کی طرف گئے اور فرمایا اپنے بھائی کو اٹھا کر لے چلو۔ چنانچہ وہ اٹھا کر لے گئے۔ اور جن خمیوں کے سامنے وہ لڑ رہے تھے۔ انھیں کے پاس لے جا کر رکھ دیا۔ پھر عمر و ابن صبیح نے عبداللہ ابن مسلم ابن عقیل کے تیر مارا انھوں نے اپنا ایک ہاتھ اپنی پیشانی پر رکھ لیا جسے وہ نہ اٹھا سکے۔ عمرو نے پھر ایک تیر مارا اور ان کو شہید کر دیا۔ ۳

اس کے بعد ان لوگوں نے ہر طرف سے حملہ کیا۔ چنانچہ عبداللہ ابن قطبۃ الطائی نے عون ابن عبداللہ ابن جعفر کو شہید کیا۔ عثمان ابن خالد ابن اسیر الجہنی اور بشیر ابن سوط الہمدانی نے عبدالرحمن ابن عقیل ابن ابی طالب کو شہید کیا اور عبداللہ ابن عروہ الخثعمی نے جعفر ابن عقیل کو نشانہ بنایا۔ قاسم ابن حسنؑ ابن علیؑ تلوار لے کر حملہ آور ہوئے۔ مگر عمر و ابن سعد ابن نفیل نے ان کے حملے کا جواب دیا۔ اور تلوار سے ان کے سر پر ایسا وار کیا کہ قاسم منہ کے بل زمین پر گر پڑے اور

”یاعماہ“ کہہ کر پکارا۔ امام حسینؑ ان کی آواز سن کر بے قحاشا بھاگے ہوئے گئے۔ اور شیر کی طرح حملہ کر کے عمرو بن تلوار سے دار کیا۔ اس نے ہاتھ پر لیا کہنی سے اس کے ہاتھ کو جدا کر دیا۔ اس نے غل مچایا۔ کوفے کے سواروں نے عمرو کو چھڑانے کے لئے اپنے سینوں سے اس کا استقبال کیا۔ اور گھوڑوں کی دوڑ میں عمرو روند اگیا اور مر گیا۔ جب غبار کھل گیا تو امام حسینؑ قاسم کے سر ہی کے پاس کھڑے تھے اور قاسم کے پیر حرکت کر رہے تھے اور امام حسینؑ کہتے تھے وہ قوم خدا کی رحمت سے دور ہو جائے جس نے تم کو شہید کیا۔ اور جن کے مدعی تمھاری طرف سے تمھارے دادا ہوں گے۔ ہاں تو اپنے چچا کو صبر کر لے۔ جو تیرے بلائے پر جواب ہی نہیں دیتا۔ اور جواب دیتا بھی ہے تو اس کی آواز تجھ کو فائدہ نہیں پہنچا سکتی۔ خدا کی قسم مارنے والے تو بیت ہیں مگر مددگار کوئی بھی نہیں۔ پھر وہ قاسم کو اٹھا کر اپنے سینے سے لگا کر لے گئے اور ان کو اپنے صاحبزادے علی اکبر اور دیگر شہدائے اہل بیت کے پاس ڈال دیا۔ امام حسینؑ ٹھیرے رہے اور صبح کا زیادہ حصہ گزر گیا۔ جب کبھی کوئی شخص ان کی طرف آتا تو واپس چلا جاتا۔ ان کو ضرر پہنچانے سے کراہیت کرتا اور اپنے سر پہ گناہ عظیم نہ لینا چاہتا۔ آخر کار بنو کندہ کا ایک شخص جس کو مالک ابن نسیر کہا کرتے تھے ان کے پاس آیا اور تلوار سے ان کے سر پر وار کیا۔ جس سے ان کی ٹوپی (برنس) کٹ گئی ان کا سر خون آلود ہو گیا۔ اور ٹوپی خون سے بھر گئی۔ امام حسینؑ نے اس کو کہا کہ اس ہاتھ سے تجھ کو کھانا پینا نصیب نہ ہو اور خدا ظالموں کے ساتھ تیرا حشر کرے پھر انھوں نے اسے اتار کر پھینک دیا اور قلعہ سہ (ٹوپی) پہن لیا۔ کندی نے وہ پہلی ٹوپی اٹھائی اور اپنے اہل و عیال میں پہنچا کر اسے دھوئے بیٹھا تو اس کی بیوی نے کہا کیا ابن رسول اللہؐ سے چھینا ہوا لباس تو میرے گھر میں داخل کرتا ہے۔ میرے پاس سے چلا جا۔ کہتے ہیں کہ اس شخص نے موت تک نہایت بے حالوں فقیری میں بسر کی۔ امام حسینؑ نے اپنے صاحبزادے عبداللہؑ کو (جو ابھی صغیر سن ہی تھے) بلا کر اپنی گود میں بٹھالیا۔ بنو اسد کے ایک شخص نے انھیں تیرے بیچ کر دیا۔ امام حسینؑ نے

عبداللہ کا خون زمین پر گرا دیا۔ اور کہا کہ اے میرے پروردگار۔ اگر تو نے آسمان سے ہماری مدد بالکل بند کر دی ہے۔ تو اس امر کو ہماری بہتری کا ذریعہ بنا دے۔ اور ان ظالموں سے بدلہ لے۔ پھر عبداللہ ابن عقبہ الغنوی نے ابو بکر ابن حسین ابن علی کو تیرے شہید کر دیا۔ عباس ابن علی نے اپنے ہم ماور بھائیوں یعنی عبداللہ۔ جعفر۔ اور عثمان سے کہا کہ تم آگے بڑھو تا کہ میں تمہارا وارث بنوں۔ کیونکہ تمہارے اولاد نہیں ہے۔ چنانچہ انھوں نے ایسا ہی کیا اور شہید ہوئے۔ ہانی بن ثابت الکھزری نے حملہ کر کے عبداللہ بن علی کو اور پھر جعفر بن علی کو شہید کر دیا۔ اور خولی بن یزید المصبحی نے عثمان بن علی پر تیر مارا۔ اور بنی ابان بن دارم کے ایک شخص نے ان پر حملہ کیا۔ اور شہید کر کے ان کا سراٹھا کر لے گیا۔ بنو ابان ہی کے ایک فرد نے محمد ابن علی ابن ابی طالب پر حملہ کر کے ان کو شہید کیا۔ اور سر لے گیا۔ وہاں کے ایک شخص نے ایک لڑکا اپنے ہاتھ میں ایک لکڑی لئے کچھ خوف زدہ سا ہو کر نکلا اس پر ایک شخص (کہتے ہیں کہ وہ ہانی ابن ثابت الکھزری تھا) نے حملہ کیا اور قتل کر دیا۔ ۲

امام حسینؑ کی پیاس نے شدت اختیار کی تو پانی کی غرض سے دریائے فلت کی طرف گئے۔ حصین ابن نمیر نے ان پر ایک تیر پھینکا جو ان کے منہ پر جا کر لگا۔ امام حسینؑ نے اپنے خون کو اپنے ہاتھ میں جمع کر کے آسمان کی طرف پھینکا اور خدائے تعالیٰ کی حمد و ثناء کے بعد کہا کہ یا اللہ میں تیرے پاس اس سلوک کی شکایت کرتا ہوں جو تیرے نبی (صلعم) کے نواسے سے ہو رہا ہے۔ یا الہی ان لوگوں کو گن گن کر مار اور جن جن کو ہلاک کر۔ اور ان میں سے ایک کو بھی باقی نہ چھوڑ کہتے ہیں کہ جس شخص نے ان کے تیر مارا تھا۔ وہ (حسین ابن نمیر نہ تھا۔ بلکہ) بنو ابان ابن دارم میں سے کوئی شخص تھا۔ اور یہ کہ تھوڑے ہی عرصے کے بعد خدائے تعالیٰ نے اسے پیاس کے مرض میں مبتلا کر دیا کہ کبھی وہ پانی سے سیر ہی نہ ہوتا تھا۔ حالانکہ اس کے لئے پٹکھے ہلائے جاتے تھے اور اس کو ٹھنڈا پانی اور شربت دیا جاتا تھا بڑے قدح میں دودھ دیا جاتا تھا۔ پھر بھی وہ کہتا تھا۔ کہ مجھے پانی دو۔ اسے پانی کا کوزہ یا بڑا قدح دیا جاتا۔ اور وہ پی جاتا۔ تھوڑی دیر آرام سے لیٹتا اور پھر یہی کہتا کہ مجھے پانی دو۔

مجھے پیاس نے مار ڈالا۔ قلیل عرصے میں اس کا شکم اونٹ کے شکم کی طرح پھول کر پھٹ گیا۔ ان شہادتوں کے وقوع کے بعد شمر ابن ذی البکشن تقریباً دس پیادوں کو لے کر امام حسینؑ کی فرود گاہ کی طرف بڑھا اور سب ان کے اور ان کی فرود گاہ (خیمہ) کے مابین حائل ہو گئے۔ یہ دیکھ کر امام حسینؑ نے ان سے کہا کہ خدا تمہیں برباد کرے۔ اگر تمہارا کوئی دین مذہب نہیں ہے اور تم روز قیامت سے نہیں ڈرتے تو کم از کم شریف اور ذی حسب انسان تو بنو۔ تم اپنے طاغیوں اور جاہلوں کو میرے سامان اور اہل و عیال سے تور و کو۔ انھوں نے جواب دیا کہ اے ابن فاطمہ تمہاری یہ درخواست منظور کیجاتی ہے۔ پھر شمر اپنے آدمیوں کو لے کر جن میں ابوالکعب (جس کا نام عبدالرحمن ابی جعفر تھا) قسعم ابن نذیر ابی جعفر، صالح ابن وہب الیزنی، سنان ابن انس التخفی، اور خولی ابن یزید الاصبحی شامل تھے۔ امام حسینؑ کی طرف بڑھا اور ان کو امام حسینؑ کے خلاف برا بیخبر کرنے لگا۔ امام حسینؑ ان پر حملہ کرتے تھے اور وہ ہٹ ہٹ جاتے تھے۔ پھر ان لوگوں نے ان کو ہر طرف سے گھیر لیا۔ امام حسینؑ کے اہل کا ایک لڑکا ان کے پاس آ کر پہلو بہ پہلو کھڑا ہو گیا۔ بکر ابن کعب ابن تیم اللہ بن ثعلبہ نے امام حسینؑ پر تلوار سے حملہ کیا۔ لڑکے نے کہا کہ اے خبیثہ کے بچے کیا تو میرے چچا کو شہید کرتا ہے۔ بچہ نے لڑکے پر تلوار سے وار کیا۔ جسے اس نے ماتھ پر لیا۔ مگر پھر بھی وہ جلد کو کاٹ ہی گئی۔ لڑکے نے ”یا امناہ“ کہہ کر چیخ ماری۔ امام حسینؑ نے اسے گلے سے لگایا اور کہا کہ اے میرے بھتیجے جو تجھ پر پڑ رہی ہے اس پر صبر کر۔ خدائے تعالیٰ مجھے تیرے طاہر اور صالح آباؤ اجداد۔ یعنی رسول اللہ صلعم، علی، حمزہ، جعفر، حسن سے ملا دے گا۔ پھر کہا کہ یا الہی ان لوگوں سے آسمان کی بارش نوردک دے اور زمین کے برکات ان کے لئے بند کر دے۔ خدایا۔ اگر تو ان لوگوں کو کچھ عرصے تک رہنے دینا چاہتا ہے تو بھی ان کے کئی کئی فرتے کر دے۔ ان کے طریقوں میں اختلاف پیدا کر دے اور ان سے حکام کو کبھی خوش نہ کر کیونکہ انھوں نے ہم کو اس لئے بلایا تھا کہ وہ ہماری مدد کریں گے۔ مگر انھوں نے ہم سے عداوت کی اور ہم کو قتل کیا۔ پھر انھوں نے

غنیم کے پیادوں پر شمشیر زنی کی اور وہ بھاگ کھڑے ہوئے۔ پھر جب امام حسینؑ کے پاس صرف تین یا چار آدمی رہ گئے تو انھوں نے ایک پاجامہ منگوایا اس کو کسی قدر پھاڑ کر پہن لیا تاکہ کوئی شخص آپ کے بدن سے اُسے اتار نہ لے جائے کسی نے کہا کہ کاش آپ اس کے نیچے جھوٹا پاجامہ پہنتے کہا کہ وہ ذلت کا لباس ہے مجھے نہیں پہننا چاہئے۔ جب وہ شہید ہو گئے تو بھرا بن کعب نے انکا ازار لے لیا۔ کہتے ہیں کہ اس کی یہ حالت ہو گئی تھی کہ موسمِ سرما میں اس کے دونوں ہاتھوں میں سے پانی ٹپکا کرتا تھا۔ اور موسمِ گرما میں وہ بالکل لکڑی کی طرح خشک ہو جاتے تھے۔ غرض کہ لوگوں نے ان پر ان کے جانبِ راست و چپ سے حملہ کرنا شروع کیا۔ پہلے انھوں نے اپنی داہنی طرف سے لوگوں پر حملہ کر کے ان کو بھگا دیا۔ پھر بائیں طرف کے دشمنوں سے بھی ایسا ہی کیا گیا۔ کبھی کسی بے یار و مددگار شخص کو (کیونکہ ان کے بیٹے۔ اہل بیت۔ اور اصحاب سب کے سب شہید ہو چکے تھے) ان سے زیادہ مربوطہ پر جوش۔ قوی دل۔ اور جری نہیں دیکھا گیا۔ کیونکہ ان پر حملہ کرنے والے ان کے چپ و راست سے اس طرح چھٹ چھٹ کر الگ ہو جاتے تھے کہ جیسے کوئی بھڑیا بکریوں میں جا پڑے اور وہ ڈر ڈر کر بھاگیں اس اثناء میں کہ ان کی یہ کیفیت تھی حضرت زینب باہر نکلیں اور کہنے لگیں۔ اے کاش کہ آسمان زمین پر گر پڑتا اور اس کو ڈھانپ لیتا۔ اتنے میں عمر بن سعد قریب آ گئے حضرت زینب نے ان سے کہا کہ اے عمر کیا ابو عبد اللہ شہید ہوں گے اور تم دیکھتے رہو گے۔ یہ سن کر عمر کی آنکھوں میں آنسو بھرائے اور ان کے رخساروں اور ڈاڑھی پر گرنے لگے۔ اور انھوں نے زینب کی طرف سے اپنا منہ پھیر لیا حضرت امام حسینؑ ایک اونٹنی جہ پہنے ہوئے تھے اور عمامہ باندھے ہوئے تھے دسمے سے خضاب لگایا تھا۔ اور ایک بہادر شہسوار کی طرح پایادہ ہی لڑ رہے تھے۔ وہ تیروں کے واروں کو روکتے جاتے تھے اور دشمنوں کی صفوں میں جس قدر دخل ہو جاتا تھا اسے غنیمت شمار کرتے ہوئے ان پر حملہ کرتے جاتے تھے اور کہتے جاتے تھے: کیا تم میرے قتل کے لئے جمع ہوئے ہو۔ ہاں خدا کی قسم تم میرے بعد خدا کے کسی ایسے بندے

کو نہ قتل کرو گے جس کے قتل سے میرے قتل سے زیادہ تم پر خدا کو غضب آئے۔ اور خدا کی قسم مجھے امید ہے کہ خدائے تعالیٰ تمہاری ذلت و خواری سے مجھے مکرم بنائے گا۔ پھر میری طرف سے تم سے بدلہ لے گا۔ اور ایسا لے گا جس کا تمہیں سان و گمان نہ ہو گا۔ بخدا اگر تم نے مجھے قتل کر دیا تو خدا تمہارے آپس میں جنگ و جدال برپا کر دے گا۔ اور تمہارے خون بہائے گا اس کے بعد بھی تم سے راضی نہ ہو گا۔ اور تم کو دُگنا دردناک عذاب دے گا۔

امام حسینؑ ان میں بہت دیر تک بیٹھے رہے۔ اور اگر لوگ چاہتے تو ان کو شہید کر سکتے تھے۔ مگر ان لوگوں کی حالت یہ تھی کہ ایک دوسرے کی پناہ لیتا پھرتا تھا۔ اور چاہتا تھا کہ باقی اور لوگ یہ کام کریں اور وہ خود نہ کرے۔ یہ کیفیت دیکھ کر شمر نے لوگوں کو للکار کر کہا کہ تمہارا بڑا ہو تم لوگ کس انتظار میں ہو۔ اس شخص کو قتل کیوں نہیں کر دیتے۔ تمہاری مائیں تم کو روئیں۔ یہ سن کر ان لوگوں نے ہر طرف سے حملہ کیا۔ چنانچہ زرعہ بن شریک التیمی نے امام حسینؑ کے بائیں ہاتھ اور کندھے پر تلوار ماری اور پھر سب ان کے پاس سے ہٹ گئے۔ امام حسینؑ کی یہ حالت تھی کہ کبھی وہ کھڑے ہوتے کبھی منہ کے بل گر جاتے۔ ایسی حالت میں سنان ابن انس الغنمی نے ان پر نیزے سے وار کیا اور وہ گر گئے۔ سنان نے خولی ابن نریہ سے کہا کہ ان کا سر کاٹ لو۔ اس نے چاہا کہ ایسا کرے۔ مگر ضعف اور کپکپی کی وجہ سے ایسا نہ کر سکا۔ سنان بولا کہ خدا کرے تیرا ہاتھ کٹ جائے۔ اور گھوڑے سے اتر کر امام حسینؑ کو شہید کیا (اِنَّ اللّٰهَ وَاٰتٰی الْبِرِّ رَاجِعُوْنَ) اور ان کا سر کاٹ کر خولی کو دیدیا۔ پھر جو کچھ کہ ان کے جسم پر تھا لوٹ لیا گیا۔ چنانچہ بحر ابن کعب نے ان کا پا جامہ تک اتار لیا۔ قیس ابن اشعث نے ان کی پٹیمنے کی چادر اتار لی (اور اسی وجہ سے اس واقعے کے بعد اس کا نام قیس قطیفہ یعنی چادر والا قیس ہو گیا) اسود الادوی نے ان کے پاپوش لے لئے اور بنو دارم کے ایک شخص نے ان کی تلوار لی۔ اس کے بعد لوگ فرشوں اور لباسوں اور اداٹوں کی طرف متوجہ ہوئے اور سب کچھ لوٹ لیا۔ پھر یہی نہیں کہ ان کے مال و اسباب ہی کو لوٹا بلکہ جو کچھ عورتوں کے پاس تھا وہ بھی لے لیا۔ یہاں تک کہ اگر کوئی عورت

اپنی کمر کو ڈھکنے کے لئے کوئی کپڑا اور حتیٰ تو وہ بھی اس سے چھین لیا جاتا۔

امام حسینؑ کے جسم میں تینتیس نیزوں کے زخم اور تیروں کے نشانوں کے علاوہ چونتیس تلوار کے ضرب تھے۔ سوید ابن مطاع کا یہ حال ہوا کہ وہ زخمی ہو کر مقتولین کے درمیان گر پڑے اور زخموں سے سخت بیتاب تھے۔ اسی اثناء میں انھوں نے کسی کو یہ کہتے سنا کہ امام حسینؑ ارے گئے۔ اس سے ان کو کچھ ہلکا پن سا معلوم ہوا۔ اور پھر حبت کر کے اٹھے اور ہاتھ میں جو پھری لئے ہوئے تھے (کیونکہ ان کی تلوار پہلے ہی چھینی جا چکی تھی) کچھ دیر تک اسی سے لوگوں سے لڑتے رہے۔ اور آخر کار شہید ہوئے۔ ان کو عروہ ابن بطنان الثعلبی اور یزید ابن رقاہ الجنبی نے شہید کیا اور امام حسینؑ کے ہمراہیوں میں وہ آخری شخص تھے جو شہید ہوئے۔

اس کے بعد وہ لوگ علی ابن حسینؑ ابن علیؑ (زین العابدین) کی طرف چلے اور غمر نے ان کو بھی قتل کرنا چاہا۔ مگر حمید ابن مسلم نے اس سے کہا کہ کیا تم بچوں کو بھی قتل کرنا چاہتے ہو۔ اس وقت علی زین العابدین مریض تھے۔ پھر عمر ابن سعد نے آکر کہا کہ ان عورتوں کے خیمے میں ہرگز کوئی نہ جائے۔ اور نہ کوئی اس مریض لڑکے سے کسی قسم کا تعرض کرے۔ اور اگر کسی نے ان کے مال و متاع سے کچھ لیا ہو تو اسے چاہئے کہ واپس کر دے۔ مگر کسی کوئی خیر واپس نہ کی۔ پھر لوگوں نے سنان ابن انس النخعی سے کہا کہ تم نے حسینؑ ابن علیؑ بلکہ حسینؑ ابن فاطمہ بنت رسول اللہؐ صلعم کو قتل کر کے سب سے بڑے خطرناک عرب کو شہید کیا ہے۔ جو ان لوگوں کی سلطنت کو مٹانا چاہتا تھا۔ اب تم اپنے امراء کے پاس جاؤ۔ اور ان سے اپنا انعام طلب کرو۔ کیونکہ اگر وہ لوگ تم کو اپنے تمام بیت المال کو بھی اس قتل کے انعام میں دیدیں تب بھی کم ہے۔ یہ سن کر وہ اپنے گھوڑے پر سوار ہوا۔ وہ ایک شجاع اور شاعر آدمی تھا۔ مگر اس کے دماغ میں کچھ خلل تھا۔ وہ جا کر عمر ابن سعد کے خیمے کے دروازے کے پاس کھڑا ہوا۔ اور بلند آواز سے یہ شعر پڑھنے لگا۔ (ترجمہ) :-

د میری رکاب کو سونے اور چاندی سے بھر دو۔ کیونکہ میں نے ایک

نامور سردار کو قتل کیا ہے۔ میں نے ایک ایسے شخص کو قتل کیا ہے۔ جو بہ لحاظ مادہ و پیر اور نسب میں بہترین آدمی تھا؛

عمر ابن سعد نے کہا میں جانتا ہوں کہ تو مجنون ہے۔ پھر لوگوں سے کہا کہ اسے میرے پاس لے آؤ۔ جب وہ عمر کے پاس گیا۔ تو انھوں نے ایک لکڑی سے مار کر اسے بٹھلا دیا۔ اور کہا کہ اے مجنون۔ کیا تو ایسی باتیں کرتا ہے۔ خدا کی قسم اگر ابن زیاد تیری یہ باتیں سن لے تو وہ تیری گردن مار دے گا۔

عمر ابن سعد نے عقبہ ابن سمان یعنی رباب بنت امری القیس زوجہ امام حسینؑ کے غلام کو گرفتار کر کے اس سے پوچھا کہ تو کیا ہے۔ اس نے کہا کہ میں ایک عبد مملوک ہوں۔ یہ سن کر انھوں نے اسے چھوڑ دیا اور ان لوگوں کے ہاتھ سے یا تو یہ شخص بچا یا مرتع ابن تمامہ الاسدی محفوظ رہا۔ جس نے اپنے تیروں کو بکھیر دیا اور برابر لڑتا رہا تھا۔ پھر اس کی قوم کے چند لوگ اس کو امان دلوا کر اپنے ہمراہ لے گئے۔ لیکن ابن زیاد کو اس کا حال معلوم ہوا تو اس نے زارہ کی طرف اسے جلا وطن کر دیا۔

بعد ازاں عمر ابن سعد نے اپنے ہمراہیوں سے پکار کر پوچھا کہ کون اس بات کے لئے آمادہ ہے کہ حسینؑ کی طرف جائے اور اپنے گھوڑے سے اس کو روند ڈالے۔ دش آدمی اس کے لئے آمادہ ہو گئے۔ ان میں اسحق ابن حیوۃ الکھزیمی بھی تھا۔ جس نے امام حسینؑ کی تمیہ چینی تھی۔ اور بعد میں مرض برص میں مبتلا ہو گیا تھا۔ غرض کہ ان لوگوں نے آکر امام حسینؑ کو گھوڑے سے روندایا یہاں تک کہ ان کی کمر اور سینہ بالکل زریہ زریہ ہو گیا۔

امام حسینؑ کے اصحاب میں سے جو لوگ مارے گئے تھے ان کی تعداد بہتر تھی۔ امام حسینؑ اور ان کے اصحاب مقتولین کو ان کی شہادت کے ایک دن بعد اہل غازیہ نے دفن کیا جو قبیلہ نبواسہ سے تھے۔ عمر ابن سعد کے ہمراہیوں میں سے علاوہ زخمیوں کے اٹھاسی آدمی مارے گئے عمر نے انکی

عمر نے امام حسینؑ کی شہادت کے دو دن بعد تک وہیں اقامت کی۔ پھر کوفے گئے۔ اور اپنے ہمراہ امام حسینؑ کی بیٹیوں اور بہنوں اور دیگر متعلقین کو بھی لیتے گئے۔ علی ابن حسینؑ اس وقت بیمار تھے۔ وہ لوگ ان سب کو لئے ہوئے امام حسینؑ اور مقتولین کی لاشوں کے پاس سے گزرے تو عورتوں نے رونا اور منہ پٹینا شروع کیا۔ امام حسینؑ کی ہمشیرہ حضرت زینبؑ نے رد کر کہا کہ اے محمد! ملائکہ آپ پر درود بھیجیں۔ یہ دیکھتے ہی چارے حسینؑ اس چٹیل میدان میں خون میں لٹھڑے ہوئے اور اعضاء ٹکڑے ٹکڑے ہوئے پڑے ہیں۔ آپ کی بیٹیاں قیدی ہیں۔ اور آپ کی اولاد مقتول ہے اور تیز ہوائیں ان پر مٹی اڑا رہی ہیں۔ انھوں نے اپنے بن سے ہر دشمن کو رلا دیا۔ جب ان سب کو ابن زیاد کے پاس پیش کیا گیا تو حضرت زینبؑ نے نہایت ذلیل لباس پہن کر اپنی بالکل بری حالت بنالی اور ان کی لونڈیاں انھیں گھیرے ہوئے تھیں۔ عبد اللہؑ نے پوچھا کہ یہ کون عورت بیٹھی ہے۔ مگر انھوں نے اس سے کلام نہ کیا۔ ابن زیاد نے تین مرتبہ یہی سوال کیا مگر انھوں نے کوئی جواب نہ دیا۔ اس پر ان کی ایک لونڈی نے کہا کہ یہ زینب بنت فاطمہ ہیں۔ ابن زیاد نے ان سے کہا کہ تمام تر شکر ہے اس خدا کا جس نے تم کو رسوا کیا اور قتل کیا اور تمھارے اس نئے فساد کو باطل کر دیا۔ حضرت زینبؑ نے جواب دیا کہ تمام تر حمد ہے اس اللہ کی جس نے ہم کو محمد (صلعم) کے ذریعے مکرم بنایا اور پاک صاف کیا۔ بات وہ نہیں جو تو کہتا ہے بلکہ فاسق رسوا ہوتا ہے اور ناجر جھٹلایا جاتا ہے۔ ابن زیاد نے کہا کہ یہ بتلاؤ کہ اللہ نے تمھارے اہل بیت کے ساتھ کیا سلوک کیا۔ کہا کہ ان کے مقتدر میں قتل ہونا لکھا یا تھا اس لئے وہ اپنے مقام قتل میں گئے۔ عنقریب خدا تجھ کو اور ان کو جمع کر دیگا۔ پھر تم سب اس کے سامنے آپس میں جھگڑو گے۔ ابن زیاد یہ سنکر غصے میں آگیا اور کہا کہ تمھارے طاغیہ (یعنی امام حسینؑ) اور تمھارے اہل بیت کے مرد و اور نافرمان لوگوں سے خدا نے میرا غصہ ٹھنڈا کر دیا ہے۔ یہ سن کر وہ روئے لگیں اور کہا کہ مجھے اپنی جان کی قسم ہے کہ تو نے میرے متوسط السن لوگوں کو قتل کیا میرے اہل و عیال کو جنگ میں مبتلا کیا۔

نماز بجا رہا ادا کی اور ان کو دفن کیا۔

امام حسینؑ کی شہادت کے بعد عمر ابن سعد نے ان کے اور ان کے اصحاب کے سرخولی بن یزید اور مسلم بن حمید کے ہاتھ بن زیاد کے پاس روانہ کئے۔ خولی تھو کو بنیکا اپنے گھر کو گیا۔ اور سر کو وہیں ایک درخت کے تھانوں میں رکھ دیا۔ اپنی خواجگاہ میں داخل ہوا اور اپنی زوجہ نوار سے کہا کہ میں تیرے لئے ہمیشہ کی دولت مندئی لایا ہوں۔ یہ دیکھ امام حسینؑ کا سر تیرے گھر میں رکھا ہوا ہے۔ اس نے کہا کہ ڈوب مرو۔ لوگ تو سونا چاندی لائے ہیں اور تم ابن رسول اللہ صلیع کا سر لے کر چلے ہو۔ خدا کی قسم میرا اور تمہارا سر دونوں ایک مکان میں جمع نہیں ہو سکتے یہ کہہ کر وہ اٹھ کر ہر مکان میں گئی۔ اس کا بیان ہے کہ میں دیکھ رہی تھی کہ ایک نور برابر آسمان سے اس تھانوں تک محمود کی طرح آ رہا تھا۔ اور ایک سفید پرند اس کے ارد گرد منڈلا رہا تھا۔ الغرض جب صبح ہوئی تو خولی اس سر کو لے کر ابن زیاد کے پاس گیا۔ ایک بیان یہ بھی ہے کہ سروں کو وہ نہیں۔ بلکہ شمر قیس ابن اشعث۔ عمرو ابن حجاج اور عروہ ابن قیس لے گئے۔ بہر کیف ابن زیاد نے مجلس قائم کر کے لوگوں کو اپنے پاس بلایا۔ تمام سراس کے سامنے پیش کئے۔ وہ امام حسینؑ کے سامنے والے دانتوں پر ایک چھڑی سے گھنٹہ بھر تک ڈھونڈتا رہتا رہا۔ جب زید ابن ارقم نے دیکھا کہ وہ کسی طرح اس لکڑی کو ہٹاتا ہی نہیں تو انھوں نے کہا کہ تم اس لکڑی کو ان دانتوں سے ہٹالو۔ قسم ہے اس ذات کی جس کے سوا اور کوئی معبود نہیں کہ میں نے رسول اللہؐ کے لبھائے مبارک کو دیکھا ہے کہ وہ ان لبوں کو چومتے تھے۔ یہ کہہ کر وہ روئے لگے۔ ابن زیاد نے کہا کہ خدا تمہاری آنکھوں کو رلائے۔ اگر تم سترے بھترے نہ ہوتے اور تمہاری عقل زائل نہ ہو گئی ہوتی۔ تو میں ضرور تمہاری گردن مار دیتا۔ یہ سن کر زید ابن ارقم دباں سے باہر آگئے اور کہنے لگے کہ اے اہل عرب۔ آج کے دن ستم سب غلام ہو تم نے ابن فاطمہ کو قتل کر کے ابن مرجانہ کو اپنا حاکم بنایا ہے۔ جو تمہارے بہترین آدمیوں کو قتل کرتا اور بدترین لوگوں کو غلام بناتا ہے۔ اور تم اس ذلت سے خوش ہو۔ خدا کرے کہ مٹ جائے وہ جو ذلت و خواری سے خوش ہو۔

میری شاخ کو کاٹا اور میری جڑ کو اکھاڑ کر پھینک دیا۔ اگر ان ہی باتوں سے تجھے
شفاء ہوتی ہے تو تو نے ضرور شفا پائی۔ ابن زیاد نے کہا کہ مجھے اپنی جان کی قسم ہے
کہ یہ دلیر ہے تیرا باپ بھی ایک دلاور آدمی تھا۔ انھوں نے کہا کہ بھلا شجاعت
کو عورت سے کیا واسطہ۔ جب ابن زیاد نے علی ابن حسینؑ کو دیکھا تو بوجھا کہ
تمھارا کیا نام ہے۔ انھوں نے فرمایا کہ علی ابن حسینؑ۔ پوچھا کیا اللہ نے علی
ابن حسینؑ کو قتل نہیں کیا۔ اس کے جواب میں وہ خاموش رہے۔ ابن زیاد
نے کہا تم بولتے کیوں نہیں۔ کہا کہ میرا ایک بھائی تھا اس کا نام بھی
علی تھا۔ لوگوں نے اسے قتل کر دیا۔ ابن زیاد نے کہا کہ نہیں بلکہ اسے اللہ
نے قتل کر دیا۔ علی خاموش ہو گئے۔ ابن زیاد نے پھر کہا۔ تم کلام کیوں نہیں
کرتے۔ علی ابن حسینؑ بولے۔ کہ ہاں اللہ ہی سب کو موت کے وقت مارتا ہے۔
اور کوئی نفس اس وقت تک نہیں مر سکتا جب تک کہ اللہ کا حکم نہ ہو ابن زیاد نے
کہا تم بھی ان ہی میں سے ایک ہو۔ پھر ایک شخص سے کہا کہ خدا تمھیں سمجھے ذرا
اس شخص کو تو دیکھو کیا یہ بالغ ہو گیا ہے میں اسکو بالغ سمجھتا ہوں۔
اس پر مری ابن معاذ الاحمری نے ان کو برہنہ کر کے کہا کہ ہاں بالغ ہو گیا
ہے۔ ابن زیاد نے کہا کہ اسے قتل کر دو۔ علی ابن حسینؑ نے پوچھا کہ
پھر عورتوں کا متکفل کون ہو گا۔ اس پر حضرت زینب ان سے چپٹ
شکستیں اور کہا کہ اسے ابن زیاد بس اب تم کو بخش دو۔ کیا تم ابھی تک
ہمارے خونوں سے سیراب نہیں ہوئے۔ کیا تم نے ہم میں سے ایک کو بھی
باقی چھوڑا ہے۔ یہ کہہ کر علی ابن حسینؑ کو گلے سے لگا لیا۔ پھر کہا کہ میں تم سے خدا کے
نام پر سوال کرتی ہوں کہ اگر تم مومن ہو تو اس کو قتل کرتے ہوئے مجھے بھی قتل کر دینا
علی نے ابن زیاد سے کہا کہ اسے ابن زیاد اگر تم میں اور عورتوں میں کوئی قرابت ہو
تو کسی متقی آدمی کو ان کے ساتھ کر دو۔ جو مسلمانوں کی طرح ان کے ساتھ رہے۔
ابن زیاد کچھ دیر تک زینب کو دیکھتا رہا۔ اور پھر بولا تعجب ہے ان کی محبت پر
کہ خدا کی قسم میں تو سمجھتا ہوں کہ وہ یہ چاہتی ہیں کہ میں لڑکے کو قتل کروں تو
ان کو بھی ساتھ ہی قتل کروں۔ اچھا اس لڑکے کو بھی عورتوں کے ساتھ ہی جانے دو۔

پھر جماعت کے لئے منادی کرائی۔ لوگ جمع ہوئے۔ اور ابن زیاد نے منبر پر چڑھ کر یوں تقریر کی:-

”تمام حمد اس خدا کے لئے ہے جس نے حق اور اہل حق کو غالب کیا اور امیر المومنین یزید اور اس کی جماعت کی مدد کی۔ اور کذاب بن کذاب (نعوذ باللہ) حسین ابن علیؑ اور اس کی جماعت کو غارت کیا“؛

عبداللہ ابن عقیف الازدی جو آنکھوں سے معذور تھے (کیونکہ ان کی ایک آنکھ جنگِ جمل میں اور ایک جنگِ صفین میں حضرت علی کرم اللہ وجہہ کے ساتھ لڑتے ہوئے جاتی رہی تھی۔ اور وہ ہر وقت مسجد میں رہا کرتے تھے اور رات کو جاتے تھے) ابن زیاد کو یہ کہتے سن کر جھپٹ کر اٹھے اور کہنے لگے کہ اے ابن مرجانہ! کذاب ابن کذاب تو ہے اور تیرا باپ۔ اور وہ جس نے تجھ کو دلی بنایا اور اس کا باپ۔ اے ابن مرجانہ کیا تو انبیاء کے بیٹوں کو قتل کرتا ہے اور صدیقین کی طرح کا کلام کرتا ہے۔ ابن زیاد نے کہا کہ اے میرے پاس پکڑ لاؤ لوگوں نے ان کو پکڑ لیا انھوں نے ازد کا شعار۔

”یا مہرور“ کہہ کر آواز دی۔ فوراً بنی ازد کے چند جوان جھپٹے اور ان کو چھین کر لے گئے۔ عبید اللہ بن زیاد نے کسی کو بھیجا جو ان کو لے آیا اور قتل کر دیا۔ ابن زیاد نے حکم دیا کہ عبداللہ کو لٹکا دیا جائے۔ چنانچہ انھیں وہیں مسجد کے صحن میں لٹکا دیا گیا۔؛

اور ابن زیاد کے حکم سے امام حسینؑ کا سر تمام کونے میں گشت کرایا گیا۔ ایک بیان کے مطابق امام حسینؑ کا سر پہلا سر تھا جس کو اسلام کے زمانے میں ایک لکڑی پر رکھ کر شہر میں تشویر کیا گیا۔ مگر صحیح امر یہ ہے کہ اسلام کے دور میں سب سے پہلے عمر و ابن حق کا سر اس طرح پھیرا گیا تھا۔ پھر ابن زیاد نے امام حسینؑ اور ان کے اصحاب کے سروں کو زہر ابن قیس کے ہمراہ یزید کے پاس بچلنے کیلئے شام کی طرف روانہ کر دیا اور اس کے ساتھ ایک جماعت بھی گئی۔ اور یہ بھی کہا جاتا ہے کہ تمام شمر کے ہاتھ بھیجے گئے تھے۔ اور وہ جماعت اسی کے ہمراہ تھی۔ علاوہ ازیں ابن زیاد نے عورتوں اور

بچوں کو بھی ان کے ہمراہ روانہ کر دیا۔ علی ابن حسین بھی ہمراہ تھے۔ ابن زیاد نے ان کے ہاتھوں اور گلے میں زنجیریں ڈال دی تھیں۔ اور سب کو کجاؤں پر بٹھلایا تھا۔ علی ابن حسین نے جب تک کہ وہ شام نہ پہنچ گئے ان لوگوں سے مطلق کلام نہ کیا۔ زحر ابن قیس جب نیرید کے پاس گیا تو نیرید نے پوچھا کہ کہو کیا خبر ہے۔ کہا کہ اے امیر المومنین آپ خدائے تعالیٰ کی فتح و نصرت سے خوش ہو جائے۔ حسینؑ ہمارے مقابلے میں اپنے اہل بیت میں سے اٹھارہ اور اپنی جماعت میں سے ساٹھ آدمی لائے تھے۔ ہم ان کے پاس گئے اور ان سے سوال کیا کہ وہ امیر عبید اللہ کے حکم کو مانتے ہیں یا جنگ کرتے ہیں۔ انھوں نے جنگ اختیار کی۔ لہذا ہم نے آفتاب کے طلوع ہوتے ہی ان پر دھاوا کر دیا۔ ہم نے ان کو ہر طرف سے گھیر لیا۔ یہاں تک کہ تلواروں نے لوگوں کی کھوپڑیوں میں اپنی جگہ کر لی اور وہ سب اس طرح بھاگنے اور جنگل میں پناہ لینے لگے کہ جیسے چرخ سے کموتر خدا کی قسم بس اتنی ہی دیر کہ جیسے کوئی اونٹ کو ذبح کرے یا بات کرتے کرتے اڑکھ جائے۔ ہم ان کے آخری آدمی تک پہنچ گئے۔ دیکھو وہ ان کے اجسام پر مہنہ۔ ان کے کپڑے خون میں لتھڑے ہوئے ان کے چہرے خاک میں ملے ہوئے سورج ان کو جھلتا ہوا۔ ہوا ان پر خاک برساتی ہوئی عقاب اور گد ان کی زیارت کرتے ہوئے ایک چٹیل میدان میں پڑے ہیں۔ کہتے ہیں کہ یہ بات سن کر نیرید کی آنکھوں میں آنسو بھر آئے اور اس نے کہا کہ میں حسینؑ کے قتل کے بد دن ہی مختاری طاعت سے خوش ہوتا۔ خدا ابن سمیہ پر لعنت کرے۔ اور خدا کی قسم اگر میں حسینؑ کا جنگ میں مقابل ہوتا تو میں اسے ضرور معاف کر دیتا۔ خدا حسینؑ پر رحم کرے اور زحر کو کسی قسم کا انعام نہیں دیا۔ پھر

یہ بھی بیان کیا جاتا ہے کہ جب امام حسینؑ کا خاندان کوفے پہنچا تو ابن زیاد نے ان کو قید کر دیا۔ اور نیرید کے پاس اس امر کی اطلاع بھیجی۔ اس نے انشاء میں کہ وہ قید میں تھے ان پر ایک پتھر اُگر گرا۔ جس میں ایک خط بندھا ہوا تھا۔ اور اس میں لکھا تھا کہ قاصد مختارے امر کی خبر لے کر نیرید کے پاس گیا ہے وہ فلاں دن دہاں پہنچے گا اور فلاں دن دہاں سے واپس آجائے گا۔ اگر تم تکبیر کی

آواز سنو تو اپنے قتل کا یقین کر لینا۔ اور اگر تم تکبیر نہ سنو تو سمجھ لینا کہ تم کو امان دی گئی ہے۔ پھر قاصد کے آنے سے دو یا تین دن قبل ایک اور چھرگر اس میں بھی ایک خط بندھا ہوا تھا۔ اور اس میں لکھا تھا۔ کہ اب وصیت اور عہد و پیمان کر لو۔ کیونکہ قاصد کی آمد قریب آرہی ہے۔ اس کے بعد قاصد یزید کا حکم لے کر آیا کہ ان کو یزید کے پاس بھیج دیا جائے۔ لہذا ابن زیاد نے مخضر بن ثعلبہ اور شمر بن ذی الجوشن کو بلا کر تمام اسباب اور سران کے ہمراہ روانہ کر دیئے۔ اور جب وہ دمشق پہنچے تو مخضر بن ثعلبہ نے یزید کے دروازے پر آواز دی کہ ہم تمام لوگوں کے بیوقوف ترین اور بد بخت ترین شخص کا سر لے کر آئے ہیں۔ یزید نے کہا کہ مخضر کی ماں نے اس شخص سے بھی زیادہ بیوقوف اور بد بخت ترین بیٹا پیدا نہیں کیا۔ مگر وہ قاطع اور ظالم ہے۔ اس کے بعد وہ لوگ اندر داخل ہوئے اور سر کو یزید کے سامنے رکھ کر تمام واقعہ بیان کیا۔ یہ سب باتیں ہند بنت عبد اللہ ابن عامر بن کریم نے سنیں جو یزید کی بیوی تھی۔ وہ چادر اوڑھ کر باہر آئی اور کہا کہ اے امیر المومنین کیا یہ حسین ابن علیؑ یعنی ابن فاطمہؑ بنت رسول اللہ صلی اللہ علیہ وسلم کا سر ہے۔ کہا ہاں اب تم اسے روؤ۔ اور اس ابن بنت رسول اللہ صلی اللہ علیہ وسلم اور خالص المنسب قریشی پر سوگ کر دو۔ جسے ابن زیاد نے جلد بازی میں قتل کر دیا ہے۔ خدا اسے غارت کرے۔ پھر لوگوں کو اندر آنے کی اجازت دی۔ لوگ اندر داخل ہونے شروع ہوئے۔ سر یزید کے سامنے رکھا ہوا تھا۔ اس کے ہاتھ میں ایک چھڑی تھی جس سے امام حسینؑ کے دانتوں کو کھٹ کھٹاتا تھا۔ اس نے کہا کہ اب تو یہ اور ہم ایسے ہیں جیسا کہ حسین ابن حماد کہتا ہے (ترجمہ شاعر) ”ہماری قوم نے انصاف کرنے سے انکار کر دیا۔ لہذا ان تلواروں نے فیصلہ کر دیا جو ہمارے دہانے ہاتھوں میں ہیں۔ اور جن سے خون پگھلتا ہے۔ وہ ایسے لوگوں کی کھوپریاں توڑتی ہیں جو ہم پر غالب تھے۔ اور وہ نہایت نافرمان اور ظالم تھے“

ابو بزرۃ الاسلمی نے کہا کیا تو اپنی چھڑی سے امام حسینؑ کے دانتوں میں کھٹاتا ہے۔ خبردار تیری چھڑی ان کے دانتوں میں اس مقام کو مس کر رہی ہے جس کو

میں نے بار بار دیکھا ہے کہ رسول اللہؐ ان کو چوسا کرتے تھے۔ ماں اے یزید تم قیامت کے دن ایسی حالت میں آؤ گے کہ ابن زیاد تمہارا شفیع ہوگا۔ مگر یہ حسینؑ آئیں گے اور خود محمدان کے شفیع ہوں گے۔ اور یہ کہہ کر وہ اٹھ کر چلے گئے۔ یزید نے کہا کہ اے حسینؑ خدا کی قسم اگر تم میرے ہاتھ میں ہوتے تو میں ہرگز تم کو قتل نہ کرتا۔ پھر لوگوں سے کہا کیا تم جانتے ہو کہ یہ کیوں قتل ہوئے۔ بات یہ ہے کہ وہ یہ کہا کرتے تھے۔ کہ میرا باپ علیؑ اس کے باپ سے اچھا ہے۔ میری ماں فاطمہؑ اس کی ماں سے اور میرے نانا (صلعم) اس کے نانا سے بہتر ہیں۔ اور میں خود اس سے بہتر اور اس امر کا اس سے زیادہ حقدار ہوں۔ ان کا یہ کہنا کہ ان کا باپ میرے باپ سے اچھا ہے۔ اس بارے میں میرے باپ اور ان کے باپ دونوں نے خدائے تعالیٰ کے پاس احتجاج کیا اور لوگوں نے بخوبی جان لیا کہ فیصلہ کس کے حق میں صادر ہوا۔ ان کا یہ قول کہ ان کی ماں میری ماں سے بہتر ہیں۔ مجھے اپنی ہی جان کی قسم کہ فاطمہ بنت رسول اللہؐ ضرور میری ماں سے بہتر ہیں پھر ان کا یہ کہنا کہ ان کے نانا رسول اللہؐ صلعم میرے نانا سے بہتر ہیں۔ مجھے اپنی جان کی قسم ہے کہ کوئی شخص جو اللہ اور آخرت پر ایمان رکھتا ہے ہم میں سے کسی کو رسول اللہؐ صلعم کے برابر یا ہمسر نہ سمجھے گا۔ لیکن وہ اپنی ذاتی سمجھ کی وجہ سے گھائل ہو گئے۔ اور یہ آیت نہ پڑھی کہ۔ قُلِ اللّٰهُمَّ فَالَتِ الْمَلٰٓئِۃِ اس کے بعد حضرت امام حسینؑ کی عورتیں اس کے سامنے پیش کی گئیں۔ سر اس کے آگے ہی رکھا ہوا تھا۔ امام حسینؑ کی صاحبزادیاں فاطمہ اور سکینہ گردنیں بلند کر کے سر کو دیکھنے لگیں۔ یزید بھی ادبچا ہونے لگا تا کہ یہ سر ان سے چھپا رہے۔ لیکن وہ لڑکیاں سر کو دیکھ کر چیخ اٹھیں۔ علیٰ ہذا القیاس یزید کی عورتیں اور امیر معاویہ کی بیٹیاں بھی چیخنے اور چلانے لگیں۔ فاطمہ بنت حسینؑ جو سکینہ سے بڑی تھیں کہنے لگیں۔ کہ اے یزید کیا رسول اللہؐ کی بیٹیاں قیدی ہیں۔ یزید نے کہا کہ اے میری بھتیجی میں اس بات کو تو ناگوار سمجھتا تھا۔ فاطمہ نے کہا کہ خدا کی قسم ہمارے پاس ایک زنبیل تک نہیں رہی۔ یزید نے جواب دیا کہ جو کچھ تم کو مل گیا ہے وہ اس سے بہت زیادہ ہے جو تم سے چھین لیا گیا ہے۔

اہل شام میں سے ایک شخص نے کھڑے ہو کر کہا کہ اس لڑکی (یعنی فاطمہ) کو مجھے دیدو۔
یہ سنکر وہ اپنی ہمشیرہ زینب کے کپڑوں سے چمٹ گئیں۔ جو ان سے بھی بڑی تھیں۔
زینب نے کہا کہ تم نے جھوٹ کہا۔ تم بد بخت ہو۔ یہ کام نہ تجھ کو جائز ہے۔
اور نہ اس (یزید) کو یزید نے غصے میں آکر کہا کہ خدا کی قسم تم خود جھوٹی ہو۔
خدا کی قسم یہ پتیرے اختیار میں ہے۔ اور اگر میں ایسا کرنا چاہوں تو کر سکتا
ہوں۔ انھوں نے کہا کہ خبردار۔ خدا کی قسم خدا نے یہ کام تمھارے لئے
جائز نہیں کیا۔ یہ اور بات ہے کہ تم ہماری ملت سے خارج ہو جاؤ۔ اور کوئی اور دین
ہمارے دین کے سوا اختیار کر لو۔ یزید غصے کے مارے دیوانہ ہو گیا۔ اور کہا
کہ تم مجھ سے اس طرح مقابلہ کرتی ہو۔ دین سے تو خارج ہوا تھا۔ تمھارا باپ
اور تمھارا بھائی۔ زینب نے جواب دیا کہ اللہ کے اور میرے باپ۔ بھائی اور
میرے نانا ہی کے دین سے تو تم نے۔ تمھارے باپ اور دادا نے ہدایت پائی تھی۔
یزید نے کہا اے خدا کی دشمن تو جھوٹ کہتی ہے۔ انھوں نے کہا کہ تم امیر ہو۔
ظالمانہ گالیاں دیتے ہو۔ اور اپنی بادشاہت کی وجہ سے تھرکتے ہو۔
یزید اس سے شرمندہ ہو کر خاموش ہو گیا۔ اس کے بعد ان سب عورتوں کو
باہر لے جا کر یزید کے مکان میں داخل کر دیا گیا۔ پھر یزید کے گھرانے کی
کوئی عورت ایسی نہ تھی جو ان سے ملنے نہ آئی ہو۔ انھوں نے اگر ماتم کیا اور
ان سے دریافت کیا کہ ان سے کیا کیا چیز لی گئی ہے۔ اور ان کو اس سے
دُگنا دیا۔ سکی نہ کہا کرتی تھیں کہ میں نے یزید ابن معاویہ سے بہتر خدا کے
کسی نافرماں بردار کو نہیں دیکھا۔ پھر یزید کے حکم سے علی ابن حسین کو پابجولاں داخل
کیا گیا۔ انھوں نے کہا کہ اگر رسول اللہ ہم لوگوں کو پابجولاں دیکھتے تو ضرور ہماری
بٹیروں کو نکال دیے۔ یزید نے کہا تم سچ کہتے ہو۔ پھر یزید کے حکم سے ان کی
زنجیریں اتار لی گئیں۔ پھر علی نے کہا کہ اگر رسول اللہ صلی اللہ علیہ وسلم
ہم کو اس قدر دور و در ماندہ دیکھتے تو ہم کو ضرور اپنے قریب کر لیتے چنانچہ یزید
کے حکم سے ان کو قریب کر دیا گیا۔ پھر یزید نے ان سے کہا کہ مگر ہاں اے علی
ابن حسین! تمھارے باپ نے مجھ سے قطع رحم کیا۔ میرے حق کو بھلا دیا۔ اور

مجھ سے میری بادشاہت میں منازعہ کیا۔ اس لئے خدا نے ان کے ساتھ وہ کیا جو تم نے دیکھ لیا۔ علیؑ نے قرآن شریف کے ان الفاظ میں جواب دیا:۔ مَا أَصَابَ مِنْ مُّصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِنْ قَبْلِ أَنْ نَبْرَأَهَا إِنَّ ذَلِكَ عَلَى اللَّهِ يَسِيرٌ۔ لِكَيْلَا تَأْسَوْا عَلَى مَا فَاتَكُمْ وَلَا تَفْرَحُوا بِمَا آتَاكُمْ وَاللَّهُ لَا يُحِبُّ كُلَّ مُخْتَارٍ فَخَوْذُہ۔ یزید نے جواب میں یہ آیت پڑھی۔ وَمَا أَصَابَكُمْ مِنْ مُّصِيبَةٍ فَبِمَا كَسَبَتْ أَيْدِيكُمْ۔ اور یہ کہکریچ ہو گیا۔ اور علیؑ اور ان کی ہمراہی عورتوں کو ایک علمیہ مکان میں اتارنے کا حکم دیا۔ یزید کبھی صبح یا شام کا کھانا نہ کھاتا تھا۔ جب تک کہ علیؑ کو بلا کر شامل نہ کرے۔ چنانچہ اسی طرح ایک دن ان کو بلایا تو ان کے ساتھ عمرو ابن حسینؑ بھی تھے۔ جو اس وقت صغیر سن تھے۔ یزید نے عمرو سے پوچھا کہ تم اس سے (یعنی خالد بن یزید سے) لڑو گے۔ عمرو نے جواب دیا کہ تم مجھے اور اس کو ایک ایک چھری دید و تب لڑیں گے۔ یزید نے ان کو اپنی چھاتی سے لگایا اور کہا کہ آخر اپنے باپ ہی کا بیٹا تو ہے۔ سچ ہے سانپ کے سپوٹے کے سوا اور کیا ہو سکتا ہے۔ پڑ

کہتے ہیں کہ جب امام حسینؑ کا سر یزید کے پاس پہنچا تو ابن زیاد کا حال اس کے اُن بہت اچھا ہو گیا۔ ابن زیاد کی عزت بڑھ گئی۔ اس پر انعام و اکرام ہوئے۔ اور جو کچھ اس نے کہا اس سے یزید خوش ہو گیا۔ مگر تھوڑے ہی عرصے بعد یزید کو لوگوں کے بغض اور ان کے لعن طعن اور سب و شتم کرنے کی اطلاعیں ملنا شروع ہوئیں تب اس کو امام حسینؑ کی شہادت پر ندامت ہوئی۔ چنانچہ یزید کہا کرتا تھا کہ کاش میں اپنے اوپر تکلیف برداشت کر لیتا۔ اور حسینؑ کو اپنے مکان میں اتار لیتا۔ اور وہ جس جس چیز کو چاہتے اس کو پورا کر دیتا۔ پھر خواہ رسول اللہؐ کی حفاظت اور ان کے حق و قربت کی نگہداشت میں میری بادشاہت ہی میں ضعف کیوں نہ آجائے۔ خدا کی ماریاں مر جائیں۔ پر اسی نے ان کو مصیبت میں ڈالا۔ حالانکہ انھوں نے سوال کیا تھا کہ وہ اپنا ہاتھ میرے ہاتھ میں رکھ دیں۔ یا اپنی موت تک کے لئے کسی دوسرے ملک کو چلے جائیں۔ مگر اس نے نہ مانا۔ آخر ان کو قتل کر کے مسلمانوں کے قلوب میں

میرے بغض و عداوت کا بیج بودیا۔ اور ہر نیک و بد آدمی حسینؑ کی شہادت کی وجہ سے میرا دشمن ہو گیا۔ اور میرا مر جانہ کے بچے سے کیا تعلق ہے؟ خدا اس پر لعنت کرے۔ اور اس پر اس کا غضب ٹوٹ پڑے۔ ۛ

جب یزید نے ان کو مدینے بھیجنے کا ارادہ کیا تو نعمان ابن بشیر کو حکم دیا کہ ان کے لئے مناسب حال سامان بہم پہنچائیں۔ اور اہل شام میں سے کسی ایک ایمان دار شخص کو چند سوار دے کر مدینے تک ان کے ہمراہ روانہ کریں۔ یہ رخصت کرتے وقت اس نے علی ابن حسینؑ سے کہا کہ خدا کی پٹھکار ہو اس پر خدا کی قسم اگر حسینؑ میرے بغض میں ہوتے تو وہ جو جو کچھ مجھ سے طلب کرتے میں ان کو دیتا۔ اور چاہے میرے کسی بچے کی ہلاکت ہی کی ضرورت ہوتی۔ مگر میں ان کی موت کو ضرور دفع کرتا۔ لیکن بیٹا کیا کیا جائے جو کچھ خدا نے چاہا وہی ہوا۔ تمہیں جو ضرورت پیش آئے وہ مجھے لکھا کرو۔ پھر اس قاصد کو ان کے متعلق نصیحتیں کیں۔ اور وہ ان کو لے کر روانہ ہو گیا۔ وہ رات کے وقت اس طرح ان کے ساتھ ساتھ چلتا تھا۔ کہ وہ سب اس کے آگے آگے رہتے تھے۔ مگر اس طرح کہ اس کی نظر سے اوجھل نہ ہوں۔ لیکن جب وہ کہیں قیام کرتے تو وہ اور اس کے ہمراہی ان سے علیحدہ ہو کر ان کو نگہبانوں کی طرح ہر طرف سے گھیر لیتے تھے۔ اور ان کے مدینے پہنچنے تک ان کی ضروریات دریافت کرتا تھا اور ان سے مہربانی سے پیش آتا تھا۔ مدینے پہنچنے پر فاطمہ بنت علیؑ نے اپنی بہن زینبؑ سے کہا کہ اس شخص نے ہمارے ساتھ اچھا سلوک کیا ہے کیا آپ کی مرضی ہے کہ ہم اسے کچھ انعام دیں۔ انھوں نے کہا کہ خدا کی قسم ہمارے پاس زیور کے سوا اور کچھ چیز نہیں جو ہم اسے انعام میں دے سکیں۔ چنانچہ ان دونوں نے اپنے دو کنگن اور دو بازو بند اتار کر معذرت کرتے ہوئے اس شخص کے پاس بھیجے مگر اس نے یہ کہہ کر سب واپس کر دیا کہ جو کچھ میں نے کیا ہے اگر دنیا کے لئے کرتا تو یہ چیزیں ایسی ہیں کہ مجھے خوش کر دیتیں۔ مگر خدا کی قسم میں نے سب کچھ خدا کے لئے اور رسول خدا صلعم سے آپ کی قربت کی وجہ سے کیا ہے۔ ۛ

امام حسینؑ کے ہمراہ ان کی زوجہ رباب بنت امری اقیس بھی تھیں جو ان کی

صاحبزادی مسکینہ کی والدہ تھیں۔ وہ ان کو اپنے اہل بیت کے ساتھ شام کو لے گئے تھے۔ بعد میں وہ مدینہ واپس آئیں۔ تو وہاں کے سربراہ اور وہ آدمیوں نے ان کو نکاح کرنے کے پیغام دیئے۔ مگر انھوں نے یہ کہا کہ میں رسول اللہ صلی اللہ علیہ وسلم کے بعد کسی کو اپنا سسرال نہ بناؤں گی۔ وہ امام حسین کے بعد ایک سال زندہ رہیں۔ مگر کسی گھر کی چھت نے ان پر سایہ نہ کیا۔ اور آخر اسی رنج میں گھل گھل کر فوت ہو گئیں۔ یہ بھی کہتے ہیں کہ وہ ایک سال تک ان کی قبر پر مقیم رہیں اور پھر مدینہ واپس آ کر انھیں سوگ میں اتال گئیں۔ عبید اللہ ابن زیاد نے ایک شخص کو امام حسین کی شہادت کی خوشخبری دینے کے لئے عمرو ابن سعید کے پاس روانہ کیا۔ راستے میں اسے قریش کا ایک شخص ملا۔ جس نے کہا ”کہو کیا خبر ہے؟“ کہا کہ خبر امیر کے پاس چل کر سن لیا۔ اس قریش نے کہا اِنَّا لِلّٰہِ وَاِنَّا اِلَیْہِ رَاجِعُوْنَ! امام حسین شہید ہو گئے۔ غرض کہ وہ خوشخبری لانے والا عمرو ابن سعید کے پاس گیا۔ عمرو ابن سعید نے پوچھا کہ کیا خبر ہے؟ کہا کہ ایک ایسی خبر ہے جسکو سنکر امیر خوش ہونگے یعنی حسین ابن علی قتل کئے گئے۔ عمرو ابن سعید نے اس کو کہا کہ اسکی منادی کروے چنانچہ اس نے منادی کر دی۔ سنکر بنو امیہ کی عورتیں رونے پھینکنے لگیں۔ اور عقیل ابن ابی طالب کی صاحبزادی اور عورتوں کو ہمراہ لئے ہوئے برہنہ سر اور دامن کشاں باہر نکلیں۔ اور یہ اشعار پڑھتی جاتی تھیں (ترجمہ) دو یہ بتاؤ کہ تم اس وقت کیا کہو گے جب نبی (صلعم) تم سے یہ کہیں گے کہ تم تو امت آخرین تھے۔ یہ تم نے میری اولاد اور اہل و عیال کے ساتھ کیا کیا کہ ان میں قیدی اور خون میں لتھڑے ہوئے افراد موجود ہیں۔ میری نصیحتوں کا یہ بدلا نہیں تھا کہ تم میرے ہی عزیزوں سے میرے بعد ایسا سلوک کرتے ہو؟“

عمران کی آوازیں سنکر ہنس پڑا اور یہ شعر پڑھا۔ (ترجمہ) :-

”بنو زیاد کی عورتوں نے دیکھا ہی شور و غوغا کیا جیسا کہ جنگ ارب کی صبح کو ہماری عورتوں نے کیا تھا۔“

ارب ایک جنگ تھی جس میں بنو بیدے بنو زیاد پر حملہ کیا تھا۔ جو بنو حارث ابن کعب میں سے تھے۔ اور یہ شعر عمرو ابن معدیکرب کا ہے۔ پھر عمرو

کہا کہ یہ خبر مرگ بھی ویسی ہے جیسی کہ عثمان کی تھی۔ اس کے بعد اس نے منبر پر پڑھ کر امام حسین کی شہادت کی اطلاع دی۔

جب عبد اللہ ابن جعفر کو خبر ملی کہ ان کے دونوں صاحبزادے امام حسین کے ساتھ شہید ہوئے تو اور لوگوں کے علاوہ ان کا ایک غلام بھی تعزیت کے لئے آیا۔ اس نے کہا کہ ہم کو امام حسین سے یہ ملا۔ ابن جعفر نے ایک جوتہ اس کے پھینک مارا اور کہا کہ او بد ذات کے بچے۔ کیا تو امام حسین کے بارے میں ایسا کہتا ہے۔ خدا کی قسم اگر میں ان کے پاس موجود ہوتا تو جب تک ان کے ساتھ ہی نہ مرجاتا ہوں علیحدہ نہ ہونا چاہتا۔ قسم ہے اللہ کی اسی سے تو میرے نفس کو چین آتا ہے اور ان دونوں بچوں کی مصیبت کا خیال اسی وجہ سے میرے لئے آسان ہو جاتا ہے کہ انھوں نے میرے بھائی میرے چچیرے بھائی کے ساتھ غمخواری کرتے اور اس کے ساتھ ثابت قدمی کے ساتھ جنگ کرتے ہوئے جان دی۔ اگر میرے ہاتھوں نے امام حسین سے غمخواری نہیں کی تو کم از کم میرے بچوں نے تو کی۔

جب اہل کوفہ سر کو لے کر شام پہنچے اور دمشق کی مسجد میں داخل ہوئے تو مروان ابن حکم نے آکر ان سے پوچھا تم نے کیا کچھ کیا۔ انھوں نے واقعات سے اطلاع دی۔ وہ سن کر واپس چلا گیا۔ پھر اس کا بھائی یحییٰ ابن حکم آیا اور یہی سوال کیا۔ اس کو بھی وہی جواب دیا گیا۔ اور وہ یہ کہہ کر وہاں سے چلا گیا کہ تم قیامت کے دن محمد (صلعم) سے منہ چھپاتے پھر و گئے۔ میں ہرگز تم کو کسی امر پر کبھی جمع نہ کرونگا۔ جب وہ لوگ یزید کے پاس گئے تو یحییٰ ابن حکم نے یہ اشعار پڑھے۔ (ترجمہ) :-

”مقام طفت میں جو سر ہیں وہ ابن زیاد جیسے غلام اور کھوٹے نسب والے آدمی سے زیادہ قرابت دار ہیں۔ سمیٹہ کی نسل تو سنگریزوں کی تعداد سے بھی زیادہ ہو گئی ہے۔ مگر مصطفیٰ (صلعم) کی نسل میں سے آج کوئی بھی باقی نہیں ہے۔“

یزید نے اس کے سینے پر ہاتھ مار کر کہا ”بس چپ رہو۔“

کہا جاتا ہے کہ امام حسین کی شہادت کی رات اہل مدینہ میں سے ایک شخص نے کسی کو باواز بلند یہ کہتے ہوئے سنا۔ (ترجمہ اشعار) :-

اے حسین کو جہالت سے قتل کرنے والو! عذاب اور وبال کی خوشخبری سن لو۔ تمام اہل آسمان تمہیں بدعائیں دے رہے ہیں۔ اور ان میں نبی اور فرشتے اور قبائل شامل ہیں۔ تم پر ابن داؤد اور حضرات موسیٰ و عیسیٰ کی زبانیں لعنت بھیج رہی ہیں۔ ۱۱

دو تین ماہ تک یہ حال رہا کہ طلوع آفتاب کے وقت سے دوپہر تک لوگوں کو ایسا معلوم ہوتا تھا کہ جیسے دیواریں خون میں لتھڑی ہوئی ہیں۔ راس جالوت کا بیان ہے کہ میں کربلا سے گزرتے ہوئے ہمیشہ اپنے گھوڑے کو دوڑایا کرتا تھا تا آنکہ اس مقام کو پہنچے نہ چھوڑ دے کیونکہ ہم لوگ آپس میں باتیں کیا کرتے تھے کہ اس جگہ ایک نبی کا بیٹا قتل ہو گا اور اس وجہ سے مجھے خوف آتا تھا۔ لیکن جب حسین قتل ہو گئے تو میں بے خوف ہو گیا۔ پھر میں دوڑتا نہ تھا بلکہ چلتا تھا۔ ۱۲

کہتے ہیں کہ شہادت کے دن امام حسینؑ کی عمر (۵۵) برس کی تھی۔ ایک بیان یہ بھی ہے کہ اکٹھ برس کی عمر میں شہید ہوئے۔ مگر یہ محض لغو بات ہے۔ ان کی شہادت ۱۳ کی دسویں محرم کو واقع ہوئی۔ ۱۴

تیمی جو تیم مرہ میں سے تھا اور بنو ہاشم کا طرفدار تھا امام حسینؑ اور ان کے اہل و عیال کا مرثیہ کرتے ہوئے یہ اشعار کہتا ہے (ترجمہ اشعار) :-

میں آل محمد (صلعم) کے مکانوں کے پاس سے گذرا۔ مگر میں نے ان کو ویسا نہ پایا جیسا کہ وہ ان کی رہائش کے زمانے میں تھے۔ خدا نہ کرے کہ یہ دیار اور اس کے اہالی دور ہوں۔ گو کہ وہ اپنے اہل سے خالی ہو گئے ہیں۔ اہل ہاشم کے مقام طغ کے قتل نے مسلمانوں کی گردنوں کو ذلیل کیا اور وہ ہو گئیں۔ وہ لوگ سب کی امید تھے۔ مگر پھر بتلائے آفت ہو گئے۔ وہ آفتیں اور مصیبتیں

عظیم و جلیل تھیں۔ کسی غنی کے پاس ہمارے خون کا ایک قطرہ بھی ہو تو یہ اس کو اس کا بدلہ دیں گے۔ جب قیس میں کوئی فقیر ہو جاتا ہے تو ہم اس کے لئے فقیر کی حاجت روائی کرتے ہیں۔ مگر جب جوتا ٹوٹ جاتا ہے تو قیس ہم کو قتل کرتے ہیں۔ ۱۵

حضرت امام حسینؑ کے ساتھ جو لوگ شہید ہوئے ان کے اسماء سلیمان کا بیان ہے کہ امام حسینؑ اور ان کے ہمراہیوں کی شہادت کے بعد

ان سب کے سر ابن زیاد کے پاس لائے گئے جس کی تفصیل یہ ہے :- بنو کوفہ
تیرہ عدد سر لے گئے۔ اور ان کا سردار قیس ابن اشعث تھا۔ بنو ہوازن میں سر لے گئے۔
ان کے ساتھ شمر ابن ذی الجوشن الضبابی تھا۔ بنو تمیم سترہ۔ بنو اسد سولہ۔ بنو مذحج سات
اور باقی تمام لشکر ساتھ سر لے گئے۔ یہ سب مل کر ستر سر ہوئے۔ پھر
شہداء میں امام حسینؑ شہید ہوئے۔ ان کو سنان ابن انس النخعی (لعنہ اللہ) نے
شہید کیا۔ عباس ابن علیؑ (جن کی والدہ بنت حزام ام البنین تھیں) کو زید
ابن داؤد الجنبی اور حکیم ابن طفیل السیسی نے شہید کیا۔ جعفر ابن علیؑ۔ عبد اللہ
ابن علیؑ۔ اور عثمان ابن علیؑ بھی شہید ہوئے۔ ان تینوں کی والدہ بھی ام البنین
تھیں۔ ان کو خولہ ابن یزید نے تیر مار کر شہید کیا۔ ابو بکر ابن علیؑ بھی جن کی والدہ
لیلیٰ بنت مسعود الداریمہ تھیں شہید ہوئے مگر ان کی شہادت مشکوک فیہ ہے۔
علیٰ بن اذ القیاس علیؑ ابن حسین ابن علیؑ بھی شہید ہوئے۔ ان کی والدہ لیلیٰ بنت ابی مر
ابن عروۃ الثقفی تھیں جو میمونہ بنت ابی سفیان ابن حرب کے بیٹے تھے۔ ان کو
منقذ بن نعمان العبدی نے شہید کیا۔ عبد اللہ ابن حسینؑ ابن علیؑ کو جن کی والدہ
رباب بنت امرئ القیس الکلبی تھیں۔ ہانی ابن ثبیت نے شہید کیا۔ امام حسینؑ
کے بھائی حضرت امام حسنؑ کے صاحبزادے ابو بکر بھی سعد ابن عمرو ابن نفیل الازدی
کے ہاتھ سے شہید ہوئے۔ عون ابن ابی جعفر ابن ابی طالب (جن کی والدہ جماعت
بنت مسیب بن نجیہ الفزاری تھیں) کو عبد اللہ بن قطنہ الطائی نے۔ محمد ابن عبد اللہ
ابن جعفر (جو خواصہ بنت خصفہ بن تیم اللہ ابن ثعلبہ کے بیٹے تھے) کو عامر ابن نہشل
التمیمی نے۔ جعفر ابن عقیل ابن ابی طالب کو جن کی والدہ بنت شقر بن ہضاب
ام البنین تھیں۔ بشر ابن خوط الھمدانی نے عبد الرحمن ابن عقیل (جن کی والدہ ام ولد
تھیں) کو عثمان ابن خالد الجھنی نے اور عبد اللہ ابن عقیل کو جو ایک ام ولد خاتون
کے بیٹے تھے عمر وابن صبیح الصیداوی نے ایک تیر سے شہید کیا۔ مسلم ابن عقیل جن کی
والدہ بھی ام ولد تھیں کو نے میں شہید ہوئے۔ اور عبد اللہ ابن مسلم ابن عقیل (جو
رقیہ بنت علی ابن ابی طالب کے صاحبزادے تھے) کو عمر وابن صبیح الصیداوی نے
شہید کیا اور بعض کا خیال ہے کہ وہ مالک ابن اُسید الحضرمی کے ہاتھ سے شہید ہوئے۔

علاوہ ان کے محمد ابن ابی سعید ابن عقیل کو جن کی والدہ ام ولد تھیں لقیط ابن یاسر الجہنی نے شہید کیا۔ حسن ابن حسین ابن علی اور عمر و ابن حسین جو بالترتیب خولہ بنت منظور ابن زبان الفزاری اور ایک ام ولد خاتون سے تھے صغریٰ کی وجہ سے شہید نہیں کیے گئے۔ امام حسین کے موالی میں سے حسین - منج - اور عبد اللہ ابن بقطر شہید ہوئے۔ حسین کو سلیمان ابن عوف الحضرمی نے شہید کیا اور آخر الذکر امام حسین کے دودھ شریک بھائی بھی تھے۔ کو

ابن عباس کا بیان ہے کہ جس روز امام حسین شہید ہوئے ہیں اسی رات کو میں نے جناب رسول خدا صلی اللہ علیہ وسلم کو خواب میں دیکھا کہ ان کے ہاتھ میں ایک شیشی ہے۔ جس میں وہ خون جمع کرتے جاتے ہیں۔ تو میں نے پوچھا کہ یا رسول اللہ یہ کیا ہے۔ فرمایا کہ یہ حسین اور اس کے ہمراہیوں کا خون ہے۔ میں اس کو خدائے تعالیٰ کے سامنے پیش کرونگا۔ ابن عباس نے صبح کو لوگوں کو امام حسین کی شہادت سے اطلاع دی۔ اور اپنا خواب بیان کیا۔ چنانچہ تحقیق کرنے پر معلوم ہوا کہ وہ اسی دن شہید ہوئے تھے۔ کو

بیان کیا جاتا ہے کہ آن حضرت صلی اللہ علیہ وسلم نے حضرت ام سلمہ رضی اللہ عنہا کو امام حسین کی خاک میں سے کچھ مٹی دی تھی جو حضرت جبریل ان کے پاس لائے تھے۔ اور یہ فرمایا تھا کہ جب یہ مٹی خون ہو جائے تو مجھ لینا کہ حسین شہید ہو گئے۔ چنانچہ ام سلمہ اس خاک کو بجا طاعت ایک شیشی میں اپنے پاس رکھے ہوئے تھیں۔ جب امام حسین شہید ہو کر تو وہ خاک خون بن گئی۔ اور اسی بنا پر انھوں نے بھی لوگوں کو امام حسین کی شہادت کی اطلاع دی تھی۔ حضرت ام سلمہ کا یہ واقعہ ان مورخین کے قول کے مطابق درست معام ہوتا ہے جو ان کی وفات کو امام حسین کی شہادت کے بعد بتلاتے ہیں۔ کو

عمر ابن سعد کے امام حسین کی شہادت کے بعد واپس آنے پر ابن زیاد نے ان سے کہا کہ عمر مجھے وہ خط دید و جو میں نے تم کو حسین کے قتل کے بارے میں لکھا تھا۔ انھوں نے کہا کہ میں تمہارا حکم بجا لا چکا ہوں اور وہ خط ضائع ہو چکا ہے۔ ابن زیاد نے کہا نہیں ضرور دے دو۔ کہا کہ وہ ضائع ہو گیا ہے۔ اس نے پھر کہا کہ تمہیں ضرور دینا پڑیگا۔ کہا وہ تو وہیں چھوٹ گیا۔ اور خدا کی قسم مدینہ کی

بڑھی عورتیں اسے پڑھ کر ضرور مجھے معذور سمجھیں گی۔ خدا کی قسم میں نے تم کو حسین کے بارے میں نصیحت کی تھی۔ اگر میں اپنے باپ سعد بن ابی وقاص کو یہ نصیحت کرتا تو میں ضرور ان کا حق ادا کر دیتا۔ عثمان ابن زیاد و عبید اللہ کے بھائی نے کہا۔ سچ کہتے ہیں۔ خدا کی قسم میں یہ بہتر سمجھتا ہوں کہ بنی زیاد کا کوئی مرد ایسا نہ ہوتا جسکی ناک میں روز قیامت تک مہار پٹری ہوتی۔ مگر حضرت امام حسینؑ شہید نہ ہوتے۔ اور عبید اللہ ابن زیاد نے یہ گفتگو سن کر کوئی سرزنش نہ کی۔ پڑ

ابو بلال مرداس بن جدیر غنظلی کے قتل کا بیان

ابو بلال بن مرداس کے خروج۔ عبید اللہ ابن زیاد کے اس کے مقابلے کے لئے دو ہزار آدمیوں کی فوج بھیجئے ان افواج کے مقام آسک پر مقابل ہونے اور ابن زیاد کے لشکر کی نہریت کے حالات ہم اوپر بیان کر چکے ہیں۔ جب ابو بلال نے اس کی فوج کو نہریت دی۔ اور اسکی اطلاع ابن زیاد کو ہوئی تو اس نے تین ہزار کی ایک اور فوج اس کے مقابلے کے لئے روانہ کی۔ جس کے سردار عباد ابن اخضر تھے۔ اخضر عباد کی والدہ کا ایک خاوند تھا۔ اور اسی کی طرف وہ منسوب ہے۔ اس کا اصلی نام عباد ابن علقمہ ابن عباد التیمی تھا۔ غرض کہ عباد نے مقام تبوح پر ان کو جالیا۔ اور صف آرائی کر کے جنگ شروع کر دی۔ ادھر ابو بلال نے اپنے ہمراہیوں کے ساتھ ان پر حملہ کیا۔ اور وہ لوگ نہایت ثابت قدمی اور سختی کے ساتھ لڑنے لگے۔ سہ پہر کے وقت ابو بلال نے کہا کہ آج جمعہ کا دن ہے۔ اور وہ بڑا دن ہے۔ اور پھر اس وقت نماز عصر کا وقت بھی ہے۔ اس لئے تم ہم کو اتنی مہلت دے دو۔ کہ ہم نماز ادا کر لیں۔ ابن اخضر نے قبول کیا اور اپنے آدمیوں کو لے کر پیچھے ہٹ گیا۔ ابن اخضر نے ان کی نماز کو عنایت جان کر جلدی کی بلکہ کہتے ہیں کہ ابھی خوارج تہماز پڑھ ہی رہے تھے۔ کہ ابن اخضر اور اس کے اصحاب نے ان پر حملہ کر دیا۔ ان میں سے کوئی قائم تھا۔ اور کوئی رکوع اور کوئی سجود میں مشغول تھا۔ مگر کوئی ٹس سے مس نہ ہوا۔ اور عباد نے حملہ کر کے ان کے ایک ایک آدمی کو قتل کر دیا۔ عباد ابو بلال کے سر کو لے کر بصرے واپس روانہ ہوا۔ ابھی عباد اپنے چھوٹے لڑکے کو ہمراہ لئے ہوئے

تھرا رت کی طرف جا ہی رہا تھا کہ اس کو عبیدہ ابن بلال نے دیکھ پایا جس کے ساتھ
 تین آدمی تھے۔ عبیدہ نے عباد سے کہا کہ ٹھیکو ہم تم سے مسئلہ پوچھنا چاہتے ہیں۔
 عباد ٹھیکر گیا تو اس نے کہا کہ ہم جار بجائی ہیں ہمارا ایک بجائی مارا گیا ہے۔ اب
 بتلاؤ تمھاری کیا رائے ہے۔ کہا کہ امیر سے اس کی مد طلب کرو۔ اس نے
 جواب دیا کہ ہم نے طلب کی مگر اس نے نہیں دی۔ پھر عبیدہ نے اپنے ہمراہیوں
 سے کہا کہ اسے مار ڈالو۔ خدا اسے مارے۔ وہ تینوں اس پر ٹوٹ پڑے
 اور اس پر مسلط ہو گئے۔ اس نے اپنے لڑکے کو پھینک دیا۔ اور اس طرح
 وہ خود بچ گیا مگر ابن عباد قتل ہوا۔ یہ دیکھ کر لوگ ہر طرف سے خوارج پر گڑے اور
 عبیدہ کے سوا سب کو قتل کر دیا۔ ابن عباد کے قتل کے وقت ابن زیاد کو سننے
 میں تھا مگر اس کا نائب عبید اللہ ابن ابی بکرہ بھرے میں مقیم تھا۔ ابن زیاد نے
 اس کو لکھا کہ خوارج کا بغاوت کرے۔ اس نے اس حکم کی پیروی کی اور خوارج
 کو پکڑنا شروع کیا۔ اگر کوئی شخص خوارج میں سے کسی آدمی کی سفارش کرتا۔ تو وہ
 ابن زیاد کی آمد تک اس کا ضامن ہوتا تھا۔ اور جس خارجی کی کوئی کفالت نہ کرتا
 وہ اسے قید کر دیتا تھا۔ عروہ ابن ادیہ کو اس کے پاس لایا گیا تو اس نے اسے
 چھوڑ دیا۔ اور کہا کہ میں خود تمھارا ضامن ہوں۔ ابن زیاد نے آکر ان تمام خوارج کو
 بلا کر قتل کر دیا جو حبس میں تھے۔ پھر تمام ضامنوں کو بلایا۔ جو شخص کسی خارجی کو
 لاتا تھا۔ وہ اسے چھوڑ دیتا تھا اور خارجی کو قتل کر دیتا تھا۔ لیکن اگر کوئی شخص کسی خارجی
 کو نہ لاتا۔ تو وہ اسی کو قتل کر دیتا۔ پھر اس نے عبید اللہ ابن ابی بکرہ سے عروہ ابن ادیہ کو
 طلب کیا۔ اس نے کہا کہ مجھے اس پر قدرت حاصل نہیں۔ ابن زیاد نے کہا کہ
 اگر ایسا ہے تو میں اس کے بدلے میں تم ہی کو قتل کر دوں گا۔ ابن ابی بکرہ نے
 عروہ بن ادیہ کا کھوج لگاتے لگاتے پکڑ لیا اور ابن زیاد کے سامنے پیش کر دیا
 ابن زیاد نے عروہ سے کہا کہ میں تم کو قطع اعضاء کے بعد قتل کروں گا
 عروہ نے جواب دیا۔ تم خود اپنے نفس کے لئے جس قسم کا قصاص چاہتے ہو اختیار کرو۔
 اس پر ابن زیاد کے حکم سے پہلے عروہ کے دونوں ہاتھ اور دونوں پاؤں
 کاٹ ڈالے گئے۔ اور پھر سولی پر لٹکا دیا گیا۔ ایک روایت یہ بھی ہے۔

کہ وہ ۵۸ھ میں قتل ہوئے۔

سلم ابن زیاد کے خراسان اور سجستان کے والی ہونے کا بیان

کہتے ہیں کہ اس سال ۶۰ھ میں سلم ابن زیاد کو خراسان کا حاکم بنایا اس کا سبب یہ ہوا کہ سلم نیرید کے پاس گیا تو اس نے کہا کہ اسے ابو حرب وہ مقامات (خراسان و سجستان) تمھارے ہی بھائیوں کی حکومت میں ہیں سلم نے کہا کہ جو کچھ امیر المؤمنین چاہیں کریں اس پر نیرید نے اس کو خراسان اور سجستان کا حاکم بنا دیا۔ سلم نے عارث ابن معاویہ اکھارنی (جد عیسیٰ ابن شیب) کو خراسان بھیجا اور خود بصرے میں آکر خراسان جانیکے لئے تیاری کرنے لگا اور اپنے بھائی نیرید کو سجستان روانہ کیا۔ ادھر عبید اللہ ابن زیاد نے اپنے بھائی عباد کو خط کے ذریعے سے سلم کے والی مقرر ہونے کی اطلاع دی۔ عباد نے جیتا المال کا تمام مال اپنے غلاموں کو تقسیم کر دیا۔ اور پھر بھی جو کچھ بچ گیا اس کے لئے منادی کر دی کہ جو شخص پیشگی تنخواہ لینا چاہتا ہے آکر لے لے۔ چنانچہ جو جو آیا اس نے اسکو پیشگی تنخواہ دیدی۔ اس کے بعد عباد سجستان کی طرف روانہ ہوا۔ مقام حیرفت میں پہنچ کر اس کو سلم کے آنے کی اطلاع ملی۔ اس وقت ان دنوں کے مابین ایک پہاڑ حائل تھا عباد اس طرف سے ہٹ گیا۔ اس رات کو عباد کے ایک ہزار غلام روانہ ہوئے۔ ہر ایک غلام کے پاس کم سے کم دس ہزار کی رقم تھی۔ عباد چند سوار ہمراہ لیکر روانہ ہوا اور نیرید کے پاس گیا تو نیرید نے اس سے مال کے متعلق سوال کیا۔ اس نے کہا کہ میں سرحد کی گھاٹیوں کا حاکم تھا جو کچھ حاصل ہوا سب دماں کے لوگوں میں تقسیم کر دیا۔ جب سلم خراسان کی طرف روانہ ہوا تو نیرید نے اس کو اس کے بھائی عبید اللہ کے نام اس مضمون کا ایک خط لکھ کر دیا کہ وہ سلم کو چھ ہزار چیدہ سوار دے دے۔ اور ایک روایت یہ بھی ہے کہ اس نے چھ ہزار نہیں بلکہ صرف دو ہزار کے لئے لکھا تھا۔ اور سلم بڑے بڑے سرداروں کو منتخب کرتا تھا۔ چنانچہ عمران بن فضیل البرجمی۔ مہلب ابن ابی صفرة عبد اللہ ابن خازم السلمی۔ طلحہ ابن عبید اللہ ابن خلف الخزاعی۔ حنظلہ

ابن عراءہ۔ یحییٰ ابن یحمر العدوانی۔ صلہ بن اشیم العدوی وغیرہ اس کے ہمراہ ہوئے
 سلم خراسان کی طرف روانہ ہوا اور دریا کو جنگ کرنے کے لئے عبور
 کیا۔ اس کے قبل بھی عمال خراسان جنگ کیا کرتے تھے۔ اور موسم
 سرما میں مرد شاہجان کو واپس چلے جاتے تھے۔ جب مسلمان چلے
 جاتے تو خراسان کے ملوک خوارزم کے قریب ایک شہر میں جمع ہو کر
 آپس میں عہد و پیمان کرتے تھے کہ ایک دوسرے کے خلاف جنگ نہ کریں گے۔
 اور اس کے علاوہ اپنے امور میں ایک دوسرے سے مشورہ کیا کرتے تھے۔ جب مسلمان
 ان میں سے کسی سے کسی شہر پر حملہ آور ہونے کا مطالبہ کرتے تو وہ ایسا کرنے سے
 انکار کر دیتے۔ غرض کہ سلم نے دہاں پہنچ کر جنگ کی اور اس کی ایک جنگ میں
 موسم سرما آ گیا۔ مہلب ابن ابی صفہ نے سلم سے نہایت لجاجت کے ساتھ اس
 شہر کی طرف لشکر کشی کرنے کو کہا تو اس نے اس کو چھ (اور بقول بعض چار)
 ہزار آدمیوں کے ساتھ ادھر روانہ کیا۔ مہلب نے دہاں کے باشندوں کا
 محاصرہ کیا۔ ان لوگوں نے اس شرط پر صلح کا مطالبہ کیا کہ وہ اپنی جانوں کا فدیہ
 پیش کر دیں گے۔ چنانچہ ان سے دو کروڑ سے زیادہ رقم پر صلح کر لی گئی۔ شرط
 صلح میں یہ بھی شامل تھا کہ (بعض نقد رقم کے) ہر قسم کا سامان بھی لے لیا جائے گا۔
 چنانچہ مہلب نے (راس) لونڈی غلام۔ چوپائے جانور اور ہر قسم کا سامان اس کی
 اصلی قیمت سے نصف پر ان سے لے لیا۔ جس قدر مہلب ان سے وصول کر چکا
 تھا اس کی مجموعی قیمت پانچ کروڑ ہوتی تھی۔ ان وجوہ سے مہلب کو سلم کے
 ہاں بہت کچھ اقتدار حاصل ہو گیا۔ اور سلم نے ان چیزوں سے جو جو
 اس کو اچھی معلوم ہوئیں لے لیا اور ان کو نیرید کے پاس بھیج دیا۔

سلم نے سمرقند پر فوج کشی کی۔ اس وقت عبور دریا میں اس کی بیوی
 ام محمد بنت عبداللہ ابن عثمان بن ابی العاص الثقفی اس کے ہمراہ تھیں۔ اور
 عرب میں وہ پہلی خاتون تھیں جن کو ہمراہ لے کر دریا کو عبور کیا گیا۔ وہاں ام محمد
 سے سلم کے ایک بیٹا پیدا ہوا جس کا نام اس نے صفدی رکھا۔ اس کی زوجہ نے
 صاحب صفدی کی عورت سے اس کے زیورات عاریٹاً لئے تھے۔ مگر واپس

نہیں کئے۔ بلکہ لے کر وہاں سے روانہ ہو گئیں۔ سلم نے ایک اور لشکر فخذہ کی طرف روانہ کیا۔ جس کا سردار اعشہ ہمدان تھا۔ مگر اس کو ہزیمت ہوئی اس پر اعشہ نے یہ اشعار کہے۔ (ترجمہ) :-

”اے کاش کہ جنگ فخذہ میں میرے سواروں کو ہزیمت نہ ہوتی۔ اور مقام مکہ میں مجھے قتل کر کے میرا لباس لے لیتے۔ میری لاش کے پاس پرند جمع ہوتے اور میں خدا کے پاس خون سے رنگا ہوا جاتا۔“

یزید ابن زیاد و طلحہ و اظہار کے والی سحستان ہونے کا بیان

جب یزید بن معاویہ نے سلم ابن زیاد کو خراسان پر حاکم مقرر کیا تو سلم نے اپنے بھائی یزید کو سحستان کی حکومت پر متعین کیا۔ مگر اہل کابل نے غدر کیا اور عہد شکنی کر کے ابو عبیدہ بن زیاد کو قید کر دیا۔ اس لئے یزید ابن زیاد ایک فوج لیکر ان کے مقابلے کے لئے گیا۔ جنگ ہوئی۔ مگر مسلمانوں کو ہزیمت ہوئی اور بہت سے شہید ہوئے۔ ان شہداء میں یزید ابن عبداللہ ابن ابی بلیکہ اور صلہ بن اشیم ابو صہباء العدوی (یعنی معاویہ کا شوہر) شامل تھے۔ سلم کو اس واقعہ کی اطلاع ہوئی۔ تو اس نے طلحہ ابن عبداللہ ابن خلف اُخزاعی کو (جسے اظہار الطلمات کہتے تھے) روانہ کیا۔ اس نے پانچ لاکھ درہم زرفیہ ادا کر کے ابو عبیدہ ابن زیاد کو چھڑ لیا۔ اس کے بعد طلحہ والی سحستان ہو کر کابل سے سحستان کو گیا۔ وہاں پہنچ کر اس نے رعایا سے خراج وصول کیا اور اپنے پاس آنے والوں کو مال و نعمت دیا کرتا تھا۔ اس کا انتقال بھی سحستان ہی میں ہوا وہ بنو لشکر کے ایک شخص کو اپنا جانشین بنا گیا تھا۔ مگر بنو مضر نے اسے خارج کر دیا۔ اور ان میں باہم قومی تعصب پیدا ہو گیا۔ جسکی وجہ سے رقیل کو ان پر حملہ کرنے کا حوصلہ پیدا ہوا۔

ولید ابن عقبہ کے والی مدینہ و حجاز ہونے اور عمر ابن سعید کی مغزولی کا بیان

کہتے ہیں کہ اس سال یزید نے مدینے سے عمر ابن سعید کو معزول کر کے اس کی جگہ ولید ابن عقبہ ابن ابی سفیان کو مقرر کیا۔ اور سب یہ تھا کہ عبداللہ ابن زبیر نے

نیز یہ کہ خلاف مظاہرہ کیا اور امام حسینؑ کی شہادت کے بعد مکے میں ان سے بیعت
 لی گئی۔ چنانچہ جب ان کو امام حسینؑ کی شہادت کی خبر ملی تو انھوں نے لوگوں کے
 سامنے کھڑے ہو کر تقریر کی جس میں ان کی شہادت کو بہت اہمیت دی۔
 اہل کوفہ کو خصوصاً اور اہل عراق کو عموماً عیب ناک بتلایا۔ اور خدائے تعالیٰ
 کی حمد و ثناء اور رسول اللہ صلعم پر صلوٰۃ و سلام کے بعد کہا کہ اہل عراق
 میں سوائے قلیل التعداد لوگوں کے باقی سب غدار اور فاجر ہیں۔ اور اہل کوفہ
 میں اہل عراق کے بڑے بڑے شریک النفس لوگ موجود ہیں۔ انھوں نے
 امام حسینؑ کو اس وعدے پر بلایا تھا کہ وہ ان کی مدد کریں گے۔ اور ان کو اپنا والی
 بنا لینے۔ لیکن جب وہ ان کے پاس پہنچ گئے تو انھوں نے ان پر حملہ کیا۔
 اور کہا کہ یا تو تم اپنا ماتھ ہمارے ہاتھوں میں رکھو ورنہ تم کو ابن زیاد
 ابن سمیہ کے پاس روانہ کر دیں۔ تاکہ وہ تم پر حکم لگائے۔ اور یا تم ہم سے جنگ
 کرو۔ امام حسینؑ نے دیکھا کہ وہ اور ان کے اصحاب تھوڑی تعداد میں ہیں۔
 اور ان کے مقابلے میں ایک کثیر التعداد جماعت ہے۔ اگرچہ خدائے تعالیٰ
 نے علم غیب سے کسی کو واقف نہیں کیا۔ کہ وہ مقتول ہوگا۔ مگر انھوں نے عزت
 کی موت کو ذلت کی حیات پر ترجیح دی۔ خدائے تعالیٰ امام حسینؑ پر رحم فرمائے
 اور ان کے قاتل کو ذلیل و خوار کرے۔ مجھے اپنی جان کی قسم ہے ان لوگوں کی
 مخالفت اور نافرمانی جو انہوں نے امام حسینؑ سے کی دوسرے شخص کے لئے جو ان
 ہی کی جیسی حالت رکھتا ہو نصیحت حاصل کرنے اور اہل عراق سے باز رہنے کے لئے کافی
 ہے۔ لیکن جو کچھ مقدر میں ہے وہ پورا ہونے والا ہے۔ اور جب خدا کسی امر کا ارادہ کرتا ہے
 تو اسے روکا نہیں جاسکتا۔ کیا امام حسینؑ کے بعد ہم ان لوگوں سے مطمئن ہو سکتے ہیں ان کے قول
 کو سچا سمجھ سکتے ہیں اور ان کے وعدے کو درست خیال کر سکتے ہیں؟ خدا کی قسم ہم ان کو
 اس کا اہل نہیں سمجھتے۔ خدا کی قسم انھوں نے امام حسینؑ کو قتل کر کے ایک ایسے
 قائم اللیل اور صائم النهار شخص کو شہید کیا ہے جو ان کے امور کا ان سے زیادہ
 حقدار تھا۔ اور اپنے دین و فضل میں ان سے بہتر تھا۔ خدا کی قسم وہ قرآن شریف
 کے عوض گراہی پھیلانے والے نہ تھے۔ خدائے تعالیٰ کے خوف سے ان کے گریہ و بکا کی

کوئی انتہا نہ تھی۔ اور نہ وہ روزوں کو شراب پینے سے بدلا کرتے تھے اور نہ انکی مجالس میں نصائح کے عوض شکاری کتوں کا ذکر ہوا کرتا تھا۔ (اس تقریر سے زیر مدح طعن کرنا مقصود تھا) یہ لوگ عنقریب اپنی گمراہی کو یا لیں گے۔ یہ سن کر ان کے ہوا خواہ انکی طرف دوڑ پڑے اور کہا کہ آپ اپنی بیعت قائم کرنے کا اعلان کیجئے۔ کیونکہ اب کوئی باقی نہیں ہے اور امام حسینؑ بھی نہیں کہ آپ بیعت کے معاملے میں منازعہ کریں۔ اب ابن زبیر لوگوں سے پوشیدہ طور پر بیعت لیا کرتے تھے اور لوگوں میں یہ ظاہر کرتے تھے کہ وہ خانہ کعبہ میں پناہ گزیں ہیں اب بھی انھوں نے لوگوں سے یہی کہا کہ تم جلدی نہ کرو۔ اس کی وجہ یہ تھی کہ عمر دان سعید کے عامل تھے اور وہ ابن الزبیر کے لئے نہایت سخت تھے۔ گو بظاہر رفیق و مدارات سے پیش آتے تھے۔ جب زبیر کو یہ معلوم ہو گیا کہ ابن زبیر نے مکے میں اتنی بڑی جماعت جمع کر لی ہے تو اس نے خدا سے پختہ عہد کیا کہ وہ ابن زبیر کو ضرور زنجیروں میں جکڑیگا۔ چنانچہ اس نے ابن عطاء سعد اور ان کے ہمراہیوں کے ہاتھ ایک تقری زنجیر ابن زیاد کے پاس بھیجی اور ان کے ساتھ پشیمنے کی ایک ٹوپی بھی کر دی کہ وہ ان کو اڑھادی جائے تاکہ لوگوں پر ظاہر نہ ہو۔ ابن عطاء نے مدینے پہنچ کر مردان ابن حکم کو جو اس وقت وہاں موجود تھا۔ اطلاع دی کہ وہ وہاں کس غرض سے آیا ہے۔ مردان نے اس کے ساتھ اپنے دو بیٹوں کو جن میں سے ایک کا نام عبدالعزیز تھا کر دیا۔ اور ان دونوں کو سمجھا دیا کہ جب زبیر کا قاصد ابن زبیر کے پاس پہنچے تو تم ان کے سامنے جاؤ اور تم میں سے ایک مثال کے طور پر یہ اشعار پڑھے۔ (ترجمہ) :-

۱ یہ بات گرہ میں باندھ لو غزت دار کے لئے ایسی روش مناسب نہیں جس روش میں ذلیل آدمی کی کر قوت (شامل) ہو۔

۲ اسے عام لوگوں نے تم پر ایک معیوب طریقے میں الزام لگایا ہے اور یہ ہمسایوں کے سامنے ہو رہا ہے۔ مگر الگ تھلگ۔

۳ تم جو لوگوں کے خیر خواہ بنتے ہو میں تم کو ایسے شخص کی حالت میں دیکھ رہا ہوں جس سے کہا جاتا ہے کہ ڈول لئے ہوئے پیچھے ہٹ اور آگے بڑھ۔

چنانچہ جب زبیر کا قاصد ابن زبیر کے پاس پیغام لیکر پہنچا تو عبدالعزیز نے

یہ اشعار پڑھے۔ ابن زبیر نے کہا کہ اے مردان کے بیٹے۔ جو کچھ تم نے کہا میں نے سن لیا ہے۔ تم جا کر اپنے باپ سے کہہ دو کہ (اشعار کا ترجمہ)۔
 ۱۔ میں تو اس معاملے میں بالکل خاموش بہرا بنا ہوا ہوں۔
 اور تنہا نوحہ کرتی ہیں تو کریں۔

۲۔ بجز اس حق کے جس کا میں طلبگار ہوں اور تو کسی کیلئے میں نرم نہ ہوں گا جب تک کہ چبانے والے کے دانت کے لئے چھرم نرم نہ ہو جائے۔
 ابن الزبیر نے یزید کے پیغام رسانوں سے خود کو محفوظ کر لیا۔ اس پر ولید ابن عقبہ اور بنو امیہ کے چند آدمیوں نے یزید سے کہا۔ اگر عمر و چاہتا تو ابن زبیر کو پکڑ کر یزید کے پاس بھیج سکتا تھا۔ لہذا یزید نے عمر و کو معزول کر کے ولید کو والی حجاز مقرر کر دیا۔

ولید نے عمر و کے غلمان اور والی کو قید کر دیا۔ عمر و نے سفارش کی مگر انکو چھوڑنے سے انکار کر دیا۔ اسلئے عمر و نے مدینے سے دورات کا سفر طے کر کے اپنے غلاموں کے پاس اونٹ بھیج دیے اور وہ قید خانے کو توڑ کر عمر کی طرف روانہ ہو گئے۔ اور شام پہنچ کر اس سے جا ملے۔ پھر عمر زبیر کے پاس گیا۔ اور ابن الزبیر نے سنے میں جو کمر بھیلار کھا تھا۔ اس سے اس کو مطلع کیا۔ یزید نے اس کے عذر کو قبول کیا اور اس کے قول کو صحیح سمجھ لیا۔

واقعات متعددہ کا بیان

اس سال ولید نے لوگوں کے ساتھ حج کیا۔

ان دنوں عراق میں عبید اللہ ابن زیاد۔ اور خراسان میں سلم ابن زیاد والی تھے۔ اور کوفے میں شریح اور بھرے میں ہشام ابن ہبیرہ محکمہ قضا پر مقرر تھے۔
 اس سال علقمہ ابن قیس النخعی صاحب ابن مسعود نے انتقال کیا۔ اور یہ بھی کہا جاتا ہے کہ ۶۲ھ یا ۶۳ھ میں اس وقت ان کی عمر نوے سال کی تھی۔
 اسی سال منذر ابن جارد والعبدی اور جابر ابن عتیک الانصاری (اور قبل بعض محو) نے انتقال کیا۔ اس وقت ان کی عمر اکانوے سال کی تھی۔
 اور وہ جنگ بدر میں شریک تھے۔

اسی سال حمزہ ابن عمرو الاسلمی نے اکھتر (اور بقول بعض انسی) برس کی عمر میں انتقال کیا وہ صحابہ میں سے تھے۔ پڑا
 اسی سال خالد بن عرفطہ اللیثی (اور بقول بعض العذری) حلیف نبوزہرہ
 نے انتقال کیا۔ اور یہ بھی کہتے ہیں کہ ان کا انتقال ۴۷ھ میں ہو چکا تھا۔
 وہ صحابہ میں سے تھے۔ پڑا

۴۷ھ کے واقعات

اہل مدینہ کے دندشام کا بیان

جب ولید والی حجاز ہوا تو وہ ابن الزبیر کی غفلت کی تاک میں رہا۔ مگر
 وہ ہمیشہ اس کے ہاتھوں سے محفوظ اور بچے رہے۔ پڑا
 امام حسینؑ کی شہادت پر نجدہ ابن عامر النخعی نے یمامہ اور ابن زبیر نے
 حجاز میں فتنہ برپا کیا۔ حج کے زمانے میں مقام عرفہ سے اولاً ولید تمام حجاج کے
 ساتھ گذر جاتا۔ ابن الزبیر اور نجدہ اپنے اپنے اصحاب کے ساتھ وہیں کھڑے
 ہوئے ہوتے پھر ابن الزبیر اپنے اصحاب کے ساتھ اور نجدہ اپنے اصحاب کے
 ساتھ معرف (میدان عرفہ) سے گزرتے۔ نجدہ ابن زبیر سے اس قدر بار بار ملتا تھا
 کہ لوگوں کو یہ گمان ہو گیا کہ وہ ابن زبیر سے بیعت کر لیں گے۔ اس کے بعد ابن زبیر نے
 ولید سے یہ چال چلی کہ یزید کو ایک خط میں یہ لکھا کہ تم نے ہمارے پاس ایک بیوقوف آدمی کو
 بھیجا ہے جو کسی کی ہدایت سے فائدہ نہیں اٹھاتا اور کسی مرد وانا کی نصیحت پر کان
 نہیں دھرتا۔ اگر تم ہمارے پاس ایک نرم مزاج آدمی کو بھیجتے تو تم کو یہ امید ہو سکتی
 تھی کہ جو اشکال و سختی واقع ہوگی وہ آسان ہو جائیگی۔ اور تفرقہ کی جگہ اجتماع پیدا
 ہو جائے گا۔ اس پر یزید نے ولید کو مخرول کر کے عثمان ابن محمد ابن ابی سفیان
 کو مقرر کیا۔ وہ ایک بالکل کم عمر نہ واقف اور ناتجربہ کار آدمی تھا۔ اور ابھی
 اس کی عمر میں پختگی اور عقل نہیں آئی تھی۔ وہ اپنے رعب و داب امارت اور
 اپنے عمل کو بہ نظر غائر دیکھ اور سمجھ نہیں سکتا تھا۔ اس نے یزید کے پاس
 ایک وفد بھیجا جس میں اہل مدینہ میں سے عبداللہ ابن حنظلہ

غسیل الملائکہ - عبداللہ ابن ابی عمر بن حفص ابن مغیرہ المخزومی - منذر ابن زبیر اور کثیر التعداد اشرف شہر شامل تھے۔ وہ سب جب یزید کے پاس پہنچے تو یزید نے ان کی بہت عزت کی ان سے حسن سلوک سے پیش آیا اور بڑے بڑے انعامات دیئے۔ چنانچہ اس نے عبداللہ ابن حنظلہ کو جو ایک شریف النسب اور فاضل و عابد شخص تھے۔ ایک لاکھ درہم اور ان کے آٹھ بیٹوں کو جو ان کے ساتھ تھے دس ہزار درہم فی کس دیئے۔ وہاں سے وہ سب تو مدینے واپس آ گئے۔ مگر منذر ابن زبیر عراق پہنچ کر ابن زیاد سے ملے۔ یزید نے ان کو بھی ایک لاکھ انعام دیا تھا۔ غرض کہ جب اس وفد کے افراد وہاں سے مدینے واپس پہنچے تو انھوں نے لوگوں میں کھڑے ہو کر یزید کو سب بشتہم کیا۔ اور اس کی عیب جوئی کی اور کہا کہ ہم ایک ایسے شخص کے پاس سے آرہے ہیں جس کا کوئی دین نہیں ہے۔ وہ شراب پیتا ہے۔ طنبورہ بجاتا ہے۔ مفتی و مطرب اس کے پاس بیٹھے گاتے بجاتے رہتے ہیں۔ وہ کتوں سے کھیلتا رہتا ہے۔ اور رات میں بد معاش اس کے پاس جمع ہو کر غپ شب کیا کرتے ہیں۔ ہم تمہارے سامنے گواہی دیتے ہیں کہ ہم نے اسے خلافت سے علیحدہ کر دیا ہے۔ عبداللہ ابن حنظلہ غسیل الملائکہ نے کھڑے ہو کر کہا کہ میں تمہارے پاس ایک ایسے شخص کے پاس سے آیا ہوں کہ اگر ان لڑکوں کے سوا میرے ساتھ اور کوئی نہ ہوتا تو میں ضرور اس سے جہاد کرتا۔ اس نے مجھے انعامات دیئے ہیں۔ اور میری غرت و توقیر کی ہے۔ مگر میں نے اس کی بخشش صرف اس لئے قبول کی ہے کہ اس سے اپنی خوراک کا سامان بہم پہنچاؤں۔ یہ سن کر لوگوں نے یزید سے خلع کر کے عبداللہ ابن حنظلہ غسیل الملائکہ سے یزید کے خلع کرنے کے لئے بیعت کی اور ان کو اپنا والی بنایا۔

ادھر منذر ابن زبیر نے یہ کیا کہ وہ ابن زیاد کے ماں پہنچے۔ تو اس نے اُن کی بہت خاطر و مدارات کی اور اچھی طرح پیش آیا کیوں کہ وہ زیاد کے دوست تھے۔ چونکہ اس عرصے میں یزید نے مدینے کا تمام واقعہ سن لیا تھا

اس لئے ابن زیاد کے پاس یزید کا اس مضمون کا خط پہنچا کہ منذر کو قید کر دیا جائے۔ ابن زیاد کو یہ بات ناگوار گزری کیونکہ منذر اس کے مہمان اور اس کے باپ کے دوست تھے۔ تاہم ابن زیاد نے منذر کو بلا کر اس خط کے نچواسے آگاہ کیا۔ اور ان سے کہا کہ جب لوگ میرے پاس جمع ہوں آپ کھڑے ہو کر یہ کہیں کہ اب مجھے اجازت دیجئے کہ میں اپنے وطن کو واپس چلا جاؤں۔ میں کہو لگا کہ نہیں بلکہ ابھی میرے پاس آپ اور ٹھہریں۔ کیونکہ آپ میرے بزرگ اور ہمدرد ہیں۔ آپ یہ جواب دیں کہ نہیں وہاں میری جائیداد وغیرہ ہے اور مجھے ایسے کام درپیش ہیں کہ میرا دماغ جاننا ضروری ہے۔ یہ سن کر میں آپ کو روانگی کی اجازت دے دو لگا۔ اور آپ اپنے ہاں چلے جائے گا۔ چنانچہ جب لوگ ابن زیاد کے پاس جمع ہوئے تو منذر نے ایسا ہی کیا۔ اور ابن زیاد کے اجازت دینے پر وہ وہاں سے روانہ ہو کر مدینے آ گئے۔ اور وہاں لوگوں کو یزید کے خلاف برا نیگینہ کرنے والوں میں شامل ہو گئے۔ انھوں نے لوگوں سے کہا کہ یزید نے مجھے ایک لاکھ انعام دیا ہے۔ مگر اس کا یہ احسان مجھے اس امر سے باز نہیں رکھ سکتا کہ میں تم کو اس کا حال سناؤں۔ خدا کی قسم وہ شراب پیتا ہے۔ بخدا اسے اس قدر نشہ ہو جاتا ہے۔ کہ وہ نماز ترک کر دیتا ہے۔ اور اسی طرح کی اور باتیں کر کر کے اپنے دیگر ہمراہیوں کے مانند نہایت سختی سے یزید کے عیوب ظاہر کئے۔

یزید نے نعمان ابن بشیر الانصاری کو بلا کر کہا کہ مدینے کے باشندوں کی زیادہ تعداد تمھاری ہی قوم سے ہے۔ جو بات وہ کرنا چاہیں کوئی شخص ان کو اس سے باز نہیں رکھ سکتا۔ اور اگر اس امر میں وہی نہ اٹھ کھڑے ہوتے تو لوگ ہرگز میری مخالفت کرنے کی جرأت نہ کرتے۔ نعمان وہاں سے روانہ ہوئے اور اپنی قوم میں آ کر لزوم طاعت کی تاکید اور فتنہ و فساد سے خوف دلانے ہوئے کہا کہ اہل شام کے مقابلے میں تمھاری کچھ بھی طاقت نہیں ہے۔ عبد اللہ ابن مطیع العدوی نے جواب دیا کہ اے نعمان یہ بتلاؤ کہ اس وقت ہمارے امر کی صلاحیت پذیر ہو جانے کے بعد تم کو کس چیز نے فساد برپا کرنے اور ہماری

جماعت میں تفرقہ ڈالنے پر آمادہ کیا؟ نعمان نے کہا کہ مجھے ایسا معلوم ہوتا ہے کہ گویا میں تمہارے پاس کھڑا ہوں۔ جب تمہارے پاس بہت سی جماعتیں آجائیں گی اور وہ تمہارے لئے اپنے گھٹنوں پر دٹ جائیں گی قوم کے سر اور پیشانیاں تلوار سے کٹنے لگیں گی اور فریقین میں موت کی چکی چلنے لگے گی۔ تب تم اپنے خچر پر سوار ہو کر کے کی طرف بھاگنے لگو گے۔ اور ان بے چارے مساکین (یعنی انصار) کو ایسی حالت میں چھوڑ دو گے جو اپنے گھروں کی گلیوں میں اور اپنی مسجدوں میں اور اپنے گھروں کے دروازوں پر قتل ہو رہے ہیں مگر لوگوں کی بات مانی اور وہ چلے گئے۔ آخر ہوا دی جو کچھ انھوں نے کہا تھا۔

عقبہ ابن نافع کے دوبارہ افریقہ پر عامل مقرر ہونے انکی فتوح اور قتل کا بیان

اُمّ اس سے قبل عقبہ کے افریقہ سے مغزول ہو کر شام واپس چلے جانے کا ذکر کر چکے ہیں۔ جب وہ امیر معاویہ کے پاس پہنچے تو انھوں نے ان کو افریقہ واپس بھیجنے کا وعدہ کیا۔ لیکن عقبہ ابھی شام ہی میں تھے کہ امیر معاویہ نے انتقال کیا۔ یزید نے ان کو اسی سال دوبارہ افریقہ کا عامل بنا کر بھیجا۔ وہ قیروان تک نہایت شان سے گئے۔ اور وہاں امیر ابوالمہاجر کو گرفتار کر کے زنجیروں میں جکڑ دیا پھر قیروان میں ایک فوج اور اپنے فرزندوں اور اموال کو چھوڑ کر زہیر ابن قیس البلوی کو اپنا جانشین بنایا اور اپنی اولاد کو بلا کر کہا کہ میں نے اپنی جان کو خدائے تعالیٰ کے لئے فربخت کر دیا ہے۔ میں کانخروں سے جہاد کرتا رہوں گا۔ پھر جو کچھ اس کے بعد کیا جانا چاہئے اس کے لئے وصیت کر جاؤں گا۔

اس کے بعد عقبہ دماں سے ایک لشکر جہاز لے کر روانہ ہوئے اور شہر باغایہ پہنچے۔ وہاں اہل روم کی ایک زبردست جماعت ان کے مقابلے کے لئے تیار تھی۔ وہ لوگ عقبہ سے نہایت شد و مد کے ساتھ جنگ آور ہوئے۔ مگر آخر کار منہزم ہوئے۔ عقبہ نے ان کو بڑی سختی کیسا تھا قتل کیا۔ اور ان سے بہت سا مال غنیمت ان کے ہاتھ آیا۔ اہل روم ہزیمت کہا کر شہر میں داخل ہو گئے۔ عقبہ نے انکا محاصرہ کر لیا مگر بعد میں محاصرے کو قائم رکھنا

ناگوار سمجھ کر بلا ذرا ب کی طرف روانہ ہوئے۔ جو ایک وسیع ملک ہے۔ اور متعدد شہروں اور قریوں پر حاوی ہے۔ ان بلا دیں پہنچ کر وہ سیدھے اس کے صدر مقام اربہ کو گئے۔ وہاں بھی اہل روم و نصارے ان کو دخول سے مانع آئے۔ انھوں نے مقابلہ کیا۔ اور ان لوگوں میں سے بعض پہاڑ کی طرف فرار کر گئے۔ مسلمان اور اس شہر کے نصارے میں متعدد مرتبہ جنگ ہوئی۔ انجام کار نصارے کو شکست ہوئی۔ عقبہ نے ان کے بہت سے سواروں کو قتل کیا اور تباہت کی طرف روانہ ہو گئے۔ جب اہل روم کو ان لوگوں کی ہزیمت کی خبر ملی تو انھوں نے اہل بربر سے مدد کی درخواست کی۔ انھوں نے قبول کیا اور کثیر التعداد میں انکی مدد کے لئے آئے۔ اور جان توڑ کر لڑنے لگے۔ دشمن کی کثرت کی وجہ سے مسلمانوں کو سخت مشکل کا سامنا پڑا۔ مگر خدائے تعالیٰ نے ان کی مدد کی۔ اور اہل روم اور بربری بھاگ اٹھے۔ بہت سے تہ تیغ ہوئے اور مسلمانوں نے ان کے اموال واسلحہ لوٹ لئے۔

عقبہ وہاں سے طنجہ کو گئے۔ جہاں ان کو لیلیاں نامی ایک رومی بطریق ملا۔ جس نے ان کو عمدہ عمدہ تحائف دیئے اور ان کا مطیع ہو گیا۔ عقبہ نے اس سے اندلس کے متعلق سوال کیا۔ تو اس پر یہ سوال بہت گراں گذرا۔ پھر انھوں نے بربریوں کے متعلق سوال کیا۔ تو اس نے کہا کہ وہ کثیر التعداد ہیں انکا شمار سوائے اللہ کے کسی کو معلوم نہیں۔ وہ سوس اونٹوں میں رہتے ہیں۔ اور سب کے سب کفار ہیں۔ نصرانیت میں داخل نہیں۔ اور بڑے جنگجو ہیں۔ یہ معلوم کر کے عقبہ نے ان کے مقابلے کے لئے سوس اونٹوں کا رخ کیا جو طنجہ کے مغرب میں واقع ہے۔ ابھی وہ بربریوں کے ملک کے شروع حصے ہی میں تھے۔ کہ ان کے ایک مجمع کثیر نے ان کا مقابلہ کیا۔ عقبہ نے ان کو خوب پیٹ بھر کر قتل و غارت کیا۔ اور جس جس طرف وہ لوگ بھاگ بھاگ کر گئے تھے اُس اُس طرف انھوں نے اپنے سوازی بھیج دیئے۔ اور خود وہاں سے کوچ کر کے سوس اقصیٰ پہنچے۔ وہاں بھی اہل بربر بے شمار تعداد میں انکے مقابلے کیلئے جمع تھے۔ عقبہ نے ان کا مقابلہ کیا۔ اور جنگ کر کے ان کو شکست دی مسلمانوں نے

ان میں سے اتنے آدمیوں کو قتل کیا کہ وہ تھک گئے۔ اور بہت سال غنیمت اور کثیر التعداد قیدی ان کے ہاتھ آئے۔ پھر عقبہ وہاں سے چل کر مقام مالیان پہنچے اور وہاں سمندر کو دیکھ کر کہا کہ یا آلہمی اگر یہ سمندر نہ ہوتا تو میں تیرے راستے میں جہاد کرتا ہوا آگے کو بھی چلا جاتا۔ غرض کہ وہ وہاں سے واپس آ گئے۔ اور ایک مقام پر پہنچے جو آج کل مالہ فرس کہلاتا ہے۔ وہاں پانی دستیاب نہ ہونے کی وجہ سے لوگوں کو اس قدر شدت کی پیاس لگی کہ ان کو ہلاکت کا اندیشہ ہونے لگا۔ عقبہ نے دو رکعت نماز پڑھ کر دعا کی ان کے گھوڑے نے اپنے سم سے زمین کو کھودا شروع کیا۔ جس کی وجہ سے ان کو ایک پتھر نظر آیا جس کے نیچے پانی بہ رہا تھا۔ عقبہ نے لوگوں کو آواز دی۔ لوگوں نے وہاں بہت سے جھیرے کھودے اور پانی پیا۔ اس وجہ سے اس مقام کا نام ماء الفرس (یعنی گھوڑیکا چشمہ) ہو گیا۔ پھر

عقبہ شہر طبنہ جہاں سے تیردان آٹھ دن کی مسافت ہے پہنچے تو انھوں نے اپنے ہمراہیوں کو حکم دیا کہ وہ فوج فوج ہو کر آگے بڑھیں۔ کیونکہ دشمن کو یہاں کر دینے کے بعد ان کو یقین ہو گیا تھا کہ انھوں نے اب ایسا کوئی دشمن باقی نہیں رکھا ہے جس سے خوف کیا جائے۔ اسکے بعد وہ ایک چھوٹی سی جماعت کو لیکر تھوڑا کو دیکھنے گئے اہل روم ان کی قلیل جماعت دیکھ کر طمع میں گرفتار ہو گئے۔ اور قلعے کا دروازہ بند کر کے عقبہ کو سب و شتم کرنے اور ان سے لڑنے لگے۔ عقبہ ان کو اسلام کی طرف بلاتے تھے مگر انھوں نے قبول نہ کیا۔ پھر

کسیلہ ابن کرم بربری کے عقبہ کے مقابلے میں خراج کا بیان

یہ کسیلہ ابن کرم بربری ابوالمہاجر کے زمانہ ولایت افریقہ میں مسلمان ہو گیا تھا۔ اور نہایت پکا مسلمان تھا۔ وہ بربریوں کے اکابر اور اہل الرائے لوگوں میں سے تھا۔ اور ابوالمہاجر کے ساتھ رہتا تھا۔ جب عقبہ افریقہ کے والی ہوئے تو ابوالمہاجر نے ان کو کسیلہ کے رتبہ و منزلت سے آگاہ کیا۔

اور اس کی حفاظت کے لئے کہا۔ مگر عقبہ نے منظور نہ کیا۔ اور اسے ایک معمولی آدمی سمجھا۔ عقبہ کے پاس ایک بکری لٹائی گئی۔ انھوں نے کسیدہ کو اس کے ذبح کرنے اور کھال اتارنے کا حکم دیا۔ کسیدہ نے کہا کہ یہ میرے جوان اور غلام موجود ہیں۔ میری طرف سے تکلیف اٹھالیں گے۔ عقبہ نے اسے گالیاں دیں اور کھال اتارنے کا حکم دیا۔ کسیدہ نے ایسا ہی کیا۔ مگر ابوالمہاجر کو عقبہ کی یہ حرکت ناگوار گذری۔ مگر عقبہ نے نہ مانا۔ ابوالمہاجر نے کہا کہ اس شخص کا اچھی طرح خیال رکھئے مجھے اس کی طرف سے آپ کے لئے خوف ہے۔ لیکن عقبہ نے سستی کی۔ اور کسیدہ نے یہ بات اپنے دل میں رکھی۔ آخر کار جب یہ موقع آیا۔ اور اہل روم نے عقبہ کے ہمراہیوں کی قلت تعداد دیکھی تو انھوں نے کسیدہ کے پاس پیغام بھیجا۔ اور عقبہ کی حالت سے اس کو اطلاع دی کسیدہ اس وقت اس کینہ کو دبا ہوئے عقبہ کی فوج میں داخل تھا۔ اور کرم نے اپنے دل کے منصوبے سے رومیوں کو آگاہ کر کے انھیں طمع ولاچکا تھا۔ غرض کہ اہل روم کے نامہ و پیغام سے کسیدہ نے اپنا کینہ ظاہر کیا۔ اور اپنے اہل اور برادرانِ عزا کو لے کر عقبہ کے مقابلے کے لئے چلا۔ ابوالمہاجر نے کہا کہ جلدی کرو قبل اس کے کہ اس کی جماعت کو تقویت حاصل ہو۔ اس وقت ابوالمہاجر زنجیروں میں دست و پا بستہ عقبہ کے ہمراہ تھے۔ عقبہ کسیدہ کی طرف بڑھے۔ مگر کسیدہ ان کے راستے سے ایک طرف کو ہٹ گیا۔ تاکہ اس کے آدمیوں کی تعداد زیادہ ہو جائے۔ یہ دیکھ کر ابوالمہاجر نے ابوجہن الشقی کے یہ اشعار بطور مثال پڑھے۔ (ترجمہ :-)

دو میرے لئے یہی ٹم کافی ہے کہ وہ سوار نیزہ لئے ہوئے آ اور جا رہے ہیں۔ اور میں مضبوط تسموں سے بندھا ہوا ہوں۔ میں کھڑا ہوتا ہوں تو زنجیریں مجھے تکلیف دیتی ہیں۔ اور میرے سامنے کے سب راستے نہایت سختی سے بند ہو جاتے ہیں۔

عقبہ کو ان اشعار کی اطلاع ملی۔ تو انھوں نے ابوالمہاجر کو رہا کر دیا۔ اور کہا کہ تم مسلمانوں میں مل جاؤ اور ان کے امر کا انتظام کرو۔ کیونکہ میں شہادت حاصل کرنا چاہتا ہوں مگر ابوالمہاجر نے ایسا نہ کیا اور کہا کہ میں بھی شہادت

حاصل کرنا چاہتا ہوں۔ اس پر عقبہ اور سب مسلمانوں نے اپنی اپنی تلواروں کی میانیں توڑ ڈالیں اور بربریوں کے مقابلے کے لئے بڑھے ان سے جنگ کی اور تمام مسلمان شہید ہو گئے۔ کوئی ان میں بچ کر نہ بھاگ سکا۔ محمد ابن اس الانصاری چند آدمیوں کے ہمراہ گرفتار ہو گئے۔ مگر صاحبِ قفسہ نے ان کو چھڑا لیا اور ان کو قیروان پہنچا دیا۔ زہیر ابن قیس البلوی نے جنگ آزمائی کا ارادہ کیا۔ مگر صنعانی کی فوج نے ان کی مخالفت کی اور وہ مصر کی طرف روانہ ہو گئے۔ بہت سے لوگوں اور زہیر کو ان کے ساتھ واپس آنے پر مجبور ہونا پڑا چنانچہ وہ واپس آ کر برقعہ گئے اور وہاں مقیم ہو گئے۔ کسیلہ کا یہ ہوا کہ تمام اہلِ افریقہ اس کے گرد جمع ہو گئے اور اس نے افریقہ کا قصد کیا جہاں مسلمانوں کے اصحاب اطفال اور ان کے زن و فرزند وغیرہ رہتے تھے۔ وہ سب کسیلہ سے امان کے طالب ہوئے۔ اور کسیلہ نے ان کو امان دے دی۔

اس کے بعد کسیلہ قیروان میں داخل ہوا اور افریقہ پر غلبہ حاصل کر کے اس وقت تک وہیں مقیم رہا کہ عبد الملک ابن مروان کی حکومت قومی ہو گئی۔ عبد الملک نے زہیر ابن قیس البلوی کو عاملِ افریقہ مقرر کیا۔ وہ اس وقت برقعہ کی سرحد پر اسکی حفاظت و نگہداشت کے لئے مقیم تھے۔

زہیر ابن قیس کو ولایتِ افریقہ اور ان کے اور کسیلہ کو قتل کا بیان

جب عبد الملک ابن مروان خلیفہ ہوا تو اس سے قیروان کے مسلمانوں کا ذکر کیا گیا۔ اور اس کے اصحاب نے اس کو افریقہ میں فوج بھیجی اور مسلمانوں کو نجات دلانے کا مشورہ دیا۔ عبد الملک نے زہیر ابن قیس البلوی کو بطور والیِ افریقہ کی تقرری کا حکم لکھ بھیجا۔ اور ایک زبردست لشکر بھی روانہ کیا۔ چنانچہ زہیر ۶۹ھ میں افریقہ کو روانہ ہو گئے۔ کسیلہ کو اس امر کی اطلاع ملی تو اس نے محفلِ قائم کی۔ اور ہر طرف سے اہلِ بربر اور اہلِ روم کو جمع کر کے اپنے سربر آوردہ اصحاب کو بلایا اور کہا کہ میرا ارادہ ہے کہ میں

ممش میں جا کر ٹھہروں۔ کیونکہ قیردان میں بہت سے مسلمان ہیں۔ ان کا ہم پر عہد ہے۔ ہم ان سے عذر نہ کریں گے۔ ہمیں خوف ہے کہ اگر ہم ذہیر سے جنگ کریں تو یہ لوگ ہمارے پیچھے سے ہم پر حملہ کر دیں۔ اگر ہم ممش میں مقیم ہو جائیں تو ان لوگوں (اہل قیردان) سے بے فکر ہو جائیں گے۔ اور ذہیر سے جنگ کرینگے۔ اگر ہم جیت گئے تو طرابلس تک ہم ان کا تعاقب کریں گے۔ اور افریقہ سے ان کا نام و نشان میٹ دینگے۔ اور اگر وہ فتح مند ہوئے تو ہم پہاڑوں میں جا کر انہی جان بچالینگے۔ ان سب سے منظور کیا اور کسیدہ نے ممش کی طرف کوچ کیا۔ ذہیر کو جب اسکی خبر ہوئی تو وہ قیردان کے اندر نہیں گئے بلکہ تین دن تک اس کے باہری پڑے رہے۔ اور جب اچھی طرح دم لے چکے اور سستا چکے تو کسیدہ کی طلب میں روانہ ہوئے۔ اس کے قریب پہنچکر وہ ٹک گئے اور اپنے ہمراہیوں کو باقاعدہ مرتب کر کے اس کے مقابلے کے لئے چلے۔ دونوں فوجوں کا مقابلہ ہوا۔ نہایت شدت سے جنگ ہوئی فریقین میں سے اس قدر کثرت سے آدمی مارے گئے کہ لوگ زندگی سے مایوس ہو گئے۔ دن کے زیادہ حصے کے دوران میں یہی حال رہا۔ آخر کار اللہ تعالیٰ نے مسلمانوں کو فتح دی اور کسیدہ اور اس کے ہمراہی منہزم ہوئے۔ پھر کسیدہ اور اسکے ہمراہیوں کی ایک جماعت ممش میں قتل ہوئی۔ مسلمانوں نے اہل روم کا تعاقب کیا۔ اور انھیں جو جو قتل کرتے چلے گئے اور اس طرح بہت سے آدمیوں کو تیرخ کیا۔ اس جنگ میں روم و بربر کے آدمی اور ان کے لوگ و اشراف سب چلے گئے۔ اور ذہیر قیردان کی طرف مراجع ہوئے پو

ذہیر نے یہ دیکھ کر کہ افریقہ ایک زبردست لڑو و دق ملک ہے قیردان میں پڑا رہنا نہ چاہا اور یہ کہا کہ میں تو یہاں جہاد کے لئے آیا ہوں۔ مجھے خوف ہے کہ میں دنیا کی طرف مائل ہو کر ہلاک نہ ہو جاؤں۔ وہ ایک عابد و زاہد آدمی تھے۔ الغرض انھوں نے قیردان میں ایک لشکر چھوڑ دیا کیونکہ یہاں کے تمام شہروں کے لوگ دشمن یا کسی اور ذی شوکت غنیم کے اندیشہ سے بالکل امن میں تھے۔ اور خود ایک جماعت کثیر ہمراہ لے کر مصر کی طرف روانہ ہوئے۔ اہل روم کو قسطنطنیہ میں یہ خبر مل گئی تھی کہ ذہیر کسیدہ سے جنگ کرنے کی غرض سے

برقہ سے افریقیہ جا رہے ہیں۔ ان کے وجود سے خالی ہو جانے کو غنیمت جان کر جزیرہ صقلیہ سے وہ بہت سے جہازوں میں بیٹھ کر اور زبردست طاقت و قوت فراہم کر کے برقہ پر حملہ آور ہوئے۔ بہت سے آدمیوں کو قید کیا۔ اور خوب قتل و غارت کا بازار گرم کیا۔ اتفاق سے اسی وقت زہیر افریقیہ سے برقہ پہنچے۔ ان کو یہ خبر ملی تو انھوں نے اپنی فوج کو سرعت اور جنگ میں جدوجہد کا حکم دیا۔ اور اپنے ہمراہیوں کو ساتھ لیکر اسی طرف روانہ ہو گئے۔ اہل روم کی تعداد بہت زیادہ تھی۔ مسلمانوں نے یہ کیفیت دیکھ کر زہیر سے استغاثہ کیا۔ مگر ان کے لئے واپس جانا ناممکن تھا۔ لاچار جنگ کرنی پڑی کام نہایت سخت اور حالات نہایت شدید تھے۔ اہل روم نے ہر طرف سے حملہ کر کے زہیر اور ان کے اصحاب کو شہید کر دیا۔ ان میں سے ایک بھی نہ بچا اور اہل روم اموال غنیمت لے کر قسطنطنیہ واپس چلے گئے۔

عبد الملک ابن مروان نے زہیر کی شہادت کا حال سنا تو اس کو سخت رنج ہوا۔ پھر اس نے حسان ابن نعمان الخسانی کو افریقیہ روانہ کیا۔ ہم انشاء اللہ کے تحت میں ان کا ذکر کریں گے۔ چاہئے تھا کہ ہم زہیر کی ولایت اور شہادت کا ذکر ۹۷ھ کے ذیل میں کرتے۔ لیکن یہاں اس لئے ذکر کیا کہ سیلہ کا حال اور اس کے قتل کا ذکر متصل رہے۔ کیونکہ یہ تمام واقعہ ایک ہی ہے۔ اور اگر اسے علیحدہ علیحدہ کر دیا جاتا تو اس کی حقیقت سمجھ میں نہیں آتی۔

متعدد واقعات کا بیان

اس سال ولید ابن عقبہ نے لوگوں کے ساتھ حج کیا۔

اس سال خمد ابن علی ابن عبد اللہ ابن عباس والد سفاح و منصور کی پیدائش ہوئی۔

اس سال عبد المطلب ابن ربیعہ بن حارث ابن عبد المطلب ابن ہاشم شہمی (جو صحابہ میں سے تھے) اور مسلمہ ابن مخلد الانصاری نے وفات پائی۔ رسول اللہ صلعم کی وفات کے وقت مسلمہ کی عمر دس برس کی تھی۔

اسی سال مسروق ابن اجدع نے مصر میں انتقال کیا۔ اور ایک روایت یہ ہے کہ ان کا انتقال ۶۳ھ میں ہوا۔ ۵

۶۳ھ کے واقعات

جنگِ حرہ کا بیان

حرہ کی جنگ کا آغاز وہ تھا جو ہم اس سے پیشتر یزید کے خلع کے بیان میں دکھلا چکے ہیں۔ اس سال اہل مدینہ نے یزید کے عامل عثمان ابن محمد ابن ابی سفیان کو مدینے سے نکال باہر کیا۔ اور عبداللہ بن حنظلہ سے بیعت کر لینے کے بعد تمام نبوأمیہ کو اپنے محاصرہ میں لے لیا۔ اس لئے نبوأمیہ۔ ان کے موالی اور ان کے تمام ہمراہی لوگ جن کی تعداد ایک ہزار تھی جمع ہوئے۔ اور مروان ابن حکم کے گھر میں ایک مجلس قائم کر کے متفقہ طور پر یزید کے پاس استغاثہ کیا۔ ان کا قاصد یزید کے پاس ایسی حالت میں آیا کہ وہ اپنے مرضِ نقرس کے علاج کے لئے ایک ٹھشت میں جو پانی سے بھرا ہوا تھا پاؤں ڈالے ہوئے کرسی پر بیٹھا تھا۔ اس نے خطا دیکھ کر مثلاً یہ شعر پڑھا (ترجمہ) :-

”ان لوگوں نے اس حکم کو بدل دیا جو میری طبیعت کے مطابق تھا۔ اسی بنا پر میں نے بھی اپنی قوم میں بجائے نرمی کے سختی اختیار کر لی۔“

پھر کہا کیا نبوأمیہ کی تعداد دہاں ایک ہزار بھی نہیں ہے۔ قاصد نے کہا بلکہ خدا کی قسم ان کی تعداد اور بھی زیادہ ہے۔ یزید نے کہا تب بھی ان سے اتنی ہمت نہ ہو سکی کہ وہ دن میں چند گھنٹے ہی لڑ سکتے۔ اس کے بعد اس نے عمرو ابن سعید کو بلا یا اور وہ خط سنا کر چند آدمیوں کے ساتھ روانہ ہونے کا حکم دیا۔ عمرو نے کہا کہ میں نے تمہارے لئے امور و بلا کا انتظام کیا تھا۔ مگر اب کہ اس سرزمین میں قریش کے خون بہائے جائیں گے میں نہیں چاہتا کہ میں اس امر کا دلی بنوں۔ پھر یزید نے عبید اللہ ابن زیاد کے پاس مدینے کی طرف کوچ کرنے اور مکے میں ابن زبیر کا محاصرہ کرنے کا پیغام بھیجا۔ عبید اللہ ابن زیاد نے کہا خدا کی قسم میں اس (یزید) فاسق کے لئے قتلِ ابنِ رسول اللہ اور کعبہ میں

جنگ دونوں ملا کر نہ کر دے گا۔ پھر اس نے یزید کے پاس عذر خواہی کی۔ اور عقبہ ابن مسلم المری کی طرف پیغام بھیجا۔ یہ وہی ہے جس کو مسرف کہتے تھے۔ اور اس وقت وہ مریض اور مریض تھا۔ اس کو خبر ہوئی تو اس نے کہا کہ کیا نبو امیہ میں سے ایک ہزار آدمی بھی نہیں ہیں؟ قاصد نے کہا ہاں۔ کہا کہ پھر یہ کیا بات ہے کہ ان لوگوں میں اتنی بھی طاقت نہ تھی کہ دن میں چند گھنٹے تک جنگ آزمائی کرتے۔ یہ لوگ اس قابل نہیں کہ ان کی مدد کی جائے۔ وہ سب ذلیل و خوار ہیں۔ اے امیر المومنین آپ انھیں یوں ہی چھوڑ دیکئے۔ کہ وہ اپنے دشمن سے جہاد کرنے میں اپنے مقدور بھر کوشش کر لیں۔ پھر اس سے آپ کو یہ معلوم ہو جائے گا کہ ان میں کون کون آپ کی تابعداری میں لڑتا ہے اور کون آپ کا ساتھ چھوڑ دیتا ہے۔ یزید نے کہا کہ تم پر خدا کی سنوار ہو۔ ان لوگوں کے مرجانے کے بعد پھر زندگی میں کیا رکھا ہے؟ تم آدمیوں کو لے کر روانہ ہو جاؤ۔ کہتے ہیں کہ امیر معاویہ نے یزید سے کہا تھا۔ کہ تم کو ایک دن اہل مدینہ سے واسطہ پڑے گا۔ اگر وہ ہر کشی کریں تو مسلم ابن عقبہ کو ان کی سرزنش کیلئے بھیجنا۔ کیونکہ وہ ایک ایسا شخص ہے کہ میں اس کی خیر خواہی سے بخوبی واقف ہوں۔ الغرض جب اہل مدینہ یزید کو خلافت سے خارج کر چکے تو یزید نے مسلم کو ان کی طرف روانہ ہونے کا حکم دیا۔ مسلم نے لوگوں میں حجاز کی طرف روانگی کی سداوی کردی اور ہدایت کی کہ لوگ اپنے اپنے مقررہ وظائف کے علاوہ سو سو وینار بھی انعام حاصل کر لیں۔ اس کی اس منادی کے جواب میں بارہ ہزار آدمی آگے بڑھے۔ پھر یزید ان کے معائنے کے لئے گیا۔ وہ تلوار باندھے ہوئے تھا، اور ایک عربی کمان پر ٹیکا لگائے ہوئے یہ اشعار پڑھتا جاتا تھا۔ (ترجمہ) :-

«الو کبر کو خبر پہنچا دو جس وقت رات پھیل گئی اور قوم دادی القرانی میں اتر پڑی۔ کیا تم ایک مست شراب قوم دیکھتے ہو یا ایک ایسی جماعت کو دیکھتے ہو جو بیدار ہے اور ان کی نیندان سے کوسوں دور ہے۔ تعجب پر تعجب اس لمحہ سے ہے جو دین میں دھوکہ باز ہے۔ اور جو خاشتی اونٹ کو کھلاتا ہے

(یعنی ذیل ہے) :

غرض کہ وہ لشکر حلا اور مسلم اس کا سردار تھا۔ یزید نے اس سے کہا کہ اگر تمہارے ساتھ کوئی حادثہ پیش آئے تو تم اپنے بعد حصین ابن نیر السکونی کو اپنا جانشین بنانا۔ تم لوگوں کو تیس مرتبہ دعوت دو اگر وہ قبول کریں تو بہتر ورنہ ان سے جنگ کرو۔ اگر تم ان پر غالب آؤ تو تین دن تک اپنے غلبہ کو مباح سمجھنا۔ اس عرصے میں جو کچھ مال و اسباب یا چوپائے یا اسلحہ تمہارے ہاتھ آئے وہ تمہاری فوج کے لئے ہو گا۔ تین دن کے بعد لوگوں سے دست بردار ہو جاؤ علی ابن حصین (رضی اللہ عنہما) کو تلاش کرو اور ان سے بھی دست بردار رہو۔ اور ان سے صلاح نیک طلب کرو۔ چونکہ وہ لوگوں کے ساتھ ملے نہیں میرے پاس ان کا خط آچکا ہے۔ تو

مردان ابن حکم نے ابن عمر سے اس وقت جبکہ اہل مدینہ نے یزید کے عامل اور نبو امیہ کو نکال باہر کیا تھا۔ یہ درخواست کی تھی کہ وہ اس کے اہل و عیال کو اپنے پاس چھالیں۔ مگر ابن عمر نے ایسا نہ کیا۔ پھر اس نے علی ابن حصین سے گفتگو کی تو انھوں نے کہا کہ میرا بھی حرم ہے اور میرا حرم تمہارے حرم کے ساتھ رہے گا۔ انھوں نے کہا کہ ہاں میں ایسا ہی کروں گا۔ چنانچہ اس نے اپنی زوجہ یعنی عائشہ بنت عثمان ابن عفان اور اپنے حرم کو علی ابن حصین کے ہاں بھیج دیا۔ اور علی اپنے اور مردان کے حرموں کو لے کر یثرب چلے گئے یہ بھی کہا جاتا ہے کہ انھوں نے ایسا نہیں کیا۔ بلکہ یہ کہیا کہ مردان کے حرم کو اپنے بیٹے عبداللہ ابن علی کے ہمراہ طائف روانہ کر دیا۔ تو

عبدالملک ابن مردان نے جب یہ سنا کہ یزید نے مدینہ پر لشکر بھیج دیا ہے تو اس نے کہا کاش آسمان زمین پر گر پڑتا۔ عبدالملک نے اس کو ایک مصیبت عظمیٰ سمجھا تھا۔ لیکن عجیب بات یہ ہے کہ بعد میں وہ خود اسی حرکت میں مبتلا ہو گیا۔ جبکہ اس نے حجاج کو بھیجا جس نے مکہ کا محاصرہ کیا کعبہ پر منجنیق سے سنگباری کی اور ابن زبیر کو شہید کیا۔ پتا

ادھر مسلم جب اپنا لشکر لے آیا اور اہل مدینہ کو خبر

ہوئی تو انھوں نے مروان کے گھر میں جا کر بنو امیہ کے محاصرے کو زیادہ سخت کر دیا۔ اور کہا کہ تم لوگوں کو نہ چھوڑیں گے۔ جب تک ہم تم اپنے حکم پر نہ آنا پسند اور تمھاری گردنیں نہ اڑا دیں۔ ورنہ تم خدا کی قسم کھا کر ہم سے عہد و پیمان کرو۔ کہ تم ہم سے مکرو غدور نہ کرو گے۔ ہماری پوشیدہ باتیں ظاہر نہ کرو گے۔ اور ہمارے خلاف کسی دشمن کو مدد نہ دو گے۔ اگر ایسا کرتے ہو تو ہم تم سے تعارض نہ کریں گے اور تم سے الگ ہو جائیں گے۔ اُن سب نے ان سے ان ہی شرائط پر معاہدہ کر لیا۔ اور انھوں نے ان کو اپنے ہاں مدینے سے خارج کر دیا۔ اس کے علاوہ اہل مدینہ نے یہ کیا تھا کہ ان کے اور شام کے مابین جتنے چھتے تھے ان میں ایک ایک مشک قطران کی ڈال دی تھی۔ مگر خدائے تعالیٰ نے ان کو بارش سے ایسا سیراب کیا کہ مدینہ پہنچنے تک ان کو کبھی ایک ڈول پانی لے نے کی بھی ضرورت نہ پڑی۔ پ۔

جب بنو امیہ کو اہل مدینہ نے اپنے شہر سے نکال دیا۔ تو وہ اپنا مال و اسباب لے کر روانہ ہو گئے۔ مقام وادی القریٰ میں وہ مسلم بن عقبہ سے ملاتی ہوئے۔ مسلم نے سب سے پہلے عمرو بن عثمان ابن عفان کو بلا کر پوچھا کہ کہو وہاں کے کیا حالات ہیں۔ مجھے کچھ مشورہ دو کہ کیا کیا جائے۔ انھوں نے جواب دیا کہ میں ایسا نہ کچھ بتا سکتا ہوں اور نہ کہہ سکتا ہوں۔ ہم سے پختہ وعدے لئے گئے ہیں کہ ان کے پوشیدہ امور کو ظاہر نہ کریں۔ اور دشمن کی ان کے خلاف امداد نہ کریں۔ مسلم نے عمرو کو ڈانٹا اور کہا کہ خدا کی قسم اگر تم عثمان کے بیٹے نہ ہوتے تو میں تم کو جان سے مار ڈالتا۔ اور قسم سے خدا کی اب تمھارے بعد میں کسی قریش کا ایسا قصور معاف نہ کروں گا۔ عمر نے باہر جا کر اپنے ہمراہیوں کو اس امر کی اطلاع دی تو مروان ابن حکم نے اپنے بیٹے عبد الملک سے کہا کہ تم مجھ سے پہلے اندر جاؤ۔ ممکن ہے کہ وہ بھون میرے تم سے تشفی پائے۔ چنانچہ عبد الملک اندر گیا تو مسلم نے اس سے کہا کہ بتلاؤ کہ تم کیا چیز سنا سکتے ہو۔ اس نے کہا کہ ہاں میری یہ رائے ہے کہ تم اپنے ہمراہیوں کو لئے چلے جاؤ۔ ورنہ نخل میں

پہنچ کر قیام کر دے۔ اور لوگوں کو بھی چاہئے کہ وہ وہیں ٹھہریں۔ اور وہاں کے خراب اور موذیر کھائیں۔ دوسرے دن صبح کو روانہ ہو اور مدینہ کو اپنے باپ کے ہاتھ چھوڑتے ہوئے حرہ کی طرف چلے جاؤ۔ جو مشرق کی سمت واقع ہے۔ پھر تم قوم (اہل مدینہ) کی طرف بڑھو۔ جب تم اس طرح ان کا مقابلہ کرو گے تو سورج ان کے سامنے اور تمہارے اصحاب کے پس پشت سے طلوع کرے گا۔ تمہارے اصحاب کو اسکی تکلیف نہ ہوگی اور وہ تکلیف میں ہونگے۔ اس کے علاوہ تمہارے خودوں۔ نیزوں کی نوکوں۔ تلواروں اور بکتروں کی چمکاہٹ سے جو تکلیف انکو پہنچے گی وہ تم کو اس وقت نہیں پہنچے گی۔ جب تک تمہارا رخ مغرب کی طرف ہوگا۔ اور خدا سے ان پر غلبہ پانے کے لئے ان کا طلب کر دے۔ مسلم نے کہا شاہنشاہ ہے تمہارے باپ کو کیسا بیٹا پیدا کیا ہے۔ اس کے بعد خود مروان انذر گیا۔ مسلم نے کہا کہ تم کیا کہتے ہو؟ مروان نے کہا کہ کیا مجھ سے پہلے عبد الملک تمہارے پاس نہیں آیا؟ کہا ہاں۔ سبحان اللہ عبد الملک خوب ہی آدمی ہے۔ میں نے قریش میں اس جیسے بات کر نیوالے بہت کم پائے ہیں۔ مروان نے کہا کہ بس جب تم نے عبد الملک کو دیکھ لیا تو گویا ہم کو دیکھ لیا۔ اس کے بعد مسلم نے سب کچھ اسی طرح کیا جس طرح عبد الملک نے کہا تھا۔ وہ ان لوگوں کے پاس مشرق کی طرف سے گیا۔ اور ان کو بلا کر کہا کہ امیر المومنین کا خیال ہے تم لوگ اصل ہو۔ اور مجھے تمہاری خونریزی کرنے سے کراہیت ہوتی ہے۔ میں تم کو تین دن کی مہلت دیتا ہوں اس عرصے میں جو شخص باز آ جائے گا اور حق کی طرف مراجعت کرے گا۔ ہم اس کے فعل کو قبول کر لیں گے۔ اور میں تمہارے پاس سے ہٹ کر کے کی طرف چلا جاؤں گا۔ لیکن اگر تم نے انکار کیا تو ظاہر ہے کہ ہم تم سے اعتذار تو کر ہی چکے ہیں۔ چنانچہ تین دن گزر جانے کے بعد مسلم نے کہا کہ اے اہل مدینہ اب تم کیا کرنا چاہتے ہو۔ صلح کرتے ہو یا لڑتے ہو۔ انھوں نے جواب دیا کہ ہمیں ہم لڑنی ہے۔ مسلم نے کہا کہ خردار ایسا نہ کرنا۔ بلکہ اطاعت میں داخل ہو جاؤ۔ اور ہم اپنی کوشش اور شوکت اس ملحد (یعنی ابن زبیر) پر صرف کر دیں گے جس نے ہر طرف سے سرکشوں اور ناسقوں کو اپنے گرد جمع کر رکھا ہے۔

انھوں نے کہا کہ اے اللہ کے دشمنو اگر تم نے انکی طرف بڑھنے کا ارادہ بھی کیا تو تم کو چھوڑنے والے نہیں ہیں کیونکہ ہم جانتے ہیں کہ تم بیت اللہ شریف میں جاتے ہو اس کے باشندگان کو ڈرانا۔ اس میں کفر و الکاح و پھیلانا اور اس کی حرمت کو حلال کرنا چاہتے ہو۔ نہیں خدا کی قسم ہم ہرگز ایسا نہ کریں گے۔ اہل مدینہ نے پہلے ہی سے ایک خندق بنا رکھی تھی۔ جس پر ان کی ایک جماعت متعین تھی جس کے سردار عبدالرحمن ابن زہیر ابن عبد عوف یعنی عبدالرحمن ابن عوف کے برادر عزم اور تھے۔ ان کے علاوہ مدینہ کی جانب جماعت قریش پر عبداللہ ابن مطیع۔ مہاجرین پر معقل ابن سنان الاحمسی۔ جو صحابہ کرام میں تھے اور ان سب پر امیر جماعت عبداللہ ابن حنظلہ غیل الملائکہ ان کی سب سے بڑی جماعت یعنی انصار پر تعینات تھے۔ اور مصر مسلم بھی اپنے ہمراہیوں سے مدولتیاہو حرمہ کی طرف وارد ہوا۔ اور کوفہ کی سڑک پر اپنے ڈیرے ڈال دیئے چونکہ وہ اس وقت مریض تھا۔ اس لئے دونوں صفوں کے درمیان اسکے لئے ایک کرسی بچھا دی گئی۔ وہ بیٹھ گیا اور اہل شام سے کہا کہ اپنے امیر کی طرف سے لڑو اور بلاؤ چنانچہ ان کا یہ حال تھا کہ تمام حصوں کی طرف جدھر رخ کرتے تھے شکست دیدیتے تھے۔ پھر مسلم نے سواروں کو ابن غیل کی طرف بھیجا۔ ابن غیل نے اپنے سواروں کو لیکر اپنے حملہ کیا۔ اور ان کو بھگا کر مسلم کی طرف چلے۔ مگر مسلم نے اپنے آدمیوں کو لیکر ان کے روبرو ہو کر ان سے مقابلہ کیا۔ اور بلند آواز سے ان کو تاکید کی۔ چنانچہ وہ نہایت بے جگری سے لڑنے لگے۔ پھر فضل ابن عباس ابن ربیعہ ابن حارث ابن عبد المطلب ابن غیل کے پاس آئے اور اپنے تقریباً بیس سواروں کو لے کر ان کے ہمراہ ہو کر نہایت خوبی سے لڑنے لگے۔ اور ابن غیل سے کہا کہ اگر آپ کے پاس کوئی شہسوار ہوں تو ان کو چاہئے کہ میرے پاس آ کر کھڑے ہو جائیں۔ اور جب میں حملہ کروں تو وہ بھی کریں۔ خدا کی قسم پھر تو میں دم نہ لوں جب تک کہ مسلم کے پاس پہنچ کر یا تو اسے قتل نہ کر لوں یا خود ہی اس کے سامنے نہ مر جاؤں۔ ابن غیل نے یہی کیا۔ کہ اپنے شہسواروں کو لے کر فضل کے پاس جمع کر دیا۔ فضل نے انکی مدد سے اہل شام پر حملہ کیا۔

اور پیچھے ہٹا دیا۔ پھر اپنے ہمراہیوں سے کہا کہ اہل میں تم پر قربان ہو جاؤں، ابھی ایک اور حملہ کرو خدا کی قسم اگر میں ان لوگوں کے امیر کو دیکھ پاؤں تو میں ضرور اسے قتل کر دوں یا اس کے سامنے خود ہی قتل ہو جاؤں یقین کر لو کہ صبر کے بعد سوائے فتح نہ رہی کے اور کچھ نہیں ہوتا پانچ انھوں نے اور ان کے ساتھیوں نے حملہ کیا جس کی وجہ سے شام کے سوار مسلم ابن عقبہ کے پاس سے ہٹ گئے۔ اور اس کے پاس صرف پانچ سو یا دو کے قریب رہ گئے۔ جو گھمنوں کے بل نیزے تانے ہوئے اہل مدینہ کے مقابل کھڑے تھے۔ فضل اسی جثیت میں مسلم کے جھنڈے کی طرف بڑھے۔ اور اس کے علم بردار کے سر پر ایسا وار کیا کہ تلوار خود کو توڑتی ہوئی سر پر پہنچی اور اسے بھی ٹکڑے ٹکڑے کر دیا۔ جس سے وہ شخص فوراً گر کر مر گیا۔ فضل نے یہ سمجھ کر کہ وہ شخص مسلم ہی تھا دار کرتے ہوئے کہا کہ لے یہ میرا وار ہے۔ اور میں عبد المطلب ہی کی اولاد میں سے ہوں۔ اور اس شخص کو گرتا دیکھ کر کہا کہ رب کعبہ کی قسم میں نے طاغیہ قوم کو قتل کر دیا ہے۔ مسلم نے کہا کہ ابد معاش تو نے غلط کہا وہ ایک بہادر رومی غلام تھا۔ اور یہ کہہ کر مسلم نے اپنا جھنڈا ہاتھ میں لے کر اہل شام کو براہِ نیگفتہ کیا۔ اور کہا کہ اس جھنڈے کے ساتھ ساتھ حملہ کر دے یہ کہہ کر اپنے جھنڈے کو لئے ہوئے آگے بڑھے اہل شام نے اس جھنڈے کے آگے ہو کر سخت حملہ کیا۔ جس سے فضل ابن عباس گر کر انتقال کر گئے۔ اس وقت ان کے اور مسلم کے درمیان تقریباً دس بالشت کا فاصلہ ہو گا۔ انھیں کے ساتھ زید ابن عبد الرحمن ابن عوف بھی شہید ہوئے۔ پھر مسلم کے سوار اور پیا دے ابن غسیل کی طرف پکے اور مسلم اپنے اصحاب کو براہِ نیگفتہ کرتا اور اہل مدینہ کی مذمت کرتا ہوا اپنے لوگوں کو ابن غسیل کی طرف بڑھاتا جاتا تھا۔ مگر ان لوگوں کو ابن غسیل کے اصحاب کے ہاتھوں میں نیزے اور تلواریں دیکھ کر آگے بڑھنے کی ہمت نہ ہوئی یہ دیکھ کر مسلم نے حصین ابن نمیر اور عبد اللہ ابن عصفاء الاشجری کو بلایا اور حکم دیا کہ وہ اپنے ہتھائے فوج کو لیکر آئیں چنانچہ ان دونوں نے ایسا ہی کیا۔ اور اپنے دستوں کو لیکر آگے بڑھے۔ ابن غسیل نے اپنے اصحاب سے کہا کہ تمہارے دشمن نے لڑائی کا

وہی ڈھنگ اختیار کیا ہے جو وہ تمہارے خلاف جنگ کرنے میں اختیار کرنا چاہتا تھا۔ میرا خیال ہے کہ اب وہ تھوڑی دیر اور ٹھہریں گے کہ اللہ تمہارے اور ان کے مابین فیصلہ کر دے گا۔ یا تو وہ فیصلہ تمہارے حق میں ہوگا یا تمہارے خلاف ہوگا۔ مگر تم اہل نصرت ہو اور دارِ ہجرت میں ہو۔ میں نہیں جانتا کہ خدائے تعالیٰ ارضِ مسلمان میں تم سے زیادہ کسی اور سے راضی یا ان لوگوں کی بہ نسبت جو تم سے لڑ رہے ہیں کسی اور سے زیادہ ناراض ہے۔ تم میں سے ہر شخص کو آخر مرنا ہے اور ضرور مرنا ہے۔ اور خدا کی قسم موت شہادت سے کوئی افضل چیز نہیں۔ اور اس وقت خدائے تعالیٰ نے تمہارے پاس موت شہادت ہی بھیجی ہے۔ اسے غنیمت سمجھو! یہ سنکر وہ لوگ ایک دوسرے کے قریب قریب ہو گئے۔ اہل شام نے ان پر تیر برس کا مشروع کئے۔ ابنِ غیل نے اپنے آدمیوں سے کہا کہ تم کیوں اپنے آپ کو ان کے تیروں کا نشانہ بناتے ہو۔ تم میں سے جو کوئی شخص جنت میں جلد داخل ہونا چاہتا ہے۔ اُسے چاہئے کہ اس جھنڈے کے پاس پاس رہے۔ اس پر ان میں سے خواہشمند ان مرگ اٹھے اور اس قدر شدت کے ساتھ لڑنے لگے۔ کہ اس جنگ میں اس سے قبل اس قدر سخت جنگ ہوئی تھی۔ پھر ابنِ غیل اپنے بیٹوں کو یکے بعد دیگرے آگے بڑھاتے رہے۔ یہاں تک کہ سب کے سب ان کی آنکھوں کے سامنے مارے گئے۔ اور وہ خود بھی وار کرتے جاتے تھے اور یہ اشعار پڑھتے جاتے تھے۔ (ترجمہ) :-

”دو دوری ہو اس شخص کے لئے جو فساد اور بغاوت کا ارادہ کرے اور حق اور آیاتِ ہدایت سے ایک طرف کو ہٹ جائے۔ خدائے عالم سوائے نافرمان کے کسی اور کو دور نہیں کرتا“

اس کے بعد وہ شہید ہو گئے اور ان کے ساتھ ان کے برادرِ بزرگ محمد بن ثابت ابنِ قیس ابنِ شماس بھی شہید ہوئے۔ اور وہ یہ کہتے جاتے تھے میں نہیں چاہتا کہ ان لوگوں کی بجائے مجھے اہلِ دہم قتل کرتے۔ ان کے علاوہ عبداللہ ابنِ زید ابنِ عاصم اور محمد ابنِ عمرو ابنِ حزم الانصاری بھی شہید ہوئے۔

مروان بن حکم کا ان پر گزرا ہوا کہنے لگا خدام پر رحم کرے۔ مسجد کے بہت سے ستون ایسے ہیں جن کے پاس میں نے تم کو نماز میں طویل قیام کرتے ہوئے دیکھا ہے۔ جو لوگ نہر بیت کما کر چلے گئے ان میں محمد بن سعد بن ابی وقاص بھی تھے۔ اسکے بعد مسلم نے عین دن تک مدینے کو مباح سمجھا۔ اور اس کے ہمراہی برابر لوگوں کو قتل کرتے اور متاع و اموال کو لوٹتے رہے۔ اس وقت شہر میں جو صحابہ موجود تھے ان کو اس وجہ سے سخت گھبراہٹ ہوئی۔ چنانچہ ابوسعید الخدری باہر نکل کر پہاڑ کی کھوپڑی چلے گئے۔ ایک شامی شخص نے ان کا تعاقب کیا۔ اور غار پر آ پہنچا ابوسعید نے اپنی تلوار نکال کر اس شامی کو ڈرانے لگے۔ مگر وہاں سے نہ ملا۔ اس پر ابوسعید الخدری نے اپنی تلوار کو میان میں ڈال دیا اور کہا اگر تو مجھے قتل کرنے کیلئے دست درازی کر گیا تو میں ہرگز تجھے قتل کرنے کے لئے دست درازی نہ کروں گا شامی نے پوچھا کہ تم کون ہو کہا کہ میں ابوسعید خدری ہوں شامی نے کہا کیا صحابی رسول اللہ۔ ابوسعید نے کہا ہاں۔ یہ سن کر شامی ان کو چھوڑ کر چلا گیا۔

کہتے ہیں کہ جب مسلم مدینے میں آیا تو اہل مدینہ بڑی بڑی جماعتوں کے ساتھ خوب آراستہ ہو کر اس کے مقابلے کے لئے نکلے اہل شام ان سے ہیبت زدہ ہو گئے۔ اور ان سے جنگ کرنا پسند نہ کیا۔ مگر جب مسلم نے یہ حالت دیکھی اور وہ سخت بیمار بھی تھا۔ اس نے ان کو سب و شتم اور مذمت کرنا اور برا بھلا کہنا شروع کیا۔ تب اہل شام ان سے لڑے۔ اس اثناء میں کہ لوگ اس جنگ میں مشغول تھے ان کی پس پشت مدینے میں ایک نفرہ تکبیر بلند ہوا۔ جس کا سبب یہ ہوا کہ بنو حارث نے اہل شام کو مدینے میں داخل کرا دیا تھا۔ یہ سن کر میدان جنگ میں مقتالین مدینہ کے پاؤں اکھڑ گئے۔ اور وہ بھاگ اٹھے۔ چنانچہ اس بھاگ بھاگی میں خویزید میں گر جانے والوں کی تعداد مقتولین سے زیادہ تھی۔ پھر مسلم نے لوگوں کو یزید کی بیعت کے لئے اس شرط سے بلوایا کہ وہ سب یزید کے حملوں میں اس کو اختیار ہے کہ ان کی جان و مال اور اہل و عیال میں جس طرح چاہے حکم کرے۔ جو شخص اس قسم کا اقرار کرنے سے رکا وہ قتل کر دیا گیا۔ یزید ابن عبداللہ ابن ربیعہ ابن اسود۔ محمد ابن ابی جہم ابن حذیفہ

اور معقل ابن سنان الاشجعی کے لئے امان طلب کی گئی۔ یہ تینوں جنگ کے ایک دن بعد مسلم کے پاس حاضر کئے گئے۔ مسلم نے کہا کہ اسی شرط سے بیعت کر لو۔ دونوں قریشیوں نے کہا کہ ہم تم سے کتاب اللہ اور سنت رسول اللہ پر بیعت کرتے ہیں۔ یہ سن کر مسلم نے ان دونوں کی گردنیں مار دیں۔ یہ دیکھ کر مردان ابن حکم نے کہا کہ سبحان اللہ! کیا تم ایسے دو قریشیوں کو قتل کرتے ہو جو تمہارے پاس امان پا کر آئے تھے۔ مسلم نے ان کے پہلو میں چٹھری چبھو کر کہا کہ خدا کی قسم اگر تم بھی ان دونوں کی سی باتیں کرو گے تو میں تم کو بھی قتل کر دوں گا۔ پھر معقل ابن سنان آئے اور لوگوں کے پاس بیٹھ کر پینے کے لئے کچھ مانگا۔ مسلم نے پوچھا کہ تم کو پینے کی چیزوں میں کوئی چیز سب سے زیادہ پسند ہے۔ کہا شہد۔ مسلم نے کہا کہ انہیں شہد پلا دو۔ چنانچہ معقل نے خوب سیر ہو کر شہد پیا۔ مسلم نے پوچھا کہ خوب اچھی طرح پی چکے۔ کہا ہاں۔ مسلم نے کہا کہ اب اس کے بعد تم مار جہنم میں داخل ہو کر ہی کچھ پیو گے ورنہ اور کچھ پینے کو نہ ملیگا۔ معقل نے کہا کہ میں تم کو خدا کا اور قرابت کا پاس دلاتا ہوں۔ مسلم نے کہا کہ تم وہی ہو کہ ایک مرتبہ جسرات کو تم زید کے پاس سے نکلے مجھ سے طبریہ میں ملاقات کی اور کہا ہم نے آتے ہوئے ایک مہینہ اور جاتے ہوئے ایک مہینہ کا سفر کیا اور میں تو خالی ہاتھ رہ گیا۔ اب ہم مدینہ جا کر اس فاسق ابن فاسق کو خلافت سے علیحدہ کر کے مہاجرین اور انصار میں سے ایک ایسے شخص کے ہاتھ پر بیعت کریں گے جو غطفان کا سردار سب سے زیادہ شجاع اور خلافت کا اہل ہے۔ میں نے بھی اسی دن سے قسم کھا رکھی تھی کہ اگر کبھی جنگ میں میرا اور تمہارا مقابلہ ہوا اور مجھے تم پر قدرت حاصل ہوئی تو میں ضرور تم کو قتل کروں گا۔ چنانچہ مسلم کے حکم سے ان کو قتل کر دیا گیا۔ پھر زید ابن وہب اس کے سامنے پیش کئے گئے۔ ان سے کہا کہ بیعت کر لو۔ انھوں نے کہا کہ میں تم سے کتاب اور سنت پر بیعت کرتا ہوں۔ مسلم نے کہا کہ اسے قتل کر دو۔ زید نے کہا کہ میں تم سے بیعت کرتا ہوں۔ مسلم نے جواب دیا کہ نہیں ہرگز نہیں۔ مردان کو

کیونکہ ان سے سسرالی رشتہ تھا اس لئے اس نے ان کی سفارش کی مگر مسلم کے حکم سے مردان کی ناک گھسی گئی اور پھر نیرید قتل کر دیا گیا۔ پھر مروان علی ابن حسین کو مسلم کے پاس لایا۔ علی ابن حسین مروان اور اس کے بیٹے عبدالملک کے درمیان میں چلے آتے تھے۔ اور اسی طرح آکر بیٹھ گئے۔ مروان نے تواضع کے طور پر کچھ نوشیدنی چیز منگوائی اور اس میں سے تھوڑا سا پی کر پیالہ علی ابن حسین کو دے دیا۔ ابھی انھوں نے پیالہ لیا ہی تھا کہ مسلم نے کہا کہ خبردار ہمارا پانی نہ پینا۔ اس سے ان کا ہاتھ کاٹنے لگا۔ ان کو اپنی جان کا اندیشہ ہو گیا اور انھوں نے پیالہ روک لیا۔ مسلم نے کہا کہ تم ان دونوں کے درمیان چلتے ہوئے کیا اس لئے آئے ہو کہ ان کی وجہ سے تم کو میرے پاس امان مل جائے۔ خدا کی قسم اگر امران لوگوں کے ہاتھ میں بھی ہوتا تب بھی میں تم کو قتل کرتا۔ لیکن بات یہ ہے کہ امیر المومنین نے مجھے تمہارے متعلق نصیحت کی ہے اور مجھے بتلایا ہے کہ تم نے ان سے خط و کتابت کی ہے لہذا تم اگر پینا چاہو تو پی لو۔ تب انھوں نے پیالہ پی لیا۔ پھر مسلم نے ان کو اپنے ساتھ تخت پر بٹھلایا۔ اور کہا کہ تمہارے اہل و عیال تو شاید گھبراہٹ ہوئے گئے۔ کہاں خدا کی قسم یہی ہوا۔ تب مسلم نے ایک گھوڑا منگایا اور اس پر زین و خیمہ کھین کر ان کو بٹھلایا ان کو واپس بھیج دیا۔ اور ان سے بیعت نیرید کے لئے وہ شرائط نہیں کیں جو اہل مدینہ کے سامنے پیش کی گئی تھیں۔ پھر علی ابن عبداللہ ابن عباس بیعت کے لئے بلائے گئے۔ حصین ابن نمیر اسکو منی نے کہا کہ میرا یہ بھانجا اسی طرح بیعت کرے گا جس طرح علی ابن حسین نے کی۔ چونکہ علی ابن عبداللہ کی والدہ کنزیہ تھیں۔ اس لئے تمام بنو کنذہ نے حصین کی تائید کی اور مسلم نے علی کو چھوڑ دیا۔ اس پر علی نے یہ اشعار کہے (ترجمہ) «میرا باپ عباس بنو قصی کا سردار تھا۔ بنو ولیعہ جو شامان یمن تھے میرے ماموں ہیں۔ انھوں نے اور نیز بنو لکیعہ نے میری عزت کی اس دن جبکہ مسرت کے دستہ ہائے فوج آئے تھے حفاظت کی وہ لوگ مجھ سے وہ سلوک کرنا چاہتے تھے جس میں عزت نہ تھی۔

اس لئے چست اور تند ہاتھ ان کے اور میرے مابین حائل ہو گئے۔
 ان کے لفظ مسرف سے مسلم ابن عقبہ مراد ہے۔ کیونکہ جنگ حرہ
 کے بعد اس کا نام مسرف ہو گیا تھا۔ بنو ولیعہ بنو کنذہ کا ایک چھوٹا سا قبیلہ
 ہے جس میں سے علی ابن عبداللہ کی والدہ تھیں۔ اور بنو لکیعہ علی کی والدہ
 کی والدہ کا قبیلہ تھا۔ ۛ

کہتے ہیں کہ عمرو ابن عثمان ابن عفان بنو امیہ کے ان افراد میں شامل
 نہ تھے جو مدینے سے نکل گئے۔ اسی دن ان کو بھی مسلم کے سامنے پیش کیا گیا۔
 مسلم نے کہا کہ اے اہل شام۔ کیا تم اس شخص کو پہچانتے ہو۔ انہوں نے کہا کہ ہم
 نہیں جانتے۔ کہا کہ یہ خبیث ابن طیب ہے۔ یہ عمرو ابن عثمان ابن عفان
 ہے۔ کیوں عمرو! جب اہل مدینہ ظاہر ہوتے ہیں تو تم کہتے ہو کہ میں تم میں سے
 ہوں۔ اور جب اہل شام نمودار ہوتے ہیں تو تم کہتے ہو کہ میں امیر المومنین
 عثمان رضی اللہ عنہ کا بیٹا ہوں۔ پھر اس کے حکم سے عمر کی ڈاڑھی نوچی گئی۔
 اس کے بعد مسلم نے اہل شام سے مخاطب ہو کر کہا کہ اس شخص کی ماں اپنے منہ
 میں ایک چھوڑا لیکر کہتی تھی کہ اے امیر المومنین میں اپنے پہیلی پوچھتی ہوں۔ بوجھئے کہ
 میرے منہ میں کیا ہے۔ حالانکہ اس کے منہ میں ایک منشی اور بھی چیز ہوتی
 تھی اور وہ بنو دوس میں سے تھی۔ یہ کہہ کر ان کو راکر دیا گیا۔ ۛ

جنگ حرہ ۳۶ھ میں ماہ ذی الحجہ کے فتم ہونے سے دو دن قبل واقع
 ہوئی تھی۔ محمد ابن عمارہ کا بیان ہے کہ میں تجارت کی غرض سے شام کو گیا تھا وہاں
 ایک شخص نے مجھ سے پوچھا کہ تم کہاں سے آتے ہو۔ میں نے کہا کہ مدینے
 سے۔ اس نے کہا کہ خبیثہ سے میں نے کہا کہ رسول اللہ نے تو اس شہر کا نام طیبہ کہا
 تھا۔ اور تم اسے خبیثہ کہتے ہو۔ اس نے کہا کہ میں نے جو اس کا نام رکھا ہے۔
 اس کی ایک خاص وجہ ہے۔ اور وہ یہ ہے کہ جب لوگ جنگ حرہ کو
 جاتے گئے تو میں نے خواب میں دیکھا کہ میں نے محمد نام کے ایک شخص
 کو قتل کیا ہے اور میں اس کے شہید کرنے کی وجہ سے دوزخ میں
 جھونکا جاؤں گا۔ اس لئے میں نے کوشش کی کہ میں لوگوں کے ساتھ نہ جاؤں

مگر میرا عذر قبول نہ کیا گیا۔ اور آخر میں ان کے ساتھ گیا۔ مگر میں جنگ کے آخر تک نہیں لڑا۔ پھر میں مقتولین میں سے ایک شخص کے پاس سے گزرا جس میں جان کی کچھ رمت سی باقی تھی۔ اس نے مجھ سے کہا کہ اسے گتے دو دو۔ اب مجھے اس کے اس کہنے سے ایسی نفرت ہوئی کہ میں نے اسے قتل کر دیا۔ پھر مجھے اپنا خواب یاد آیا اتنے میں مدینے کے ایک شخص سے ملا جو مقتولین کو دیکھتا پھرتا تھا۔ جب اس نے اس شخص کو دیکھا جس کو میں نے مارا تھا اس نے کہا۔ اِنَّا لِلّٰهِ وَاِنَّا اِلَيْهِ رَاجِعُونَ۔ جس نے اس کو مارا ہے وہ جنت میں نہیں جائیگا۔ میں نے پوچھا یہ کون شخص ہے کہا یہ محمد ابن عمرو ابن حزم ہیں۔ جو رسول اللہ صلی اللہ علیہ وسلم کے سامنے پیدا ہوئے تھے۔ حضرت نے خود ان کا نام محمد اور کنیت عبد الملک رکھی تھی۔ میں محمد ابن عمرو کے اہل و عیال کے ہاں گیا اور کہا کہ وہ مجھے بھی قتل کر ڈالیں۔ مگر انھوں نے ایسا نہ کیا۔ پھر میں نے خون بہا پیش کیا۔ مگر انھوں نے وہ بھی نہ لیا۔ ۛ

جنگ حرہ کے مقتولین میں عبد اللہ بن عاصم الانصاری تھے یہ حب اذان نہ تھے۔ بلکہ صاحب اذان ابن زید ابن ثعلبہ تھے۔ ان کے علاوہ عبد اللہ ابن عبد اللہ ابن موہب۔ وہب بن عبد اللہ بن زمعہ بن اسود۔ عبد اللہ ابن عبد الرحمن ابن حاطب۔ زبیر ابن عبد الرحمن ابن عوف اور عبد اللہ بن نوفل ابن حارث بن عبد المطلب بھی تھے۔ ۛ

متعدد واقعات کا بیان

اس سال ربیع بن خثیم الکوفی زاہد نے انتقال کیا۔ ۛ

اس سال عبد اللہ ابن زبیر نے لوگوں کے ساتھ حج کیا۔ اس وقت لوگ ان کو عابد کہا کرتے تھے۔ لوگوں کی رائے تھی کہ خلیفہ کا انتخاب شورشی سے کیا جائے۔ ابن زبیر کو جنگ حرہ کی خبر محرم کی جائزات کو مسور بن محترمہ کے ذریعہ سے ملی۔ انھوں نے تیاری شروع کی۔ لوگوں نے ان کو بہت کچھ بڑھا چڑھا کر باتیں سنائیں۔ تو وہ اور ان کے

اصحاب تیار ہو گئے۔ کہ مسلم ان پر بھی فوج کشی کرے گا۔

۶۴ھ کے واقعات

مسلم کی ابن زبیر کے محاصرے کے لئے روانگی اور اس کی موت کا بیان

جب مسلم اہل مدینہ کے قتل و غارت سے فارغ ہو گیا تو اپنے ہمراہیوں کو ساتھ لیکر ابن زبیر کے مقابلے کے لئے مکے کی طرف روانہ ہوا۔ اور مدینہ میں روح ابن زبیر (اور بقولے عمرو بن مخزومہ الاشجعی) کو اپنا نائب بنا کر چھوڑ گیا۔ لیکن ابھی مشکل تک ہی گیا تھا کہ موت نے اس کو آ لیا۔ اور یہ بھی کہا جاتا ہے کہ وہ ثمنیہ ہرشی میں فوت ہوا۔ موت کے قریب اس نے حصین ابن نمیر کو بلا کر کہا کہ اے گدھے کی جھول! اگر امر میرے ہاتھ میں ہوتا تو میں تجھ کو اس لشکر کا والی نہ بناتا۔ مگر امیر المومنین نے ہی تجھے والی بنا دیا ہے۔ مجھ سے چار نصیحتیں سن لے تیرے سفر کو فوراً الٹائی شروع کر دے۔ خبروں کو خوب شہرت دے اور کسی قریش کی بات پکان مت دھڑک پھر کہا کہ یا اہی۔ میں نے سوائے تیرے کسی اور کے معبود نہ ہونے اور محمد صلعم کے تیرے بندے اور رسول ہونے کی شہادت دینے کے بعد کوئی کام ایسا اچھا نہیں کیا۔ جیسا کہ اہل مدینہ کا قتل۔ اور نہ اس سے زیادہ ثواب آخرت کا امید دلانے والا۔ جب اس کا انتقال ہو گیا تو حصین ابن نمیر لوگوں کو لے کر ۶۴ھ میں اس وقت مکے پہنچا کہ ماہ محرم کے ختم ہونے میں صرف چار دن باقی تھے۔ اس وقت تک اہل مکہ اور اہل حجاز عبداللہ ابن زبیر سے بیعت کر چکے تھے۔ اور لوگ ان کے گرد جمع ہو گئے تھے۔ ان کے علاوہ مدینہ کے ہزیمت یافتہ شخص بھی ان سے جا ملے تھے۔ اور نجدہ ابن عامر الحنفی بھی خواج کو لے کر بیت اللہ کی حفاظت کیلئے آ گیا تھا۔ ابن زبیر اپنے بھائی منذر کے ہمراہ اہل شام کے مقابلے کے لئے نکلے۔ منذر نے اہل شام کے ایک شخص سے مقابلہ کیا اور دونوں نے ایک دوسرے پر کاری دار لگایا اور مر گئے۔ پھر اہل شام نے ان پر ایسا حملہ کیا کہ عبداللہ ابن زبیر کے اصحاب کے پاؤں اکھڑ گئے۔ عبداللہ کا خچر لڑکھڑایا۔

تو انھوں نے کہا ہائے رہے ہلاکت! پھر اس پر سے اتر کر اپنے اصحاب کو بلند آواز سے پکارا۔ جس کے جواب میں مسور بن مخرمہ اور مصعب ابن عبد الرحمن ابن عوف آگے بڑھے اور لڑتے لڑتے دونوں قتل ہو گئے۔ ابن زبیر بھی ان کے ساتھ رات تک لڑتے رہے اور پھر وہ لوگ وہاں سے ہٹ آئے۔ یہ پہلے محاصرہ کا ذکر ہے۔ اس کے بعد اہل شام نے ماہ محرم کا باقی حصہ اور تمام ماہ صفر تک ان سے جنگ جاری رکھی۔ آخر کار جب ۱۲ھ کے ماہ ربیع الاول کے بھی تین دن گزر گئے تو انھوں نے خانہ کعبہ پر منجیقوں سے گولہ باری شروع کی اور اس میں آگ لگا دی اس عمل کے ساتھ وہ رجز اور یہ شعر پڑھتے جاتے تھے۔ (ترجمہ :-)

وہ منجیق مثل موٹی کھدار وٹنی کے ہے جس سے ہم اس مسجد کی لکڑیوں پر پتھر ماریں گے۔

یہ بھی کہا جاتا ہے کہ خانہ کعبہ میں اس آگ سے آگ لگ گئی تھی جو عبد اللہ کے اصحاب کعبے کے گرد جلائے رکھتے تھے۔ ہوا جلنے سے چنگاریاں اڑ کر کعبے تک پہنچیں جس سے کعبے کے کپڑے جل گئے۔ اور اس کی لکڑی میں بھی آگ لگ گئی۔ پہلا بیان صحیح ہے۔ کیونکہ امام بخاری نے اپنی صحیح میں بیان کیا ہے کہ ابن زبیر نے کعبے کو اس لئے چھوڑ دیا تھا کہ لوگ اس کو جلا ہوا دیکھیں اور وہ ان کو اہل شام کے خلاف بھڑکاسکیں۔ غرض کہ اہل شام برابر ابن زبیر کا محاصرہ کئے رہے۔ یہاں تک کہ ان کو ربیع الآخر کی چاند رات کو زید ابن معاویہ کی موت کی خبر ملی۔

زید ابن معاویہ کی موت کا بیان

اس سال زید ابن معاویہ نے سرزمین شام کے مقام حوران میں ماہ ربیع الاول کی چودھویں تاریخ کو انتقال کیا۔ اس وقت اسکی عمر ایک قول کے مطابق اڑتیس اور ایک بیان کے موافق انتالیس برس کی تھی۔ اس کی حکومت کا زمانہ تین سال چھ ماہ (اور بقول بعض آٹھ ماہ) کا ہوا۔ یہ بھی کہا جاتا ہے

کہ اس کا انتقال ربیع الاول ۶۳ھ میں ہوا۔ جب کہ اس کی عمر تریپن برس کی تھی اور اس کی خلافت دو سال آٹھ ماہ رہی۔ ان میں سے پہلا بیان صحیح ہے اس کی والدہ میسون بنت بحدل ابن انیف الکلبیہ تھی۔ اس کی اولاد میں معاویہ (جسکی کنیت ابو عبد الرحمن اور ابو لیث تھی اور جو اس کے بعد تخت نشین ہوا) خالد (جس کی کنیت ابو ہاشم تھی اور جس کے متعلق یہ کہا جاتا ہے کہ وہ علم کیمیا کا بڑا ماہر تھا۔ مگر یہ قول کسی کے لئے صحیح نہیں) اور ابوسفیان تھے جسکی والدہ ام ہاشم بنت غتبہ ابن ربیعہ تھی۔ اس کی وفات کے بعد مروان ابن حکم نے ام ہاشم سے نکاح کر لیا تھا۔ ان کے علاوہ اس کے اور اولاد عبد اللہ ابن یزید (جو عرب کے زبردست تیر اندازوں میں سے تھا اور جس کی والدہ ام کلثوم بنت عبد اللہ ابن عامر تھی اسی کا لقب اسوار تھا) اور عبد اللہ الصغر - عمرو - ابو بکر - عقبہ - حرب - عبد الرحمن - اور محمد بھی تھے۔ جو متفرق ماؤں کے بچے تھے۔

اس کی بعض سیرت و اخبار کا بیان

محمد ابن عبید اللہ ابن عمر العتبی کا بیان ہے کہ ایک مرتبہ امیر معاویہ یزید کو غور سے دیکھنے لگے اس وقت ان کی زوجہ بنت قرقظہ ان کے ساتھ تھی۔ اور یزید کی ماں میسون یزید کے بالوں میں کنکھی کر رہی تھی۔ اور جب بال سنوارنے سے فارغ ہوئی تو اس کو چوم لیا۔ یہ دیکھ کر بنت قرقظہ نے کہا کہ خدائیری یاں کی پنڈلیوں کی سیاہی پر لعنت کرے۔ امیر معاویہ نے کہا کہ خدا کی قسم تمہارے پیدا کئے ہوئے بیٹے سے اس (یعنی میسون) کا پیدا کیا ہوا بیٹا اچھا ہے۔ بنت قرقظہ سے امیر معاویہ کا ایک عبد اللہ نامی بیٹا تھا جو احمق تھا۔ بنت قرقظہ نے کہا کہ خدا کی قسم ہرگز نہیں۔ آپ اس کو خواہ نخواہ ترجیح دیتے ہیں امیر معاویہ نے کہا کہ میں ابھی اس بات کو ثابت کئے دیتا ہوں۔ پھر عبد اللہ کو بلایا اور جب وہ آگیا تو اس سے کہا کہ بیٹا میں چاہتا ہوں تم کو ایسی چیز دوں جس کے تم مستحق ہو اب تم جو کچھ مانگو دوں گا۔ اس نے کہا کہ میری حاجت یہ ہے کہ آپ مجھے ایک شکاری کتا اور

ایک گدھا خرید دیں۔ امیر معاویہ نے کہا کہ بیٹا تم خود ہی گدھے ہو۔ اور میں تم کو گدھا خرید دوں گا۔ اچھا اب جاؤ۔ پھر یزید کو بلایا اور اس سے بھی یہی سوال کیا۔ یہ سن کر وہ فوراً سجدے میں گر پڑا پھر سر اٹھا کر کہا کہ تمام تعریف ہے اس خدائی جس نے امیر المومنین کو اس عمر تک پہنچا دیا ہے اور ان کو میری نسبت ایسی رائے سوچا دی میری خواہش یہ ہے کہ آپ مجھے آگ سے خلاصی دلو اور میں کیونکہ جو شخص تین دن کے لئے بھی امت کے امور کا دالی ہو جاتا ہے۔ اُسے خدا آتش و دوزخ سے آزاد کر دیتا ہے۔ آپ اپنے بعد جانشین ہونے کے لئے مجھے ولیعہد اور اس سال مجھے رومیوں سے جنگ کرنیوالوں کا سردار بنا دیجئے۔ اور جب میں واپس آؤں تو مجھے حج کرنے کی اجازت دیجئے۔ اور موسم حج کا دالی مجھے ہی بنائیے۔ اہل شام کے ہر شخص کے لئے دس دس دینار کا اضافہ کیجئے۔ اور بنو جمیح۔ بنو سہم۔ بنو عدی کے یتامی کے لئے فرائض مقرر کیجئے۔ کیونکہ وہ سب میرے حلیف ہیں۔ امیر معاویہ نے کہا کہ ”ماں میں نے ایسا ہی کیا۔“ اور یہ کہہ کر اس کا منہ چوم لیا۔ پھر اپنی زوجہ بنت قریظہ سے کہا کہ اب کیا رائے ہے۔ کہا کہ اے امیر المومنین آپ اس کو اس کی بھلائی کے لئے وصیت کر دیجئے۔ چنانچہ معاویہ نے ایسا ہی کیا۔

عمر و ابن سبتیہ بیان کرتے ہیں۔ کہ یزید نے اپنے والد کے حین حیات ایک حج کیا۔ مدینے پہنچ کر اس نے ایک مجلس شراب قائم کی۔ ابن عباس اور امام حسین (رضی اللہ عنہما) نے اندر داخل ہونے کی اجازت طلب کی۔ یزید سے کسی نے کہا کہ اگر ابن عباس شراب کی بو بھی پالیں گے تو پہچان جائیں گے اس لئے ان کو روک دیا گیا۔ اور امام حسینؑ کو اندر آنے کی اجازت دی گئی۔ اندر پہنچ کر ان کو شراب کی بود و سری خوشبو کے ساتھ ملکر آئی۔ اور کہا کہ سبحان اللہ۔ تمہاری یہ خوشبو کیسی اچھی ہے۔ لیکن یہ کیا چیز ہے؟ یزید نے کہا کہ یہ ایک خوشبو ہے جو شام میں بنتی ہے۔ یہ کہہ کر شراب کا ایک پیالہ منگایا اور اس کو پی گیا۔ پھر دوسرا پیالہ منگوا دیا۔ اور کہا کہ اے ابو عبد اللہ پیو۔ امام حسینؑ نے فرمایا اے شخص تو اپنی شراب اپنے ہی پاس رہنے دے۔ میں تیری جاسوسی نہیں

کرتا۔ یزید نے یہ اشعار پڑھے۔ (ترجمہ)۔

”اے دوست سخت تعجب ہے میں تجھ کو اس کی دعوت دیتا ہوں اور تو نہیں مانتا میں تجھے جو ان لڑکیوں۔ خواہشوں۔ شراب اور طرب اور ایک مضع خم کی طرف دعوت دیتا ہوں جس پر عرب کے سردار جمع ہیں۔ انھیں نازنین عورتوں میں وہ بھی ہے جس نے تمھارے دل پر قبضہ کر لیا ہے اور پھر بھی تم توبہ نہیں کرتے“

یہ سن کر امام حسینؑ کھڑے ہو گئے اور کہا۔ بلکہ اسے ابن معاویہ تمھارے دل پر قابض ہو گئی ہے

شقیق بن سلمہ کہتے ہیں کہ جب امام حسینؑ شہید ہو گئے تو عبد اللہ ابن زبیر اٹھ کھڑے ہوئے اور ابن عباس کو اپنی بیعت کرنے کے لئے بلایا مگر انھوں نے بیعت نہ کی۔ اس سے یزید کو یہ خیال ہوا کہ ابن عباس کا عبد اللہ بن زبیر کی بیعت سے باز رہنا اس بات کی دلیل ہے کہ وہ یزید کی بیعت پر قائم ہیں یہ سوچ کر ان کو یہ خط لکھا:-

اَمَّا بَعْدُ :- میں نے سنا ہے کہ محمد ابن زبیر نے تم کو بیعت کے لئے دعوت دی ہے کہ تم اس سے بیعت کر لو۔ مگر تم ہماری بیعت پر مضبوطی سے قائم رہو کیونکہ تم ہمارے دفا دار بنے رہنا چاہتے ہو۔ اے میرے عزیز خدا تم کو صلہ رحم اور وعدہ وفا کرنے والوں کی جزا سے بھی بہتر جزا دے۔ نہ میں کسی بات کو بھولتا ہوں اور نہ تمھاری نیکی کو اور صلہ کو بھول لوں گا جس کے تم اہل ہو۔ تم ان لوگوں کو غور سے دیکھتے رہو جو مختلف مقامات سے تمھارے خلاف انگلیں گے۔ اور جن پر ابن زبیر نے اپنی زبان سے جادو کر دیا ہے۔ ان سب کو اس کے حال سے آگاہ کر دو۔ کیونکہ وہ لوگ سب سے زیادہ تمھاری بات سننے والے ہیں۔ اور سب سے زیادہ تمھاری ہی اطاعت کرتے ہیں۔ پڑ

اس کے جواب میں ابن عباس نے لکھا:-

اَمَّا بَعْدُ :- تمھارا خط مجھے ملا۔ اس بات سے کہ میں نے ابن زبیر